

శ్రీ పార్వతీ రాజరాజేశ్వరాభ్యాం నమః

శ్రీ నిలకంఠ భాష్యము

(ఆంధ్రీకరణము - ప్రథమాధ్యాయము)

ద్వితీయ సంపుటము



అనువాదకులు - ప్రకాశకులు
నిర్మల శంకరశాస్త్రి

సర్వస్వామ్యములు - ప్రకాశకులవి.

Acc. No: 3506

శ్రీ నర్వమంగా గ్రంథమాల - చతుర్థ పుష్పము.

శ్రీ మేధా దక్షిణామూర్తయే నమః

శ్రీ నీలకంఠీయ

శారీరక బ్రహ్మమీమాంసా సూత్రభాష్యము.

[ఆంధ్రీకరణము]

ప్రథమాధ్యాయము - ద్వితీయసంపుటము

(శ్రీ కంఠమణీప్రభా మయాఖమను యనువాదముతో)



ఇయ్యది

శ్రీ నందగిరి పీఠప్రస్వామివారికి సంకీర్తముగా
గౌరవ, పండిత, ఆరాధ్య.

నిర్మల శంకరశాస్త్రి గారిచే

అనువదింపఁ బడి

ప్రకాశింపఁ బడినది.

ప్రతులు 500]

1987 వరదవ సం॥

వల దూ. 8-00

శ్రీ పార్వతీరాజరాణేశ్వరాభ్యాన్నమః

శ్రీ నీలకంఠ భగవత్పాదకృత

శారీరక బ్రహ్మమీమాంసా సూత్రభాష్యము

[ఆంధ్రీకరణము]

చతుఃసూత్ర తరువాయి

“అథాతో బ్రహ్మజిజ్ఞాసా” మొదలుకొని “తత్తు సమన్వయాత్” వరకు గల నాలుగు సూత్రములందు బాగుగా చెప్పబడిన బ్రహ్మలక్షణము ప్రధానము (ప్రకృతి) నందు వర్తించునని యాశంకించి దిగువ సూత్రమును శ్రీ వేదవ్యాసభగవాను లుదాహరించియున్నవారు.

సూ. ఈక్షతేర్నాశబ్దమ్. ౧-౧-౫

శబ్దప్రమాణముచే సాధింపరానిది అశబ్దమనంబడును. అనగా ప్రధానము జగత్కారణము కాదు. శ్రుతియు దీక్షతిశబ్ద ముండుటవలన నని సూత్రార్థము.

“సదేవ సౌమ్యేద మగ్ర ఆసీ దేక మేవాద్వితీయమ్” ఛాందోగ్యము.

“తదై షత బహుస్యాం ప్రజాయేయ”

ఇటు సృష్టికి పూర్వమగు సత్పదార్థము బ్రహ్మమా? ప్రధానమా? అని సందేహము.

ప్రశ్న : ప్రధానము జగత్కారణమగుట పొసగునది. ఎట్లనగా?

“అజామేకాం లోహిత శుక్లకృష్ణాం

బహ్వీం ప్రణాం జనయంతీం సరూపామ్”

“ర క్త శుక్ల కృష్ణవర్ణములతో రజః సత్త్వ తమో గుణములు కలదియు, నిత్యయు ఏకయు నగు ప్రకృతి - తనతో సమానములగు రూపగుణములు గల యనేక ప్రాణులను పుట్టించునది”

ఇట్లు శ్రుత్యంతరమున గానంబడుచున్నందున రజః సత్త్వ తమో రూపిణీయగు సాంఖ్యప్రకృతియే జగత్కారణమని చెప్పవలెను. జీవా

శివాదైవత సిద్ధాంతమునందు పరమేశ్వరునకు సూక్ష్మము స్థూలము ననురెండు రూపములంగీకరింపబడినవి. సూక్ష్మమనగా - నామరూప విభాగముఁ జెందనిదియగును. స్థూలమనగా - నామరూపవిభాగముఁ జెందునది. ఇట్టి రూపద్వయము చిద్రూపిణి యచిద్రూపిణియునగు శక్తికి యేర్పడునట్టిది. శక్తితో నవినాభావసంబంధము కలిగియుండువాడగుటచే పరమేశ్వరుఁడు సూక్ష్మదశయందు కారణము స్థూలదశయందు కార్యము నగునని చెప్పునట్టి మా సిద్ధాంతమునందు “కారణముఁడు వికారము కార్యము” అను న్యాయము ననుసరించిన లోపము సంభవింపదు గదా !

ప్రశ్న : ఓయీ ? “సదేవ సౌమ్యేద మగ్ర ఆసీ దేకమేవాద్వితీ యమ్” ఇత్యాది వాక్యముతో సద్రూపమగు వస్తువు ఎట్టి విశేషము లేని దని “ఏవ” అను నవధారణవలన తెలియుచున్నది. ఇట్టితటి బ్రహ్మము కారణమగునపుడు సూక్ష్మప్రపంచముతో కూడియుండుట యెట్లు పొసగును ?

ఉత్తరము : “సదేవ” అను నవధారణవలన విశేషము తొలగింపఁ బడుటలేదు. మరియొద్దియనగా - “అసద్వా ఇదమగ్ర ఆసీత్, తతోవై సదజాయత” “సృష్టికి పూర్వము అసత్తుండెను. ఇట్టి యసత్తువలన సత్తు జనించెను” ఇట్లు శ్రుత్యేక దేశమునందు వినంబడు అసత్కారణత్వము భ్రాంతి మూలకమని తెలుపుటకు “సదేవ” అను నవధారణ యుపయోగింపబడినది. మరియు “సదేవ” అను వాక్యమునందు బ్రహ్మము నిర్విశేష మగుట యెట్లు పొసగును ? “ఆసీత్” “ఉండెను” అనుటవలన ఉండుట యను క్రియావిశేషము కలదని తెలియుచున్నది. “అగ్రే” “ముందు” అను కాలవిశేషంబు పొడకట్టుచున్నది. “ఏకమేవ” అను నవధారణ వలన జగము నధిష్ఠించు వస్తువు రెండవది లేదని విశదమగునది. అద్వితీయ మనగా - రెండవ వస్తువు - తనకంటె వేరై నది - అవసరము లేకయే జగమున కుపాదానకారణమగునది యని యర్థము. ఇందువలననే బ్రహ్మము సర్వజ్ఞము అనంతశక్తి విశిష్టంబు నగుచున్నది. ఇట్టి సర్వజ్ఞత్వ సర్వశక్తి

యోచించినవి” ఇత్యాది వాక్యములందు వినంబడు వీక్షణము జలతేజస్సు లకు గౌణమగునని యంగీకరింపఁబడినట్లు ప్రధానమునకును గౌణమగు నని చెప్పరాదా ?

ఉత్తరము : చేతనుని చెప్పు ఆత్మశబ్దముందుటవలన ప్రధానమునకు వీక్షణము గౌణమనికూడ చెప్పరాదు. మరియు “సదేవ సౌమ్యేద మగ్ర ఆసీత్” ఇత్యాదివాక్యమును ప్రారంభించి “స ఆత్మా తత్త్వమసి” అని యుపసంహరించుటవలన తేజస్సు మొదలగువానికి నీక్షతిశ్రవణము గౌణము కాజాలదు. ముఖ్యమైతే కానట్టిదియే గదా ! పరమేశ్వరుడే తేజస్సు మొదలగువానిలో ప్రవేశించి ఆయా రూపములతో తద్భిన్న రూపముల నావిర్భవింపఁ జేయువాడు.

ప్రశ్న : ఓయీ? చేతన వాచకమగు ఆత్మశబ్దమువలన నచేతనమగు ప్రధానము సద్రూపము జగత్కారణంబు కాజాలదని నిరూపించితిరి గదా! అచేతనమైన ప్రధానము ఆత్మశబ్దవాచ్యము కాదను సంశయ సర్వసమ్మత మేను. చేతనుడైన జీవుడైతే ఆత్మశబ్దవాచ్యుండగువాడు కావున జీవాత్మ-సద్రూపముగలవాడై జగత్కారణమగునని చెప్పవచ్చునా ?

ఉత్తరము :

సూ. తన్నిష్ఠస్య మోక్షోపదేశాత్. ౧-౧-౭.

సత్పదవాచ్యమునందు నిష్ఠగలవానికి సంసారబంధమునుండి మోక్షము “తస్య తావదేవచిరం యావత్ సన్విమోక్ష్యైథ సంపత్స్యే” అను శ్రుతివాక్యమునం దుపదేశింపఁబడినది. కావున ప్రధానముగాని జీవుడుగాని యీ సందర్భమున సత్పదవాచ్యులు కాకుండును. ప్రధాన మును జగత్కారణముగా చెప్పునట్టి సాంఖ్యులుగూడ “ప్రధానమందు నిష్ఠగలవాడు ముక్తుడగు”నని యంగీకరించువారుకారు. వారి మతములో జీవాత్మ యేనాటికైనను ప్రకృతిని విసర్జింపవలసి యుండును.

జీవాత్మయందు నిష్ఠగలవానికిని మోక్షము సంభవింపదు. ఎందు కనగా ? “శివ ఏకోద్యేయః శివంకరః సర్వ మస్యత్పరిత్యజ్య” అను శ్రుతి

వాక్యమునందు—శివం అనగా నిశ్రేయసమును కలుగజేయు శివునికనిని ధ్యానింపవలెను. శివేతరమగు చేతనాచేతనమునంతయు ధ్యానము పరిత్యజింపవలెను. ఇట్లు శివేతర ధ్యానము నిషేధింపబడుచున్నది.

తన్నిష్ఠయనగా వస్తువును కనుగొనుట మాత్రముకాదు; తన యంతర్యామియని యుపాసించుట యగును. శ్వేతకేతువునుగూర్చి “తత్త్వమసి” సత్పదార్థము ఆత్మగా కలవాడవని యుపదేశించి “ఆచార్య వాన్ పురుషోవేద” అట్టి సత్పదార్థమును కనుగొనుటకు ఆచార్యునాశ్రయింపవలెనని యుపాయమును నిర్దేశించి “తస్య తావదేవచిరంయావన్న విమోక్ష్యైత సంపత్స్యే” “ప్రారబ్ధ కర్మాధీనమగు శరీరమునుండి విడిబడుటయే తడవుగా శివోపాసకుఁడు శివుని పొందును” “అస్మాచ్ఛరీరాత్సముత్థాయ పరంజ్యోతి రుపసంపద్య” అను వాక్యాంతరమునగల శరీర విమోచ పూర్వకముగా బ్రహ్మప్రాప్తి యనంబడు ఫలము ఇటు విశదీకరింపబడినది.

ఇట్టి నిష్ఠ—“ఆత్మావారే ద్రష్టవ్యః శ్రోతవ్యో మంతవ్యో నిదిధ్యాసితవ్యః” ఇత్యాది శ్రుతివాక్యముల ననుసరించి శ్రవణమనన నిది ధ్యానంబున రూపమగు శివారాధన మని తెలియుచున్నది.

మరియొక స్పష్టకారణమును ప్రధానమును నిరాకరించుటకు వాక్రుచ్చుచున్నవారు.

సూ. హేయత్వావచనాచ్చ. ౧-౧-౮.

ఇటు ప్రధానమే సత్పదవాచ్యమై జగత్కారణముగా చెప్పబడినచో సాంఖ్యముతము ననుసరించి ప్రధానము త్యాజ్యమని చెప్పవలసియుండెను. అట్టి హేయత్వము చెప్పబడనందునను “తత్త్వమసి” ఇత్యాది వాక్యముతో సత్పదవాచ్యము మోక్షహేతువగుటచే ధ్యానింపదగినదని తెలుపబడినందునను ప్రధానము జగత్కారణము కాదనుట సమంజసంబగుచున్నది.

మరియు ప్రధాన పక్షమున విరోధము కలదని చెప్పుచున్నవారు.

సూ. ప్రతిజ్ఞా విరోధాత్. ౧-౧-౯.

“ఏక విజ్ఞానేన సర్వ విజ్ఞానం భవతి” అను ప్రతిజ్ఞకు విరోధ మేర్పడుచుండుటచే ప్రధానము సత్పదవాచ్యము కానట్టిది. “యేనా శ్రుతం శ్రుతం భవతి” ఇత్యాది వాక్యముతో - సత్పదవాచ్యమగు తత్త్వమును తెలుసుకొనుటవలన తత్కార్యములగు చేతనాచేతన వస్తువు లన్నియు తెలియునట్టివి. అని ప్రతిజ్ఞ గావింపబడుచున్నయది. ప్రధానము కారణమగునెడ నీ ప్రతిజ్ఞ సార్థకము కాకుండును. చేతనునకు ప్రధానము కారణమగుట ప్రమాణయుక్తి దూరమగునుగదా!

ప్రశ్న : కారణమగు ప్రధానము తెలియునెడల జాడ్య వికారా స్పదము తత్కార్యమునగు ఈ ప్రపంచమంతయు తెలియునది. ఎట్లనగా? మన్న తెలిసినచో మృత్కార్యమగు ఘటాదికము తెలియును. కావున శ్రుతిప్రోక్త ప్రతిజ్ఞకు విరోధ మెద్దియు గానరాదు.

ఉత్తరము :

సూ. స్వాప్యయాత్. ౧-౧-౧౦.

“స్వప్నాంతం మే సౌమ్య విజానీహి యత్రైతత్పురుషః స్వపితి నామ సతా సౌమ్య తదా సంపన్నోభవతి స్వమపితో భవతి తస్మాదేనం స్వపితి త్యాచక్షతే” “సౌమ్యుడా? నావలన స్వప్నాంతమును అనగా సుషుప్తిని తెలుసుకొనుము! ఎప్పుడీ పురుషుడు సత్పదార్థమగు పరమేశ్వరునితో కూడియుండునో అప్పుడు తనను మఱచును. అట్టితఱి తత్త్వవేత్తలి యాత్మను స్వపితియని చెప్పుచున్నవారు.”

ఇట్లు చేతనుదైన జీవుడు బ్రహ్మముతో కూడియుండుట అనగా స్వవృత్తి లయముఁ జెందియుండుట స్వాప్యయ మనంబడుచున్న యది. అప్యయమనగా - ప్రళయము. ఇట్టి ప్రళయము చేతనునకు నచేతనమగు ప్రధానమునందు సంభవింపనట్టిది. కావున ప్రధానము సత్తు కాజాలదని సిద్ధాంతము.

బ్రహ్మమునకు జీవుడు శరీరమగుటచే జీవాత్మను విడిచి యొకప్పుడును బ్రహ్మము వేరుగా నుండనిదగుటవలన జీవాత్మ - స్వోపాదానమగు శివునియందు వృత్తి లయముఁజెందుట పొసగుచున్న యది. జీవేశ్వరుల కన్యత్వము - వ్రేలాడు చెవులుగల దేవదత్తుడు అనుచో లంబకర్ణములు దేవదత్తుడు వేరువేరుగా నుండనట్లు నపుథక్ సిద్ధమైనదిగా చెప్పబడుచున్న యది. “నీలోఘటః” “నీలత్వ విశిష్టఘటము” అనుచో నలుపు, కుండయు కూడి యేర్పడుచున్నవి గదా! ఇవిధముగనే జీవేశ్వరులకు కార్యకారణభావము అనన్యత్వము వస్త్యనేకత్వంబును కలిగియుండునది. లయముగా - స్వరూపవినాశము కాదు. స్వకీయవ్యాపారమును విరమించి స్వాంతర్యామియందు విశ్రాంతిఁజెందుట యగును.

జీవేశ్వరులకు బొత్తుగా భేదములేదని చెప్పినెడ “సుషుప్త్యుత్క్రాంత్యోచ్ఛేదేన” అను సూత్రముయొక్క భాష్యమున సిద్ధాంతీకరింపఁబడిన జీవేశ్వరభేదము విరోధించును కావున నవినాభావముతో కూడిన భేదము గలవారు జీవేశ్వరులని గ్రహింపవలెను.

సచ్చిబ్దముతో పరమేశ్వరుడే ప్రతిపాదింపఁబడుచున్నవాడు. ప్రధానము కాదని చెప్పుచున్నవారు.

సూ. గతి సామాన్యాత్ ౧-౧-౧౧

ఈ ఛాందోగ్యమునందు సత్పదము పరమేశ్వరుని చెప్పినది యని యెట్లు గతికలదో అట్లే శ్రుత్యంతరములందును గానంబడుచున్నయది.

“పురుషోవై రుద్రః సన్మహో నమోనమః”

“పురుషుండగు పరమేశ్వరుఁడు సత్పదవాచ్యుండు, తేజోమయుండును. ఇట్టి పరమేశ్వరునకు నమస్కారము.”

సూ. శ్రుతత్వాచ్చ ౧-౧-౧౨

“ఆత్మతః ప్రాణ ఆత్మత ఆకాశః” ఇది మొదలుకొని “ఆత్మన ఏవేదం సర్వమ్” అను వాక్యమువరకు పరమేశ్వరునివలన ప్రాణ ఆకాశాది సర్వంబు నావిర్భవించుచున్నది. ఇట్టి ఛాందోగ్యోపనిషదమునందే వినం

బడుచున్నది కావున జగత్కారణము సత్పదవాచ్యంబు బ్రహ్మమేకాని ప్రధానముకాదని విశదమైనది.

బహుభవన సంకల్పము చేతన ధర్మమగుటచే ప్రధానము జగత్కారణముకాదని నిరూపింపఁబడినదికదా ! పరమతమున జగము భ్రాంతి మూలమగుటచే స్థాణ్వాదులు భ్రమాధిష్ఠానము లగుటవలనను మిథ్యయగు ప్రధానమును నిషేధింపరాదు కావున శివాద్వైతమునందీ సమర్థనము సమంజసం బగుచున్నయది. ఇయ్యది ఈక్షత్యధికరణము.

ఆనందమయాధికరణము

శాస్త్రము వలననే గుర్తెరుగఁదగు జగత్కారణత్వ లక్షణము ప్రధానమునందు వర్తింపదని నిరూపించి చేతనుడైన జీవునియందును జగత్కారణత్వము చెల్లనేరదని ప్రతిపాదించున దీ యధికరణము.

సూ. ఆనందమయోఽభ్యాసాత్. ౧-౧-౧౩.

“తస్మా ద్వా ఏతస్మా దాత్మన ఆకాశః సంభూతః” మొదలుకొని “తస్మాద్వాఏతస్మా ద్విజ్ఞానమయాత్ అన్యోఽతర ఆత్మాఽనందమయః” వరకు ఆకాశాదిసర్వభూతకారణముగాను అన్నమయాది కోశములనంబడు కవచములలోన దాగియుండు వాడుగాను ఆనందవల్లియందు వినంబడు ఆనందమయుడైన ఆత్మ - జీవుడా ? పరమేశ్వరుడా ? అనిసందేహము.

ప్రశ్న : జీవధర్మములు నిట ప్రతిపాదింపఁ బడినందున ఆనందమయుఁడు జీవాత్మ కాదగును. ఎట్లనగా ? “పృథివ్యా ఓషధయః, ఓషధీభ్యోఽన్నం, అన్నాత్పురుషః” ఇత్యాది వాక్యములతో ఐదు నంగములు గల శరీరము మొదలగునవి నిరూపింపఁబడుచున్నవి.

ఈ సందర్భమున అన్నమయమనగా శరీరమగును. ప్రాణమయమనగా శరీరాంతర్వర్తియగు ప్రాణము; మనోమయమనగా ప్రాణములో నుండు మనస్సగును. విజ్ఞానమయమనగా మనుస్సులోని బుద్ధి; ఆనందమయుడై తేనో అన్నమయాది సర్వకోశముల కాశ్రయుండగు జీవుండేను;

అన్నమయాది కోశములకు తలకాయ, రెక్కలు, వెన్ను, నడుము అను నవయవములను కల్పించుట యుపాసనకొరకని గ్రహింపవలెను. అన్నమయాది కోశములను బ్రహ్మముగా భావించుటవలన అన్నాది సమృద్ధి కలుగునని ఫలముగూడ చెప్పబడినది.

“సంసార సముద్రములో మగ్నుడై బాధపడుచున్న జీవున కానందమయత్వ మెట్లు సంభవించు” నని శంకింపఁ గూడదు. “ఆనందో బ్రహ్మ” అని శ్రుతి ప్రతిపాదించుచున్నందున ఆనందము పరబ్రహ్మ మగును. మయట్ ప్రత్యయము వికారార్థక మగుటంజేసి బ్రహ్మకార్య మగు జీవుడే ఆనందమయుడు కాదగునని చెప్పవలసియున్నది. నిత్యము శివత్వముతో కూడియుండు బ్రహ్మము ఆనందమయమని అంగీకరించునెడ “అన్నమయ ప్రాణమయ మనోమయ విజ్ఞానమయానందమయామే శుద్ధ్యంతామ్” అను శుద్ధిప్రార్థన - వ్యర్థమగునది. కావున ఆనందమయుఁ డగు ఆత్మ జీవుండేను. పరమేశ్వరుఁడు కాజాలడు.

ఉత్తరము : ఆనందమయుండైన ఆత్మ - పరమేశ్వరుండేను ఎట్లనగా? బ్రహ్మానందము మిక్కిలి శ్రేష్ఠమైనదని శ్రుతియందు వక్కాణింపబడినది.

“నైషానందస్య మీమాంసా భవతి” అని ప్రారంభించి మనుష్య శ్రేష్ఠుడు మొదలుకొని చతుర్ముఖబ్రహ్మవరకు “మనుష్యానందముకన్న గంధర్వానందము శతగుణ మధికము” అను రీతిగా చెప్పిన పిమ్మట “స ఏకో బ్రహ్మణ ఆనందః” బ్రహ్మానందము నిరతిశయమైనదని యభ్యసింపబడియున్నది. ఇట్టి అత్యంత శ్రేష్ఠమగు బ్రహ్మానందము కలిగియుండుట సంసారియగు జీవునకు సంభవింపనట్టిది.

“ఆనందమయుడు పరమాత్మయగుచో నిత్యశుద్ధుడైన ఆనందమయుని గురించి చేయబడు విశుద్ధిప్రార్థన యెట్లు పాసగునను ఆశంకకు సమాధాన మేమనగా? -

సంపూర్ణప్రకాశము గల చంద్రునకు నాచ్ఛాదకమైన మేఘము

తొలగిన యెడల ప్రకాశము ప్రసరించుటవలె నిత్యశుద్ధుడైన పరశివుని సాక్షాత్కారమునకు ప్రతిబంధకమగు తన యజ్ఞానమును పోగొట్టుకొనుటకు శుద్ధి ప్రార్థన సంగతంబగునది కావున నానందమయుఁడు పరమేశ్వరుండేను.

“యతో వాచో నివర్తంతే” అను వాక్యము మనోవాక్కుల కందరాని నిరతిశయత్వమును బ్రహ్మానందమునకు సమర్థించుచున్నది “రసోవై సః, రసగ్న్ హ్యేవాాయం లభ్యాఽనందీ భవతి” “పరమాత్మ రస స్వరూపుడు, ఇట్టి పరమాత్మను పొందియే జీవుండానందము ననుభవించువాడు” ఇద్దయే పరమపురుషార్థము - కావున తత్పూర్వము జీవుడు సంసారియగుటం జేసి యానందమయుఁడు కాజాలకుండును.

ప్రశ్న : ఆనందమే బ్రహ్మమని శ్రుతులందు చెప్పబడుచున్నది గదా! అట్టితఱి ఆనందవికారము గలవాడు ఆనందమయుడు కావలసి వచ్చును. మయట్ ప్రత్యయము వికారార్థము గలదగుటవలన ఆనంద వికారము గలవాడు పరమేశ్వరుఁడగునని చెప్పనెడ బ్రహ్మము తద్భిన్నమగును. అట్లంగీకరించినచో పరమేశ్వరుఁడు వికారరూపము కలవాడగును కావున ననిత్యుడగును.

సూ. వికారశబ్దాన్నేతిచే న్నప్రాచుర్యాత్ ౧-౧-౧౪

మరియు అన్నమయ, ప్రాణమయ మనోమయాదులు అన్నప్రాణమనో వికారరూపము లగునట్లు ఆనందమయుండు నానందవికారము కలవాడగును. ఘటాదులు మృద్వికారములై మృణ్మయము లనంబగుచున్నవి గదా! ఇట్టితఱి పరమేశ్వరుఁడానందమయుఁడని వికారము నాపాదించుట సమంజసము కాదు గావున జీవుండనియే చెప్పవలెను.

ఉత్తరము :- ఇటు మయట్ శబ్దము ప్రాచుర్యమును నర్థము గలది యగును. అన్నమయ, ప్రాణమయ మనోమయముల వరకే మయట్ - వికారార్థమును బోధించును. విజ్ఞానమయుండనగా - విజ్ఞానము మిక్కుట

ముగా కల జీవాత్మయగును. ఆనందమయుండనగా - ఆనందపరిపూర్ణుడగు పరమేశ్వరుడగును.

మయట్ శబ్దము వికారప్రకరణమునందు పరింపబడినదగుటచే 'న్నివిధములుగా వికారార్థము సముచితంబగు- నను నాశంకకు సమాధాన మీ సూత్రము.

సూ. తద్దేతువ్యపదేశాచ్చ ౧-౧-౧౫

“ఏష హ్యేవానందయాతి” అను వాక్యము జీవాత్మల నానంద ప్రాచుర్యవాడగుటచే పరమేశ్వరుఁ డానందమయుండని చెప్పుచున్నయది. చ్ఛేదయముగా పూర్ణానందము కలవాడు ఇతరుల నానందింపజేయుగదా ! ఇందువలన పరమేశ్వరుడే ఆనందమయు డగువాడు.

మయట్ ప్రత్యయమునకు వికార ప్రాచుర్యార్థములు సాధారణములు కాగా “ఏష హ్యేవానందయాతి” అను వాక్యశేషమువలన ప్రాచుర్యార్థమే చెప్పఁదగియున్నది. దేవమానవాది జీవులనుభవించు విషయానందము బ్రహ్మానంద లేశమగునని “ఏతస్మై వానందస్యాన్యాని మాత్రాముషజీవంతి” అను వాక్యము తెలుపుచున్నయది. లోకమున సంపూర్ణ శ్రీమంతుడగువాడు పరులను ధనికులను చేయఁజాలునుగదా !

ఆనంద ప్రచురుడగు పరమేశ్వరుఁడానందమయుండని చెప్పినను బ్రహ్మాభిన్నుడని తెలియుచున్నది. ఎట్లనగా? “బ్రహ్మపుచ్చం ప్రతిష్ఠా” అను వాక్యమువలన ఆనందమయునకు బ్రహ్మసాధారమగునని బోధపడునుగదా ! పరమేశ్వరుఁడు బ్రహ్మము వేరువేరని యంగీకరించునెడ బ్రహ్మము పరతంత్రమగును కావున జగత్కారణత్వాది లక్షణము లుపవన్నములు కాకుండును.

ఇందువలన ఆనందమయుడు జీవాత్మయను పక్షము సమీచిన మైనదను శంకకు సమాధాన మీ సూత్రము.

సూ. మాంత్రవర్ణిక మేవచ గీయతే ౧-౧-౧౬

మాంత్రవర్ణమునందు “సత్యం జ్ఞాన మనంతం బ్రహ్మ” అను వాక్యముచే చెప్పబడిన బ్రహ్మమే “అన్యోఽంతర ఆత్మాఽనంద

మయః” అను వాక్యమువలన నానందమయముగా వక్కాణింపబడుచున్నయది. “బ్రహ్మపుచ్చం ప్రతిష్ఠా” అను వాక్యములోని బ్రహ్మశబ్దము ప్రణవమును బోధించునది. ఇట్టి ప్రణవము పరమేశ్వరవాచకంబగుటచే పరమేశ్వరున కాధారంబగుచున్నయది.

“బ్రహ్మవిదాప్నోతి పరమ్” ఇత్యాది వాక్యములతో ఆనందవల్లియందు నిరూపింపబడిన విషయము నంతయు సూచించున దీ సూత్రము. ఎట్లనగా? బ్రహ్మము ఎద్ది? బ్రహ్మమును తెలుసుకొనుట యెట్లు? బ్రహ్మజ్ఞానమువలన లభించు పరమోత్కృష్ట ఫల మెద్ది? అను ప్రశ్నత్రయమునకు “సత్యం జ్ఞానమనంతం బ్రహ్మ” “యోవేద నిహితం గుహాయాం పరమే వ్యోమన్” “సోఽశ్ను తే సర్వాన్ కామాన్” అను మూడు వాక్యములు సమాధానములుగా ప్రతిపాదింపబడియున్నవి.

ఇవిషయమై కొందరిట్లు అభిప్రాయపడుచున్నవారు.

సకలప్రపంచ ప్రకృతియగు చిదంబరశక్తి - ఆనందమయముకాని జగన్నిమిత్తమగు విశ్వాతీతమైన పరబ్రహ్మము కాదు. ఎందుకనగా? “సత్యం జ్ఞాన మనంతం” అని బ్రహ్మము ప్రతిపాదింపబడినది. “తస్మాద్వా ఏతస్మా దాత్మన ఆకాశః సంభూతః” ఆకాశాది ప్రపంచమునకు ప్రకృతిగా చెప్పబడిన పరమాకాశము (చిదంబరము) ఆనందమయము కాదగును. “బ్రహ్మపుచ్చం ప్రతిష్ఠా” అను వాక్యము - ఆనందమయ చిదాకాశమునకు బ్రహ్మ మాధారంబని తెలుపునది. “యదేష ఆకాశ ఆనందో నస్యాత్” అను వాక్యము - ఆకాశాది ప్రపంచ ప్రకృతియగు పరమాకాశము ఆనందమయంబని విశదీకరించినది. ఇందువలననే “సపకో బ్రహ్మణ ఆనందః” ఆనందము బ్రహ్మశ్రితమని శ్రుతి ప్రతిపాదించుచున్నయది.

మఱల నిట్టి యానందమే “ఆనందో బ్రహ్మేతి వ్యజానాత్, ఆనందాద్ధ్యేవ ఖల్విమాని భూతాని జాయంతే” ఇత్యాది శ్రుతివాక్యములతో సమస్తజగత్కారణముగా పేర్కొనంబడుచున్నయది.

ఇటు “ఆనందో బ్రహ్మ” అనువాక్యముతో ఆనందమునకు చేయబడిన బ్రహ్మత్వవ్యవహారము బ్రహ్మధర్మంబగుటచే నానందము బ్రహ్మ

భిన్నమను సుదేశముతో గావింపబడినది. మరియు “నైషా భార్గవి వారుణీ విద్యా పరమేవోమన్ ప్రతిష్ఠితా” బ్రహ్మధర్మ స్వరూపము గలదియు, పరమానందరూపము, ప్రపంచప్రకృతియు పరమశక్తియు నగు చిద్రూపమైన పరమాకాశమునందు వారుణీ (బ్రహ్మ) విద్య సమాప్తిఁ జెందినదని చెప్పబడినది కావున నిట్టి పరమశక్తి - ఆనందమయంబనియు పరబ్రహ్మము - ఆనందము ధర్మముగా కలదగుటంజేసి యానందమయమున కాధారమగుననియు తెలియుచున్నది. విజ్ఞానమయుడు బ్రహ్మోపాసకుడగు జీవుండగును.

ప్రతిష్ఠయు ధర్మియు నగు బ్రహ్మమునకు ధర్మము శక్త్యాత్మకంబు నగు ఆనందమయమునకును భేదము గానరానందున సానందమయుడు బ్రహ్మంబను నభిప్రాయముతో సూత్రకారుడు “ఆనందమయోఽభ్యాసాత్” అను నీ సూత్రమును వచించినవాడాయెను.

“సత్యం జ్ఞానమనంతమ్” అను వాక్యములోని యానంత్యమును కారణప్రతిపాదక శ్రుతివాక్యము లనేకములు నిరూపించినవి. ఏవం అన్నమయాది కోశచతుష్టయాంతర్వర్తియగు గుహ-బ్రహ్మమునకు నివాసముగా అన్నమయాదివాక్యములు చెప్పుచున్నవి.

మరియు ఆనందమీమాంసవలన సర్వకామావాప్తిరూపమయిన ఫలము విశదీకరింపబడినది. హృదయ గుహాంతరాళమున బ్రహ్మనివాస ప్రదేశముగా నిర్దేశింపబడిన పరమాకాశము-ఆనందమయం బనియు అందుండు బ్రహ్మము తదాధారమనియు ప్రణవముకాదనియు తెలియునది.

భూమిపై నుండు పర్వతము భూధరమగునట్లు స్వశక్తియగు పరమాసనమందుండు పరబ్రహ్మము ఆనందమయ చిచ్ఛక్తికి ప్రతిష్ఠ యగుటలో విరోధ మెద్దియు గానరాదు.

శివునివలె శివసంబంధముగల చిచ్ఛక్తియు సృష్ట్యాదిపంచకృత్య కారణురాలు కానగును. పరమేశ్వరుడు శక్తివిశిష్టుడైతేనే శుద్ధము అశుద్ధమునగు సమస్త ప్రపంచమునకుఁ జెందిన పంచకృత్యములను గావింపఁ జూలువాడు.

ఇందు కీ దివపురాణ శ్లోకములను కాననగును.

శక్తిః సాక్షాన్మహాదేవీ మహాదేవస్తు శక్తిమాన్
తయో ర్విభూతిలేఖో వై సర్వమేత చ్చరాచరమ్.

వస్తు కించి దచిద్రూపం కించిద్వస్తు చిదాత్మకమ్
ఇదం శుద్ధ మశుద్ధం చ పరం చాపర మేవ చ.

యత్సంసరతి చిచ్ఛక్ర మచిచ్ఛక్రసమన్వితమ్
తదేవాశుద్ధ మపర మితరత్తు పరం శుభమ్.

అపరంచ పరంచైవ ద్వయం చిదచిదాత్మకమ్
శివస్యచ శివాయాశ్చ స్వామ్యంచైత తస్యభావతః.

యథా శివ స్తథా దేవీ యథా దేవీ తథా శివః
నానయో రంతరం విద్యా చ్చంద్రచంద్రికయో రివ.

చంద్రో నఖలు భాత్యేవ యథా చంద్రికయా వినా
న భాతి విద్యమానోఽపి తథా శక్త్యా వినా శివః.

ఏవం పరస్పరాపేక్షా శక్తి శక్తిమతోః స్థితిః
న శివేన వినా శక్తి ర్నశక్త్యాచ వినా శివః.

శక్తో యయా శివో నిత్యం భుక్తౌ ముక్తౌచ దేహినామ్
యామాహు రఖిలేశస్య తైస్తై రనుగుణై ర్గుణైః.

సమానధర్మిణీ మేవ శివస్య పరమాత్మనః
యథా నజాయతే పుత్రః పితరం మాతరం వినా.

తథా భవం భవానీంచ వినా నైత చ్చరాచరమ్
ప్రీపుంసప్రభవం విశ్వం ప్రీపుంసాత్మక మేవచ.

ప్రీపుంసయో ర్విభూతిశ్చ ప్రీపుంసాభ్యా మధిష్ఠితమ్
తస్మా త్సహ తయా శక్త్యా హృది పశ్యంతి యే శివమ్.

తేషాం శాశ్వతికీ ముక్తి ర్నేతరేషా మితి శ్రుతిః.

శక్తి యనగా-సాక్షాత్తు పార్వతీదేవి యగును. ఇట్టి శక్తితో నిరంతరము కూడియుండు పరమపురుషుడు-మహాదేవుడు డనబడును. ఈ చరాచరమంతయు పార్వతీ పరమేశ్వరుల విభూతిలేశమగునది. ఇట్టి విభూతి లేశము చిద్రూపమని యచిద్రూపమనియు శుద్ధమని యశుద్ధమనియు పరమని యపరమనియు రెండు రెండు విధములగునది. ఈ రెండును పార్వతీశంకరుల యధికారము స్వభావ సిద్ధముగా కలిగియుండునవి. అచిత్సమూహముతో కూడిన చిత్సమూహము సంసారబద్ధమగుచు అపరమనంబడును. సంసారబద్ధముకాని జీవసముదాయము పరమనంబడును. శివుడు డెట్టివాడో శక్తియు నట్టిదేయగును. శక్తివలె శివుడును భావింపఁ దగినవాడు. చంద్రునకు వెన్నెలకునువలె పార్వతీ పరమేశ్వరులకు నంతరమును చూడరాదు. చంద్రునిది చంద్రుడు ప్రకాశింపనట్లు శివుడు భావస్వరూపుడై నను శక్తిలేనిది విరాజమానుడు కాజాలడు. ఇట్లు శక్తి శివులయునికి పరస్పరము అపేక్ష కలిగియుండునది. శివుడు శక్తిద్వారా వ్రాణులకు భుక్తి ముక్తి ఫలముల నొసగువాడు. ఆయా అనుకూల ధర్మములతో పరమాత్మయగు శివుని సహచారిణి యగునది శక్తి యనంబడును. తలిదండ్రు లుభయలుండిననే పుత్రోదయ మగునట్లు గౌరీశంకరులలో నెవరిని నిరాకరించినను ప్రపంచోద్భవము కాజాలదు. ప్రపంచ మైతేనే స్త్రీ పురుషాత్మకమై స్త్రీపురుష స్వరూపులగు శక్తి శివులవలన నావిర్భవించునది. స్త్రీపురుషులగు శక్తిశివుల విభూతిలో స్త్రీపురుషులగు జీవు లిమిడియున్నవారు. కావున శక్తి విశిష్టుడైన శివుని హృదయమున భావించి కనుగొనువారికే పునరావృత్తి రహితమగు మోక్షము (పరమ పదము) చేకూరును. కాని తదితరులకు సంభవింపజాలదను నీ యంశ మంతయు శ్రుతిసమ్మతమై యున్నది. మరియు

సా శక్తిః సర్వదా సూక్ష్మా ప్రబోధానందరూపిణీ

శక్తిమా నుచ్యతే దేవః శివః శీతాంశుభూషణః.

మహాదాది విశేషాంతా స్త్యజాద్యాశ్చైవ మూర్తయః

యచ్చాన్య దస్తి తత్సర్వం తస్యాః కార్యం న సంశయః.

సా దేవీ మాయయా సర్వం బ్రహ్మాద్యం సచరాచరమ్
మోహాయత్యప్రయత్నేన మోచయత్యపి లీలయా.

యా సా మాహేశ్వరీ శక్తి ర్జ్ఞానరూపాఽతిలాలసా
వ్యోమసంజ్ఞా పరాకాష్ఠా నేయం హైమవతీ తథా

నేయం కరోతి సకలం తస్యాః కార్య మిదం జగత్
న కార్యం నాపి కరణ మీశ్వరస్యేతి సూరయః.

నై షా మాహేశ్వరీ గౌరీ మమ శక్తి ర్నిరంజనా
శాంతా సత్యా పరానందః పరింపద మితి శ్రుతిః.

అస్యాః సర్వ మిదం జాత మత్యైవ లయ మేష్యతి
ఏషైవ సర్వభూతానాం గతీనా ముత్తమా గతిః.

జ్ఞానానంద స్వరూపిణియు, ఎల్ల కాలము సూక్ష్మరూపము కల
దియు శక్తి యనంబడును. చంద్రశేఖరుడైన శివుడు శక్తిమంతుడని
చెప్పబడును. మహాత్ము మొదలుకొని ఆదిశేషుడువరకుగల తత్త్వములు
బ్రహ్మాది మూర్తులును తదితరము సమస్తంబును శక్తి కార్యములగు
చున్నవి. బ్రహ్మాది ప్రపంచమునంతయు తన విచిత్ర సామర్థ్యముతో
నప్రయత్నముగా మోహింపజేయునది, విలాసముగా విడుదలజేయించు
నదియు శక్తియే యగును. జ్ఞానము స్వరూపముగా కలదియు మిక్కిలి
యనురాగము కలదియు చిదాకాశమను సంజ్ఞకలదియు ధ్యానముఁదగు
పరపూవధియునగు మహేశ్వరుని శక్తియే హైమవతి యనంబడును. ఇట్టి
పార్వతీదేవియే సమస్తమును గావించుచున్నది.

వస్తుతః మహేశ్వరుడు స్వయముగా (శక్తి ద్వారా గాక) నేమియు
చేయువాడు కాదు. అట్టి మాహేశ్వరీ శక్తి - ఎట్టి పుణ్యపాపలేపము
లేనిదై మహేశ్వరుని యధీనురాలుగా నుండునది. మరియు శాంత
యనియు, సత్వస్వరూపిణియనియు, గౌరియనియు, పరానందమనియు,
పరమపదమనియు శ్రుతులయందు పేర్కొనంబడుచున్నది. ఈ ప్రపంచ
మంతయు మహేశ్వరప్రేరిత యగు శక్తి వలన నావిర్భవించునది. శక్తి

యందే సూక్ష్మదశ (ప్రళయము) నుపొందునది. ఇట్టి శక్తి యే ప్రాణులందరు తాము గావించు శివోపాసనలో మొదట చూడదగిన చిదంబరమగుటం జేసి గతులలో నుత్తమగతిగా భావింపదగినది.

ఇట్లు శివలింగ కూర్మపురాణాదులందు శక్తి శివులకు ప్రత్యేకముగా చెప్పబడిన సృష్ట్యాది పంచకృత్యములు - పరస్పరాపేక్షతో నెరవేరునవి యని గ్రహింపవలెను. శివునికై నను శక్తికై నను నిషేధింపబడిన పంచ కృత్యములు పరస్పరాపేక్షలేని స్థితియందు వర్ణింపబడినవని తెలియునది.

తథాఽపి శివుడు సర్వాత్మనా స్వతంత్రుడనియు శక్తి శివుని విషయమై మాత్రము పరతంత్రురాలుగా నుండుననియు దిగువ ప్రమాణము విశదీకరించుచున్నది.

నై కా పరా చ చిద్రూపా శక్తిః ప్రసవధర్మిణీ
విభజ్య బహుధా విశ్వం విదధాతి శివేచ్ఛయా

ఏవ మేషా పరాశక్తి రీశ్వరేచ్ఛానువర్తినీ
స్థిరం చరం చ యద్విశ్వం సృజతీతి వినిశ్చయః.

ప్రసవము ధర్మముగా గల చిచ్ఛక్తి యొకతే శివేచ్ఛ ననుసరించి ప్రపంచము ననేక రీతులుగా విభజించి నిర్మించుచున్నది. మరియు పరమేశ్వరాజ్ఞాబద్ధురాలై చరాచరమునంతయు విపులీకరించుచున్నది. కావున శక్తి శివులకు గల బ్రహ్మభావమునందు విశేషణ విశేష్యత - అనగా శక్తికి విశేషణభావము శివునకు విశేష్యభావంబును గ్రహింపదగినవి. ఇందువలననే శక్తి శివుల నారాధించుటలో పూర్వాపరక్రమమును శివ పురాణము విధించుచున్నది.

యథా దేవస్య దేవ్యాశ్చ కుర్యా త్స్నానాదికాం క్రియామ్
నతు కశ్చి ద్విశేషోఽస్తి తత్ర తౌ సదృశౌ యతః.

ప్రథమం దేవ ముద్దిశ్య కూర్యా త్స్నానాదికాం క్రియామ్
పశ్చాద్దేవ్యై ప్రకుర్వీత దేవదేవస్య శాసనాత్.

శక్తికి శివునకును స్నానము మొదలగు సుపచారములను సమర్పించు

టలో విశేషమేమియు గానరాదు. ఎందుకనగా? పూజ్యభావమున శక్తి శివు లుభయులును సమాన ప్రతిపత్తి కలవారు. కాని శివునకు మొదట, శక్తికి తరువాత స్నానాదులను సమర్పించవలసియుండును. ఇద్ది మహా దేవుని శాసనంబని గ్రహించునది.

ఇందుకు శ్వేతాశ్వతర మంత్రము ప్రమాణముగా చూపబడు చున్నయది.

“యుజేవాం బ్రహ్మపూర్వ్యం నమోభిర్వి శ్లోకా యంతి పథ్యేవ సూరేః, శ్రుణ్వంతి విశ్వే అమృతస్య పుత్రాః) ఆయే ధామాని దివ్యాని తస్థుః”

“శక్తిశివులారా? వాం - మీ యిరువురిలో పూర్వ్యం - విశేష్య మగుటచే మొదటిదియు ముఖ్యంబు నగు బ్రహ్మ - శివస్వరూపమును నమోభిః - (శివుడు సర్వసమస్కారపర్యవసానభూమి యగుటచే) సమస్తా రాంకితములగు శ్లోకములతో యుజే - అనుసంధింపజేయుచున్నాను. ప్రార్థించుచున్నానని భావము.

సూరేః - శివస్వరూపమును తెలుసుకొనుటవలన ముక్తుడనగు నా విశ్లోకాః - వివిధ వర్ణనములు గల శ్లోకములు వాచిక శివనమస్కార సందర్భరూపముగలవి “అహం శ్లోకకృత్” ముక్తకృత్యములుగా శ్రుతి ప్రసిద్ధములై నవి పథ్యేవ-మార్గమున హితకరములగు మంచి గుఱ్ఱములవలె యంతి - నిరర్గళప్రవాహము వలె బయలువెడలుచున్నవి. అమృతస్య - “ఏతాని హవా అమృతస్య నామధేయాని” శ్రుతిప్రసిద్ధ అమృత నామ ధేయము గలిగినట్టి పరమేశ్వరుని యొక్క విశ్వేపుత్రాః - “దివ్యాగణా బహురూపాః పురాణాః” ఇత్యాది శ్రుతిప్రసిద్ధులగు స్కంద నందికేశ్వ రాది పుత్రులందరును శ్రుణ్వంతి - (నా శ్లోకములను) ఆదరముతో విను చుందురు. యే - స్కందనందికేశ్వరాదు తెవరో వారు దివ్యాని - చిదా కాశరూపమైన నిత్యకైలాసమున నుండు ధామాని - భవనములను ఆతస్థుః - ఆశ్రయించియున్నవారు.

ఇట్లు శక్తిశివులకు బ్రహ్మభావము స్ఫురించుచున్నను శివునకు

భూర్భూభావముండుటచే విశేష్యత యేర్పడుచున్నది. కావున శక్తివిశేషణ విశిష్టమగు బ్రహ్మమును భావించుటలో తదేకదేశమగు శక్తికి బ్రహ్మత్వము వ్యవహరింపదగినది కాని ప్రత్యేకించి శక్తికి బ్రహ్మత్వమును భావింపరాదనియు, ఆనందమయము చిచ్ఛక్తి యనియు తదాధారము పరబ్రహ్మమనియు కేచిత్పక్షసారాంశము.

మరికొందరు దిగువవిధముగ తమ నిర్వచనముఁ దెలిపినవారు.

“అస్మాల్లోకా త్రేత్యేత్య ఏత మన్నమయ మాత్మాన ముపసంక్రమ్య” ఇత్యాది శ్రుతి వాక్యములందలి అన్నమయాదికోశములకు ప్రత్యేకము చేతనవాచకమగు ఆత్మశబ్దము సంబంధించుటచే సంసారబంధమునుండి విడిబడిన ముక్తపురుషునకు అన్నమయాదికోశానుమిత పృథివ్యాది పంచ భూతముల నధిష్టించు బ్రహ్మ విష్ణు రుద్ర మహేశ్వర సదాశివులనంబడు కారణపురుషులు వరుసగా పొందతగినవారు. (ఇట్టి ఐదుగురును శివస్వరూపిలేయగువారు) అన్నమయాది ఆత్మల కాధారమగు సదాశివుండానందమయుం దగువాడు. ఇట్టి సదాశివునకు పరమశివాఖ్యమైన బ్రహ్మము కారణమై ప్రతిష్ఠయగుచున్నది. సదాశివుఁడు శివునితో నభిన్నుఁడగుటఁజేసి పరబ్రహ్మముగా వ్యవహరింపఁబడుచున్నవాడు.

వీతాదృశ మతత్రయమందు నానందమయుఁడు శక్తితోడ నవినా భావము నలిగియుండునట్టి సదాశివుఁడుగా వ్యవహరింపఁబడునట్టియు మహేశ్వరుఁడే యగుచున్నవాడనియు జీవాత్మ ఆనందమయుఁడు కాడనియు ఈ మూడువేదములలో నెద్దానిని స్వీకరింపవలెనను విశేషవిచారము నిష్క్రమ్యోజనమనియు విశదమైనది.

ఇతరానుపపత్త్యధికరణము

పరమ శివాఖ్యమగు బ్రహ్మమునకు జగత్కారణత్వాది లక్షణము నున్నయముతో నేర్పడినదిగదా! అట్టి లక్షణము ప్రధానమునందును తీర్చనియందును సంభవింపదని బాగుగా నిరూపించి జీవసమష్టి స్వరూపు

డగు హిరణ్యగర్భునియందును పొసగజాలదను నుద్దేశముతో దిగువసూత్రముదాహరింపఁబడినది.

సూ. “నేతరోఽనుపత్తేః. ౧-౧-౧౭.

“యతః ప్రసూతా జగతః ప్రసూతీ
తోయేన జీవాన్ వ్యసస్ర్జ భూమ్యామ్,
యదోషధీభిః పురుషాన్ పశూంశ్చ
వివేశ భూతాని చరాచరాణి”

జగమును విస్తరింపఁజేయు ప్రకృతి - పరమాత్మవలన నావిర్భవించు నట్టిది. మరియు పరమేశ్వరుఁడు భూలోకాదులందు జలప్రధానములగు పృథివ్యాది ద్రవ్యములతో దేవమానవాది ప్రాణులను సృజించుచున్నవాడు. ఓషధులు మున్నగు స్థావరములను సురనరాది పురుషులను పశుపక్ష్యాది తిర్యగ్జంతువులను చరాచరభూతముల నన్నిటి నంతర్యామిగా ప్రవేశించుచున్నవాడు.”

ఇటు జగత్ప్రసూత్యాది కర్తగా వినంబడు పురుషుఁడు పరమేశ్వరుడా ? ఇతరుడా ? అని సందేహము.

ప్రశ్న : హిరణ్యగర్భుడే ప్రతిపాదించఁ దగినవాడు. ఎట్లనగా ?

ఏకార్థవేతు త్రైలోక్యే - బ్రహ్మ నారాయణాత్మకః

భోగిశయ్యాయుతః శేతే - త్రైలోక్య గ్రాసబృంహితః.

—విష్ణుపురాణము

లోకత్రయము సముద్రమయమగునపుడు బ్రహ్మదేవుఁడు మూడు లోకముల నొక కబళముగా పరిగ్రహించుటఁజేసి గొప్పదగు నారాయణ స్వరూపముగలవాడై సర్వశయనమున పవళించువాడు.

ఇట్లు చెప్పటవలన చతుర్ముఖునకు సముద్రశాయిత్వమను లక్షణము విదితమగుచున్నది.

“యమంతః సముద్రే కవయో వయంతి” “ప్రజాపతిశ్చరతి గర్భే

అంతః” అను శ్రుతివాక్యముల వలనను సముద్రశాయిత్వము సర్వాను ప్రవేశంబు నీ యుపనిషత్ప్రార్థనమునందు వినఁబడుచున్నయవి.

“సూర్యాచంద్రమసౌ ధాతా యథాపూర్వ మకల్పయత్ దివంచ పృథివీంచ” ఇత్యాది సందర్భముతో నుపసంహారమందు సూర్యచంద్రాది సర్వజగత్కారణత్వము బ్రహ్మదేవునకు గలదని పొడగట్టుచున్నది కావున నుపక్రమోపసంహారములందు బోధపడు హిరణ్యగర్భుఁడు నవాంతరము లగు సముద్రశాయిత్వాది ధర్మములు కలిగియేయుండువాడు. మరియు “అదభ్యః సంఖూతో హిరణ్యగర్భ ఇత్యష్టే” అనుచో హిరణ్యగర్భుని ప్రతిపాదించు మరియుక సందర్భముయొక్క యుపసంహారము గావింపఁ బడినది. “అదభ్యః సంఖూతః” అనుచో “ప్రజాపతిశ్చరతి గర్భే అంతః” అను వాక్యము ననుసరించి హిరణ్యగర్భుడే ప్రతిపాదింపఁ దగినవాడు. “హిరణ్యగర్భః సమవర్తతాగ్రే” అనుచో “ప్రజాపతిరై వ హిరణ్యగర్భః” అను వాక్యముఁబట్టి చతుర్ముఖుండనియే గ్రహింపవలెను. కావున జగత్ప్ర సూతి మొదలగువాని కారణముగా హిరణ్యగర్భుఁడే ప్రతిపాదింపఁబడు చున్నవాడు.

మహోపనిషదమునందలి పూర్వానువాకమునకు పురుషసూక్త మునకు నేకవాక్యత యుండుటచే పురుషసూక్తము నారాయణపర మగును కావున నీ యుపనిషదము హిరణ్యగర్భుని బోధించుట యెట్లందు రేని పురుషసూక్తము విష్ణుపరము కాకుండుట యెట్లో విచారితము.

“సహస్రశీర్షా పురుషః” ఇత్యాది మంత్రములు - శ్వేతాశ్వతరోప నిషదమునందు శివపరములుగా చెప్పఁబడి యున్నందున నవ్యానితో పరమేశ్వరుని ప్రశంసించి “తస్మాద్విరాడజాయత” పరమేశ్వరుని వలన విరాజమానమగు బ్రహ్మాండము యొక్కయు “విరాజోఽధిపూరుషః” బ్రహ్మాండమునుండి హిరణ్యగర్భుండను పురుషునియొక్కయు నావిర్భావము చెప్పఁబడినది.

ఇట్లు బ్రహ్మాండోత్పన్నుడైన హిరణ్యగర్భుని యొక్క ముఖము

మొదలగు నవయవములనుండి బ్రాహ్మణాదిప్రజలు ఇంద్రచంద్రాది దేవతలును జన్మించిరని విశదీకరింపబడినది కావున పురుషసూక్తము పరమేశ్వర ప్రతిపాదకమై బ్రహ్మాండ హిరణ్యగర్భాద్యుత్పత్తిని విశదీకరించునదని గ్రహింపవలెను.

శ్లో. లోకానాం తు వివృద్ధ్యర్థం ముఖబాహూరుపాదతః

బ్రాహ్మణం క్షత్రియం వైశ్యం శూద్రం చ నిరవర్తయత్.

పరమేశ్వరుని బ్రహ్మాండమనంబడు నుదరమునుండి యావిర్భవించిన బ్రహ్మదేవుడు తన ముఖాద్యంగములనుండి బ్రాహ్మణాది ప్రాణులను పుట్టించెను. ఇట్లు మనుస్మృతియు చెప్పుచున్నది కావున బ్రాహ్మణాది సృష్టి - కేశవుని యవయవములనుండి కానట్టిది. మరియు “హ్రీశ్చ తే లక్ష్మీశ్చ” అనువాక్యము - ఉపక్రమగత ప్రజాపతిశబ్దము ననుసరించి హ్రీపదము లజ్ఞావాచకమనియు లక్ష్మీపదము శ్రేష్ఠగుణవాచకమనియు తెలియునది కావున నుత్తరనారాయణంబు బ్రహ్మపరమేయగునది. ఇవిధము పురుష సూక్తము మహోపనిషదనువాకములు నేకవాక్యత కలిగి యుండుటంజేసి యిట హిరణ్యగర్భుడే జగత్కారణముగా ప్రదిపాదింపబడినవాడు కదా !

ఉత్తరము : పరమేశ్వరభిన్నుడగు హిరణ్యగర్భు డీ సంవర్భమున జగత్కారణముగా ప్రతిపాదింపబడినవాడు కాడు. ఎట్లనగా ?

“యతః ప్రసూతా జగతః ప్రసూతీ” మొదలుకొని “అతఃపరం నాన్యదణీయసం హి పరాత్పరం యన్మహతో మహంతమ్, యదేక మవ్యక్త మనంతరూపం విశ్వం పురాణం తమసఃపరస్తాత్” ఇత్యాది వాక్యములవరకు చెప్పబడిన సర్వోత్కృష్టత్వము మరియు తమోమయ మగు ప్రకృతిమండలము నతిక్రమించియుండుటయు బ్రహ్మాండాంతర్వర్తి యగు హిరణ్యగర్భునకు పొసగనట్టివి. మరియు “య ఏనం విదు రమృతా స్తేభవంతి” “ఇట్టి తమోఽతీతుని తెలుసుకొనువారు ముక్తులగుదురు” అను వాక్యములలో తెలుపబడిన ముక్తిజనకత్వంబును హిరణ్యగర్భునియం

దుపపన్నమగుటలేదు. “యదా చర్మవదాకాశం - వేష్టయిష్యంతిమానవాః, తదా శివ మవిజ్ఞాయ - దుఃఖస్యాంతో భవిష్యతి” అను ప్రమాణమువలన శివజ్ఞానము మోక్షకారణమని విదితమగుటఁజేసి ముక్తిప్రదత్వము పరమేశ్వరున కసాధారణలింగమగుచున్నయది.

“ఉపక్రమోపసంహారములఁబట్టి హిరణ్యగర్భుఁ డీ యుపనిషదము నందు ప్రతిపాద్యుఁ” డను నంశము నిష్ప్రయోజనమైనది.

ప్రజాపతి ధాతృశబ్దములు - అనుపపత్తికారణముగా హిరణ్యగర్భుని విడనాడి పరమేశ్వరునే ప్రతిపాదించునవి. ప్రజానాం - ద్విపాచ్ఛతుష్పాత్ పశువులకు పతిః - నియామకుఁడనియు ధాతా - జగమును వహించువాడనియు గ్రహించునది. “అద్యభ్యః సంభూతో హిరణ్యగర్భః” అనుచో పరమేశ్వరుఁడే నిర్వచింపఁదగినవాడు. “యఈశే అస్య ద్విపదశ్చతుష్పదః” “ఆదిత్యవర్ణం తమసః పరస్తాత్” విశ్వేశ్వరత్వము విశ్వాతీతత్వంబు పరమేశ్వర లక్షణములగుటఁజేసి జగత్కారణత్వాది లక్షణముల యుపపత్తివలనను ప్రజాపతి ధాతృశబ్దవాచ్యుఁడు పరమేశ్వరుడే యగుచున్నవాడు. జగజ్జననియగు పరాశక్తి - పరమేశ్వరు నెప్పుడు నెడబాయనిదై ప్రపంచమహోవృక్షమునకు నంకురంబగునది. ఇట్టిది “ప్రజ్ఞాచ తస్మాత్ప్రసృతా పురాణీ” అను వాక్యమువలన పరమేశ్వరుని వలననే యావిర్భవించునది యని విదితమగుచున్నయది. “తదేవ బ్రహ్మ పరమం కవీనామ్” పరమేశ్వరుఁ డసాధారణ బ్రహ్మశబ్దవాచ్యుఁడగుటఁజేసి త్రివిధ పరిచ్ఛేదరహితుఁడగువాడు. “తదేవ భూతం తదు భవ్య మాహుః” భూతభవిష్యద్వర్తమానమగు సమ ప్రప్రపంచము స్వరూపముగా కలిగియుండువాడు పరమేశ్వరుండేను. ధాతృశబ్దము - “అంభస్య పారే” అను సూక్తముఁదగు నుపసంహారముఁ జెందునదికాదు.

“పురుషస్య విద్మ సహస్రాక్షస్య మహాదేవస్య ధీమహి, తన్నోరుద్రః ప్రచోదయాత్”

“తత్పురుషాయ విద్మహే మహాదేవాయ ధీమహి, తన్నోరుద్రః ప్రచోదయాత్” ఇంతవరకు పరమేశ్వరుని సూక్తములు ముగిసినవి.

తరువాత రుద్రగాయత్రి తత్ప్రసంగవశమున గణేశగాయత్రి మొదలగు నవియు స్నానార్థము దూర్వాధారణార్థంబును ప్రవృత్తములగుటచే పరమేశ్వర సూక్తములలో చేరవని భట్టభాస్కరుఁడు సూక్తమర్యాదను నెలకొలిపియున్నవాడు.

ఇట్లు నుపక్రమోపసంహార పరామర్శవలన ప్రజాపతి శబ్ద ముపక్రమగతమైన నుపసంహారగత రుద్రమహాదేవ శబ్దములు ప్రబలములగుటచే నేతత్సూక్తము పరమేశ్వరపరంబగుట నిర్వివాదాంశము. ధాతృపద ముపసంహారగత మని యంగీకరించినను మధ్యగత బహుశ్రుతిలింగముల ననుసరించి యోగమువలన పరమేశ్వరపరంబగునని యంగీకరింపఁదగినది.

“వేదాహ మేతం పురుషం మహాంతమ్” అనుచో వినంబడు తమః పరత్వము, ఇతరముచే సాధ్యముకానట్టి శివజ్ఞానసాధ్యమైనట్టియు మోక్షమును కలుగఁజేయుటయు, హిరణ్యగర్భునియందు పొసగకుండును. కావున నుత్తరనారాయణంబు శివపరమే యని విశదమైనది.

పరమేశ్వరునకు హిరణ్యగర్భునకును భేదము లేనందున హిరణ్యగర్భుఁడు జగత్కారణము కావచ్చునను శంకకు సమాధాన మీ సూత్రము.

సూ. భేదవ్యపదేశాచ్చ. ౧-౧-౧౮.

పరమేశ్వరుఁడు కారణమనియు బ్రహ్మదేవుఁడు కార్యమనియు మహోపనిషదమునందు “యో దేవానాం ప్రథమం పురస్తాత్ - విశ్వాధికో రుద్రో మహర్షిః, హిరణ్యగర్భం పశ్యత జాయమానమ్” అనుచో పరమేశ్వర హిరణ్యగర్భులకు కారణకార్యభేదము నిర్దేశింపఁబడినది. కావున హిరణ్యగర్భాది సర్వప్రపంచమునకు కారణము పరమేశ్వరుడే యగుచున్నవాడు.

మరియొక యాశంకకు సమాధాన సూత్రము.

సూ. కామాచ్చ నానుమానాపేక్షే. ౧-౧-౧౯.

“ప్రజాపతి రకామయత ప్రజాః సృజేయ” ఇత్యాది శ్రుతివాక్యములందు హిరణ్యగర్భుఁడు జగత్సృష్టిని సంకల్పించినట్లు గానంబడుచున్నను

జగత్కారణమని యూహింపరాదు. ఎందుకనగా? ఇట్టి సృష్టికామన అవాంతరసృష్టిఁ గూర్చి (హిరణ్యగర్భుఁడు) చేయునది. కాని వస్తుతః మున్ముందు భాష్యమున “సంజ్ఞామూర్తి క్షప్తిః” అను సూత్రము దగు నధికరణమునందు పరమేశ్వరుఁడే హిరణ్యగర్భుని ద్వారా అవాంతరసృష్టిఁ జేయువాడని వివరింపబడును.

“అనేన జీవేనాత్మనాఽనుప్రవిశ్య నామరూపే వ్యాకరవాణి” హిరణ్యగర్భస్వరూపముతో ప్రపంచమును ప్రవేశించు పరమేశ్వరునకు హిరణ్యగర్భునకు నభేదమే యంగీకరింపఁదగిన దను నాశంకకు సమాధాన మీ సూత్రము.

సూ. అస్మి న్నస్య చ తద్యోగం శాన్తి. ౧-౧-౨౦.

ఈ యుపనిషత్తంత్రమునందే హిరణ్యగర్భుఁడు పరమేశ్వరునికి శేషమగువాడని “బ్రహ్మోధిపతి ర్బ్రహ్మణోఽధిపతిః” అను మంత్రభాగము శాసించుచున్నది. కావున పరమేశ్వరుడే జగత్కారణమనియు హిరణ్యగర్భుఁడు తత్కార్యమనియు గ్రహింపవలెను.

“ఈశానః సర్వవిద్యానామ్” అను వాక్యముతో వేదాధిపత్యము “ఈశ్వరః సర్వభూతానామ్” అను వాక్యముతో బ్రాహ్మణాధిపత్యంబు నేర్పడుటవలన “బ్రహ్మోధిపతి ర్బ్రహ్మణోఽధిపతిః” అను నభ్యాసముతో హిరణ్యగర్భాధిపత్యమే విధింపబడుచున్నయది.

ఇట్లు చెప్పుటవలన శ్రుత్యంతములందు హిరణ్యగర్భుని విషయమై ఆభాసించు పరత్వము మరియు పరమేశ్వరునితో నభిన్నత్వంబు నిరసింపఁ బడు చున్నవి.

ఏతదధికరణ సూత్రముల నానందమయాధికరణ శేషములుగా గావింపబడిన పరుల వ్యాఖ్యాన మనర్థావహమైనది.

శ్రీభాష్యకారులై తేనో ముక్తజీవు డానందమయ శబ్దవాచ్యుడు కాడని వ్రాసియున్నవారు.

“ఆనందమయోఽభ్యాసాత్” అను సూత్రమువలననే ముక్తా

ముక్త జీవని పేధ మేర్పడుటచే శ్రీభాష్యకారుల వ్యాఖ్యానంబు నసంగతంబగునది.

ఆనందతీర్థులవారు - చతుర్ముఖాదు లానందమయ శబ్ద ప్రతిపాద్యులు కారని చెప్పియున్నను హిరణ్యగర్భుఁడు జగత్కారణమని సూచించు సూక్తములను స్వాభిమతమగు విష్ణుపరత్వమునం దన్వయింప శక్యములు కానందున నుపేక్షింపవలసి వచ్చెను గాన నీ వివరణయు గ్రాహ్యము కాకుండును.

అంతరధికరణము

శివతత్త్వము - సమస్తము నొకేమారు తెలుసుకొనునదియు, నిత్యతృప్తి కలిగియుండునదియు, అది చెప్పరాని పరిజ్ఞానము కలిగినదియు, తనకు తాను ప్రవర్తించునదియు, లోపించని శక్తులు కలదియు, అవధిలేని శక్తులతో కూడియుండునదియు, ప్రపంచమున కంతటికి నభిన్న నిమిత్తో పాదాన కారణ మగునదియు, ఉపనిషత్తంత్రములన్నిటి సమన్వయము వలననే తెలియునదియు, తనకుఁదాఁ బ్రకాశించునదియు, నిఖిల ప్రపంచముతో కూడినదైనను తనను విడచి రెండవదిలేని స్వభావము కలదియు, సద్రూపము చిద్రూపము ఆనందమయంబగునదియు, చిత్తు అచిత్తు అనువాని కన్న వేరైనదియు పరబ్రహ్మంబగునని యీ వరకు చెప్పఁబడిన అధికరణ న్యాయములతో నేర్పడియున్నదిగదా ! అట్టి శివతత్త్వముయొక్క సాధకుల సంసారవ్యాధిఁ బోగొట్టు నౌషధమువంటి, మనస్సు సమాధానపడుటకు వలయు ఒకానొక దివ్యస్వరూపమును ప్రదర్శించునది యధికరణము.

సూ. అంత స్తద్ధర్మోపదేశాత్. ॥౧-౧-౨౧॥

“య ఏషోఽంతరాదిత్యే హిరణ్మయః పురుషో దృశ్యతే హిరణ్య శ్మశ్రు హిరణ్యకేశ ఆప్రణఖాత్సర్వ ఏవ సువర్ణస్తస్య యథా కప్యాసం పుండరీక మేవ మక్షిణీ” ఛాందోగ్యము.

సూర్యునిలోనుండు హిరణ్మయుడైన పురుషుఁడు-పర మేశ్వరుడా? ఒకానొక దేవతయా ? అని సందేహము.

ప్రశ్న : సర్వమున కాధారమగువాడు సూర్యాంతర్వర్తి యగు టయు సర్వవ్యాపకుడు పరిచ్ఛిన్నమగు హిరణ్మయరూపము కలిగియుండుటయు నెట్లు పొసగును ? పరమేశ్వరుఁడు తన యిష్టముతో స్వరూపము గలవాడగునని యంగీకరించునెడ - “పుండరీక మేవ మక్షిణీ” “కమల సదృశములగు రెండు నేత్రములు” అను వాక్యమువలన మూడు కన్నులు కలిగియుండుట నియతము కాకుండును. ఒకవేళ సర్వరూపములను స్వేచ్ఛతో పరిగ్రహించువాడందురేని జీవులకు దేహప్రవేశము దుఃఖమును కలిగించునట్లు పరమేశ్వరునకును శరీరస్వీకారము క్లేశావహమగును. ఒకానొకడు తన యిష్టముతో నిష్పనంటిన యెడల నద్ది కాల్చుకుండునా ? అందువలన పరమేశ్వరునికి శరీరసంబంధమును చెప్పుట పాడికాదు.

ఒకానొక దేవతయని చెప్పుట యుక్తమని తోచెడిని.

ఉత్తరము : ఆదిత్యాంతర్వర్తియగు హిరణ్మయపురుషుఁడు పరమేశ్వరుండేను.

“స ఏష (ః) సర్వేషాం లోకానామీష్టే, సర్వేషాం కామానామ్ తస్యోదితినామ, స ఏషః సర్వేభ్యః పాపృభ్య ఉదితః” ఇది మొదలగు వాక్యములతో సర్వలోకేశ్వరత్వము సర్వకామేశ్వరత్వము సర్వపాపరాహిత్యము మొదలగు పరమేశ్వర లక్షణములు ప్రతిపాదింపబడినవి. మరియు “ఏకోరుద్రో న ద్వితీయాయ తస్యః, య ఇమాన్ లోకానిశత ఈశనీభిః” “ఏకో బహూనాం యో విదధాతి కామాన్” ఇత్యాది వచస్సులు పరమేశ్వరుండద్వితీయుడనియు లోక శాసకుడనియు ఉపాసకుల మనోఽభీష్టముల నన్నిటి నొసగువాడనియు విశదీకరించినవి.

సర్వాధారుఁడు సర్వగతుఁడునగు పరమేశ్వరుఁడు సూర్యాంతర్వర్తి యెట్లగుననగా ? సాధకుల ననుగ్రహించుటకై ఒకానొక హిరణ్మయ రూపము గలవాడగుట పరమేశ్వరుని సర్వవ్యాపకత్వమునకు సర్వాధారత్వమునకు భంగము నాపాదించునది కాదు. ఇందుకే సూర్యమండలము నధివసించువాడు.

పరమేశ్వరునకు శరీరసంబంధము మనకువలె సంసారదోషములను కలుగజేయునదికాదు. పూజ్యయగు శ్రుతియే పరమాత్మకు శరీరసంబంధమును సకలపాపములు లేకుండుటను నిర్దేశించుచున్నది. మేము శ్రుతియనెడు ప్రమాణమును శరణముగా భావించువారమగుటచే ప్రమాణవిరుద్ధయుక్తినిగొప్పగాదలంపము. శక్తివిశేషముగలవారి నగ్నిహోత్రము దహించుటలేదు గదా!

“కప్యాసం పుండరీక మేవ మక్షిణీ” అనుచో మూడుకన్నులుగల దేవునికి రెండు నేత్రములను చెప్పుట - కమలములతో సమానములని తెలుపుటకు మాత్రమగునది. కాని మూడవ కన్ను లేదని స్ఫురింపజేయుటకు కాదు. ఎట్లనగా? ముగ్గురు కుమారులు గల బ్రాహ్మణు నుద్దేశించి యీతని యిరువురు కుమారులు అగ్నిసమానులని చెప్పునెడ ద్విసంఖ్యను గ్రహించుట - మిగత కుమారులను నిషేధించుటకుకాదు. పుత్రద్వయము అగ్నిసదృశప్రతిభ కలదని తెలుపుటకు మాత్రము. కావున నిటఁగూడ కం - ఉదకమును కిరణములతో త్రాగువాడగుటచే కపియనగా సూర్యుడగును. సూర్యునిచే ఆసితం - వికసింపజేయఁబడిన కమలముల జతవలె పరమేశ్వరుని రెండు నేత్రములు ప్రకాశించునవి. మూడవ నేత్రము ముకుళించుకొనియుండున దగుటచే వికసితపుండరీక సదృశముకానిదై ముకుళితపుండరీకసమానమని గ్రహింపవలెను.

ప్రశ్న : “స ఏషః సర్వేభ్యః పాపైభ్య ఉదితః” అనుచో పాపములన్నిటినుండి బయటపడినవాడను నర్థమువలన తత్సార్వము ఒకానొకప్పుడు పరమేశ్వరునకు పాపసంబంధమేర్పడియుండెననిపొడకట్టునుకాదా?

ఉత్తరము : “పాపైభ్య ఉదితః” అనుచో పాపసంబంధము ఎప్పుడును బొత్తుగా లేనివాడని లక్షణతో సమర్థింపవలెను. అనఁగా భూతభవిష్యద్వర్తమానకాలత్రయమందును తుత్తిపాసాది దోషములు ఏమాత్రము లేనివాడు పరమాత్మ యని భావము.

“అసౌ యోఽవసర్పతి నీలగ్రీవో విలోహితః, ఉత్తై నం గోపా అదృశ న్నదృశ న్నదహోర్యః । ఉత్తై నం విశ్వా భూతాని-స దృష్టో మృడ

యాతి నః” అనుచో నీలకంఠుడగు పరమేశ్వరుడు ప్రాణులందరికి ప్రత్యక్ష మగువా డనియు “స్వరుచాఽహితమండల స్త్రిణోత్తో రవిః” అనుచో మూడుకన్నులుగలవాడనియు బోధపడుచున్నందున స్వకాంతి మండలములో నుండు సూర్యుడే ప్రత్యక్ష పరమేశ్వరుడని చెప్పవలెను. అట్లుకానిచో సూర్యునకు నీలకంఠత్వము త్రిలోచనత్వము పొసగునెట్లు? “అసావాదిత్యోబ్రహ్మ” అను వాక్యమున సూర్యునకు బ్రహ్మత్వము చూపబడినది కావున “అంతరాదిత్య” యను వాక్యముచే బోధింపబడు పురుషుడు మండలవర్తియగు సూర్యుడే అనునాశంకకు దిగువసూత్రము సమాధానము.

సూ. “భేదవ్యపదేశాచ్ఛాన్యః” ౧-౧-౨౨

మండలమునం దభిమానము గల చేతనుడగు సూర్యునికంటె సితరుడే హిరణ్మయస్వరూపముగల పరమేశ్వరుండగును.

“య ఆదిత్యే తిష్ఠ న్నాదిత్యా దంతరో యమాదిత్యో నవేద యస్యాదిత్యః శరీరం య ఆదిత్య మంతరో యమయతి ఏష త ఆత్మాఽంతర్యామ్యమృతః”.

“సూర్యునిలో సంతర్యామిగా నుండు పరమశివుని సూర్యుడు సురైదుగజాలడు. ఐనను సూర్యుడు పరమాత్మకు శరీరమగుచున్నవాడు.

కావున సూర్యుని ప్రేరేపించునట్టి అమృతుడు నీకు సంతర్యామి యగు వాడు.”

ఇట్ల నమృత కబ్బముతో శివుడు చెప్పబడును. ఎందుకనగా? “ఏతాని హవా అమృతస్య నామధేయాని” శతరుద్రీయము (రుద్రా ధ్యాయము) ను ప్రసంగించు జాబాలోపనిషదమునందు నీలగ్రీవాది నామ రేయములన్ని యమృతునివి యని విశదీకరింపబడినది.

సూర్యునికి తెలియరానివా డగుట మొదలగు ధర్మములతో పరమేశ్వరుడు సూర్యుడును వేరువేరని బోధపడుచున్నది. “నీలగ్రీవో విలోహితః” నలుపుకంఠముగల పరమేశ్వరుడే సూర్యాంతర్వర్తిగా

నిరూపింపబడుచున్నవాడు. సూర్యునికి నంతర్యామి యగుటచే సూర్య శబ్దముతో చెప్పబడుట సంగతమగునది.

ప్రశ్న : ఓయీ ? నీలకంఠుడగు పరమాత్మ- సూర్యునిలో నుండు వాడు కాడు. ఎందుకనగా ? “ధ్యేయః సదా సవితృమండల మధ్యవర్తి - నారాయణః సరసిజాసన సన్నివిష్టః” “నారాయణుఁడు సూర్యమండల మధ్యమున కమలాసనమందు కూర్చున్నవాడుగా ధ్యానింపఁదగినవాడు” అని తఱచుగా లౌకికులు పఠించుచుందురు. మరియు పుండరీకాక్షుఁడను ప్రసిద్ధివలన కమలములతో సమానములగు రెండు నేత్రముల సంబంధము నారాయణునకే పొసగును కావున మరియొకరీతిగా ప్రతిపాదించు పరిశ్రమ యెందులకు ?

ఉత్తరము : హిరణ్మయపురుషునియందు గానంబడు పరమేశ్వరుని యసాధారణ లక్షణములు నారాయణునియందుపపన్నములు కావు. ఎట్లనగా ? సూత్ర విషయమగు వాక్యము సందేహింపఁబడినపుడు సందిగ్ధములుకాని మరియొక శ్రుతివాక్యములతో విషయనిర్ణయమును చేయుట సమంజసమగును. మహోపనిషదమునందలి “ఆదిత్యోవా ఏష ఏతస్మండలం తపతి” ఇత్యాది సందర్భమును విచారించెదము గాత !

అందు “య ఏతస్మిన్ మండలేఽర్చి ర్ద్విపృథే” అను వాక్యముతో సూర్యమండల కాంతిని వక్కాణించి “య ఏష ఏతస్మిన్ మండలేఽర్చిషి పురుషః” మండలాభిమాని దేవత యగు సూర్యుని నిర్దేశించి “ఏషోఽంతరాదిత్యే హిరణ్మయః పురుషః” హిరణ్మయస్వరూపము గల పురుషుని సూర్యాంతర్వర్తిగా నుపదేశించి తరువాత “ఆదిత్యోవై తేజ ఓజో బలం యశః” “సూర్యుడే తేజస్సు పరాక్రమము బలము కీర్తియు నగుచున్నవాడు” అని సూర్యస్వరూపముగల పరమాత్మయొక్క విభూతిని విశదీకరించి “ఏష పురుష ఏష భూతానా మధిపతిః” అనుచో సూర్యాంతర్వర్తియగు వాని భూతాధిపతిగా వర్ణించి మరియు హిరణ్మయపురుషుఁ డెట్టివాడను నెడ “సర్వో వై రుద్రః” అని యారంభించి “నమో హిరణ్యబాహవే

హిరణ్యవతయేఽంబికాపతయ ఉమాపతయే” అని యుపసంహారము గావింపబడినది. ఇట బాహుపదగ్రహణము మొత్తము స్వరూపమున కుపలక్షణ మగుటచే శివుఁడు హిరణ్యస్వరూపుఁడని భావింపఁదగినది. కావున బంగారముతో సరిపడు రూపముగల ఉమాపతి- ఆదిత్యమండలవర్తి యగువాడని విశదమైనది.

ఈ సందర్భమున నీలగ్రీవత్వము ఉమాపతిత్వంబు మొదలగునవి పరమేశ్వరుని విశేషలింగము లనఁబఱచుచున్నవి. ఇట్టి విశేషములు పరమేశ్వరునికంటె నితరులకు సంబంధింపనట్టివి. “పుండరీకాక్షుఁ”డను లక్షణము సాధారణమైనది. నారాయణేతరులందు నీ లక్షణమును గాననగును. కమలాక్షియగు వనిత, కమలలోచనుఁడగు పురుషుఁడు, అను ప్రయోగములు పెక్కు కలవు. కావున విశేష లింగముతో సామాన్య లింగము కొట్టుబడును గదా !

“ధ్యేయః సదా” అను శ్లోకము భక్తులచే కల్పింపబడినదగుటచే తొకకమనఁబఱచుచున్నది. ఇట్లు చెప్పుటవలన - సువర్ణ సమానరూపము గలవాడును, త్రిలోచనుండును, నీలకంఠుఁడును, ఉమాపతియు, లోకము లన్నిటియందలి కోర్కెల నొసగు అధికారము గలవాడును, సర్వపాపములచే నొకప్పుడును సృజింపబడనివాడును, షడ్గుణైశ్వర్యసంపన్నుఁడు నగు పరమేశ్వరుఁడే సూర్యునిలో నుండువాడై గాయత్రీమంత్రప్రతిపాద్యుడుగా ముముక్షువులు ధ్యానింపఁదగినవాడని విశదమైనది.

ఈ సూత్రమందలి చకారమువలన సూర్యుడేగాక నారాయణుఁడును పరమేశ్వరభిన్నుడని తేటపడును. “ధ్యేయః సదా” అను శ్లోకము పౌరాణికము, పౌరుషేయమునగును. మరియు విష్ణుపూజావసానమున నారాయణు నాదిత్యమండలమున ధ్యానింపవలెనని మాత్రము తెలుపుచు కది కాని సూర్యాంతర్యామియని ప్రతిపాదించునదికాదు.

శ్లో. ఆదిత్యమండలాసీనం రుక్మాభం పురుషం పరమ్

ధ్యాయన్ జపేత్తదిత్యేత నిష్కామో ముచ్యతే ద్విజః.

“ద్విజుఁడు (బ్రాహ్మణక్షత్రియ వైశ్యులు) పరశివుని బంగారువన్నె గలిగి సూర్యమండలములో నుండువానిగా భ్యానించుచు శివప్రతిపాదక మగు గాయత్రీమంత్రమును నిష్కాముడై జపించునెడల సంసారబంధము నుండి ముక్తుఁ డగును.”

“ఆదిత్య మండలాంతస్థం - పరం బ్రహ్మాధిదై వతమ్.”

“పరబ్రహ్మము-సూర్యమండలములోనుండునది, గాయత్రీ మంత్ర మున కధిదేవత యగునది” ఇత్యాది స్మృతివచనములు - గాయత్రీ ప్రతి పాద్యమగు పరబ్రహ్మము శివుఁడే యని విశదపఱచుచున్నవి.

ప్రశ్న : గాయత్రీమంత్రమునకు విశ్వామిత్రుఁడు ఋషి యనియు ఛందస్సు గాయత్రి యనియు దేవత సూర్యుఁడనియు సంధ్యావందనము నందు కలదు గావున పరశివుఁడు గాయత్రీ ప్రతిపాద్యుం డెట్లగును ?

ఉత్తరము : సూర్యవాచకమగు సవితృపదము - సూర్యాంతర్వర్తి యగు పరశివునందు పర్యవసానముఁ జెందునది. “సవితుర్వరేణ్యమ్” అను పదముతో గాయత్రీ మంత్రమునందు “శివుఁడు సూర్యునిచే నుపాసింపఁ బడువా” డని తెలియుచున్నది. “యేన సూర్యస్తప్రతి తేజసేద్ధః” అను మంత్రము - సూర్యునకు తేజః ప్రదుడగుటచే సూర్యునిచేత నాశ్రయింపఁ దగినవాడు సూర్యాంతర్యామియు నగు పరమశివునే సమర్థించుచున్న యది.

ఈ యధికరణము - శుద్ధాద్వైతులకు సంగతము కానిది. ఇందు పరబ్రహ్మము - హిరణ్యరూపముగలదని నిర్ణయింపఁబడుటవలన నిర్గుణ తత్త్వమునకు సరిపడకుండును. హిరణ్యరూపము కల్పితమనియు స్తుతి రూప మనియు బ్రహ్మము సాకారమను నంశమును సమర్థించునెడ వేద ప్రామాణ్యమున విశ్వాసము లేనివారగుటఁజేసి యాస్తికతయే భంగ పడునది.

ఇక భగవానుఁడు హిరణ్యవర్ణము గలవాడని చెప్పుటచే మిక్కిలి నలుపువన్నె యొడలుగల లక్ష్మీపతి యట్టివాడు కానందున నీ యధికర

ణము శ్రీభాష్యకారులకును ప్రతికూలమగును. మరియు సంతరాదిత్య విద్యయం దుపాసంపదగిన తత్త్వమును నిర్ణయింపఁ బ్రవర్తించిన మహో పనిషదమునందు చెప్పబడిన భూతపతిత్వము అంబికాపతిత్వము మొదలగు లక్షణములు శివుని కసాధారణములగుటచే నారాయణునియందు సమర్థింపనలవిగానట్టివి. ఇందువలననే శ్రుతప్రకాశికా వేదాంతసార వేదాంత దీపికాది గ్రంథకర్తలును మౌనము నవలంబించినవారైరి.

ఆకాశాధికరణ ప్రాణాధికరణములు

సర్వజ్ఞత్వము మొదలగు గుణములుగల పరబ్రహ్మమగు శివుని పరమమంగళాస్పదమైనట్టి యుపాస్యరూపమును నిర్వచించి నామరూఢి నిమిత్తముగా ఇతరవస్తువునందు పరశివుని లక్షణము పొడగట్టునను మందబుద్ధి గలవారి యాశంకకు సమాధానమును దిగువసూత్రములతో చెప్పుచున్నవారు.

సర్వజ్ఞత్వాది గుణవిశిష్టుడగు పరమేశ్వరుడు-లోకోత్తర సౌందర్యకాలి యగుటచే “యత్రాకృతి స్తత్ర గుణాః” అను న్యాయము ననుసరించి పరమ మంగళగుణములు కలవాడగుచున్నవాడు.

సూ. “ఆకాశ స్తల్లింగాత్.” ౧-౧-౨౩.

“అత ఏవ ప్రాణః.” ౧-౧-౨౪.

“సర్వాణి హవా ఇమాని భూతాని ఆకాశాదేవ సముత్పద్భ్యంతే ఆకాశం ప్రత్యస్తం యంతి.”

“సర్వాణి హవా ఇమాని భూతాని ప్రాణమేవాభిసంవిశంతి ప్రాణ మభ్యుజ్జిహతే.”

ప్రాణులందరి యుత్పత్తి స్థితి లయకారణములుగా ప్రాణాకాశ శబ్దములు పరమేశ్వర పరములా? భూతాకాశ ప్రాణవాయువులను బోధించునవియా? అని సందేహము.

ప్రశ్న : “ప్రాణాద్వైవ ఖల్విమాని భూతాని జాయంతే, ప్రాణేన జాతాని జీవంతి. ప్రాణం ప్రయంత్యభిసంవిశంతి” “ఆకాశాద్వాయుః” ఇత్యాది వాక్యములవలన సకల జగత్కారణములుగా బోధపడుచున్నందున ప్రాణాకాశములే యిట ప్రతిపాదింపఁ దగినవి గదా ?

ఉత్తరము : ప్రాణశబ్దముతోడ నాకాశశబ్దము తోడను పరమేశ్వరుఁడే చెప్పఁబడువాడు. సర్వకారణత్వాది లక్షణములు ప్రాణవాయువునందు ఆకాశమునందును సంభవింపనట్టివి. ఈ సందర్భమున ఆనందస్వరూపమగు బ్రహ్మము సర్వకారణమను వాదమునందు తాత్పర్యము గనఁబడుచున్నయది. “ప్రాణాద్వైవఖలు” ఇత్యాది శ్రుతివాక్యములు - “ప్రాణవాయువు జగత్కారణ” మను వాదమునందు తాత్పర్యము కలవి కావు. “బ్రహ్మము జగత్కారణ” మను వాదము నచువదించునట్టివి. ఆకాశము పంచభూతములలో చేరుటచే సర్వశబ్దముతోడనే గ్రహింపబడునది కావున నాకాశము ప్రత్యేకము జగత్కారణమని చెప్పనలవి కానిది. “ఆత్మన ఆకాశః సంభూతః” అనువాక్యము - పరమేశ్వరుని వలననే ఆకాశాది సర్వభూతము లావిర్భవించునవి యని తెలుపుచున్నది గావున భూతాకాశ ప్రాణవాయువులకు సర్వభూత కారణత్వము ఉపపన్నము కాజాలదు.

ఆకాశమునకు “భూత” అను నుపపదము - పరప్రకృతియగు చిదాకాశము సర్వభూత కారణమగునను నంశము ప్రామాణికమగుటం జేసి చిదాకాశముకన్న వేరైనది భూతాకాశంబని తెలుపుటకు సార్థకమగుచున్నయది. ఐతే పరమేశ్వరుండెట్లు జగత్కారణమగుననగా? చిదాకాశమునకు పరమేశ్వరునకును భేదము లేనందున పరమేశ్వరుండని చెప్పఁబడుచున్నయది.

శుద్ధమనియు మిశ్రమనియు మలినమనియు త్రివిధముగా చెప్పఁబడు భూతాకాశమునకు జగత్కారణమగు యోగ్యత గానరాదు.

పరబ్రహ్మము ఆకాశశబ్ద వాచ్యమగుట - శరీర శరీరిభావమునందే పొసగును కావున నిర్గుణ వాదమునందు శరీరాత్మభావము నంగీకరింపకుండుటచే నీ యధికరణద్వయము సంగతము కాకుండును.

ఆకాశవాయువులు పరమేశ్వరుని అష్టమూర్తులలో చేరుటవలన “ప్రాణానాం గ్రంధిరసి” అను వాక్యము పరమేశ్వరుఁడు ప్రాణగ్రంథి యగువాడని తెలుపుటవలన నితర వ్యాఖ్యలును సమంజసములు కానట్టివి.

జ్యోతి రధికరణము

లోకములన్నిటి నేలికయు దోషములన్నిటి వాసనలనఁబడు కళంకములన్నియు బొత్తుగా లేనివాడును మిక్కిలి గొప్పవగు మంచి గుణములకు సముద్రమువంటివాడు నుమాపతియునగు పరబ్రహ్మమునకు సూర్యమండలముఁకానొక నివాసస్థానమని యీవరకు నిరూపింపఁబడినది.

ఈయధికరణమునందు మరియొక నివాసము చెప్పఁబడుచున్నది.

సూ. జ్యోతిశ్చరణాభిధానాత్. ||౧-౧-౨౫||

ఛాందోగ్యమునందు విషయవాక్యము.

“అథ యదతః పరో దివోజ్యోతి దీప్యతే విశ్వతః పృష్ఠేషు సర్వతః పృష్ఠేష్వనుత్తమేషు లోకేష్విదం వావ తద్యదిద మస్మిన్నంతః పురుషే జ్యోతిః”

లోకములనన్నిటిని వ్యాపించునట్టి, యంతరిక్షము నతిక్రమించి యుండు పరంజ్యోతి - పరమేశ్వరుడా? ఇతరుడా? అని సందేహము.

ప్రశ్న : ద్యుశబ్దము ఆకాశవాచకముగదా ! ఆకాశముపైనుండు సూర్యుఁడే పరంజ్యోతియని చెప్పవలెను. అథవా “అంతఃపురుషే జ్యోతిః” అను వాక్యమువలన పురుషునిలోనుండు జతరాగ్నియైనను జ్యోతి యగును కాదా?

ఉత్తరము : సర్వోత్కృష్టమగు పరంజ్యోతి - పరమేశ్వరుండేను; “పాదోఽస్య విశ్వా భూతాని” ఇట్టి పరంజ్యోతియొక్క నాల్గవభాగముగా ప్రాణులందరు చెప్పఁబడుచున్నవారు.

సూర్యుడు కాని జరరాగ్ని కాని పరిచ్ఛిన్నము లగుటచే దివఃపర మగు జ్యోతిస్సు కాజాలరు.

సూర్యునిలో నుండు సదాశివుడు తన్మండలమునం దెట్లుండు చనగా? పర్యంకమున నుండు రాజు - మేడపై నుండువాడని వ్యవహారింపఁబడినట్లు పరమశివుండును సూర్యాంతర్యామియై సూర్యమండలము చందు వసించువాడని గ్రహించునది.

“దివఃపరః” అను పదమునకు “సర్వోత్తరమ్” అని చెప్పుటవలన సంసారమండలము నతిక్రమించి యుండువాడను నర్థము తెలుపఁబడినది. “త్రిపాదూర్ధ్వ ఉదై త్పురుషః” అను వాక్యమున చరణశబ్దము చెప్పఁబడుటచే చరణచతుష్టయాత్మకుండగు పరమపూరుషుడు జ్యోతిఃశబ్దముతో ప్రతిపాదింపఁబడువాడని విశదమగునది.

“పరంజ్యోతి రుపసంపద్య స్వేనరూపేణాభినిష్పద్యతే” అను శ్రుతి వాక్యమునందు గల పరంజ్యోతిఃపదము పరమేశ్వరునే తెలుపుచున్నది. మనోవాక్కులు సూర్యచంద్ర నక్షత్రాదులు నపరంజ్యోతిస్సులగును. “తమేవ భాంత మనుభాతి సర్వమ్ తస్యభాసా సర్వమిదం విభాతి” అను వాక్యము సూర్యచంద్రాది సమస్తమును ప్రకాశింపఁజేయువాడగుటచే సమస్త సాక్షియగుటను పరమేశ్వరుడు పరంజ్యోతి యగునని విశదపఱచుచున్నది.

“గాయత్రీవా ఇదం సర్వం భూతమ్” “గాయత్రీమంత్రమే ఈ సమస్త చరాచరము” అను వాక్యముచే గాయత్రీమంత్రము సర్వాత్మకముగా ప్రతిపాదింపఁబడుచున్నది కావున నిద్ది గాయత్రీప్రకరణ మగుచున్నది. “పాదోఽస్య విశ్వాభూతాని” అను వాక్యము - ప్రపంచము గాయత్రిలో ఏకాంశమని చెప్పుచున్న దను నాశంకకు దిగువ సూత్రము సమాధానము.

చందోఽభిధానా న్నేతిచేన్న,

తథా చేతోఽర్పణనిగదా త్తథాహి దర్శనమ్ ౧-౧-౨౬

“గాయత్రీ వా ఇదం సర్వం భూతమ్” అనువాక్యముచే గాయత్రి

యనఁబడు ఛందస్సు చెప్పఁబడుటచే పరమేశ్వరుండిట ప్రతిపాదింపఁబడుచు లేడను నంశము గ్రాహ్యముకాదు. గాయత్రి ఛందస్సుమాత్రము కావున సర్వభూతాత్మకము కాజాలదు. గాయత్రిమంత్రానుష్ఠానము వలె పరమేశ్వర ధ్యానమును చేయవలెనని యీ సందర్భమున తెలుపఁబడినది. గాయత్రిమంత్రము - అరు నక్షరములు గల పాదముతో నాల్గు చరణములు గలది యగునట్లు పరమేశ్వరుఁడు చతుష్పాద్విభూతి గలవాడగును. సర్వాత్మకత్వ లక్షణముతో గాయత్రిప్రకరణము బాధింపఁబడును గాన పరమేశ్వరుడే జ్యోతియగుచాడు.

చేతోఽర్చణ మనగా? అనుసంధానము, భావన, ధ్యానము అను పర్యాయపదములతో పరమేశ్వరుని భావించుటయగును. గాయత్రిపదమును గౌణవృత్తితో పరమేశ్వరపరముగా వ్యాఖ్యానించవలెను. గాయత్రి మంత్రమును ప్రస్తావించు సందర్భముతోడ నేకవాక్యతఁజెందియుండుటచే తత్పూర్వసందర్భము నందుండు శ్రుతిలింగములు పరమేశ్వరుఁడే గాయత్రి శబ్ద వివక్షితుండగునని విశదపఱచునవి.

సూ. భూతాది పాద వ్యవదేశోపపత్త్యైవమ్. ౧-౧-౨౭

ప్రాణులు పృథివి శరీరము హృదయము అను నాల్గుపాదములు కలిగియుండుట గాయత్రి ఛందస్సునకు పొసగఁజాలదు కావున పరమేశ్వరుడే చతుష్పాద్విభూతి గలవాడని గ్రహింపనగును. సూత్రగతమగు చకారమువలన “ఏతావానస్య” అను పురుషసూక్తమంత్రంబు పరబ్రహ్మ పరమని సూచింపఁబడినది. మరియు హృదయకమలధ్యేయమగు పరమా కాళ మనంబడు స్వర్గము భావలింగాత్మకమై పరమేశ్వర రాజధాని యనఁబఱగుచున్నది. ఇట్టి స్వర్గలోకమునకు ద్వారపాలురు ప్రాణవాయువు మొదలగునవి. ఇవాని బ్రహ్మపురుషులనుగా కీర్తించుట యనునది పరమేశ్వరలింగముగావున గాయత్రిపదము పరమేశ్వర వాచక మేయగునది.

సూ. ఉపదేశభేదాన్నేతి చేన్నోభయస్మి న్నవ్యవిరోధాత్

౧-౧-౨౮

ప్రశ్న : “పాదోఽస్య విశ్వాభూతాని - త్రిపాదస్యామృతం దివి”

అనుచో ద్యుశబ్దముయొక్క ప్రత్యభిజ్ఞానము (గుర్తు) వలన జ్యోతిర్వాక్యమునందును పరమేశ్వరుఁడు ప్రతిపాదింపఁబడుట లేదని చెప్పవలెను. “ప్రతిపాదస్యామృతం దివి” “పరోదివో జ్యోతిః” అను సప్తమీ షష్ఠీ విభక్తులవలన నగు నుపదేశభేదముచే పరమేశ్వరుని ప్రత్యభిజ్ఞానము సిద్ధించుట లేదు కావున గాయత్రీ ప్రకరణము పరమేశ్వరపరమగుట విరుద్ధము కాదా?

ఉత్తరము : పై రెండువాక్యములందును పరమేశ్వర ప్రతిపాదన విషయమై విరోధమేమియు గానరాదు. ఎట్లనగా? “చెట్టుకొనయందు డేగపక్షి, చెట్టుకొన పైన డేగపక్షి” అని వ్యవహరించుట యందు నుభయత్ర వృక్షపరత్వమే బోధపడునట్లు ప్రస్తుత ప్రకరణమునందును రెండు చోటులలో దివః పరత్వమే గ్రాహ్యమగునది.

ఇత్యాది సందర్భముతో పురుషసూక్తమున వర్ణింపఁబడినవాడు పరమేశ్వరుడే యని యేర్పడుచున్నయది. “పాదోఽస్య విశ్వాభూతాని” “సమస్త ప్రాణులు పురుషునికి నొక భాగము” ఇట్లు పురుషసూక్తము నందును కలదు కావున నిఖిలప్రపంచము తన యేకాంశమువరకే ముగియు నట్టి, సకలభువనాతీత ప్రదేశమునందు ప్రకాశించు పరంజ్యోతి పరమేశ్వరుడే యగును.

పురుషసూక్తము విష్ణుపరమని చెప్పుటకు చూపఁబడిన నెనిమిది కారణములను ఖండించి పదునెనిమిది యోగ్యహేతువులతో శివపరమగునని నిర్ణయించిన యంశమును మహోపాధ్యాయ శ్రీ శివయోగి ముదిగొండ నాగలింగశాస్త్రిగారి వైష్ణవపథ ప్రతిషేధమునందు సహృదయులు గాననగును.

ఇంద్రప్రాణాధికరణము

పూజనీయమగు సూర్యచుండలమునందు ప్రత్యక్షముగా నుపాసింపఁదగినవాడని నిర్దేశింపఁబడిన పరమేశ్వరునికి నంతరధికరణమునందు విశ్వాత్మకత్వము నిరూపింపఁబడినది. కావున తదితరులు పరమేశ్వరుం

డంతర్యామిగా కలవారగుటచే ధ్యానింపఁదగినవారగుదురు. అన్యథా నుపాస్యులు కాజాలరని విశదపఱచునదీ యధికరణము.

సూ. ప్రాణ స్తథానుగమాత్ ౧-౧-౨౯

కాపీతకోపనిషదమునందు విషయవాక్యము.

“ప్రాణోఽస్మి ప్రజ్ఞాత్మా తం మా మాయు రమృత మిత్యుపాస్వ” ఇంద్రవచనము.

ఉపాసనా విషయముగా ప్రాణశబ్దముతో నిర్దేశింపఁబడువాడు ఇంద్రుడా ? పరమేశ్వరుడా ? అని సందేహము.

ప్రశ్న : “ప్రాణోఽస్మి ప్రజ్ఞాత్మా తంమామ్” అనుచో ప్రాణ శబ్దమునకు నింద్రునితో సమానాధికరణ భావము పొడగట్టుచున్నయది. “మాముపాస్వ” అను వచనము ఇంద్రు నుద్దేశించి యుపాసనావిధిఁ జెప్పుచున్నది. ఇంద్రునకు ప్రాణత్వము - వర్ష ముద్వారా సకలప్రాణులను కాపాడుట కారణముగా సమర్థింపఁబడునది. “ఇంద్రోరాజా జగతో యఈశే” అను శ్రుతివాక్యమువలన గొప్ప ఐశ్వర్యముకలవాడని తెలియుచున్నందున సకలోపాస్యుండగువాడు గదా !

ఉత్తరము : పరమేశ్వరుఁడు ప్రాణశబ్దముతో నిట చెప్పఁబడును. ఎందుకనగా ? ఆనందము, జరారాహిత్యము అమృతభావము, ప్రాజ్ఞత్వము మున్నగు పరమేశ్వరుని యసాధారణ ధర్మములు ప్రాణశబ్దవాచ్యుని యందు అనుగమించునవి. “ఏషప్రాణ ఏవ ప్రజ్ఞాత్మానందోఽజరోఽమృతః” అను శ్రుతివాక్య మిందుకు ప్రమాణము.

“ఇంద్రోరాజా” అను శ్రుతివాక్యమునందు గల ఇంద్రశబ్దము - ప్రకరణవశమున పరమేశ్వరవాచకమని బోధపడుచున్నయది. “ఇంద్రస్యాత్మానం దశధా చరంతమ్” ఇత్యాది పూర్వాపరమంత్రములు - పరమేశ్వరుఁడు ఇంద్రాంతర్యామి యని తెలుపుచున్నందున నిద్రి పరమేశ్వరప్రకరణమే యగును.

సూ. నవక్తురాత్మోపదేశా దితిచే

దధ్యాత్మసంబంధభూమా హ్యాస్మిన్. ౧-౧-౩౦

ప్రశ్న : ఇటు నుపాస్యుడు పరమేశ్వరుడుకాడు. ఎట్లనగా : ఉపక్రమమున “మామేవ విజానీహి త్రిశీర్వాణం త్వాష్ట్ర మహానమ్” “మూడు శిరస్సులు గల వృత్రాసురుని సంహరించిన నన్నేకమగొనుము” ఇత్యాది వాక్యముతో తాను జీవుడనను పరిజ్ఞానముగల ఇంద్రుడు తన నుపాసింపవలసినదిగా నుపదేశించినందున నుపసంహారంబు నింద్రపరముగా నన్వయింపవలెను.

ఉత్తరము : ఉపక్రమము మొదలుకొని యీ ప్రకరణమునందు పరమేశ్వరలక్షణము లధికముగా చెప్పబడినవి. ఎట్లనగా? “యం త్వం మనుష్యాం హితతమం మన్యసే” “మనుష్యోపలక్షితుడగు ప్రతిజీవునకు మిక్కిలి హితకరమగు నుపాసన యెట్టిది” అని హితమోపాసనమును గురించి ప్రారంభించుట పరమేశ్వరు నుద్దేశించి యగును. మోక్షసాధన మగు పరమేశ్వరోపాసనమే హితతమమగునదికదా ! ఏతత్ప్రకరణ మధ్య మున - “ఏష ఏవ సాధు కర్మకారయతి తం యమేభ్యో లోకేభ్య ఉన్ని నీషతే, ఏషఏవాసాధుకర్మ కారయతి తం యమధో నినీషతే” “ఏ జీవాత్మా నీ లోకములనుండి యూర్ధ్వలోకములకు గొంపోవఁదలచునో అట్టి జీవు నితో మంచిపనిచేయించువాడు మరియు నధోలోకములను పొందిఁపఁదగిన జీవునితో చెడుపని చేయించువాడును పరమాత్మయే” ఇట్లు శుభాశుభ కర్మకారయితృత్వము వినంబడుచున్నయది. మరియు “తద్యథా రథస్యా రేషు నేమి రర్పితా నాభా వరా అర్పితా ఏవమేవై తా భూతమాత్రాః ప్రజ్ఞామాత్రా స్వర్పితాః ప్రజ్ఞామాత్రాః ప్రాణైర్పితాః” “రథచక్రముఁ దగు ఆకులపై కమ్ములుంచబడును. ఆకులు నాభివలెనుండు వలయాకారమునందు నెలకొలుపఁబడును. ఇట్లే పంచభూతములు ఇంద్రియములును జీవాత్మలయందాధారపడియుండును. జీవాత్మలు - ప్రాణశబ్ద నిర్దిష్టుడగు పరమాత్మయందు విశ్రాంతిఁజెందువారు” ఇవిధము చేతనాచేతన సమ్మి

శ్రమగు సకలప్రపంచమున కాధారమగుటయు గానంబడుచున్నయది. ఇదియు పరమేశ్వరధర్మంజేను. కావున నిట పరమేశ్వరధర్మబాహుళ్యముండుటంజేసి యుపాస్యఁడు ఇంద్రుడగుటలేదు.

దేవేంద్రుడు ఒకానొక జీవాత్మ యగుటచే నుపాసింపఁదగినవాడు కాదుగదా! ఐనను తన నుపాసింపవలసినదిగా యెట్లుపదేశించు నను ఆశంకకు సమాధానము దిగువ సూత్రము.

సూ॥ శాస్త్రదృష్ట్యా తూపదేశో వామదేవవత్. ౧-౧-౩౧

“అనేన జీవేనాత్మనానుప్రవిశ్య నామరూపే వ్యాకరవాణి” “జీవాత్మ ద్వారా ప్రపంచమును ప్రవేశించి నామరూపముల నేర్పఱచు వాడను” అను వాక్యమువలన జీవగత నామరూపకరణము తనవరకు నవధిగలదని భావింపఁదగినదగుటచే పరమేశ్వరుఁడు శబ్దములన్నిటితో చెప్పఁబడువాడని తెలియుచున్నది. ఇటు నింద్రుఁడు తా శరీరముగా కలవాడగు పరమేశ్వరుని స్వశబ్దవాచ్యునిగా నుపాస్యనిగా నుపదేశించెను. కావున నింద్రశబ్దముతో పరమేశ్వరుని శాస్త్రదృష్టితో బోధించుట యని గ్రహింపవలెను.

శాస్త్రదృష్టి యనగా - శాస్త్రము మూలముగా గల దృష్టి; పరమేశ్వరుడు సర్వాత్మకుఁడు అనివక్కాణించు శాస్త్రము నవలంబించి తన యంతర్యామియగు పరమేశ్వరు ననుసంధించు భావన యనఁబఱగుచున్నయది. ఇవిషయమై వామదేవుని దృష్టాంతమును గాననగును.

పూర్వము వామదేవుఁడను ఋషి - స్వాంతర్యామి పరమేశ్వరుఁడను భావనతో “అహం మను రభవం సూర్యశ్చ” “నేను మనువును సూర్యుడనై తిని”.

ఇట్లు మను సూర్యాది ప్రపంచ మంతయు తానుగా నిర్దేశించి నట్లు ఇంద్రుఁడును ప్రతర్దనుఁడనువానికి నుపదేశించినవాడు.

ఇంతియే గాక మరియొకవిధముగా నివిషయమును గ్రహింపనగును.

వేదాంతములను తెలుసుకొనుటవలన నేర్పడునట్టి శివజీవ సామ రస్య భావనతో, మరియు భక్త మాహేశ్వర ప్రసాద ప్రాణలింగ శరణ ఐక్యములనంబడు ఆరు భూమికలలో గావింపఁబడు శివోపాసనతోడను త్వక్ చతుః శ్రోత్ర జిహ్వోఽఘ్రాణములు మొదలగు నింద్రియములందు నవ్వాని ప్రేరేపించువాడుగా నుండునని భావింపఁబడు సర్వాంగలింగ సాహిత్యముతోడను శివభావమును పొందినవాడును మనుష్యాదిదేహ సంబంధముగా నేర్పడిన యహంకార సంకోచమును పోగొట్టుకొనిన వాడును విశ్వాకారమును పొందియుండు పరాహంభావము కలవాడు నగు వామదేవుఁడు తాను సర్వగతుండనని తెలుసుకొనినవాడగుటచే మను సూర్యాది ప్రపంచభావమును వెల్లడించినవాడు. ఇట్లు ఇంద్రుఁ డును సర్వాత్మభావనతో ప్రతర్దనున కుపదేశము నొనర్చినవాడని తెలియునది.

“ప్రాణోఽస్మి ప్రజ్ఞాత్మా” అనుచో ప్రాణశబ్దముతో పరమేశ్వ రుఁడు చెప్పఁబడుచున్నవాడు. పరబ్రహ్మము - ఆనందస్వరూపమగుటం జేసి చరాచరము నంతయు నుజ్జీవింపఁజేయునది. “ప్రాణ ఏవ ప్రజ్ఞాత్మా ఽనందోఽజరో ఽమృతః” “ప్రాణమే ప్రజ్ఞాత్మ యనియు ఆనంద మనియు జరామరణములు లేనిదనియు పేర్కొనఁబడును” అను శ్రుతి వాక్య మిందుకు ప్రమాణము. మరియు “అహం బ్రహ్మోఽస్మి” “మా ముపాస్య” ఇట్లు బ్రహ్మాత్మభావనతోడ నుపదేశించుట సరిపడుచున్నయది. ఇవిధమే శ్రీకృష్ణుఁడు మొదలగువారు అర్జునుఁడు మున్నగువారికి “మన్మనా భవ మద్భక్తో మద్యాజీ మాం నమస్కరు” “సర్వధర్మాన్ పరిత్యజ్య మామేకం శరణం వ్రజ” “అహం సర్వస్య ప్రభవః మత్తః సర్వం ప్రవర్తతే” బ్రహ్మాత్మభావనాదార్థ్యవశమున స్వశబ్ద నిర్దేశముతో గీతల నుపదేశించినవారని గ్రహింపవలెను.

సూ. జీవముఖ్య ప్రాణలింగా న్నేతి చేన్న ఉపాసా

త్రైవిధ్యా దాశ్రితత్వా దిహ తద్యోగాత్. ౧.౧-౩౨.

ప్రశ్న : జ్ఞానాత్మకమగు బ్రహ్మోపాసనతో బ్రహ్మభావమును

పొందినవాడును జీవభావము తొలగినవాడును బ్రహ్మస్వరూపమునందు గల నిష్ఠతో తానుపాస్యుడగుటను సర్వాత్మభావము కలిగియుండుట నుపదేశించుట యుక్తం జేను. కాని యిట “త్రిశీర్షాణం త్వాష్ట్ర మహా నమ్” “యావదధ్యస్మిన్ శరీరే ప్రాణో వసతి తావదాయుః” “త్రిశిరస్కు డైన వృత్రాసుగునిఁ జంపితిని” “ఈ శరీరమున ప్రాణవాయువుండునంత వరకు జీవిత మనఁబడును” ఇత్యాది సందర్భమున జీవలింగము ముఖ్య ప్రాణలక్షణంబు కనఁబడుచున్నయవి కావున పై రీతిగా ఇంద్రుఁడు ప్రతర్ద నున కుపదేశించుట యుక్తముకాదుగదా !

ఉత్తరము : బ్రహ్మోపాసనము మూడు విధములగుట కారణ ముగా జీవప్రాణశబ్దములతో పరమేశ్వరుఁడు చెప్పఁబడుట సముచిత మైనది. ఇట పరమేశ్వరుని నిజరూపము నుపాసించుట మొదటి విధ మగును. కర్మఫలభోక్తయగు జీవునిద్వారా పరమాత్మ నారాధించుట రెండవవిధ మగును. ప్రకృతిద్వారా పరాత్పరుని పూజించుట మూడవ విధమగును. ఇట్టి త్రివిధోపాసనములలో ప్రథమమున తానే యుపా సింపఁబడుటయు ద్వితీయమున తృతీయమందును జీవప్రకృతులచే నాశ్ర యింపఁబడి పూజింపఁబడుటయు గమనింపఁ దగినవి.

ఐతే పరమేశ్వరుని ఉమాసహాయత్వాది లక్షణ విశిష్టమగు నిజ రూపమును భావించుట శీఘ్రముగా మోక్షావహమగునది. తదితరము లైన యుపాసనలు రెండు నాలస్యముగా ముక్తిహేతువులగునట్టివి. కావున నింద్రుఁ డిచట పరమేశ్వరుఁ డంతర్యామిగా కలవాడనను భావన వలన నుపాస్యుం డగుచున్నవాడు.

శ్రీ పార్వతీరాజరాజేశ్వరాభ్యాన్నమః

శ్రీ నీలకంఠ భగవత్పాదకృత

శారీరక బ్రహ్మమీమాంసా సూత్రభాష్యము

[ఆంధ్రీకరణము]

ప్రథమాధ్యాయగత ద్వితీయపాదము

సర్వత్ర ప్రసిద్ధాధికరణము

పరబ్రహ్మమును బోధించు వేదాంతవాక్యము లనంతములగుటచే ప్రతివాక్యమును విచారింప వలనుకాదు. కావున సందిగ్ధములగు కొన్ని వాక్యములను విచారించిన యెడల తద్రీతిగా తాదృశవాక్యము లన్నిటి యర్థము నిర్ణయింపఁబడునని భావించి కొన్ని వాక్యములు తాత్పర్య లింగ సమన్వయముతో బ్రహ్మబోధకము లగునని సూత్రములందు సూచింపఁబడినది. అట్టి వాక్యములలో బ్రహ్మలక్షణములను స్పష్టపఱచు నట్టి కొన్నిటిని ప్రథమపాదమునందు విచారింపనైనది.

అతి స్పష్టములుకాని కొన్ని వాక్యములను ద్వితీయపాదమున విచారించువారము.

సూ. సర్వత్ర ప్రసిద్ధోపదేశాత్. ॥౧-౨-౧॥

“మనోమయః ప్రాణశరీరో భారూపః సత్యసంకల్ప ఆకాశాత్మా సర్వకర్మా సర్వకామః” ఛాందోగ్యము.

మనోమయత్వము మొదలగు ధర్మములు కల పురుషుఁడు పర మేశ్వరుఁడా? జీవుడా? అని సంశయము.

ప్రశ్న : జీవాత్మా - మనోమయాది వాక్యమునకు సమీపవర్తియగు వాడు. ఎట్లనగా? “అథ ఖలు క్రతుమయః పురుషో, యథాక్రతు రస్మిన్ లోకే పురుషో భవతి తథేతః ప్రేత్య భవతి, సక్రతుంకుర్వీత” “ఈలోకము నందు పురుషుఁడు గావించు సుకృతము ననుసరించి మరణానంతరము

పరలోకములందు ఫలము ననుభవించును. కావున నిత్యనైమిత్తికాది సుకృతముల నవశ్య మాచరింపవలెను.”

ఇటు కర్మవశమున నిహపరలోకములందు సంచరించు జీవాత్మ ప్రశంసింపబడినవాడు. ఇందువలననే జీవుడు మనోమయత్వాది ధర్మములు గలవాడగును. మనోమయత్వము ప్రాణశరీరత్వము మొదలగు లక్షణములు - సంసారియగు జీవునివే కాని పరమేశ్వరునివి కావు.

సతి - యథార్థమునందు అసంకల్పః - సంకల్పము లేనివాడను నర్థముతో సత్యసంకల్పత్వమును జీవునకు సమర్థింపవచ్చును. కావున సర్వథా మనోమయత్వాది ధర్మములు కలవాడు జీవాత్మయేకాని పరమాత్మ కాజాలడు.

ఉత్తరము : పరమేశ్వరుడే మనోమయత్వాది ధర్మములు గలిగి యుండువాడు. ఎందుకనగా? ఛాందోగ్య ప్రారంభమునందు “సర్వం ఖల్విదం బ్రహ్మ తజ్జలానితి శాంత ఉపాసీత” అను వాక్యము పరబ్రహ్మయగు పరమేశ్వరుడే సర్వకారణముగా నుపాసింపఁ దగినవాడని యుపదేశించుచున్నది.

శ్రుత్యర్థము - సృష్టి స్థితి లయములు బ్రహ్మాధీనము లగునవి. చిదచిన్మయమగు జగమంతయు బ్రహ్మాత్మకమని శమదమాది సంపత్తి గలవాడై భావింపవలెను. సముద్రమున జనించి లయించు నురుగు బుద్బుదములున్న సముద్రమయములుగా కనఁడునట్లు క్రివిశిష్టుడైన శివునివలన నేర్పడు సృష్టి స్థితి లయాదులు శివమయములగునని భావింపదగినవి. కావున శివేతరమగు వస్తు వెద్దియు గ్రాహ్యము కాకున్నది.

మరియు నధర్వశిరమునందు “అహ మేకః ప్రథమ మాసం వర్తామి చ భవిష్యామి చ నాన్యః కశ్చి న్మతో వ్యతిరిక్తః” “సృష్టికి ముందున్న వాడను ప్రస్తుత ముండువాడను ఇకముందుండగలిగినవాడనగు నన్ను ఆశ్రయింపక నెవఁడు నుండఁజాలడు” ఇట్లు పరమేశ్వరుడు వక్కాణించిన వాడు. తరువాత “బ్రహ్మహం” ఇత్యాది వాక్యముతో తన విశ్వరూప తను చాటినవాడు. “సోఽంతరా దంతరం ప్రావిశత్” “పరమేశ్వరుడు

సర్వాంతరమగు జీవునికంటె సంతరమును అనగా లోనబ్రవేశించిన వాడు". ఇట్టి అనుప్రవేశము పరమేశ్వరుని విశ్వరూపత్వమునకు తార్కాణముగా పేర్కొనబడుచున్నది.

కావున శివుని విడిచియుండు సృష్టి స్థితిలయాదులు లేని జగము-శివేతరము కానిదని విశదమైనది.

గాలి వీచుటవలన పైపై సంచలనము కలుగుటచే తరంగములు, నురుగు, బుద్బుదములు అనునవి సముద్రమున కేర్పడునట్లు శివేచ్ఛవలన సంచలనముఁ బొందు శక్తియొక్క పరిణామము సర్వప్రపంచము కావున "బ్రహ్మము ప్రపంచాత్మకము" అనుటవలన బ్రహ్మమున కెట్టి హానియు గానరాదు.

శ్లో. శక్తయోఽస్య జగత్కృత్స్నం - శక్తిమాంస్తు మహేశ్వరః

శక్తిస్తు శక్తిమద్రూపాత్ - వ్యతిరేకం న గచ్ఛతి॥

తాదాత్మ్య మనయో ర్నిత్యం - వహ్నిదాహికయోరివ

శక్తి శక్తిమతో ర్యస్మా - దభేదః సర్వదా స్థితః॥

అత స్తద్ధర్మధర్మత్వాత్ - పరాశక్తిః పరాత్మనః

న వహ్నీ ర్దాహికా శక్తి - ర్వ్యతిరిక్తా విభావ్యతే॥

అభియుక్త సూక్తి.

శక్తి విశిష్టుడగు మహేశ్వరుని శక్తుల పరిణామము సమస్త ప్రపంచము. కావుననే శక్తి-శివుని స్వరూపమును విడిచియుండునది కాదు. అగ్నికి జ్వాలకునువలె శక్తి శివులకు తాదాత్మ్య ముండుటఁజేసి యభేద మొప్పారుచున్నది. పరాశక్తి ధర్మముగా కలవాడగుటచే పరమేశ్వరుఁడు శక్తిని విడిచియుండువాడు కాదు. అగ్ని-దహనశక్తిని విడనాడి యుండునది కాదుగదా !

శివమహాపురాణములోని వాయుసంహిత యందు

శక్త్యాది చ పృథివ్యంతం - శివతత్త్వ సముద్భవం

తేనై కేన తు తద్వ్యాప్తం - మృదా కుంభాదికం యథా॥

పరాఽస్య వివిధా శక్తిః - ప్రబోధానందరూపిణీ
ఏకానేక స్వరూపేణ - భాతి భానోరివ ప్రభా॥

శక్తి మొదలుకొని భూమివరకుగల ప్రపంచమంతయు శివతత్త్వము నుండి యావిర్భావముఁ జెందునది కావున మన్ను-కుండలు మున్నగు వాని వ్యాపించునట్లు శివుఁడు ప్రపంచమంతట నిండియుండువాడు. జ్ఞానానంద స్వరూపిణీయగు పరమేశ్వరునిశక్తి - సూర్యప్రకాశమువలె ఏకముగా ననేకముగాను ప్రకాశించునది యగును.

వాస్తవముగా శక్తి యొకటియే; ఐనను తెలుసుకొనుట, కోరుట, చేయుట, పుట్టించుట, కాపాడుట, గిట్టించుట, మఱుగుఁబఱచుట, అను గ్రహించుట యను ధర్మములతో ననేకరూపములను పొందునదని సారాంశము.

“పరాఽస్య శక్తి ర్వివిధైః ప్రాయతే స్వాభావికీ జ్ఞానబల క్రియాచ” “ఏకో రుద్రో న ద్వితీయాచ తస్థ ర్య ఇమా లోకా నీశత ఈశనీభి ర్జననీభిః పరమశక్తిభిః” ఇత్యాది వాక్యములు - పరమేశ్వరుని శక్తి సహజమైనదనియు అనందమనియు సృష్టి స్థితిలయాది భేదములఁ జెందునదనియును వక్కాణించుచున్నవి.

ఇంతియేగాక

శ్రుతి స్మృతీతిహాసపురాణముల యొక్కయు అభియుక్తసూక్తుల యొక్కయు ప్రామాణ్యమువలన తెలియునదేమనగా? చిదచిత్ప్రపంచ మంతయు మహావిభూతియనఁదగును. ఇట్టి విభూతి సచ్చిదానందములఁ జెందిన గొప్ప సత్త (ఉనికి) యగును. ఇయ్యది దేశకాలాదిపరిచ్ఛేదము లేనిదై స్వభావసిద్ధమగు పరమశక్తియనఁబడును. ఇద్దియే పరమేశ్వరునకు స్వరూపము గుణము నగునది. ఇట్టి పరమశక్తిలేనిది సర్వజ్ఞత్వము సర్వ శక్తిమత్త్వము సర్వకారణత్వము సర్వనియామకత్వము సర్వోపాస్యత్వము సర్వానుగ్రాహకత్వము సర్వపురుషార్థప్రదత్వము సర్వగతత్వము మొదలగు ధర్మములు పరబ్రహ్మమునకు సంభవించునవికావు.

మరియు భగవానుడు - మహేశ్వర శివ మహాదేవ రుద్రాదిశ్రేష్ఠ నామధేయములతో నిర్వచింపఁబడుటయు పొసగనట్టిది. చిదచిత్రప్రపంచము పరమేశ్వరుని శరీరమగుటఁజేసి శరీర విశిష్టబ్రహ్మము శబ్దములన్నిటితో నిర్వచింపఁబడునట్టిది. “నీతోత్పలమ్” అనుచో నీలశబ్దము నలుపురంగునే గాక కలువనుగూడ తెలుపునట్లు ప్రపంచశబ్దము ప్రపంచమునేగాక బ్రహ్మమునుగూడ బోధించునది. కావుననే “సర్వోవై రుద్రః” ఇత్యాది వాక్యములు బ్రహ్మము సర్వశబ్దవాచ్యంబనియు “సర్వం ఖల్విదం బ్రహ్మ” అను వాక్యము సర్వచిదచిత్రప్రపంచము శరీరముగాగల యట్టిది బ్రహ్మంబనియు విశదీకరించినవి. ఇట్లు ప్రపంచము బ్రహ్మస్వరూపమగుటచే ద్వేషాస్పదము కానందున శాంతుడై బ్రహ్మము నుపాసింపవలెనని విదితమైనది.

ఇష్టిషయమునే సమర్థించు పురాణశ్లోకములను గాననగును.

విగ్రహం దేవదేవస్య - జగదేతచ్ఛరాచరమ్ ।

ఏతమర్థం న జానంతి - పశవః పాశగౌరవాత్ ॥

విద్యేతి చేతనాం ప్రాహు - స్తథావిద్యామచేతనామ్ ।

విద్యావిద్యాత్మకం సర్వం - విశ్వం విశ్వగురోర్విభోః ॥

రూపమేవ న సందేహో - విశ్వం తస్యవశేయతః ॥

వృక్షస్య మూలనేకేన - శాఖాః పుష్యంతివై యథా ।

శివస్య పూజయా తద్వత్ - పుష్యత్యస్య వపుర్జగత్ ॥

చరాచర ప్రపంచము శివశరీరంబని పశుతుల్యులైన జీవాత్మలు - సంసారపాశ భారముచే క్రుంగినవారగుటచే తెలియకున్నవారు. చేతనా చేతనాత్మక జగము విద్యావిద్యాత్మకమై విశ్వనియామకుని స్వరూప మనుటతో సందియములేదు. చెట్టుమొదట పోయఁబడు నీరు కొమ్మలు మొదలగు వృక్షమునంతయు పోషించునట్లు శివారాధనముతో జగమంతయు సంతసించునది.

కావున నిట నుపక్రమమున నుపాస్యముగా నిరూపింపఁబడిన బ్రహ్మమే మనోమయత్వాది ధర్మములు కలిగియుండునది. సంసారిజీవునకు

ఇట్టిది పాసగకుండుటఁజేసి బ్రహ్మలక్షణమే బాగుగా ప్రతిపాదింపఁబడినదని సారాంశము.

మనోమయత్వమనఁగా ? నిరతిశయమైన ఆనందము ననుభవించుటకు వలయు పరిపూర్ణమనస్సు కలిగియుండుట యగును. ప్రాణమయత్వ మనఁగా ? జీవుల నందరిని నియమించు సామర్థ్యము కలిగియుండుట యగును.

ప్రశ్న : ప్రాకంఠమున చెప్పఁబడిన బ్రహ్మమే మనోమయత్వాది ధర్మములు కలదియని చెప్పనెడ నవాంతరమందు చూపఁబడిన జీవప్రసంగము వ్యర్థమగునుగదా ?

ఉత్తరము :

నూ. “వివక్షిత గుణోపపత్తేశ్చ” ౧-౨-౨

ఇటు సత్యసంకల్పత్వము సత్యకామత్వము మొదలగు గుణములు చెప్పఁబడినందున బ్రహ్మమునకే పాసగునట్టివి. జీవాత్మయైతేనో బ్రహ్మోత్త పాసకుఁడఁగా నిర్ధారింపఁబడువాడు. ఎందుకనఁగా ? ఉపాస్యమునకు నుపాసకుని యవసరము అనివార్యంబైనది.

సత్యసంకల్పత్వము :— వ్యర్థములు కానట్టి సంకల్పములు కలిగియుండుట యగును.

సర్వకర్మత్వము :— ప్రపంచము కర్తవ్యముగా కలిగియుండుటయగును.

సత్యకామత్వము :— చేతనుల కోరికలను నిర్వహించు బాధ్యతయగును. అథవా సర్వకల్పములయందు జీవులకు వలయు భోగ్యముల నన్నిటి నేర్పరచుటయని చెప్పవచ్చును.

ప్రపంచమును వ్యాపించియు ప్రపంచగతములైన నింద్రియ విషయముల సంబంధము లేకుండుట మున్నగు లక్షణములు బ్రహ్మమునందే యుపపన్నములగునవి.

అనుపపత్త్యధికరణము

సర్వసాధారణముగా జీవునకు నుపాస్యత్వము లేదనియు నుపాసక భావము కలదనియు పూర్వాధికరణమునందు నిరూపింపఁబడినది. మరియు సకల జీవోపాదానమగు నారాయణుఁడును విశ్వాతీత పరబ్రహ్మమునుపాసించువాడుకాని ముముక్షూపాస్యుఁడు కాజాలఁడని చెప్పిన దీ యధికరణము.

సూ. “అనుపపత్తేస్తు న శారీరః” ౧-౨-౩

ఇటు విషయవాక్యము మహోపనిషదము నందలిది.

“పతిం విశ్వస్యాత్మేశ్వరం శాశ్వతం శివ మచ్యుతమ్, నారాయణం మహాజ్ఞేయమ్”

విశ్వపతిత్వము మొదలగు లక్షణములు కలిగిన నారాయణశబ్ద వాచ్యుడైన మూర్త్యాత్మ - పరమాత్మయా? మరియుకదా? అని సందేహము.

ప్రశ్న : “సహస్రశీర్షం దేవం” మొదలుకొని సహస్రశీర్ష త్వాది లక్షణములు గలవాడు మూర్త్యాత్మయగు నారాయణుఁడే యని యభ్యసింపఁబడినది. ఎట్లనఁగా? “సముద్రేఽంతం విశ్వశంభువమ్” అనుచో సముద్రశాశ్వత్వము మొదలగు నారాయణలక్షణములు, అచ్యుతహర్యాది పర్యాయవాచక శబ్దంబులు నుండుటఁజేసి మూర్త్యాత్మయగు నారాయణుఁడే విశ్వపతిత్వాదిలింగములు కలవాడని చెప్పనగును కాదా?

ఉత్తరము : నారాయణుని యంతరాత్మయగు పరమేశ్వరుఁడే విశ్వపతిత్వాది లక్షణములు గలవాడు. కావున శివేతరుఁడగు నారాయణునియందయ్యవి యుపపన్నములు కాకుండును. “పశూనాం పతయే” “వృక్షాణాం పతయే” “జగతాం పతయే” ఇత్యాదివాక్యములు పరమేశ్వరునియందే నిఖిలలోకాధిపత్యముగలదని యభ్యసించుచున్నయవి “ఏకోఽహి

రుద్రో న ద్వితీయాయ తస్య ర్య ఇమాన్ లోకా నీశత ఈశనీభిః” అను వాక్యంబును శివేతరులకు జగన్నాథత్వమును నిషేధించినది. “విశ్వాధికో రుద్రః” అను శ్రుతియు శంకరునకే విశ్వాతీతత్వమును సమర్థించుటఁ జేసి విశ్వపతిత్వాది లక్షణములు గలవాడును నారాయణాంతర్యామియు పరమేశ్వరుఁడే యగుననుట సమంజసమగుచున్నది.

ప్రశ్న : “అగ్నిరైవ దేవానా మవమో విష్ణుః పరమః” అను శ్రుతివలన నారాయణుఁడు సర్వదేవతాశ్రేష్ఠుఁడని తెలియుచున్నది కాదా?

ఉత్తరము : “యజ్ఞోపవీతం పరమం పవిత్రమ్” అనునట్లు “తస్మాద్దానం పరమం పదంతి” అనునట్లును మై శ్రుతివాక్యము అర్థవాదమగు నట్టిది. అథవా మై వాక్యమును ప్రమాణముగా భావించి గ్రహింపఁబడు పరత్వము - బ్రహ్మాదిదేవతలకంటె పరుఁడను నర్థమున నుపయుక్తంబగునది. కాని శివునికన్న నధికుఁడను నర్థమున కాజాలదు. “తత్పరా త్పరతో బ్రహ్మ - తత్పరా త్పరతో హరిః, తత్పరా త్పరతో హీశః” అను శ్రుతిఁ బట్టియు హరికిగల పరత్వము ఆపేక్షికమైనదని తెలియునది. విష్ణుశబ్దము - “వినా=పక్షిణా, ష్టాతి=గచ్ఛతీతి విష్ణుః” అను వ్యుత్పత్తి ననుసరించి నారాయణుని బోధించును. “విష్ణు వ్యాప్తా” అను ధాతువు ననుసరించి వ్యాపించువాడు నను నర్థమున “సర్వేదేవాః సం విశంతీతి విష్ణుః” “తస్మాత్సర్వగతః శివః” ఇత్యాదిశ్రుతులఁబట్టియు శివాభిధానమగుచున్నది.

ప్రశ్న : పరమేశ్వరుఁడు నారాయణాంతర్యామియనుట యుక్తము కాదు. ఎందుకనఁగా? “నారాయణ పరంబ్రహ్మ” అనుచో నారాయణుఁడు పరబ్రహ్మంబని చెప్పి “పద్మకోశప్రతీకాశం” ఇత్యాదివాక్యమున జీవుని హృదయపుండరీకమును పేర్కొనియు “తస్యమధ్యే వహ్నిశిఖా” ఇత్యాదిని జీవుని స్వరూపమును నిరూపించి “తస్యాః శిఖాయా మధ్యే - పరమాత్మా వ్యవస్థితః” పరమాత్మయనియు జీవాంతర్యామియనియు చెప్పినందున నారాయణుఁడు ఉపాన్యుఁడని తెలియుచున్నది. మరియు “సబ్రహ్మ స శివః” అనుచో బ్రహ్మశివాదులు నారాయణుని విభూతిలో

చేరినవారనియు విశదమగుటఁజేసి విశ్వపతియు జీవాంతర్యామియు ఉపా
స్మ్యండును నారాయణుఁడే యని చెప్పవలెను కాని శివుడు నారాయణాం
తర్యామియగుటచే హరిపరుండనియు హరిచే నుపాసింపఁబడువాడనియు
చెప్పుట సమంజసంబగునా ?

ఉత్తరము :

సూ. “కర్మకర్తృవ్యపదేశాచ్చ” ౧-౨-౪

మహోపనిషదమునందు పరమేశ్వరుఁడు ధ్యానింపఁదగినవాడగుటచే
కర్మయనియు నారాయణుఁడు ధ్యానించువాడగుటచే కర్తయనియు
నిరూపింపఁబడినది. “పద్మకోశ ప్రతీకాశం” అనుచో ప్రస్తుత నారాయణు
నిదే హృదయము పద్మకోశమువలె ప్రకాశించునదనియు “పరమాత్మా
వ్యవస్థితః” అనుచో పరమేశ్వరుఁడే పరమాత్మయనియు నారాయణ
హృదయాంతర్వర్తిగా ధ్యానింపఁదగినవాడనియుగ్రహింపనగును, కావుననే
శివకేశవులు ధ్యేయధ్యాతృ సంబంధముగలవారై కర్మ కర్తృభావములను
పొందుచున్నవారు. అందువలన నారాయణునికంటె వేరగు పరమాత్మ
(శివుఁడు) ఉపాసింపఁదగినవాడని విశదమైనది.

“సబ్రహ్మ సశివః” ఇత్యాది వాక్యములయందు బ్రహ్మ విష్ణు రుద్రేం
ద్రాది ప్రపంచము విభూతిగా గలవాడు శివుఁడని యుపదేశింపఁబడినది.

మహోపనిషదమునందు విభూతిలో విష్ణువును గ్రహింపకున్నను
కైవల్యోపనిషదమునందు విష్ణుగ్రహణమును గాననగును. ఎట్లనఁగా ?
“హృత్పుండరీకం విరజం” ఇత్యాదిని హృదయకమలమును ప్రకాశించి
“ఉమాసహాయం పరమేశ్వరం ప్రభుం - త్రిలోచనం నీలకంఠం ప్రశాం
తమ్, ధ్యాత్యామునిర్గచ్ఛతి భూతయోనిం - సమస్తసౌఖ్యం తమసః
పరస్తాత్ ॥ సబ్రహ్మ సశివః సేంద్రః సోఽక్షరః పరమః స్వరాట్, స ఏవ
విష్ణుః సప్రాణఃసకాలోఽగ్నిః” “పరమేశ్వరుఁడు - ఉమాసహాయుఁడనియు
జగన్నియామకుఁడనియు త్రిలోచనుఁడనియు నీలకంఠుఁడనియుప్రశాంతుఁ

డనియు పాణిలకండరికిని జనకుడనియు చేతనుల సమస్తకర్మలకు సాక్షి
యనియు తమస్సు (ప్రకృతి) నతిక్రమించినవాడనియు ధ్యానించు
శివభక్తుడు - శివపదము నొందువాడగును. ఇట్లు ధ్యేయుడై ప్రాప్యఁ
డైన పరమేశ్వరుడే బ్రహ్మరుద్రేంద్రరూపములు గలిగియుండును.
మరియు నాతడే అక్షరుడనబడును. పరముడును స్వరాట్టున్న విష్ణు
మూర్తియు పాణింబును కాలంబు నగ్నియునగువాడు” ఇట్టి కైవల్యోప
నిషన్మాయము నీ మహోపనిషదమునందు స్వీకరింపనగును.

“యోవైరుద్రః సభగవాన్ భూర్భువః సువ ర్యశ్చ బ్రహ్మ,
తస్మై వై నమోనమః” “యశ్చవిష్ణుః” “యశ్చమహేశ్వరః” ఇత్యాది
ఆధర్వణశ్రుతియు పై సంశయమును సమర్థించుచున్నది

మహోపనిషదమునందు బ్రహ్మరుద్రులమధ్య విష్ణువు శివోపాసకుఁ
డగుటచే గ్రహింపబడలేదనియు ఉపాసకుడుగా ప్రశంసింపబడినవాడ
నియు వివేకము.

ప్రశ్న : పురుషసూక్తమున “సహస్రశీర్షా పురుషః” మొదలుకొని
ప్రశంసింపబడిన పురుషుడు “పాదోఽస్య విశ్వాభూతాని” అనుచో -
తనలో జగము ఏకాంశముగా గలవాడని చెప్పబడినది. అట్టివాడే “సహస్ర
శీర్షం దేవం” ఇత్యాదిని నారాయణుడుగా బోధింపబడుచున్నవాడు.
మరియు “నారాయణ పరంబ్రహ్మ” అనుచో పరబ్రహ్మముగాను చెప్పఁ
బడుచున్నవాడు. బ్రహ్మమగువాడే సర్వోపాస్యుడగును గదా! సర్వో
పాస్యుడైన నారాయణుడు శివోపాసకుడు కాదగునా?

ఉత్తరము :

సూ. “శబ్దవిశేషాత్” ౧-౨-౫

“నారాయణ పరంబ్రహ్మ” అను శబ్దవిశేషమే “నారాయణాత్
పరంబ్రహ్మ” అను సంశయమును ప్రతిపాదించుచున్నది. కావున నారాయ
ణునికన్న నితరమగునదియే పరబ్రహ్మముగా ముపాసింపదగినదని తెలియ

నగును, పరమేశ్వరుఁడు సహస్రశీర్షత్వము మొదలగు ధర్మములతో కూడి యుండు నారాయణుడనఁబలుగు పురుషుని స్వరూపము గలవాడై జగదు పాదాన మగువాడు.

పరమేశ్వరుఁ డంతర్యామిగా గల నారాయణుఁడు - జగద్రాపుఁ డని ప్రకృత్యధికరణమునందు జాగుగా నిరూపింపఁబడును.

శ్రీ సుదర్శనాచార్యచరణులు - తాత్పర్య సంగ్రహమునందు “నారాయణః పరబ్రహ్మ” అని వ్యస్తపదముగా గ్రహించి “నారాయణ నకు పరబ్రహ్మత్వము - పరమేశ్వరునితో నభిర్నమైన (శివోఽహం) భావన గలవాడగుటఁజేసి విశ్వపతిత్వాది లక్షణములున్న పాసగు”నని దిగువ శ్లోకము నుదాహరించినవారు.

బ్రహ్మోచ్యతే పరమసౌ పరమంచ తత్త్వం
జ్యోతిఃపరంచ పరమేశ్వర ! పద్మనాభః ।
త్వద్భావనై కనిరత స్త్వదనన్యభావాత్
మంత్రీ యథా గరుడభావనయా గరుత్మాన్ ॥

నారాయణుఁడు శివోపాసకుఁడను నంశమున మరియొక ప్రమాణ మును దిగువ సూత్రము నుదాహరించినవారు.

సూ. “స్మృతేశ్చ” ౧-౨-౬

శ్లో॥ ఏవ ముక్త్యా తతో రాజన్ - మహాయోగీశ్వరో హరిః ।

దర్శయామాస పార్థాయ - పరమం రూప మైశ్వరమ్ ॥ భ. గీ.

ఇట నారాయణుఁడు మహాయోగస్వామి యని చెప్పఁబడుటచే పరమేశ్వర ధ్యానమనఁబడు సమాధియోగముగలవాడని వ్యక్తమగు చున్నది. మరియు

శ్రీకృష్ణుని యోగనిష్ఠను వక్కాణించి అట్టి యోగనిష్ఠుఁడగు మహిమవలన పార్థునకు చూపెట్టిన రూపము “ఐశ్వరం” అనఁబడుటచే శివధ్యానయోగముగలవాడు శ్రీకృష్ణుఁడని సువ్యక్తము చేయఁబడినది.

లోకములో గరుత్మన్మంత్రోపాసకుడు భావించు గరుడభావన లేనిది గారుడరూపము ఏర్పడనట్లు పరమేశ్వరభావన దృఢముగా లేనిది శ్రీకృష్ణుడు శివరూపమును చూపజాలడుగదా! దధీచిమహర్షియు పరమేశ్వర భావనాదార్థ్యమునలననే విశ్వరూపమును ప్రదర్శించినవాడని లింగపురాణాదులయందు దక్షదధీచ సంవాదమున నుల్లేఖింపబడినది.

శ్లో॥ అహం యథావదారాధ్యః - కృష్ణేనాక్లిష్ట కర్మణా ।

తస్మాద్విష్టతమః కృష్ణా - దన్యోమమ న విద్యతే॥ మహాభారతము

“లోకకల్యాణ కార్యములజేయు శ్రీకృష్ణుడు నన్ను విధివిహితముగా నారాధించువాడు కావున కృష్ణునికన్న మిక్కిలిప్రియుడు మరియొకడు గానరాడు” అని పరమేశ్వరుడు అశ్వత్థామఁ గూర్చి వక్కాణించెను.

ఏవమాది సందర్భమువలన నారాయణభిన్నమైన శివాఖ్యమగు తత్త్వము ఉపాస్యంబని విశదమైనది.

మరియొక అనుపపత్తిని నివారింపఁ దిగువసూత్రము.

సూ. “అర్భకౌతస్త్వాత్తద్వ్యపదేశాచ్చ నేతిచేన్న,

నిచాయత్వా దేవం వ్యోమవచ్చ” ౧.౨.౭

“సీతాకూక వత్తన్వీ పీతా భాస్వత్యణూపమా, తస్యాః శిఖాయా మన్వ్య పరమాత్మా వ్యవస్థితః” అనుచో హృదయకమలమందు మిక్కిలి చిన్నవగు అగ్నిజ్వాలలో ఆశ్రయము స్వల్పమగుటచేత నందు గలవాడు నల్పుడనఁబడుగును కావున సర్వవ్యాపియగు పరమేశ్వరుడు ప్రతిపాదింపఁ బడుచులేదని యాశంకింపగూడదు.

పరమేశ్వరుడు ఉపాస్యఁడగుటచే హృదయగుహాంతర్వర్తియని చెప్పబడియెను. కాని యల్పస్వరూపముగలవాడని కాదు. పరబ్రహ్మము ఆకాశమువలె స్వల్పమైనదియు మహత్తునగును. ఘటాదులలో గల యాకాశము స్వల్పమగుటయు, స్వరూపతః మహత్తునగుటయు సుప్రసిద్ధముగావున విరోధమెద్దియులేదని భావము.

మరియు నొక యాశంకకు సమాధానము దిగువ సూత్రము.

సూ. “సంభోగప్రాప్తిరితిచేన్న, వై శేష్యాత్” ౧-౨-౮

“నారాయణపరంబ్రహ్మ” అనుచో నారాయణునిగురించి సత్యం బనియు ఉపాన్యంబనియు చెప్పబడిన పరబ్రహ్మమే “ఋగం యజుః పుం బ్రహ్మ - పురుషం కృష్ణపింగళమ్, క్షిర్ద్వరేతం విమానః పవన్” అనుచో పరమశక్తియైనదగు ఉమాదేవికో కూడి నానావర్ణములు కలదగుటచే కృష్ణపింగళమనియు అగ్నిరేతస్సుగా గలవాడగుటచే నూర్ద్వరేతస్కం బనియు మూడు కన్నులు గలవాడగుటచే ఉమాపాక్షబలియు పూర్వోక్త దహరపుండరికమనదగు పురమున శయనించువాడగుటచే పురుషుడనియు మనోవిపర్యాసము లేనందున ఋతబనియో వాన్విపర్యాసము లేనందున సత్యంబనియు పేర్కొనబడినది.

కావున “పరబ్రహ్మమునకు త్రిలోచనశ్చక్షుః మున్నగు లక్షణములు గల శరీరముడగు సంబంధమువలన శరీరగతములైన సుఖదుఃఖాదుల యనుభవము సమకూరు”నని చెప్పగూడదు. ఎందుకంటే? జీవశ్వర శరీరములకు వైలక్షణ్యము గానబడుచున్నది. పరమేశ్వరుని శరీరమైతేనో స్వేచ్ఛా గృహీతము; జీవశరీరములు కర్మమూలకములగునవి. ఇందువలననే “అపహతపాపా విజరో విశృత్య ద్విశోకో విజిఘ్నోఽపిపానః, నత్యే కామః సత్య సంకల్పః” అనుచో సంసారి శరీరధర్మములగు పాపము ముసలితనము మరణము దుఃఖము అకలి దప్పి లేనివాడనియు విశ్వాత్మము లగు సృష్ట్యాదివాంఛలు గలవాడనియు సఖ్యముగ రచనలు గలవాడనియు పరమేశ్వరుడు పేర్కొనబడుచున్నవాడు. సంసారి జీవుడు ఏతాదృశుడు కాజాలడు. పరమేశ్వరుని శరీరములు ప్రాకృతవస్తువులగాని ననియు పాప జరామరణ శోకాదిరహితములనియు స్వేచ్ఛాసంపాదితములనియు లీలామంగళరూపములనియు “స్థిరేభి రంగైః పురుషాది శ్రీగః”

ఇత్యాది వాక్యములయందు స్థిరములనియు సత్యములనియు ప్రతిపాదించబడినది. అందువలన పరబ్రహ్మమగు శివునికి జీవునికిని భేదముండదు.

జేసి జీవునికివలె శరీరాదిగత దోషములు పరమేశ్వరునికి సంభవింపజాలవని సారాంశము.

ఇటు ముద్రామాది లింగములతో విరూపాక్షమైన పరబ్రహ్మము సర్వోత్కృష్టముగా నుపాస్యంబునట సమంజసంబగుచున్నది. ప్రారంభమున “అణోరణీయాన్” మొదలుకొని “మహిమాన మీశమ్” పరమేశ్వరుడు-ప్రాణులందరి హృదయ గుహయందు నివసించుచు తన యనుగ్రహాతిశయమున సంసారదుఃఖమును తొలగించుకొనిన మహాపురుషునకు దర్శనీయుడగు గొప్ప మహిమగలవాడని ద్రక్షంసింపబడినవాడు. మఱియు “సప్తప్రాణాః ప్రథవంతి తస్మాత్” అనుచో పరమశక్తి సంపన్నుడైన శివుడే ప్రాణశబ్దితన్మలైన మనోబుద్ధి జ్ఞానేంద్రియ పంచకములు మున్నగు జగమునకు నుపాదాన మగువాడని నిరూపింపబడెను. అనంతము “యో దేవానాం ప్రథమం పురస్తాత్ - విశ్వాధికో ద్రుష్టో మహర్షిః, హిరణ్యగర్భం వశ్యత జాయమానమ్” అనుచో విశ్వాధికుడనియు సర్వజ్ఞుడనియు సకలకార్య ప్రథముడగు హిరణ్యగర్భుని పుట్టించి యనుగ్రహించువాడగుటచే జగత్కారణమగుననియు శివుడు పరామర్శింపబడెను. అట్టి పరమాత్మయే “పరేణనాకమ్” అనుచో పరాకాశమనఁదగు గుహలో నుండువాడనియు ఫలాపేక్షారహితముగా కర్మల నాచరించి వేదాంతముల తాత్పర్యమును గురుతెలిగిన జితేంద్రియులకు “పరామృతాత్ పరిముచ్యంతి” అనుచో పరామృతరూపముగా ప్రాప్యఁడనియు మర్దింపబడెను. అట్టి శివుని పొందుటకు నుపాయ మెద్దియనఁగా “దహరం విపాప్నమ్” అనుచో దహరోపాసనమని ప్రారంభించి “తస్మిన్ యదంతస్తమపాసితవ్యమ్” అనుచో దహరపుండరీకమునఁగల వస్తువు ఉపాసింపఁదగినదని సామూన్యముగా చెప్పి “యః పరః సమహేశ్వరః” అనుచో మహేశ్వరుడను పేరుగల పరబ్రహ్మము విశేషించి నిర్ధారింపబడినది. ఉపాస్యము ఎట్టి రూపము గలదనునెడ “ఋతం సత్యమ్” ఇత్యాది వాక్యమున విరూపాక్షత్వాది స్వరూపము గలదియని యుపసంహరింపబడెను.

“యో దేవానాం” అను మంత్రము తరువాతికి “యస్మాత్పరం నాశరమస్తి కింఛిత్” అను మంత్రము శివరూపగునని అర్చనానిమిత్తముగా దిగువ శ్లోకములతో సమర్థించెను.

“యస్మాత్పరతరం నాస్తి - నాశరంచ పరాత్మనః ।

నన్యాయోఽస్తి న చాణీయో - నమస్తస్మై స్వయంభువే ॥

యేనేద మభిలిం వ్యాప్తం - యస్మయా మూర్తయః స్మృతాః ।

తస్మై శివాయ మహతే - నమః సూక్ష్మక్షరాత్మనే” ॥

మహోపనిషదమునందు న హిందూ వాక్యసిద్ధుడగు నారాయణుడు పూర్వాధికరణ వ్యాయము ననుసరించి యుపాసకుడుగా కేర్పయింపబడుచున్న వాడనియు జీవులందరికి శివోపాసనాధికారము ఉన్నది శిష్ట పురుషా స్థితమగుటచే శివోపాసనము సర్వోత్తమమైనదని భావించి నారాయణుడు శివోపాసకుడుగా గ్రహింపబడెననియు ఉపాస్యంబగు నిరూపణ బ్రహ్మముతో తదుపాసకుడైన నారాయణుడు నభివ్యుజ్జగు భావన గల వాడగుటచే శివధర్మములగు విశ్వపతిత్వాదులతో ప్రతిపాదించబడెననియు శివాంతర్యామిడగు శివకార్యంబు నగు నారాయణునకు జగద్రూప త్యాదులు పొసగుననియు సిద్ధాంతము.

అత్తధికరణము

సూ. “అత్తా చరాచరగ్రహణాత్” ౧-౨-౯

విషయవాక్యము “యస్యైబ్రహ్మ చక్షత్రం చోభే భవత ఓడనః, మృత్యు ర్భస్యోపసేచనం కథిత్తా వేద యత్రసః”

ఇటు మృత్యువును వ్యంజనముగా గ్రహించి బ్రహ్మతోపాక్షియమైన జగదును కబళముగా స్వీకరించు సర్వసంహార - విరమేశ్వర డా? తదితరుడగు సహారద్రాది మాజనుగల దేవతావిశేషమా? అని సందేహము.

శ్రీశక్తి : పరమకారుణకుఁడు సర్వాకాంగ్రాహకుఁడు నగు భగవానుఁడు సకల భక్షిఁడగుట యరుచితము. ఇతఁడు ప్రాణములను తీయుట - హింసారూపముగదా! హింసాప్రకృతికి క్రోధమే మూలాంకురమగునది. అమంగళగుణముగు క్రోధమునకు మోహమే కారణమని చెబుదుకది. సర్వసంహార నిదానమైన మోహమునకు తమోగుణమే అన్యస్థానముగనుకావున సర్వసంహారతయు తామరుఁడు కావలసివచ్చును. తామసత్వమనఁగా? జ్ఞానాది సద్గుణములను మఱుగుపఱచు ప్రకాశరాహిత్యముగదా! బ్రహ్మము సర్వసంహారతయని చెప్పునెడ - నిత్యకుద్దము నీరు పాథికమంగళాత్మకము సంసారకళంకహితమునగు బ్రహ్మమునకు అజ్ఞాన రమో మోహ క్రోధాదికములైన అమంగళ గుణములు సంభవించునని చెప్పవలసివచ్చును. మరియు బ్రహ్మస్వరూప లక్షణముగా నిర్ణయించఁబడిన సర్వజ్ఞత్వ తీర్థతృప్తి ప్రత్యాపికము వ్యర్థమే యగునది. అందువలన పూర్వోక్త గుణములుగల మరియుక దేవతావిశేషము - సంహారమగువాడని యంగీకరింపవలెను గాదా?

ఉత్తరము : బ్రహ్మమే సర్వసంహారతయని చరాచరగ్రహమువలన తెలియించుచున్నందుది. “చరాచరమునంతయు భక్షించుట యుచితముగా” దని చెప్పుట సరికాదు. అద్దయే బ్రహ్మమగుటకు లక్షణముగదా! పరిమిత కత్తిగల జీవాత్మకు చరాచరమునంతయు సంహరించు సామర్థ్యము లేకుండును. “తస్మాదుపసంహారే ష హాగ్రసాయవై సమోనమః” అను అథర్వవిరోవాక్యమున పరిమేశ్వరుఁడు సర్వసంహారతయని ప్రతిపాదించఁబడినది. కాని జీవాత్మ - సర్వ సంహారతయని యెందును చెప్పఁబడలేదు. మరియు “య ఇమా విశ్వా భువనాని జుహ్వదృషిర్హోతా నిషసాదపితానః, స జిహా ద్రవిణ మిచ్ఛమానః పరమచ్ఛదో వర ఆవివేశ” “సకలవేద ద్విష్టయు మమ్ము పట్టించువాడు నగు శివుఁడు - లోకముల నన్నిటిని ద్వీగచ్ఛవహ్నియందు హోమముఁ జేయుచు తామహాత్ర ముండువాడు. ఇట్టి పరమోత్తమ - స్వేచ్ఛాశక్తిచే స్వవిభూతి యనఁదగు ప్రపంచమును

బంగారముతో కండలమునువలె శృజింపఁదలచెను. నిజసంకల్పమారిత స్వప్న మగు ప్రపంచము ఆకరణముగా గలవాడై ప్రపంచమునఁ బ్రవేశించెను. అనుచో పరమేశ్వరుఁడు నిజప్రకాశవహియుండు నిజభువన హవ్యములకు హోమముఁజేయువాడని విదికమగును. హవ్యకోటితో చేరిన జీవునకు ఇట్టి సామర్థ్యము లేదుగదా! స్వభిన్నమగు చరాచరములతో నింకియుండు చీడచిత్రప్రపంచము నంతయు తనలో నుపసంహరించి (శివుఁడు) యుండు తఱి - జగమంతయు సూర్య చంద్రాది ప్రకాశము లేనిదగుటచే దివా రాత్ర్యాది కాలవిభాగము లేనిదియు నామరూప విశేషరహితమగుటచే దేవమానవాది స్థూలవిభాగము లేనిదియు తమోమాత్రముగా నుండెడిది. ఆ సమయమున పరమేశ్వరుఁడు ఒకఁడే నిరంజన ప్రకాశముగలవాడై సర్వసాక్షిగా నుండుచాడు. ఇందుకు శ్రుతిప్రమాణము “యదా తమస్త న్నదివా నరాత్రి - గ్నసన్నచాచచ్ఛివ ఏవకేవలః”

ప్రశ్న : నిత్యప్రకాశముగలవాడై శివుఁడు ఉన్నపుడు జగము తమోమయంబగుట పొసగదుగదా! అట్లైనచో శివుని నిత్యప్రకాశమునకు భంగము చేకూరును గాదా?

ఉత్తరము : జగము తమోమయముగా నున్నను స్వయంప్రకాశ మానుండు సర్వసాక్షియు నగు శివునకు హాని యేమియు లేదు. ప్రళయ కాలము నామరూపకూర్యమగుట నింద్రియశక్తులకు గోచ్యమున జీవాత్మలు - శరీరాది పరికరములు లేనివారై సృష్టియందుఁజలె ప్రపంచము ననుభవింపఁజాలనివారనగుదురు. మరియు ననాదిమలత్రయముచే నిజ జ్ఞానము మలుగుపడియుండు కతన శివుఁడు స్వప్రకాశుడై నకు జీవులకు దర్శనీయుండు వాకుండును. అందువలన సమస్త కార్య విశేషజ్ఞానము లేనట్టి (జీవుల) పరమ సుషుప్తియనఁదగు మహాస్థ - తమస్సు అనఁబడు చున్నది.

ఆసీదిదం తమోభూత ముద్రజ్ఞాత ముతక్షణమ్, స్మృతి.

“ఈ జగము - ప్రళయమున నామరూపవిభాగములేనిదై తమో మాత్రమున నుండినది” అప్రజ్ఞాతమనగా - నామవిభాగము తెలియ రానిది. అలక్షణమనగా - రూపవిభాగముఁ జేయరానిది యగును.

“శివ ఏన కేవలః” అనుచో కేవలపదమునకు సూక్ష్మ (నామరూప విభాగరహిత) చిదచిత్ప్రపంచ విశిష్టుఁడను నర్థముఁజెప్పి ఏనకారమునకు స్వసమానమైన ద్వితి రుపస్తువు లేనివాడని నిర్వచనముఁజేయవలెను. మఱల సృష్టికాలమున స్వసంకల్పమువలననే యుక్తించి దుపకరణము లేకయే తననాండి ప్రప్రథమముగా ఇచ్ఛాశక్తిని స్ఫురింపఁజేయువాడును వెనువెంటనే పూర్వపూర్వ నామరూపములతో ఇంజ్ఞాది చేతనులను పృథి వ్యాద్య చేతనములను సృజించువాడును శిష్టఁడనియే గ్రహింపవలెను.

శ్లో॥ చిదాత్మైవహి దేవోఽంతః - స్థిత మిచ్ఛావశా ద్భూహిః ।

యోగీవ నిరుపాదాన - మర్థజాతం ప్రకాశయేత్॥ అభియుక్తనూక్తి.

చిదానందస్వరూపుడగు పరమేశ్వరుఁడే తనతో సూక్ష్మరూపముతో నుండు చరాచరమునంతయు యోగిపురుషునివలె నెట్టి సాధనములేకయే స్థూలరూపముతో బయలుపడుచుచాడి.

ప్రశ్న : “మాయాంతు ప్రకృతిం చిద్యా - న్మాయినంతు మహేశ్వ రమ్” అనుచో (మాయ జగమున కుపాదానమనియు) మహేశ్వరుడు మాయావిశిష్టునిని వికదమగించున్నందున మహేశ్వరుడు గావించు సృష్టి కార్యమునకు మాయ యుపాదానమగునని బోధపడుచున్నది. మరియు “తస్మాద్విరాడజాయత” అనుచో పురుషుడును జగదుపాదాన ముగా పేర్కొనబడుచున్నవాడు కావున పరమేశ్వరుడు నిరుపాదాన ముగా జగమును సృజించు నట్లు యెట్లు పోనగును ?

ఉత్తరము : కుష్మరివాడు చేయు ఘటమునకు వేరుగా మృత్పిండ ముపాదానముగా కనబడునట్లు మాయాద్యుపాదానములు పరమేశ్వరుని విడచియుండునవి కావు పరమేశ్వరుడే మాయాది రూపములఁదాల్చి

జగమును పుట్టించువాడు కావున “నిరపాదానమ్” అనటతో విరోధ మేమియులేదు. స్వరూపములగు సూక్ష్మమాయాపురుషులతో నవినా భావముగల పరమేశ్వరుడే స్వయముగా నిరపాదానమనియు చెప్పబడు వాడు.

“ధ్యాయితేశానం ప్రధ్యాయితవ్యమ్, సర్వమిదం
బ్రహ్మవిష్ణురుద్రేంద్రాస్తే సప్రసూయితే, సర్వాణి చేంద్రియాణి,
సహజూతై, ర్నకారణం కారణానామ్, ధాతా భ్యాతా కారణంతుధ్యేయః
సర్వైశ్వర్య సంకన్తః సర్వైశ్వరః శంభు రాకాశమధ్యే”

అధర్వశిఖోపనిషత్తు.

“ధ్యేయుడగు పరమేశ్వరుని ముముక్షువు ధ్యానింపవలెను. బ్రహ్మ విష్ణురుద్ర మహేశ్వరులు, సర్వప్రపంచంబు సర్వేంద్రియములు, పంచ భూతములును పరమేశ్వరునిచేతనే వాడెర్పవించునట్టివి జగత్కారణము లుగా నిర్దేశింపబడు పంచభూత దేంద్రియాదులకు కారణుడైన పర మాత్మ మాత్రము ఎద్దానివలన నావిర్భవించువాడు కాదు. ఇట్లు జగము సంతయు నిర్మించువాడు తదుపయుక్తమైన పస్తుసామగ్రిని కనిపెట్టు వాడు సగు పరశివుడు - సర్వజ్ఞత్వము మొదలగు కల్యాణగుణముల సమృద్ధిగలవాడనియు సమస్త ప్రపంచమును శాసించువాడనియు హృదయపుండరీక గతమగు చిదాకాశమునందు ధ్యానింపదగినవాడు” ప్రాణులందఱు సంహరింపబడుటకు నిలయమెద్దియో నద్దానినుండియే జీవుల యావిర్భావమగుటంజేసి యవధిలేనట్టి జీవాత్మలు - అనంతశక్తి విశిష్టుడగు పరమేశ్వరునందే విశ్రాంతిఁ జెందుదురని విశదమగుచుండుటచే బ్రహ్మశబ్దాభిధేయుడగు శివుడే సర్వసంహర్త యగువాడు.

“సర్వజగత్సంహారము హింసారూపమగుటచే హింసామూలములగు క్రోధాద్య నర్థగుణములు బ్రహ్మమునకు సంబంధించు”నని చెప్పుట యవి వేకమగును. ఎందుకనగా? క్రోధాదిగుణములకు మూలమగు తమో గుణము ప్రాకృతముగదా! “ఉమాసహాయం పరమేశ్వరం ప్రభుం”

మొదలుకొని "సమస్త సాక్షిం తమసః పరస్తాత్" పరకుగల పూజ్యమగు శ్రుతియే - పరమేశ్వరుడు తమోఽతీతుడని చెప్పుటకు - పరమప్రమాణ మగుచున్నది.

నుజీయు - పరమాత్మ మోహదూలను తొలగించు జ్ఞానాదిగుణ ముచితో నిత్యసంబంధము గలవాడని - పారాణికవాక్యము విశదీక రించినది.

శ్లో॥ జ్ఞానం వైరాగ్య మైశ్వర్యం - తపః సత్యంక్షమా ధృతిః
స్రష్టృత్వ మాత్మకంబోధో - హ్యాధిష్ఠాత్మత్వ మేవవ ॥
అవ్యయాని దశైతాని - నిత్యం శిష్టంతి శంకరే ॥

జ్ఞానము, విరాగము, ఈశ్వర భావము, తపస్సు (సృష్టి సామగ్రి నాలోచించుట) సత్యము, సహనము, ధైర్యము, నిఖిల ప్రపంచమును సృజించుట, కనను వాని గుర్తెరిగియుండుట, సృష్టజగము సంతర్వామిగా నధిష్ఠించుటయు నీ పది శిష్యగుణములు పరమేశ్వరునియం దెల్లకాలము వర్తించునవి.

శ్లో॥ అశేషవిషయామోఘ - శుద్ధబుద్ధి విజృంభణః
అస్మిక క్త్యమృతాస్వాద - ప్రమోదరసికో యువా ॥

పరమేశ్వరుడు - నిరుపయోగము కానట్టి శుద్ధమైనట్టి నిత్యాభి వృద్ధి గలిగినట్టియు స్వకీయజ్ఞానమున చరాచరమంతయు విషయముగా గంవాడుచే, నిజశక్తిరూపమైన నమ్మతము నాస్వాదించుటవలన కలుగు ప్రమోదముచే రసికుడగువాడును, నిత్యయువకుడు నగుచున్నవాడు.

నిశ్రహము - అనుగ్రహోద్దేశముతో పుత్రాదులను గురించి చేయఁ బడునదియు, గోప్యవారి ననుగ్రహించుటకై తదితరములను వేట మొదలగువానియొకఁడు పొందించునదియు, ప్రజలను తదృఢకులగు చోరాదుల ననుగ్రహించు నుద్దేశముతో గవింపబడునదియు నగుచు త్రివిధంబగునది. ఏతావ్యక్త త్రివిధ నిశ్రహము హింసారూపమైనను దోషావహము కానట్లేద.

ఇందుకు సమాణము.

శ్లో॥ ఏకస్మిన్ యత్ర నిధనం - ప్రాపితే దుష్టచారిణీ
బహూనాం భవతిక్షేమం - తత్ర పుణ్యప్రదో వధః ॥

దుర్మార్గు నొకనిని సంహరించునెడ బహుజనమునకు ఊమము కలుగునేని యట్టి నిగ్రహము పుణ్యప్రదమగునది.

శ్లో॥ రాజభి ర్ధృతదండాస్తు - కృత్వా పాపాని మానవాః
విమానైః స్వర్గమాయాంతి - సంతః సుకృతినో యథా ॥

పాపములఁ జేసిన మానవులు రాజదండనఁ బొందినచో పుణ్యాత్ముల వలె విమానములతో స్వర్గమునకు వెళ్ళుదురు.

ఐతే ఇమ్మాడు విధములగు నిగ్రహములుగాక నాల్గవదైన ద్వేష మూలక నిగ్రహము దోషావహ మగుటచే పరిహరింపఁదగినదని భావము.

మహాప్రళయకాలమున పరమేశ్వరుఁడు గావించు సర్వసంహారము - అనుగ్రహరూపమగునది. ఎట్లనఁగా? చాలకాలమునుండి సంసారమార్గమున రాకపోకలచే నలసటఁ జెందియుండు జీవులకు మహాసుషుప్తి యనఁదగు గొప్ప విశ్రాంతిని కలుగఁజేసి యనుగ్రహించుట యగును.

స్థితికాలమున చేయఁబడు రాక్షస సంహారము - దేవతలను రాక్షసులనుభయుల ననుగ్రహించుటయగును. మఱియు హింసించు తిర్యగ్గుంతువులను వధించుట - భక్తులను కాపాడునది. పాపాత్ములను నరకములందు బాధింపఁజేయుట - వారి పాపములను బోకార్చి యనుగ్రహించునది;

ఇట్లు పరమేశ్వర కృతములైన నిగ్రహములన్నియు దోషావహములు గాకుండుటను గుణము లగుటను శివమహాపురాణాంతర్గత వాయు సంహితయందు గాననగును.

శ్లో॥ యే పుత్రనిగ్రహాః కేచిత్ - బ్రహ్మాదిషు నిదర్శితాః
తేఽపి లోకహితాయైవ - కృతాః శ్రీకంఠమూర్తినా ॥
అండస్యాస్యాదిపత్యం హి - శ్రీకంఠస్య న సంశయః
శ్రీకంఠాఖ్యాం శివో మూర్తిం - క్రీడంతీ మధితిష్ఠతి ॥

సదోషా ఏవ దేవాద్యా - నిగృహీతా యథోచితమ్
 తతస్తేఽపి విపాష్మానః - ప్రజాశ్చ విగతజ్వరాః ॥
 నిగ్రహోఽపి స్వరూపేణ - విదుషాం న జుగుప్సితః
 అతఏవహి దండ్యేషు - దండో రాజ్ఞాం ప్రశస్యతే ॥
 యత్సిద్ధి రీశ్వరత్వేన - కార్యవర్గస్య కృత్స్నశః
 న స చే దీశతాం కుర్యా - జగతః కథ మీశ్వరః ॥
 హితే సదా నిషణ్ణానా - మీశ్వరః స్యాన్నిదర్శనమ్
 స కథం దూష్యతే సద్భి - రసతా మేవ నిగ్రహాత్ ॥
 సర్వోఽపి నిగ్రహో లోకే - స చ విద్వేషపూర్వకః
 న హి ద్వేష్టి పితా పుత్రం - యో నిగృహ్యోపి శిక్షయేత్ ॥

పరమేశ్వరుఁడు శ్రీ కంఠమూర్తికి బ్రహ్మాండాధిపత్యము నొసగి
 విహరించు నమ్మూర్తి నావహించియు తద్వారా లోకహితమునకై
 బ్రహ్మాదులను పుత్రభావనతో శిక్షించినవాడు. ఇట్లే దేవతలు మున్నగు
 వారు నవరాధులై నపుడు నవ్వారిని నిగ్రహించుటఁ జేసి దేవతలు ప్రజలును
 నిర్దోషులై సుఖముగా మనుచుండువారు. ఇట్టి నిగ్రహము - వస్తుతః
 జ్ఞానులచే నిందింపఁబడునది కాదు. కావుననే రాజులు చోరాదులను శిక్షిం
 చుట - న్యాయమగుచున్నయది. ఈశ్వరుడనఁగా - బ్రహ్మాదికార్యవర్గము
 నంతయు శాసించువాడగును. ఒకవేళ శాసింపకుండునెడ జగత్ప్రభుఁ
 డెట్లుగును? లోకమున దుర్మార్గులను మాత్రము శిక్షించుచు నవ్వారి
 హితముఁ గోరు మహానుభావులకు పరమేశ్వరుఁడే నిదర్శనమగువాడు.
 కావున నట్టివారు పరమేశ్వరునివలె నదూషితులగుదురు.

జనకుఁడు - పుత్రుని నిగ్రహించినను ద్వేషింపనట్లు పరమేశ్వరుని
 సర్వవిధ నిగ్రహంబు ద్వేషపూర్వకము కానట్టిది.

శ్రీశ్నః : దైత్యులు మొదలగువారిని చంపుటయందు క్రోధ మని
 వార్యమగుటచే క్రోధ మూలమగు తమోగుణము కలవాడు పరమేశ్వరుఁ
 డని చెప్పవలె గాదా?

ఉత్తరము : “తమనః పరస్తాత్” అను శ్రుతివాక్యము ననుసరించి పరమేశ్వరునికి కలయు క్రోధము తమోగుణముననుప పేర్పడదని తెలియుచున్నది.

“తమస్సుతేనిది క్రోధము కలుగ” దని శంకింపఁగూడదు. “క్రోధ మాహారయన్ తీవ్రమ్” అని శ్రీ రామాయణమునందు చెప్పినరీతిగా దుష్టనిగ్రహమునకై క్రోధము తెచ్చుకొనఁబడున దగుటచే పరమేశ్వరుని యధీన మగునట్టిది.

అసంకుచితమగు వై భవముగల పరమేశ్వరుఁడు - సృష్టిజేయఁదలచి “సోఽకామయత బహుస్యామ్” విశాల ప్రపంచము సిద్ధమగుటకు మాయా స్వరూపిణియగు ఇచ్ఛాశక్తి నాశయించువాడు. పిమ్మట “సరపోఽతప్యత” తపఃస్వరూపిణియగు జ్ఞానశక్తితో జీవాన్మలంబరి కర్మలకు వలయు నానావిధ శరీరము లనంబడు సామగ్రి నాతోచించువాడు. తరువాత సంకల్పించినవాటి నన్నిటిని నిర్మించు నేర్పుగల క్రియాశక్తితో “ఇదం సర్వమసృజత” ఇచ్ఛాశక్తి - భిత్తియందు సమస్త జగచ్చిత్రమును బయలుబఱచుచువాడు. “తత్సృష్ట్యా తదేవానుప్రావిశత్” బ్రహ్మాది కార్యవర్గము నంతయుఁ బ్రవేశించి ఇచ్ఛాజ్ఞాన క్రియాశక్తిత్రయ సంబంధముతో రజస్తమః సత్త్వ గుణత్రయముతో నేర్పడు బ్రహ్మ విష్ణు రుద్రులు మొదలగు ప్రపంచముగా పరిణమించువాడు. కావున సర్వవిధ సామర్థ్యములు గలిగిన యట్టి సర్వజ్ఞుడగునట్టియు శివుని మహిమ - ఏతస్మాత్తమని యెఁడుగురుతేజగఁజాలును? ఏవనికిని తెలియనలవి గానిదని భావము.

ఇందువలన సర్వమును సంహరించువాడు పరమేశ్వరుఁడే యని విదితమైనది.

సూ. “ప్రకరణాచ్చ” ౧-౨-౧౦


“మహాంతం విభు మాత్మానం మత్వాధీరో నశోచతే”

“నాయమాత్మా ప్రవచనేన లభ్యః”

“గొప్పవాడు సర్వవ్యాపకుఁడైనగు పరమాత్మను దీరుఁడు భావించు నెడల సంసార దుఃఖమును పొందఁజాలడు”

“ప్రసంగముతో పరమాత్మ - తెలియు వాడు కాదు”

ఇట్టి పరమేశ్వర ప్రకరణ మిందున్నందునను పరంబ్రహ్మమగు పరమేశ్వరుఁడే సర్వ సంహర్తయగును కాని యితరుఁడు కాజాలడని సిద్ధాంతము.



మ హా రా జ రా జ పో ష క వ ర్గ ము :

బ్రహ్మశ్రీ లోకారాధ్యులైన ఘట్టేపల్లి నాగవల్లయారాధ్యులవారు, ఘట్టేపల్లి శత్రయ్య శంకరయ్య ఆరాధ్యులు, రామగిరి రాజలింగారాధ్యులు, ముత్యంపేట చంద్రమౌళి ఆరాధ్యులు తదితర శైవ ప్రముఖయువకులు, బాలబాళికలు.

వివాసము : సిద్ధిపేట, మెదక్ మండలము - (ఆం. ప్ర.)

గుహాఽధికరణము

పూర్వాధికరణమున సర్వ సంహర్తగా నేర్పడిన పరమేశ్వరుఁడు “ద్వాసుపర్ణా” ఇత్యాది శ్రుతివాక్యములందు ప్రసిద్ధమగు జీవ సాహచర్యము గలవాడని తెలుపునది యధికరణము.

సూ. “గుహం ప్రవిష్టా వత్మానౌ హి, తద్దర్శనాత్” ౧-౨-౧౧
“అత్త్రధికరణమున త్రిమూర్త్యాతీతుఁడు పరమేశ్వరుఁడని ప్రతిపాదించి యట్టి పరశివుని ముముక్షువులు - సకలేతర దేవతా పరిత్యాగ పూర్వకముగా నుపాసించి సాక్షాత్కరించుకొనవలెనని సూచింపఁబడినది గదా ! ఇద్ది యుక్తము కాదు. ఎందుకనగా ?

హరిశ్చాహం చ రుద్రశ్చ - తథాఽన్యేచ సురాసురాః
తపోభిరుగ్రై రద్యాపి - యస్య దర్శన కాంక్షిణః ॥

“అష్టమూర్తి నేచ రుద్రుఁడును తదితరులగు దేవతలు రాక్షసులును తీవ్రములగు అనుష్ఠానములతో నిప్పటికిని పరమేశ్వరుని దర్శింపఁ గోరుచుండుము.”

ఇట్లు చతుర్ముఖబ్రహ్మ వక్కాణించిన సందర్భము ననుసరించి బ్రహ్మాదులకును చూడనలవి గానట్టి పరమాత్మను మన బోంట్లు గావించు నుపాసనతో దర్శింపవలనుపడ” దను నాశంకకు పై సూత్రము సమాధానమగుచున్నది.

విషయ వాక్యము : “ఋతం విజంతౌ సుకృతస్య లోకే - గుహం ప్రవిష్టౌ పరమే పరార్ధే. ఛాయాతపా బ్రహ్మవిదో వచంతి-పంచాగ్నయో యేచ త్రిణాచికేతాః”

“సుకృతమునకు నిలయము, ఉత్కృష్ట బ్రహ్మవిద్య నాపాదింపఁ జేయునదగుటచే పరమము, శివోపాసనాశ్మక శ్రేష్ఠప్రయోజనము గలదియు నగు బ్రాహ్మణాది శరీరమునందు కర్మఫలము ననుభవించు (అనుభవింపజేయు) వారు, నీడ వెలుగులవంటివారు నగు జీవేశ్వరులు హృదయ

గుహః బ్రవేశించినవారని పంచాగ్నిస్త్వపాసకులగు బ్రహ్మవిదులైన నచి కేతులు వక్కాణింతురు.”

జీవాత్మయందు నిండు వాత్సల్యము గలవాడై పరమాత్మ - జీవ సాహచర్యము నంగీకరించినవాడు. జీవుడు స్వభూతిలో చేరినవాడగుటచే తండ్రికి కుమారునియందువలె జీవాత్మయందు వాత్సల్యము కలవాడగును.

- సుకృతలోక, పరమ, పరార్థ విశేషణములతో శివోపాసన యందధికారము గలిగినట్టి బ్రాహ్మణాదుల ననుగ్రహించుటకును హృదయ గుహయందు భావలింగస్వరూపముతో సాక్షాత్కరించుటకును పరమేశ్వరుడు జీవసహచరుడాయెనని విశదార్థము.

సుకృతస్థానము పరార్థము నగు బ్రాహ్మణాది శరీరమునందు హృదయ గుహః బ్రవేశించినవారు ఫలభోక్తలు, ఛాయాతపములవలె భిన్నస్వరూపము గలవారును బుద్ధిజీవులా? జీవపరమేశ్వరులా? అని సంశయము.

ప్రశ్న : హృదయగుహః బ్రవేశించినవారు బుద్ధిజీవులగుదురు. “ఋతం పిబంతే” “కర్మఫలము ననుభవించువా” రని చెప్పుటవలన కర్మ ఫలభోగము పరమేశ్వరునకు సంభవింపదుగదా! “అనన్నన్నో అభిచాక శీతి” “జీవభిన్నుడైన పరమాత్మ - కర్మఫలము ననుభవింపనివాడై ప్రకాశించువాడు” బుద్ధిజీవులకై తే భోక్తృత్వము ప్రసిద్ధమగుటను జీవేశ్వరు లిరువురును చేతనులగుటచే ఛాయాతపములవలె వైలక్షణ్యము లేనివారగుటను బుద్ధి యచేతనము కావున జీవవిలక్షణమగుట నిట బుద్ధిజీవులే ప్రతిపాదించవలసినవారు.

ఉత్తరము : హృదయ గుహః జెందియుండువారు జీవ పరమేశ్వరు లేను; “తం దుర్జన్మం గూఢమనుప్రవిష్టం గుహాహితం గవ్యాశ్లేష్మం పురాణమ్” అనుచో జీవునితోనూ గుహాప్రవేశము పరమేశ్వరునకు వినంబడు చున్నయది. పరమేశ్వరునకు భోక్తృత్వము సంభవింపదని చెప్పుట

యుక్తముకాదు. “ప్రాచారామం మన ఆనందమ్” అనుచో బ్రహ్మము ఆత్మారామమైనను మనోమాత్ర విషయమగు స్వరూపానందము ననుభవించునదని విదితమగుచున్నయది.

కావుననే

శ్లో॥ ఆత్మశక్త్యమృతాస్వాద ప్రమోదరసికో యువా

అనంత పరమానంద మకరంద మధువతః ॥

“నిజశక్తి యనబడు అమృతము వాస్వాదించుటవలన కలుగు ప్రమోదముచే రసికుఁ డగువాడు నిత్యయువకుఁడు నిరవధికమగు శ్రేష్ఠమైన ఆనందమను పూడేనెఁ గ్రోలుటయందు తుమ్మెదవంటివాడును” అని పురాణవాక్య ముద్ఘోషించుచున్నయది.

జీవుఁడై తే తాజేహ కర్మ మొక్క ఫలితము ననుభవించుట ప్రసిద్ధము గదా ! ఇట్లు జీవేశ్వరులకు భోగము సాధారణమైన నందు విశేషము పొందింపఁబడునది. “రాజు భృత్యుఁడును భోజనమును చేయుచున్నా”రను నెడ నారివారికి తగు అన్నమును భుజించువారేకాని సమానమైన ఆహారము ననుభవించువారు కారని భావింపవలెను. “జీవేశ్వరులకు వ్యత్యాసములేద”ని చెప్పుట యుక్తముకాదు. “నిత్యో నిత్యానాం చేతన శ్చేత నానామ్” అను శ్రుతి వాక్యముతో జీవేశ్వరులకు నిత్యత్వ చేతనత్వాది సామ్యము వినంబడుచున్నను అనాదికాలమునుండి సంబంధించియున్న అజ్ఞానము జీవాత్మకుండుట పరమాత్మకు లేకుండుట యను వైషమ్యము సిద్ధమగుచున్నయది. మఱియు “జ్ఞాజ్ఞా ద్వావజా వీశానీశా” ఇత్యాది శ్రుతివలన పరమేశ్వరుఁడు - సర్వజ్ఞుఁడు సత్కుఁడు స్వతంత్రుఁడు ననియు, జీవుఁడు - కించిజ్ఞుడు నిత్యుఁడు పరతంత్రుఁడు ననియు వై లక్షణ్యము బోధపడుచున్నయది.

ప్రశ్న : జీవేశ్వరులకు శరీరసంబంధము సమానమైనను ఒకనికి అజ్ఞత్వాది అనర్థముల సంబంధము మరియొకనికి నజ్ఞత్వాది అనర్థముల సంబంధము లేకుండుట యెట్లు పొసగును ?

సుఖదుఃఖానుభవమునకు ఏకాశ్రయత్వము సాధకము
 'రతంత్ర భావములే సాధకములగును. "సమానే వృక్షే
 ౭నీశయా శోచతి ముహ్యమానః, జుష్టం యదా
 సస్య మహిమాన మితి వీతశోకః" ఇద్దానికి సాంప్రదాయి
 రుబడుచున్నది.

. అనాదియగు కర్మబంధముతో కట్టుబడి ఆయా
 చుటకు పలయు మాయామయ అనేక శరీరములలో
 బాధల ననుభవించుచు పరతంత్రుడగుటచే నివా
 సనే మోహముఁజెంది మహామోహమువలన నేర్పడు
 మునుగుచున్నవాడు. జీవేశ్వరు లిరువురు నొకే
 ిహించువారై నను జీవుఁడు పూర్వసుకృతబలమున
 హమువలన తనను ప్రేరేపించువాడుగా హృదయ
 నియు సమస్తజీవుల ననుగ్రహించువాడనియు ఉమా
 ిశ్వరుని భావించుతఱి పరమేశ్వర సంపూర్ణ కటాక్ష
 ంగా నవలోకించువాడు. మరియు నీ పరమాత్మ
 శిష్టమగు మహిమను పొందువాడు."

వ్యతంత్రుఁడు అనాదిముక్తుఁడు నగు శివునకు శరీర
 నికివలె శరీరగతదోషములు సంభవించునవి కావు.
 లే హృదయగుహఁ జెందియుండువారు.

క్షణాచ్ఛ" ౧-౨-౧౨

ఈ ప్రకరణమునందు జీవపరమేశ్వరులు విశేషించి చెప్పఁబడినవారు.
 ఎట్లనఁగా? "న జాయతే మ్రియతే వా విపశ్చిత్" ఇత్యాదివాక్యముచే
 జీవాత్మయు "అణోరణీయాన్ మహతో మహీయాన్" ఇత్యాది వాక్య
 ముతో పరమేశ్వరుఁడును ప్రశంసింపఁబడినవారు. ఇట్టి విశేషణములు
 (విపశ్చిత్, అణుః, మహాన్ అనునవి) జీవబుద్ధులు గుహాగతము అను
 పక్షమున నెట్లు పొసగునవి? ఇందువలన జీవపరమేశ్వరులే హృదయగుహఁ

బ్రవేశించి ప్రేర్యప్రేరక భావముతో శరీర శరీరభావముతోడను కూడి యుండువారని విశదమగునది.

ఇటు జీవేశ్వరుల భేదము - కంకరవేణ చెప్పబడుటచే నవ్వారి యభేదము నిరూపింప నలవిఁగానిది. జీవత్వము అవిద్యాకృతమనియు ఈశ్వరభావము పారమార్థిక మనియు చెప్పబడిన శాస్త్రార్థము నిర్మూల మగునదని గ్రహింపవలెను.

అంతరధికరణము

హృదయగుహయందుపాస్మ్యుఁడుగా నిరూపింపబడిన పరమాత్మ నుపాసించుటకు మరియొక స్థానము గలదని యిందు ప్రతిపాదింపబడు చున్నది.

సూ. “అంతర ఉపపత్తేః” ౧-౨-౧౩

ఛాందోగ్యమునం దీ సూత్రమునకు విషయవాక్యము.

“య ఏషోఽక్షిణి పురుషో దృశ్యత ఏష ఆత్మేతి హోవాచ, ఏత దమృత మభయమేతద్మహ్మ” “కంటియందు కనబడు ఈ పురుషుఁడు పరమాత్మయనియు అమృతుఁడనియు అభయుఁడనియు బ్రహ్మమనియు పేర్కొనబడువాడు”

ఇటు అమృతత్వాది లక్షణములు కలవాడు నేత్రములో నుండు వాడు నగు పురుషుఁడు - పరమేశ్వరుడా? ఇతరుడా? అని సంశయము.

ఉపకోసలుఁడను కామలాయనుఁడు సత్యకాముఁడను ఆచార్యు నాశ్రయించి సత్యకాముని యగ్నులను పండ్రెండు వత్సరములు పరిచర్యఁ జేయుచుండెను. ఇట్టితఱి కామలాయనునకు బ్రహ్మోపదేశముఁ జేయ కయే స్వస్థానమునుండి సత్యకాముఁడు వెళ్ళగా తన యాచార్యుని అగ్ను లను నేవించుచు ఆధివ్యాధులకు లోనై నుపవాసముఁ జేయుచున్న కామలాయనునియం దనుగ్రహము కలిగి గార్హపత్య దక్షిణ ఆహవనీ యాగ్నులు మూడును కూడి “ప్రాణో బ్రహ్మ కం బ్రహ్మ ఖం బ్రహ్మ”

“యశ్చతుషి త్విష్ణు చతుషోఽంతరః, యం చతు ర్న వేద, యస్య చతుః శరీరం, య శ్చతురంతరో యమయతి, ఏష త ఆత్మాఽంతర్యామ్యమృతః”

“నేత్రములోనుండి నేత్రమును ప్రేరేపించువాడు, ఐతే నేత్రము పరమాత్మను కనుగొనునదికాదు, పరమేశ్వరునకు శరీరంబగునది, ఇట్టి పరమేశ్వరుఁడు నీకు నంతర్యామి యగువాడు”

ఇట చతుః స్థితి నియమనాదులు పరమేశ్వరునివి యని వినఁబడుచున్నవి కావుననే “దృగంగే శివలింగం స్యాత్” సర్వాంగలింగ సాహిత్య ప్రకరణమున వాతూలోత్తరమను శివాగమము “కంటియందు శివలింగమను సంజ్ఞతో నుండునాడు పరమాత్మ” యని వక్కాణించియున్నది.

ఛాయాపురుషుఁడును ప్రతిపాదింపఁబడుచు లేడని తెలుపున దీ సూత్రము.

సూ. “సుఖవిశిష్టాభిధానాదేవ చ” ౧-౨-౧౫

“కం బ్రహ్మ ఖం బ్రహ్మ” అను వాక్యముతో నేత్రాంతర్వర్తియగు వాడు సుఖవిశిష్టుఁడని చెప్పినందువలనను ఛాయాపురుషునియందు సుఖ సంపత్తి సంభవించదు గావున నిట పరమేశ్వరుఁడే ప్రతిపాదింపఁబడుచున్న వాడు.

“అక్షిపురుషుఁడు - జీవుఁడు” అను పక్షమును నిరాకరించున దీ సూత్రము.

సూ. “అతఏవ స బ్రహ్మ” ౧-౨-౧౬

సంసారభయమువలన బాధపడి బ్రహ్మమును తెలియగోరిన నుపకోసలునకు “కం బ్రహ్మ ఖం బ్రహ్మ” “బ్రహ్మతత్త్వము సుఖరూపమైనది, ప్రకాశమానంబగునది” యని యుపదేశమును ప్రారంభించి “యదేవ కం తదేవ ఖం, యదేవఖం తదేవకమ్” “ఏది సుఖరూపమో నదియే ఆకాశరూపంబును ఏది ఆకాశరూపమో నదియే సుఖరూపంబు నగును” అని

యాచార్యుఁడు వక్కాణించినవాడు. కావుననే ఖ శబ్దముతో చెప్పఁబడు ఆకాశము పరబ్రహ్మమగుచున్నయది. ఇట్టి యుపపత్తి జీవాత్మకు నుండ జాలదుగదా! మరియు జీవాత్మ నిరతిశయసుఖము గలవాడును కాదు.

ఇందువలన నపరిచ్ఛిన్న సుఖము రూపముగా గలవాడని పూర్వము ప్రశంసింపఁబడిన బ్రహ్మమే నేత్రమున కాధారముగా ప్రతిపాదింపఁబడు చుండుటఁజేసి నేత్రాంతర్వర్తియగు పురుషుఁడు పరమేశ్వరుండేను.

అక్షిపురుషోపాసనకంటె నితరములగు నుపాసనలఁ జేసినవారిని గూర్చి శవకర్మను చేయకుండునెడ నర్చిరాది మార్గప్రాప్తికి విలంబమగును కాని యక్షిపురుషోపాసనకు మాత్రము శవకర్మ గావింపఁబడకున్న నర్చి రాది మార్గప్రాప్తికి నాలస్యము కాకుండును.

ఇందుకు శ్రుతిప్రమాణము.

“అథ ఖలు చై వాస్మిన్ శవ్యం కుర్వంతి యదుచ నార్చిషమేవాభి సంయంతి”

“నేత్రములోనుండు శివలింగము నుపాసించువాడు మరణింపగా పుత్రుడు మున్నగువారు శవకర్మయగు పితృమేధ మను సంస్కారమును చేయునెడ చేయకున్నను అర్చిరాదిమార్గమును పొందఁజాలును”.

జీవుఁడు ఛాయాపురుషుఁడు అను రెండు పూర్వ పక్షములకు సమాధాన మీ సూత్రము.

సూ. “శ్రుతోపనిషత్క గత్యభిధానాచ్చ” ౧-౨-౧౭

బ్రహ్మ స్వరూపమును కనుగొనినవారికి నర్చిరాదిగతి యనివార్యమని చెప్పుచు నక్షిపురుషోపాసకులకు నర్చిరాదిగతి “అర్చిష మేవాభిసంభవ త్యర్చిషోఽహ రహ్నః” ఇత్యాది వాక్యముతో చెప్పఁబడుచున్నయది. మరియు “తత్పురుషోఽమానవః స ఏతాన్ బ్రహ్మ గమయతి స ఏవ దేవపథో బ్రహ్మపథ ఏతేః ప్రతిపద్యమానా ఇమం మానవ మావర్తం రావర్తంతే” “తేజోఽభిమాని దేవతనుపొంది యటనుండి దినము నభిమా

నించు దేశతను పొందుదురు. ఇట్లు విద్యుల్లోకమువరకు వెళ్ళిన పిమ్మట నటనుండు దివ్యపురుషుఁడు ముక్తపురుషులను శివపదమువరకు గొంపోవు వాడు. ఇద్దయే దేవపథము బ్రహ్మపథంబు నీ మార్గముద్వారా శివ లోకముఁ బ్రవేశించువారు మఱల నీ మానవలోకమును పొందువారు కారు.”

ఇవిధము చెప్పుటవలన జీవాత్మగాని ఛాయాపురుషుఁడుగాని యిట నిరూపింపఁదగినవారు కారనియు పరమేశ్వరుఁ డక్షివిద్య యందుపాస్యుఁ డగుననియు విశదమైనది.

అనవస్థిత్యధికరణము

సూ. “అనవస్థితే రసంభవాచ్చ నేతరః” ౧-౨-౧౮.

సకల జగదీశ్వరత్వము విశ్వభుక్త్యము మొదలగు ధర్మములు ప్రాణ వాయువునందు అనవస్థితేః - నిలచియుండునవి కాకుండుటవలన, అసం భవాచ్చ - ఉండునవి చెప్పుట పొసగనఁడువలనను, ఇతరః - ప్రాణవాయువు ఉపాస్యము న - కాదు అని సూత్రార్థము.

విషయవాక్యము : “అంగుష్ఠమాత్రః పురుషోఽంగుష్ఠంచ సమాశ్రితః, ఈశః సర్వస్య జగతః ప్రభుః ప్రీణాతి విశ్వభుక్”

ఇట అంగుష్ఠమాత్రత్వము మొదలగు ధర్మములతో కూడినవాడు పరమేశ్వరుడా? ఇతరుడా? అని సంశయము.

ప్రశ్న : ప్రాణాగ్నిహోత్ర ప్రకరణమగుటచే అంగుష్ఠమాత్రుఁడని స్వల్ప స్వరూపమును చెప్పుటవలన సాహుతిపంచకము ననుభవించు ప్రాణ వాయువే ప్రతిపాదించఁదగినది. “అపశ్చ పృథివీ చాన్న మత్తారౌ వహ్ని మారుతౌ” “ఉదకము భూమియను ఆహారమును వాయువు అగ్నియు ననుభవించువారు” ఇత్యాది శ్రుతులందు వాయువు భోక్తగా నేర్పడు చున్నవాడు. కావున సర్వథా ప్రాణవాయు విట నంగుష్ఠమాత్రుఁడగునని చెప్పవలెను గాదా?

ఉత్తరము : పరమేశ్వరుడే అంగుష్ఠమాత్రుడుగా నీ ప్రకరణము నందు ప్రతిపాదించఁదగినవాడు. ఎట్లనగా? సమస్త ప్రపంచమునకు ప్రభు వగుటయు విశ్వము ననుభవించుటయు మొదలగు ధర్మములు పరమేశ్వరుని కంటె నితరములైన ప్రాణవాయువు మున్నగు వానియందు పపన్నములు కానట్టివి. “ప్రాణానాం గ్రంథి రసి రుద్రోమా విశాంతకః” “రుద్రుడా? పంచప్రాణముల నొకచో నిలిపియుంచువాడవు గాన కాలాగ్ని రుద్ర సరూపముతో నాలో ప్రవేశించి యాహారమును జీర్ణింపఁజేసి తత్సార నుజ్జీవింపఁజేయుము!” అను వాక్యమునందు పరమేశ్వరుడు ధారుడనియు ప్రాణవాయువుగా నుపాసింపఁ దగినవాడనియు దుచున్నది.

శివరూపమనియు ఘోరరూపమనియు పరమాత్మ - ద్వివిధ స్వరూపములు గలవాడు. జలరాగ్నిజ్వాళి శమించుటకు లోన నన్నభోక్తగా పండునది - శివ స్వరూపము. భోజనానంతరము భుక్తాన్నమును పరిణమింపఁజేసి దేహమును పోషించుటచే ప్రాణవాయువులు స్థిరముగా శరీర పండుండుటకు రుద్రరూపముతో లోన నాహారమును పచనముఁ జేయునది - ఘోర రూపము.

అంగుష్ఠమాత్రుడని పరిమాణముఁ జెప్పుట - ఉపాసింపఁబడుటకు గావున విరోధ మేమియులేదు. ప్రాణవాయువు భోక్తగా నేర్పడినను విశ్వభోక్త కాజాలకుండును. కావున పరమేశ్వరుడే ప్రాణమను అగ్ని హోత్రమునందు నారాధింపఁదగిన వాడుగా ప్రాణస్వరూపుడగునని ప్రతిపాదించఁబడుచున్న వాడు.

“నప్రాణైర వాపాసేన మర్త్యో జీవతి కశ్చన, ఇతరేణతు జీవంతి యస్మిన్నేతా వుపాశ్రితా” అను శ్రుతిననుసరించి పరమేశ్వరు నాశ్రయించి యుండు ప్రాణాపానములతో జీవులు బ్రతుకుచున్నవారనియు కేవల ప్రాణముతోగాని కేవల అపానముతోగాని జీవించువారు కారణము తెలియనగును.

దక్షిణ పాదాంగుష్ఠమునందు హస్తముతో నుదరమును సమీక్షించు తఱి - బ్రహ్మాండమునకు మూలాధారమగు లోకమునకును గల కాల్పాదుద్ర స్వరూపమును శరీరమున కాధారమగు పాదాంగుష్ఠమునందు ధ్యానించి తత్ప్రీత్యర్థము చరణాభిషేకమును చేయుచు “అంగుష్ఠమస్త్రే” అను మంత్రము నుచ్చరింపవలెనని విదితమగుచున్నది.

అంతర్యామ్యధికరణము

సర్వజ్ఞుడు సర్వశక్తిసంపన్నుడు సర్వానగ్రాహకుడు పర బ్రహ్మమునగు శివుని సూర్యమండలమునందు పురుషహృదయ పుండరీ కాదులందు నుపాసనఁ జేయుటకు నివాసము నిర్ధారించబడినది. ఇట్టి నివాసము నంతటఁ జూపుట కీ యధికరణము చెప్పబడినది.

సూ. అంతర్యామ్యధిదైవాదిషు తద్ధర్మవ్యపదేశాత్ ౧-౨-౧౨

సూత్రార్థము : పృథివ్యాద్యచేతనములు అధిదైవములనంబడును. లోకములన్నిటియందు అను సర్థమున “అధిలోకం” అను శబ్దమునయో గించును. ఇట్టి అధిదైవములు మున్నగువానియందు - విశ్వాధి:ర్వము అనాదిముక్తత్వము మొదలగు తద్ధర్మములు అనగా పరమేశ్వర ధర్మములు శ్రుతియందు వ్యపదేశాత్ - ప్రతిపాదించబడుటవలన అంతర్యామి యగు వాడు పరమాత్మయే.

విషయవాక్యము - అంతర్యామి బ్రాహ్మణమునందు

“యః పృథివ్యాం తిష్ఠన్ పృథివ్యా అంతరో యం పృథివీ న చేద యస్య పృథివీ శరీరం. యః పృథివీ మంతరో యమయతి ఏష త ఆత్మాంతర్యామ్యమృతః”

“భూమిలో నున్నను భూమికి తెలియనివాడు భూమిని ప్రేరే పించువాడు భూమి శరీరముగా కలవాడు భూమిని శాసించువాడు నగు పరమాత్మ - సర్వాంతర్యామియై అమృతుడనఁబగును”.

ఇట్లు పృథివి మొదలుకొని అన్యక్త ఆత్మతత్వములవరకు ప్రతి వస్తువునం దంతర్యామియని ప్రతి పర్యాయము వినంబడువాడు - పరమాత్మయా? జీవాత్మయా? విరాట్ పురుషుడా? ప్రధానమా? అని సంశయము.

ప్రశ్న : తా నొనర్చిన విచిత్రకర్మల ఫలము ననుభవించుటకు పంచభూతములలో ఇంద్రియములందును జీవుడు ప్రవేశించువాడు. అథవా చేతనులందరికి నుపాదానమగు విరాట్ పురుషుడు ప్రాణులలో చేరియుండువాడని చెప్పట సమంజసము. లేక ప్రకృతి - మహత్తు మున్నగు రూపములతో పరిణమించునదగుటచే సర్వవ్యాపియగు ననుట సముచితంబగును. ఎందుకనగా? పరమేశ్వరుడు “విశ్వాధికోరుద్రః” అను ప్రమాణము ననుసరించి పృథివ్యాది ప్రకృతి వికారములను మించి యుండు వాడగుటజేసి విశ్వాధికుడు గావున వికారాత్మక ప్రపంచమును వ్యాపించియుండుట పొసగజాలదు. అందువలన పరమేశ్వరుడు దక్క జీవాదులలో నొకడు సర్వాంతర్యామి కాదగును.

ఉత్తరము : పృథివ్యాద్యంతర్యామిగా వినంబడువాడు పరమేశ్వరుండేను; సర్వాంతర్యామితత్వము మొదలగు ధర్మములు - పరమేశ్వరుని యందే ఉపపన్నములగుచున్నవి. ఎట్లనగా? అథర్వశిరమునందు “సోఽంతరాదంతరం ప్రాక్షిశత్” అను వాక్యమువలన పరమేశ్వరుడే యంతర్యామిగా సమస్తమందుండువాడని తెలియుచున్నది. మఱియు “సత ఆత్మాంతర్యామ్యుచ్యతః” శివుడే అనాదిముక్తుడగుటచే అమృతుడని చెప్పబడువాడు. “ఏతాని హవా అమృతస్య నామధేయాని” “పూర్వోక్త నామధేయములన్నియు అమృతునివే” యని శ్రుతి పేర్కొనియున్నది. “విశ్వాధికోరుద్రః” అను వాక్యముచే పరమేశ్వరునకు విశ్వాధికత్వము చెప్పబడినట్లు “సర్వోవైరుద్రః” ఇత్యాది వాక్యములతో విశ్వరూపత్వము నిరూపింపబడుచున్నది కావున పృథివ్యాది ప్రకృతివికారములందు ప్రవేశము కలవాడై నను తద్వికార స్వర్ణ లేశముగూడ లేనివాడని ప్రతి పర్యాయము అమృతశబ్ద ప్రయోగము గావింపబడినది.

అథర్వశిరమునందు - “యో వై రుద్రః స భగవాన్ యశ్చ బ్రహ్మ
భూర్భువః సువ స్తస్మై వై నమోనమః” ఇత్యాది వాక్యములతో బ్రహ్మ
విష్ణు రుద్ర మహాలక్ష్మీ సరస్వతీ గణపతి కుమార దేవేంద్రాది లోకపాలురు
మఱియు భూరాది సప్తలోకములు, పృథివ్యాది పంచభూతములు, సూర్య
చంద్రాది నవగ్రహములు, నక్షత్రములు కాలము మున్నగు స్వరూపములు
గలవాడని ప్రతిపర్యాయము పరమేశ్వరునిగురించి యభ్యాసము గావింపఁ
బడినది. అందును “పరమేశ్వరుఁడు చిదచిన్మయములగు సకల తత్త్వముల
యందు ప్రవేశించువాడగుటఁజేసి శరీరాది తత్త్వములకు సంబంధించి
యుండు దోషముల నంటియుండువాడు” అను నాశంకను నివారించుటకు
ఐశ్వర్యము మొదలగు మంగళగుణముల సంబంధమును చెప్పు భగవచ్ఛబ్దము
ప్రయోగింపఁబడినది. కావున సర్వాంతర్యామియగు శివుఁడు-పరమేశ్వరుఁ
డని చెప్పుట సమంజసంజేను;

ప్రధానము మొదలగువాని కంతర్యామిత్యము సముచితముకాదని
నిరూపించున దీ సూత్రము.

సూ. “న చ స్మార్త మతద్ధర్మాభిలాషాత్ శారీరశ్చ” ౧-౨-౧౯

ప్రధానము - సాంఖ్యస్మృతి సిద్ధమగుటచే స్మార్త మనఁబడును.
ప్రకృతి ధర్మములగు వికార జడత్వాదులు శ్రుతియందు చెప్పకుండుటవలన
ప్రధానము సకల నియామకత్వాది ధర్మములు లేనివాడగుటచే విరా
ట్పురుషుఁడును సర్వాంతర్యామి కాజాలరని సూత్రార్థము.

సకల కల్పములలో చేతనాచేతనములను నియమించు నసంకుచిత
సామర్థ్యము - మూర్త్యాత్మయగు హిరణ్యగర్భునకు నారాయణునకును
సంభవింపనట్టిది. సూత్రగత శారీరపదము “అనుపపత్తేస్తు న శారీరకః”
అనుచో చెప్పినట్లు జీవుండను నర్థము కలదియేగాక హిరణ్యగర్భ నారాయ
ణాద్యర్థము గలదిగా చెప్పఁబడుచున్నది.

సుఖాలోపనిషదమునందు “కింతదాసీత్” “జగత్కారణము ఎట్టిది”
అని ప్రశ్నించి “పరమాత్మ స్వరూపం ప్రథమ మాసీత్” “పరమాత్మ-

మొదటి స్వరూపముగా నుండెను” అని సమాధానము చెప్పబడియెను. తరువాత “తతస్తమ స్తమసో భూతాదిః” “పరమాత్మవలన తమస్సు, తమస్సువలన నాకాశము” ఇట్లు భూతపంచకమును నిరూపించి యవ్యాని వలనఁ బ్రహ్మాండ మావిర్భవించుటను బ్రహ్మాండమున సహస్ర శీర్షములు సహస్ర నేత్రములు సహస్ర పాదములు సహస్ర భుజములుగల పురుషుఁ డావిర్భవించినట్లు చెప్పి “త్రాహ్మణోఽస్య ముఖమాసీత్” అను పురుష సూక్త ప్రక్రియ ననుసరించి పురుషుని హృదయాద్యవయవములనుండి త్రాహ్మణాదిచేతనులయొక్కయు అచేతనములయొక్కయు నావిర్భావము వర్ణింపబడినది. మఱియు పురుషుని నిశ్వాసమునుండి వేదములు బయలు దేరినవనియు పురుషుఁడే సగము శరీరముతో స్త్రీ భావము సగము శరీరముతో పుంభావమును పొంది దేవర్షి యక్ష రాక్షసాదులను తిర్వ్యగ్గంతు వులను పుట్టించు స్త్రీ పురుష రూపములు గలవాడగుననియు వక్కాణింపఁ బడినది.

మఱల నుపసంహరించు సమయమున త్రైలోక్య భస్మీభావము నుపక్రమించి “పృథివ్యహ్నిశీయతే” “భూమి - జలమందు లీనమగును” ఇత్యాది వాక్యము మొదలుకొని “తమః పరస్మి న్నేకీభవతి” “తమస్సు పరమాత్మాయందేకీభవించును” అను వాక్యమువరకు జగత్ప్రళయము నిరూపింపఁ బడినది.

ఇట్లు సుబాహోపనిషదమున ప్రథమానుశాసనమందు పరమాత్మ - జగదాదికారణుడనియు పరమాత్మచే బ్రహ్మాండ మధ్యమున సృజింపఁ బడిన పురుషుఁడు - అవాంతర సృష్టి స్థితిలయముఁ జేయువాడనియు వర్ణించి “తత్రతదండం హిరణ్మయం సమభవత్” అని బ్రహ్మాండమును నిర్దేశించి “దివ్యః సహస్రశీర్షా సహస్రసౌఖః సహస్ర బాహుః పురషోఽజాయత” సహస్ర శీర్ష త్యాది లక్షణములు గల దివ్యపురుషుని తృతీయానుశాసనమున “దివ్యో దేవ ఏకో నారాయణః” అను వాక్యముతో నారాయణునిగా ప్రకాశించి పరమేశ్వరాభేదదృష్టితో సకల జగదుపాధానము

సారాయణుడని ప్రతిపాదింపబడినది కావున సారాయణుడు దేవ
మానవాది ప్రజాజనకుడై న నవాంతర సృష్టిలయములఁ గావించు వాడ
నియు సారాయణాది సకల జగదాది కారణము సకల నియామకుడును
పరమేశ్వరుడే యనియు సారాంశము.

జీవాత్మయు సర్వాంతర్యామి కాడను నంశమును సమర్థించున దీ
సూత్రము.

సూ. “ఉభయేఽపి హి భేదే నై న మధీయతే” ౧-౨-౨౧

కాణ్వులు మాధ్యందిన శాఖవారున్న జీవపరమాత్మలను భేదము
గలవారిగా చెప్పుచున్నవారని సూత్రార్థము.

“యో విజ్ఞానే తిష్ఠన్” “య ఆత్మని తిష్ఠన్” ఇత్యాదివాక్యము
లతో “పరమేశ్వరుడు జీవాత్మలో నుండువా”డని జీవపరమేశ్వరులను
వేఱువారిగా శ్రుతులు ప్రతిపాదించుటచే పరమేశ్వరుడే సర్వాంతర్యామి
యనియు ప్రధాన విరాట్ పురుష జీవాత్మలు - సర్వాంతర్యాములు
కారనియు సిద్ధాంతము.

అదృశ్యత్వాధికరణము

“ప్రత్యక్షముగా కనబడు పృథివ్యాదికము పరమేశ్వరునిచే నియ
మింపబడునదగుటచే శివునకు శరీరమగునని పూర్వము చెప్పబడినది
కావున పృథివ్యాదులందుఁ బ్రవేశించియుండు పరమేశ్వరుడు - ఒకా
నొక గృహమందున్న పురుషునివలె కనబడువాడగు” నను ఆ శంకను
నివారించుటకు సర్వత్రవ్యాపించువాడైనను పరమాత్మ పరిదృశ్యమానుడు
కాజాలడని “న చతుషా పశ్యతి కశ్చనై నమ్” ఇత్యాది ప్రమాణముల
ననుసరించి యీ యధికరణమునందు ప్రస్తావింపబడుచున్నది.

సూ. “అదృశ్యత్వాదిగుణకో ధర్మోక్తేః” ౧-౨-౨౨

సర్వజ్ఞత్వాది ధర్మముల వీ యుపనిషదమందు చెప్పినందువలన
సర్వజ్ఞత్వాది గుణములు కలవాడు పరమేశ్వరుండేనని సూత్రార్థము.

విషయవాక్యము : “అథ పరా యయా తదక్షర మధిగమ్యతే;
య త్తదద్రేశ్య మగ్రాహ్య మగోత్ర మవర్ణ మచక్షుఃశ్రోత్రం తదపాణి
పాదం నిత్యం విభుం సర్వగతం సుసూక్ష్మం తదవ్యయమ్ యద్భూతయోనిం
పరిపశ్యంతి ధీరాః”

“అక్షరశబ్ద వాచ్యమగు పరబ్రహ్మమును కనుగొనునది - పరవిద్య
యనఁబడును. అట్టి అక్షరము నిర్దేశింపరానిది, గ్రహింప నలవికానిదియు,
గోత్రవర్ణములు లేనిదియు నేత్రములు చెవులు హస్తములు పాదములు
లేనిదియు, నిత్యమైనదియు, సర్వవ్యాపకంబు, మిక్కిలి సూక్ష్మంబు,
వినాశములేనిదియు సకలప్రాణులకు కారణమైనదియు; ఇట్టి తత్త్వమును
ధీరపురుషులు కనుగొందురు”.

ఇటు నక్షరము ప్రధానమా? జీవుఁడా? పరమేశ్వరుఁడా? అని
సంశయము.

ప్రశ్న : ఈ సందర్భమున నక్షర శబ్దము ప్రధానమునే చెప్పును.
ఎట్లనఁగా? మహాత్ము మొదలగు తత్త్వముల రూపముగా పరిణమించు
ప్రకృతి - ప్రాణులందరికి కారణము కాదగును. అథవా జీవాత్మ “క్షరం
ప్రధాన మమృతాక్షరమ్” అను ప్రమాణముతో నక్షరవాచ్యుండగువాడు.
మరియు తాజేయు కర్మ ననుసరించి పృథివ్యాది పంచభూతములకు తద్వి
కారమగు జగమునకును కర్తయగువాడు కావున ప్రధానముగాని జీవాత్మ
గాని యక్షరులు కాదగినవారు.

ఉత్తరము : పరమేశ్వరుఁడే అక్షరపదవాచ్యుండు; “యః సర్వజ్ఞః
సర్వవిద్యస్య జ్ఞానమయం తపః” ఇత్యాది వాక్యములు - పరమేశ్వరుని
సర్వజ్ఞత మున్నగు లక్షణములను చెప్పుచున్నవి. పరమేశ్వర భిన్నుడైన
జీవునియందు సర్వజ్ఞత్వాది ధర్మములు సంభవించునవి కావు. “ప్రకృతి
గాని జీవుఁడుకాని సమస్త కారణము కాదగినవార”ని చెప్పుట యుక్తము

కాదు. జీవుడు సర్వజ్ఞుఁడు కాకుండుటను ప్రకృతి చేతనము కాకుండుట నవ్వానికి సర్వకారణత్వ సామర్థ్యము అలవడికుండును.

సాలెపులుగు తన శరీరములోని చొల్లుతో దారముఁ గావించునట్లు పరమేశ్వరుఁడు స్వశక్తి కేశముతో ప్రపంచమును పుట్టించుటను చంపుటను గాననగును. మఱియు భూమినుండి భూమిని విడువకయే యావిర్భవించు ఓషధులవలె ప్రపంచము పరమేశ్వరు నెడఁజాసియుండఁ దగుటచే పరమేశ్వర శక్తియందొక భాగ మగుచున్నయది. శరీరమునుండి జనించు కేశ నఖాదు లున్నను పోయినను పురుషుఁడు వికారముఁ జెందనట్లు స్వరూపైకదేశ మగు ప్రపంచము భద్రముగా నున్నను వినాశముఁ జెందినను పరమేశ్వరుఁడు - సంతోషమును దుఃఖమును పొందువాడు కాదు. ఐతే పురుషుఁడు తన శరీరములో నొక భాగమగు హస్తములు పాదములు మొదలగు నవయవములను పట్టువలతో కాపాడుకొనునట్లు పరమేశ్వరుఁడు స్వశరీరమగు శక్తిలో నొక భాగమగు ప్రపంచము నవశ్యము రక్షింపవలసియుండును.

మఱియొక ఉపపత్తిఁ జెప్పుచున్నవారు.

సూ. “విశేషణ భేద వ్యపదేశాభ్యాం చ నేతరౌ.” ౧-౨-౨౩

ఇట్లు “ఏక విజ్ఞానముతో సర్వ విజ్ఞానము కలుగు”నను ప్రతిజ్ఞ చేయఁబడుచున్నది. “కస్మిన్న భగవో విజ్ఞాతే సర్వమిదం విజ్ఞాతం భవతి” “ఎద్దానిని కనుగొనినచో నీ సమస్తము తెలియు”నను ప్రశ్న ననుసరించి చెప్పఁబడిన ప్రతిజ్ఞ యనఁబడు విశేషణము నుపయోగించుటవలన నక్షరము ప్రధానము కాజాలదు. “అక్షరా త్పరతః పరః” “ప్రకృతికంటె పరుడగు జీవుఁ డక్షరుడైన నవ్వాని నతిక్రమించినవాడు పరమాత్మ” యను ప్రమాణముఁబట్టి జీవునకు పరమేశ్వరునకును భేదము కనఁబడుటవలన నిట నక్షర పదము జీవవాచకంబు కానట్టిది.

సూ. “రూపోపన్యాసాచ్చ” ౧-౨-౨౪.

“అగ్నిర్మూర్ధా చతుషీ చంద్రసూర్యౌ, దిశఃశ్రోత్రే వాగ్విశృతా శ్చ మేధాః ప్రాణో వృద్ధయం విశ్వమస్య, పర్యావృత్తౌ పృథివీ మ్యేష సర్వభూతాంతరాత్మా”

“పరమాత్మకు (ఇట నగ్నిశబ్దముతో స్ఫురించు తేజస్సు నిండి యుండు ప్రదేశమని యర్థము ననుసరించి) ద్యులోకము శిరస్సనియు, సూర్యచంద్రులు నేత్రములనియు, దిశలు చెవులనియు, విస్తృతములైన వేదములు వాక్స్థానియములనియు వాయువు ప్రాణమనియు విశ్వము తయు హృదయమనియు భూమి పాదములనియు తైత్తిలోక్యస్వరూపము ప్రతిపాదింపబడినది కావున సకలంతర్యామియగు పరమేశ్వరుడే అత్యుపదముతో చెప్పబడుచు భక్తులు కానివారికి కనబడువాడు కాడని విశదమైనది.

వై శ్వానరాధికరణము

ప్రాణవాయువున కాధారముగా నుపాసింపఁదగినవాడని చెప్పబడిన పరమాత్మ నిట జఠరాగ్ని స్వరూపముగా నుపాసింపవలెనని యుద్గేఱింపబడుచున్నది.

సూ. “వైశ్వానరః సాధారణ శబ్ద విశేషాత్” ౧-౨-౨౬

వై శ్వానరశబ్దము సాధారణముగా వహింపఁపరమైనను బ్రహ్మశబ్దము మున్నగు శబ్దవిశేషమువలన పరమేశ్వర పరమేయగునని సూత్రార్థము.

విషయవాక్యము : “యస్త్యేత మేవం ప్రాదేశమాత్ర మభివిమాన మాత్మాకం వై శ్వానర ముపాస్తే స సర్వేషులోకేషు సర్వేషుభూతేషు సర్వేషాశ్చ స్వన్నమత్తి” ఛాందోగ్యము.

“ప్రాదేశమాత్ర స్వరూపుడు అంతట వ్యాపించు అపరిచ్ఛిన్న స్వరూపము గలవాడు నగు పరమేశ్వరుని వై శ్వానరునిగా నుపాసించు పురుషుడు లోకములన్నిటియందలి పంచభూతములం దావిర్భవించునట్టి తీవాత్మలందఱనుభవించునట్టియు అహరము ననుభవించిన తృప్తిబడయ గలుగును”.

ఇట నుపాస్మ్యుడుగా చెప్పబడిన వై శ్వానరుడు పరమేశ్వరుడా ? ఇతరుడా ? అని సంశయము.

ప్రశ్న : వైశ్యానర శబ్దముతో జఠరాగ్ని చెప్పబడునదిగదా ! ఎట్లనగా ? “అయమగ్ని రైశ్యానరో యేనేదం పచ్యతే యదిద మ్మత్యతే, తస్యైష ఘోషోభవతి యమేతత్కర్ణా పిధాయశ్రుణోతి, స యచోత్క్రమిష్యన్ భవతి నై నం ఘోషం శ్రుణోతి” “భుజ్యమానమగు అన్నమును జీర్ణింపజేయునది వైశ్యానరాగ్ని యనబడును. ఇట్టి వైశ్యానరుని ధ్వనితోన నున్నట్లు చెవులు మూసుకొని విననగును. మరణించు సమయమునందు మాత్రము జఠరాగ్ని ధ్వని వినబడునది కాదు”. ఇట్లు జఠరాగ్నియందు వైశ్యానరశబ్దము ప్రయోగింపబడియున్నది. అథవా మహాభూతములలో మూడవదగు అగ్నియైనను వైశ్యానరుడు కావలెను. “ఏషఏవాగ్నిరైవైశ్యానరః” ఇత్యాది వాక్యములందు వైశ్యానరశబ్దము అగ్నియందు వాడబడినది గదా ! అగ్నిదేవతనైనను వైశ్యానరశబ్ద వాచ్యునిగా నిరూపింపవలసియున్నది.

“వైశ్యానరం ద్వాదశకపాలం నిర్వపే త్పుత్రే జాతే” “కుమారుడు జన్మించినచో ద్వాదశకపాల మనబడు అగ్నిదేవతాకమైన క్రతువును గావింపవలెను” అను ప్రమాణము - ఇష్టికి దేవతగా ఫలము నిచ్చువాడు అగ్నిదేవుడని విశదపఱచుచున్నది కావున ప్రాదేశమాత్రుడను పరిచ్ఛేదమువలనను వైశ్యానర శబ్దముతో పరమేశ్వరుడు చెప్పబడువాడు కాదు.

ఇన్విషయమై యొక ఆఖ్యాయిక వేదమునందు కలదు. ఔపమన్యవుడు మొదలగు ఐదుగురు మహర్షులు కూడి “కోను ఆత్మా కిం బ్రహ్మ” అను ఆకాంక్ష గలవారై - వైశ్యానరోపాసకుడగు నుద్దాలకు వాశ్రయించి ప్రశ్నించగా “అశ్వపతి యనబఱగు కేకయుడు ప్రస్తుతము వైశ్యానరుని పూర్తిగా గుర్తెరిగినవాడ”ని భావించి యవ్వారి నశ్వపతి చెంతకు గొంపోయి వైశ్యానరునిగూర్చి ప్రశ్నించినవాడు.

ఉత్తరము : పరమేశ్వరుడే వైశ్యానరుండగును. ఎట్లనగా ? వైశ్యానరశబ్దము - జఠరాగ్ని మున్నగువానికి సాధారణమైన ప్రకరణము

నందు “అత్మాన మేవేమం వై శ్వానరం సంప్రత్యధ్యేషితమేవనో బ్రూహి”
 “ఈ వై శ్వానరుని పరమేశ్వరునిగా ప్రస్తుతము భావించుచున్నావు. అట్టి
 వై శ్వానరుని గురించియే మాకు బోధించుము” ఇత్యాదివాక్యములందు
 పరమేశ్వరుని కసాధారణము లగు బ్రహ్మశబ్దము మొదలగువానితో వై శ్వా
 నరుఁడు విశేషింపబడుచున్నవాడు. కాని జరరాగ్ని మున్నగువాని
 యందు వై శ్వానర విశేషణము సంభవించునది కాదు. కావున పరమేశ్వ
 రుఁడే వై శ్వానరుఁడగువాడు.

వై శ్వానరుఁడు పరమేశ్వరుఁడను పక్షమున ప్రమాణాంతరమును
 చెప్పుచున్నవారు.

సూ. “స్మర్యమాణ మనుమానం స్యాదితి” ౧-౨-౨౬

“అగ్నిర్మూర్తా చతుషీ చంద్రసూర్యౌ” ఇత్యాదివాక్యములందు
 పరమేశ్వరునకు స్వర్గలోకము మొదలుకొని పృథివివరకు గల స్వరూపము
 దిగువవిధము వర్ణింపబడినది. “తస్య హవా ఏతస్యాత్మనో వై శ్వానరస్య
 మూర్ధైవసుతేజా శ్చతు ర్విశ్వరూపః ప్రాణః పృథగ్వర్తూఽత్మా సందేహో
 బహుళో వస్తీరేవరైః పృథివ్యేవపాదౌ” “వై శ్వానరుఁడుగా చెప్పబడు
 పరమాత్మకు తేజోమయమగు స్వర్గము శిరస్సనియు సూర్యచంద్రులు
 నేత్రములనియు వాయువు ప్రాణమనియు జీవాత్మ - నాభి మొదలుకొని
 కంఠమువరకుగల శరీరమనియు వర్షము మూత్రమనియు పృథివి పాదము
 లనియు భావింపవలెను” అనుచో స్మరింపబడు లక్షణము వై శ్వానరుఁడు
 పరమేశ్వరుఁడగుటకు నిదర్శన మగుచున్నయది.

సూ. “శబ్దాదిభ్యోఽంతః ప్రతిష్ఠానాచ్చ నేతిచేన్న, తథా

దృష్ట్వపదేశౌ దసంభవాత్పురుషమపి చై నమధీయతే” ౧-౨-౨౭

ప్రశ్న: స ఏవోఽగ్ని రై శ్వానరో హృదయం గార్హపత్యో
 మనోఽన్నాహార్యపచన ఆస్య మావహనీయం తద్యద్భక్తం ప్రథమ
 మాగచ్ఛే తద్దోషీయం సాయం ప్రథమ మాహుతిం జుహుయాత్”

“ఈ జాతరాన్ని వైశ్వానరుడగును. పురుషుని హృదయము గార్హపత్యాగ్నియనియు మనస్సు అన్వాహార్యాగ్ని యనియు ముఖము ఆహవనీయాగ్ని యనియు మొదట భుజింపబడునది హవశద్రవ్యమనియు ఖావించి ప్రతిదినము పగలు సాయంకాలంబు భోజనారంభమున సమంత్ర కముగా ప్రాణాహుతులను సమర్పించవలెను.”

ఇత్యాది వాక్యములందు లభించు అగ్నిశబ్దము అగ్నిత్రయకల్పనము ప్రాణాహుత్యాధారత్వము అనువానివలన “సయో హైన మేవ మగ్నిం వై శ్వానరం పురుషవిధం పురుషేఽంతః ప్రతిష్ఠితం వేద” అనుచో తెలియం బడు పురుషునిలో ప్రతిష్ఠించియుండుటయను లక్షణమువలనను వైశ్వానరుడు జాతరాన్నియేకాని పరమేశ్వరుడు కాజాలడుగదా!

ఉత్తరము : పరమేశ్వరుని జాతరాన్ని స్వరూపునిగా నుపాసించవలె నని శ్రుతి యుపదేశించినది. కేవలము జాతరాన్ని - త్రైలోక్య శరీరుడగుట మొదలగునది సంభవింపనట్టిది. మఱియు వాజసనేయశాఖవారు “సపషోఽగ్నిరైశ్వానరో యత్పురుషః” అను వాక్యముతో వైశ్వానరుని పురుషునిగా వాక్రుచ్చుచున్నవారు. “తేనేదం పూర్ణం పురుషేణ సర్వమ్” అను ప్రమాణముతో ఎట్టి యుపపదములేని పురుష శబ్దము పరమేశ్వరునే చెప్పునదని తెలుపబడుచున్నది.

శ్లో॥ అహం వైశ్వానరో భూత్వా - ప్రాణినాం దేహమాశ్రితః
ప్రాణాపానసమాయుక్తః - పచామ్యన్నం చతుర్విధమ్॥

“నేను ప్రాణుల శరీరములో జాతరాన్ని స్వరూపముగా నివసించి ప్రాణాపానవాయువులతో కూడుకొని ఆహారమును నాలుగు విధములుగా జీర్ణింపజేయుదును.” ఇట్లు స్మృతులందును జాతరాన్ని = పరమేశ్వర స్వరూపంబని యుపపాదించబడుటచేతను పరమేశ్వరుడే వైశ్వానరుడని చెప్పుట సమంజసంబగుచున్నది.

సూ. “అత ఏవ న దేవతా భూతం చ” ౧.౧.౨౨.

వై శ్వానరుఁడు త్రైలోక్యశరీరుఁడు పురుష శబ్దవాచ్యుఁడు నగుట వలననే అగ్నిదేవతకాని భూతాగ్నికాని వై శ్వానర శబ్దవాచ్యములు కాజాలవు.

ఇట్లు పరమేశ్వరుని జఠరాగ్ని స్వరూపముగా నుపాసింపవలెనని యేర్పడిన పిమ్మట నా పరమాత్మ - అగ్నిశబ్దవాచ్యుఁడగుటకు మహర్షులు చూపెట్టిన విధానములను దిగువ సూత్రములతో నుల్లేఖించినవారు.

సూ. “సాక్షా దప్యవిరోధం జై మినిః” ౧-౨-౨౯

అగ్నిస్వరూపముగా నుపాసింపవలెనని చెప్పుటవలననే పరమేశ్వరునకు అగ్నిశబ్దవాచ్యత్వముకాదు. “అగ్రం నయతీత్యగ్నిః” “పుణ్యాత్మలగు శాంభవదీక్షితుల నౌన్నత్యముఁ జెందించువాడను వ్యుత్పత్తి ననుసరించియు పరమేశ్వరునందే అగ్నిశబ్దము సాక్షాత్తు వర్తించునదగుటచే వాచ్యవాచక సామానాధికరణ్యమును చెప్పుటలో విరోధమేమియు గానరాదు. “అగ్నిః కస్మా దగ్రం నయతి” అను నిరుక్త నిర్వచనము నివ్విషయమై గాననగును. మరియు మహాభారతమున

శ్లో॥ యస్మా చ్చాయం నయత్యగ్రాం - గతిం విప్రాన్ సుపూజితః
తస్మాచ్ఛ నయనాద్రాజన్ - వేదేష్వగ్ని రితీర్యతే॥

శుద్ధ శ్రోత్రియులు - శాంభవదీక్షాపురస్సరముగా నారాధించుటవలన ప్రసన్నుడై అగ్రగతిని అనఁగా స్వసమానస్థితినిఁ బ్రసాదించువాడగుటచే పరమాత్మ వేదములం దగ్నియని చెప్పబడువాడు.

విశ్వానర మహర్షిగారి కుమారుఁడు వై శ్వానరుఁడను నర్థమువలె విశ్వేషు నరేషు = సమస్త జీవులం దంతర్యామిగా నుండువాడను నర్థంబు పొసగునదనిఁ జై మిని మహర్షిగారి నిర్వచనము.

“అభివిమానం” అను శ్రుతిగతపదముతో నవరిచ్చిన్నుఁడుగా చెప్పబడిన పరమాత్మ స్వర్గము మొదలుకొని పృథివివరకు గల ప్రదేశము స్వరూ

పముగా కలవాడని యొకానొక పరిచ్ఛేదముఁ జెప్పుట యెట్లు పాసగునను ఆశంకను నివారించున దీ దిగువ సూత్రము.

సూ. “అభివ్యక్తే రిత్యాశ్మరధ్యః” ౧-౨-౩౦

పరమేశ్వరునకు ప్రాదేశమాత్రత్వమును పృథివ్యాది స్వర్గలోకాంత స్వరూపమును చెప్పుట యుపాసకులకు వ్యక్తమగుటకొరకని ఆశ్మరధ్యముని నిర్వచించెను.

సూ. “అనుస్మృతయ ఇతి బాదరిః” ౧-౨-౩౧

ఆకాశము మొదలుకొని పృథివివరకు శిరస్సు మున్నగు పాదముల వరకు గల నవయవములను కల్పించుట బ్రహ్మప్రాప్తికొరకని బాదరి వచించెను. ఉపాసకుల బుద్ధియందధిరోహించుటకు పై విధము పరిచ్ఛేదము చెప్పఁబడినది. ప్రతిదినము గావింపఁదగిన ధ్యానమనఁదగు స్మృతి - బ్రహ్మ ప్రాప్తికొరకని గ్రహించునది.

సూ. “సంపత్తే రితి జైమిని స్తథాహి దర్శయతి” ౧-౨-౩౨

“ఉర ఏవ వేది ర్లోమాని బర్హిర్హృదయం గార్హపత్యో మనోఽన్వాహార్యపచనమాస్య మాహవనీయః” “పరమేశ్వరోపాసకుని వక్షఃస్థలమే వేదికయనియు వెంట్రుకలు బర్హిస్సనియు హృదయము గార్హపత్యాగ్నియనియు మనుస్సు అన్వాహార్యాగ్నియనియు ముఖము ఆహవనీయాగ్నియనియు పేర్కొనఁబడుచున్నవి” ఇట్లు శివోపాసకుని వక్షస్సు మొదలగు వానికి వేదిక మొదలగు యజ్ఞాంగములను కల్పించుట బ్రహ్మవిద్యాంగమగు ప్రాణాహుతి - అగ్నిహోత్రమని భావించుటకొరకని జైమిని యభిప్రాయము.

ఇందుకు “అథ య ఏవం విద్వా నగ్నిహోత్రం జుహోతి” అను శ్రుతివాక్యము ప్రమాణముగా చెప్పఁబడుచున్నది.

“సయ ఇద మవిద్వా నగ్నిహోత్రం జుహోతి, యథాఽంగారా నపోహ్య భస్మని జహుయాత్తాదృక్ తతస్యత్. అథ య ఏత దేవం విద్వా

నగ్నిహోత్రం జుహోతి తస్య సర్వేషు లోకేషు సర్వేషు భూతేషు సర్వే
ష్వాత్మసు హుతం భవతి, తద్యదైషికతూల మగ్నాప్రోతం ప్రదూయే
తైవం హోయ సర్వే-పాప్మానః ప్రదూయంతే”

“విద్వాంసుఁడు కానివాడు అగ్నియందు చేయు హోమము-నిష్ఠు
శమించిన పిమ్మట భస్మయందు చేయఁబడిన హోమమువంటిది; విద్వాం
సుఁడు జఠరాగ్నియందు చేయు హవనమువలన లోకములన్నిటియందలి
ప్రాణులందరియందు ఆత్మలయందును హవనమును గావించినట్లుగును.
దూది అందెము అగ్నిలో పూర్తిగా నశించునట్లు వైశ్వానరోపాసకుని
పాపములన్నియు నశించునవి.”

సూ. “ఆమనంతి చైన మస్మిన్” ౧-౨-౩౩

పరమేశ్వరుఁడు ఉపాసకుని శరీరములో ప్రాణాహుతి సమయమున
భోక్తయగునని “శివో మావిశాప్రదాహోయ” “ప్రభుః ప్రీణాతి విశ్వభుక్”
అను ప్రమాణములతో తైత్తిరీయులు నిరూపించుచున్నారు. ఇట్లు సక
లాచార్యమతముల ననుసరించియు న్యాయముగాను పరమేశ్వరుఁడు - జఠ
రాగ్ని స్వరూపుఁడనియు ప్రాణాగ్నిహోత్రస్వరూపుఁడనియు విశదమగు
చున్నది.

ఇయ్యది ప్రథమాధ్యాయగత ద్వితీయపాదము.

శ్రీ పార్వతీరాజరాజేశ్వరాభ్యాన్నమః

శ్రీ నీలకంఠ భగవత్పాదకృత

శారీరక బ్రహ్మమీమాంసా సూత్రభాష్యము

(ఆంధ్రీకరణము)

ప్రథమాధ్యాయగత తృతీయపాదము

ఈ మూడవ పాదమునందు కొద్ది స్పష్టముగా కొద్ది యస్పష్టముగాను బోధనకు బ్రహ్మలక్షణములు గల వేదాంత వాక్యములు విచారింపఁబడుచున్నవి. మరియు శివోపాసనయం దధికారము గలవాని లక్షణమున్ను చెప్పఁబడును.

సూ. “ద్యుభ్వాద్యాయతనం స్వ శబ్దాత్” ౧-౩-౧

స్వర్గము మొదలగువాని యాధారము - పరమేశ్వరవాచకమగు ఆత్మశబ్ద మిందుండుటవలన - పరమేశ్వరుడే అగునని సూత్రార్థము.

విషయవాక్యము : ముండకోపనిషత్తు

“యస్మిన్ ద్యౌః పృథివీ చాంతరిక్ష మోతం మనః సహ ప్రాణైశ్చ సర్వైః, తమేవై కం విజానథ ఆత్మాన మన్యావాచో విముంచథ, అమృత వైష సేతుః”

“స్వర్గము భూమి ఆకాశము ఇంద్రియములన్నిటితో కూడిన మనుషుని ఇత్యాది ప్రపంచమున కాధారమగు పరమాత్మ నొకనినే కనుగొనుఁడు! తదితరములను చెప్పు వాక్యములను విడనాడుడు! ఎందుకనగా? అమృత (మోక్ష) మునకు పరమావధియగువాడు పరమాత్మయే.”

ఇటు స్వర్గాద్యాధారముగా వినఁబడువాడు పరమేశ్వరుడా? ఇతరుడా? అని సంశయము.

ప్రశ్న : పరమేశ్వర భిన్నుడగు వాయువే స్వర్గాద్యాధారమని తెలియుచున్నది. “వాయునావై గౌతమ సూత్రేణాయంచ లోకః పరశ్చ

లోకః, సర్వాణి భూతాని సంవృత్తాని భవంతి” “గౌతముడా? ఇహ పర
లోకములు సమస్త ప్రాణులున్న సూత్రప్రాయుడగు వాయువుచే భరింపఁ
బడుచున్నవి” అను శ్రుతివాక్యమునందు వాయువు సర్వాధారమని విశ
దీకరింపఁబడినదిగదా!

ఉత్తరము : పరమేశ్వరుడే స్వర్గాదులకు నాధారమగువాడు.
“తమేవైకం విజానథ ఆత్మానమ్” అనుచో గల ఆత్మశబ్దము పరమేశ్వరున
కసాధారణమగుటచే వాయువు సర్వాధారమని చెప్పరాదు.

సూత్రాత్మయగు వాయువునందు ఆత్మశబ్దము వర్తించునెడ దోష
మెద్దియను శంకను నివారించున దీ సూత్రము.

సూ. “ముక్తోపసృప్య వ్యపదేశాచ్చ” ౧-౩-౨

“యదా పశ్యః పశ్యతే రుక్మవర్ణం - కర్తార మీశం పురుషం బ్రహ్మ
యోనిమ్, తదా విద్వాన్ పుణ్యపాపే విధూయ - నిరంజనః పరమం
సామ్యముపైతి”

“శివారాధనఁ జేయువాడు - బంగారువన్నె కలిగిన శరీరము గల
వాడు, సమస్త జగత్కర్తయు జగమును శాసించువాడు, పరిపూర్ణుడు,
వేదరచయితయు జగదుపదానంబు నగు పరమేశ్వరుని సాక్షాత్కరింపఁజేసు
కొని పుణ్యము పాపము అవ్వాని తేపమున్న బొత్తుగా లేనివాడై పర
మేశ్వరునితో పూర్తిగా సామ్యమును పొందువాడు.”

“యథా నద్యః స్యందమానాః సముద్రే - అస్తం గచ్ఛంతి నామ
[రూపే విహాయ

తథా విద్వాన్ నామరూపా ద్విముక్తః - పరాత్పరం పురుష
[ముపైతి దివ్యమ్”

“నదులు ప్రవహించుచు తమ నామరూపముల (స్థూలదశ) ను విడ
నాడి సముద్రమున కలియునట్లు శివోపాసకుడగువాడు ప్రాకృతనామ
రూపముల సంబంధము లేనివాడై సర్వాతీతమగు ప్రకాశమానమైన అంత

రిక్షమునందు విరాజమానుడగు పరమపురుషు (పరమేశ్వరు) నిఁ బొందు వాడగును.”

ఇట్లు పుణ్యపాపముల ప్రాకృత నామరూపములున్ను లేనట్టి ముక్త పురుషులకు ప్రాప్యండగునని చెప్పబడినది సూత్రాత్మయగువాడు పరమేశ్వరుండేనని తెలియవలెను. ఇట్టి స్వర్గాధ్యాధారత్వ లక్షణము వాయువునందెట్లు పొసగును? పరమేశ్వరుని యష్టమూర్తులలో చేరిన వాడగుటచే వాయువు సూత్రాత్మ యని చెప్పబడినవాడు. కావున వాయువు స్వర్గాధ్యాధారము కాజాలడని నిర్ణయము

“తమేవ ధీరో విజ్ఞాయ - ప్రజ్ఞాం కుర్వీత బ్రాహ్మణః” “శివ పకో ధ్యేయః శివంకరః సర్వచన్ద్ర త్పరిశ్రేణ్య” అను శ్రుతివాక్యములవలన శివే తరముల నన్నిటిని విడనాడి శివుడే ముఖ్యముగా తెలుసుకొనఁదగినవాడని బోధపడుచున్నది. మరియు “నానుధ్యాయా ద్భహూ శబ్దా వాచో విగ్ధాపనం హితత్” అను వాక్యము “ఇతర వాక్యములను పరిశీ లింపకూడదు. ఎందుకనఁగా? శివేతర సమర్థకములగు వాక్యములను విచారించుట శబ్దములయొక్క నిరుపయోగ కృత్యమగు” నని తెలుపు చున్నది.

కేనోపనిషదమునందు “దేవతలు పరమేశ్వరానుగ్రహమున రాక్ష సులను జయించి గర్వపడియుండుటచే దేవతల గర్వమును పరిహరింప నుద్దేశించి పరమేశ్వరుఁడు యక్ష రూపముతో నావిర్భవింపగా దేవేంద్రుడు యడుని పరామర్శించుటకు పంపిన వాయువును “నీ వెవరు? నీ సామర్థ్య మెట్టిది? అని పరమేశ్వరుఁడు ప్రశ్నించెను. “గొప్ప బలము కలిగి మూడు లోకములనుగూడ కదలించువాడ” నని వాయువు చెప్పగా “ఇద్దానిని కదలించు” మని వాయువుముందు పరమేశ్వరుఁడు ఒకానొక గడ్డిపుడకఁ బడవేశినవాడు. అప్పుడు వాయువు తన సంపూర్ణ సామర్థ్యముతో తృణ శలాకను కదలింపఁజాలకుండెను” అను నాఖ్యానిక వినఁబడుచున్నది. మరియు శదే యుపనిషదమున “బ్రహ్మహి దేవేభ్యో విజిగ్యే” అను

వాక్యము - పరమేశ్వరుఁడు దేవతలకు విజయమును ప్రసాదించెనని విశద పఱచుచున్నయది.

ప్రకృతిగాని జీవాత్మగాని స్వర్గాద్యాధారము కాజాలరని దిగువ సూత్రములతో వివరించుచున్నవారు.

సూ. “నానుమాన మతచ్ఛబ్దాత్ ప్రాణభృచ్చ” ౧.౩-౩

అనుమానగమ్యమగు ప్రధానము సర్వోపాదాన మగుటచే స్వర్గాద్యాధార మగునని చెప్పఁగూడదు. ఎందుకనఁగా? ఈ శ్రుతియందు గల ఆత్మశబ్దము ప్రధానమును చెప్పనది కాదు.

జీవుఁడణుమాత్రుఁ డగుటచే, శివేతరమును విసర్జించి యుపాసించుటవలన లభించు అమృతత్వమునకు కారకుఁడు కానందువలనను, స్వర్గాద్యాధారమున కుపయోగించు వ్యాప్తియను నర్థముగల ఆత్మశబ్దముండుట వలనను జీవాత్మయు స్వర్గాద్యాధారము కాజాలడు.

జీవపక్షమును నిరాకరించుటకు మరియొక కారణమును చెప్పుచున్నవారు;

సూ. “భేదవ్యపదేశాత్” ౧.౩-౪

ఇట్ల జీవపరమేశ్వరులు భిన్నులని శ్రుతి ప్రమాణముచే నిర్దేశింపఁబడినది.

“సమానే వృక్షే పురుషో నిమగ్నోఽనీశయా శోచతి ముహ్యమానః, జుష్టం యదా పశ్యత్యన్య మిశ మస్య మహిమాన మితి వీత శోక్కః”

శ్రుత్యర్థము - సమానే = ఒక, వృక్షే = వృక్షమువలె చేదింపఁదగిన శరీరమునందు; నిమగ్నః = ధూళిపరాగముల సముదాయమునందు పడియున్న నీటిచుక్కవలె శరీరతత్త్వమును కనుగొనఁజాలనివాడై, ముహ్యమానః = శరీరగత దోషములు తనవిగా మోహపడునట్టి, పురుషః = జీవాత్మ, అనీశయా = శరీరదోషములను పోగొట్టు శక్తి లేకుండుటచే, శోచతి = దుఃఖ

పదుచుండును, యదా-ఎప్పుడు, జుష్టం-భక్తిచే ప్రసన్నుడైన, అన్యం-
తనకంటెవేరైన, ఈశం-పరమేశ్వరుని, పశ్యతి-చూచునో, తదా-అప్పుడు,
వీతశోకః - సంసారదుఃఖమును పోగొట్టుకొని, అస్య - ఈ పరమేశ్వరుని
యొక్క, మహిమానం - సత్యసంకల్పత్వము మొదలగు ఐశ్వర్యమును,
ఇతి (ఏతి) - పొందుచున్నవాడు.

ఏతస్మంత్రమునందు - స్వతఃసిద్ధము అత్యంతశ్రేష్ఠమునగు మహిమ
గల పరమేశ్వరుడే ఈశ శబ్దముతో నిర్దేశింపబడువాడు. ఇక జీవాత్మ -
పరమేశ్వరానుగ్రహమున ముక్తదశయందు సత్యసంకల్పత్వాది మహిమ
కలిగియుండువాడు గదా! ఏతాదృశ జీవేశ్వర తారతమ్యమువలన
అనాదికాలమునుండి ఐశ్వర్యము కలవాడే స్వర్గార్హద్యధారమగుట పొసగు
చున్నందునను పరమేశ్వరుడే స్వయముగా స్వర్గార్హద్యధార మగువాడని
తెలియవలెను.

సూ. “ప్రకరణాత్” ౧-౩-౫

ముండకోపనిషదమందలి యీ ప్రకరణము “కస్మి న్ను భగవో
విజ్ఞాతే” మొదలుకొని ప్రాణులందలి యుత్పత్తికారణమగు అక్షరశబ్ద
వాచ్యుడైన పరమేశ్వరునిదే యని “అథ పరా, యయా తదక్షర మధి
గమ్యతే” ఇత్యాది వాక్యములవలన దెలియుచున్నది.

జీవాత్మను నాడీ సంబంధము హృదయము ద్వారా నేర్పడున
దగుటచే హృదయమందు భావలింగముగా నుపాసింపఁదగిన పరమేశ్వ
రుడు “అజాయమానో బహుధా విజాయతే” అనునట్లు ఐచ్ఛికముగా
ననేక విగ్రహములఁ బరిగ్రహించువాడని తెలియునది.

సూ. “స్థిత్యదనాభ్యాం చ” ౧-౩-౬

“ద్వా సువర్ణా సయుజా సఖాయా సమానం వృక్షం పరిషస్వజాతే
తయోరన్యః పిప్పలం స్వాద్వ త్యనశ్చ న్నన్యో అభిచాకశీతి”

“మంచివన్నె కలిగిన రెండు పక్షులు (జీవపరమేశ్వరులు) శరీర రూపమగు ఒకే వృక్షమునందు నిరంతరము కూడి స్నేహితులవలె బ్రవర్తించునవి. ఈ రెంటిలో నొక పక్షి - రుచికరమైన కర్మఫలము ననుభవించునట్టిది. మరియొక పక్షి - యెట్టి యనుభవము లేకయే ప్రకాశించునట్టిది”.

ఇట్లు జీవునకు కర్మఫల భోగమును పరమేశ్వరునకు కర్మభోగము లేకయే శరీరస్థితిని శ్రుతి నిర్దేశించుచున్నందున జీవునికంటె వేరైన పరమేశ్వరుడే స్వర్గాద్యాధారమగునని విశదమైనది.

సర్వవిజ్ఞాన ప్రతిజ్ఞానము - విశిష్ట శివాద్వైత సిద్ధాంతమునందే పొసగునది. ఎట్లనగా? “బ్రహ్మ వేద బ్రహ్మైవ భవతి” అనుచో ఏవకారమునకు ఇవార్థముఁ జెప్పవలెను. జీవాత్మా-ముక్తుడగునెడ బ్రహ్మ సదృశుఁడగుననియు “అస్యమహిమానమితి” అనుచో బ్రహ్మసదృశమహిమ లభించుట బ్రహ్మభిన్నత్వమునందే పొసగుననియు “యదా పశ్యః పశ్యతే” అను అనంతర మంత్రమునందు పరమేశ్వరునితో పరమసామ్యముఁ జెందుట ముక్తిస్వరూపమనియు “ఏషోఽణురాత్మా” అనుచో అణువుగా చెప్పఁబడిన జీవాత్మా “తస్మిన్ విశుద్ధే విభవత్యేష ఆత్మా” ముక్తదశయందు విభువగునని ముక్తదశయందును జీవస్థితి నంగీకరించుటచే జీవేశ్వరభేదము పారమార్థికమైనదనియు ఏవంసత్యేవ “బ్రహ్మమును కనుగొనినవాడు జగమునంతయు తెలుసుకొనువాడగు” నను ప్రతిజ్ఞ సరిపడుననియు గ్రహింపవలెను.

భూమ్యాఽధికరణము

ముక్తప్రాప్యఁడుగా చెప్పఁబడిన పరమేశ్వరునిపొందుటకు ప్రయోజనమగు నిరతిశయ సుఖమును ప్రదర్శించుచున్నవారు.

సూ. “భూమా సంప్రసాదా దద్యుపదేశాత్” ౧-౩-౭

సూత్రార్థము - సంప్రసాదుడనగా జీవాత్మయగును. ఇట్టి సంప్రసాదునికంటె నధికముగా శ్రుతియం దుపదేశింపబడుటవలన పరమేశ్వరుడే భూమశబ్ద నిర్దిష్టుడగువాడు.

ఛాందోగ్యమునం దీ సూత్రమునకు విషయవాక్యము.

“యత్ర నాన్యత్పశ్యతి నాన్య చ్చుతోతి నాన్యద్విజానాతి సభూమా” “ఎద్ది లభించినచో ఇతరమును చూడకుండుటయు అన్యమును వినకుండుటయు వేరుదానిని తెలియకుండుటయు నగునో అట్టిది భూమయనబడును”.

మనోవాక్కుల కందరాని యతీశయముగల ఆనందము భూమశబ్దార్థమగును. ఇట్టిది ఒకానొక ధర్మనాశ్రయించునదగుటజేసి నిరతీశయానందము కలిగియుండు పరమేశ్వరుడు భూమశబ్ద నిర్దిష్టుడగువాడు.

ఇట్టితటి భూమశబ్దముతో నిర్దేశింపబడువాడు పరమేశ్వరుడా? తదితరుడా? అని సందేహము.

ప్రశ్న : పరమేశ్వరునికంటె నితరుడగు ప్రాణవాయువే భూమశబ్దముతో చెప్పబడవలెను. ఎందుకనగా? ఛాందోగ్యమునందు భూమవాక్యమునకు ముందు “అస్తి భగవోనామ్నో భూయః” ఇత్యాది వాక్యములతో నారదుడు ప్రశ్నింపగా సనత్కుమారుడు “వాగ్వావనామ్నో భూయసీ” “పేరుకన్న వాక్కు శ్రేష్ఠమైనది” ఇట్లు నామాది తత్త్వములను గురించి చెప్పిన తరువాత ప్రశ్నోత్తరములు లేకయే నిర్దేశింపబడిన భూమశబ్దము సంబంధించుటచే ప్రాణవాయువే ఇట ప్రతిపాద్యము కాని పరమేశ్వరుడు కాజాలడు గదా!

ఉత్తరము : సుషుప్తియందు అథవా ముక్తదశయందు బాగుగా ప్రసన్నుడగువాడగుటచే సంప్రసాదుడనఁజూ జీవాత్మ నతిక్రమించియుండువాడని చెప్పబడుటవలన పరమేశ్వరుడే భూమశబ్దవాచ్యుండగువాడు. “అథ యపి సంప్రసాదః” సంప్రసాదుడగు జీవుడు ప్రాణశబ్దముతో

నిర్దేశింపఁబడును. ఇట్టి జీవునికన్న మరియొక ఆత్మగా భూమయగువాడు “ఏష తువా అతివదతి యః సత్యేనాతివదతి” “ఎవడు సద్రూపముతో ప్రకృతి నతిక్రమించువాడో వాడే మిక్కిలి సంభాషించువాడు అనఁగా గొప్ప వాడు పరమాత్మ” అనుచో నుపదేశింపఁబడుచున్నవాడు.

ఈ సందర్భమున పూర్వము “సవా ఏష ఏవం పశ్య న్నేవం మన్వాన ఏవం విజానన్నతివాదీ భవతి” “జీవుఁడు శ్రుతిప్రోక్తరీతిగా పరమాత్మను భావించుచు చూచువాడై మిక్కిలి తెలివిగలవాడు మరియు మహిమ గల వాడగును” ఇట్లు అతి వాదియగు జీవునిఁ జెప్పి యటుపిమ్మట “ఏష తువా” అను వాక్యములోని “తు” శబ్దముతో ప్రాణశబ్దవాచ్యుండగు జీవునికన్న సత్యస్వరూపుఁడగు పరమేశ్వరుఁ డతీతుఁడుగా తెలుపబడుచున్నవాడనియు “అథాత ఆత్మాఽదేశః” అనుచో ఆత్మగా చెప్పఁబడుచున్నవాడనియు గ్రహింపనగును కావున జీవాత్మాధికుఁడగు ఆత్మ (పరమేశ్వరుఁడు) భూమయగువాడే యని సిద్ధాంతము.

సూ. “ధర్మోపపత్తేశ్చ” ౧-౩-౮

“స భగవః కస్మిన్ ప్రతిష్ఠితః” “భగవానుఁ డెద్దానియందు ప్రతిష్ఠింపఁబడినవాడు?” “స్వేమహిమ్ని” “తన మహిమయందు ప్రతిష్ఠింపఁబడినవాడు” “ఆత్మైవేదం సర్వమాత్మనః ప్రాణ ఆత్మన ఆకాశః” “జగ మంతయు ఆత్మస్వరూపమే, ఆత్మనుండి ఆకాశము ప్రాణము అన్ని యావిర్భవించినవి” ఇత్యాది ప్రశోన్నతర వాక్యములందు గల స్వమహిమ ప్రతిష్ఠితత్వము, సర్వాంతర్యామిత్యము సర్వకారణత్వము మొదలగు ధర్మములు - ప్రాణశబ్ద నిర్దిష్టుడగు జీవునియందు ఉపపన్నములు కాకుండుటచే పరమేశ్వరునియం దుపపన్నములగుటను భూమాఖ్యుఁడు పరమేశ్వరుఁడేను;

ప్రశ్న : పూర్వాధికరణమునందు “నిరంజనః పరమం సామ్యము వైతి” అను వాక్యము ననుసరించి ముక్తపురుషులకు శివసాదృశ్యము చెప్పఁబడినది కావున సాయుజ్యముక్తి గలవారు బ్రహ్మములో లీనులుగాక

బ్రహ్మమునకంటె వేరుగా నుండురని బోధపడుచున్నదిగదా! ఏషంసతి “యత్ర నాన్య తృత్యతి నాన్యచ్ఛృణోతి నాన్యద్విజానాతి సభూమా” అను వాక్యము పరమాత్మ నవలొకించిన పిమ్మట బ్రహ్మములొనుండు ప్రపంచమును చూచుట మొదలగువాని నిషేధించుట యెట్లు పొసగును?

ఉత్తరము : నిరతిశయ సుఖస్వభావముగల పరమాత్మ - సాక్షాత్కరింపగా - ఇంద్రియానందము ననుభవించు నుద్దేశముతో రూపాది విషయములను గాంచుటయందు ప్రవృత్తి గలవాడు కాకుండును. ఇట్టి యానందమును కలుగఁజేయు బ్రహ్మము భూమయనఁబడుచున్నది. ఇంద్రియసుఖ విశేషములన్నియు బ్రహ్మనందలేకమున పరమాణువులవంటివి.

ఇవిషయమునే “ఏతస్యైవానందస్య అన్యాని భూతాని మాత్రాముపజీవంతి” “ఈ బ్రహ్మనందముయొక్క యల్పాంశము నాశ్రయించియే ప్రాణులన్నియు జీవించుచున్నవి” యని శ్రుతి ప్రతిపాదించుటచే “నాన్య తృత్యతీ” త్యాది నిషేధము బ్రహ్మగతమగు ప్రపంచమునకు కాజాలదు.

ప్రశ్న : ప్రపంచము ఉండునపుడు ముక్తపురుషులకు ప్రపంచ దర్శనములేదని శ్రుతి చెప్పుట యెట్లు పొసగును?

ఉత్తరము : ప్రపంచము సత్యమైనను ముక్తపురుషులకు కనఁబడునదికాదు. నిరతిశయానంద స్వరూపమగు బ్రహ్మమే ప్రపంచాకారముగా కనఁబడునది యగును. “వృక్ష” మనెడు పదము పత్రపుష్పాదులతో కూడిన స్థావరమును చెప్పునట్లు “భూమి” శబ్దము స్థూలసూక్ష్మ చేతనాచేతనములతో నిండియుండు ప్రపంచముతో కూడియుండు పరమేశ్వరుని తెలుపునట్టిది. వృక్షమును చూచువాడు మూలము మొదలుకొని శాఖాగ్రములవరకు నెటఁ జూచినను వృక్షమునే చూచునట్లు ముక్తపురుషుఁడు ప్రపంచమును ప్రపంచాకారముతో గాక బ్రహ్మకారముగా నవలొకించువాడగును. ఇందువలననే “యత్ర నాన్యతృత్యతీ” త్యాది నిషేధమును శ్రుతి చెప్పుట సమంజసంబగుచున్నయది.

ఇవిషయమై తైత్తిరీయశ్రుతి “ఏతత్తతో భవతి, ఆకాశశరీరం బ్రహ్మ, సత్యాత్మ, ప్రాణారామమ్” “పరిదృశ్యమాన జగము - ముక్తా వస్థ నొందిన మహాపురుషునకు చిదాకాశ స్వరూపత్వము మొదలగు లక్షణములతో కూడిన బ్రహ్మముగా గోచరించును” “ఆపోతి స్వారాజ్యం, ఆపోతి మనసస్పతిమ్” “స్వః - స్వర్గమనఁదగు పరమపదమునందు ప్రకాశించువాడు కావున స్వారాట్ అనఁబడును. స్వారాట్టుభావము స్వారాజ్యమగును. ఇట్టి సుఖైకర సస్వరూపముగల పదమును మఱియు జ్ఞానశక్త్యధిష్ఠాతయగు పరమేశ్వరుని పొందఁజాలును” అని ముక్తపురుషుని గురించి వాక్రచియున్నది.

అట్టితఱి ముక్తపురుషుఁ డెట్టివాడను నాకాంక్ష యుదయింపగా “వాక్పతిః” ఇత్యాది వాక్యములతో - నప్రాకృతములు విశుద్ధములు స్వాధీనములు నగు వాగింద్రియాదుల సంబంధము కలవాడని - తెలుపబడుచున్నది.

భూమవిద్యయందు ప్రపంచమును దుఃఖరూపముగా చూడనివాడై ఎట్టి దుఃఖసంసర్గములేని బ్రహ్మముగా నవలోకించువాడగునవి విశదమైనది.

“న పశ్యో మృత్యుం పశ్యతి, న రోగం నోత దుఃఖతాం, సర్వం హి పశ్యః పశ్యతి, సర్వమాప్నోతి సర్వకః”

ప్రపంచమును బ్రహ్మముగా నవలోకించువాడు మృత్యుమయమగు సంసారమునుగాని రోగాది వికారములనుగాని దుఃఖమునుగాని పొందువాడు కాడు. కావున శివుని సర్వాంతర్యామిగా గాంచువాడు సర్వవిధములుగా పరమేశ్వరునే పొందువాడగును.”

అందువలన శ్రుతిప్రోక్త ప్రపంచ నిషేధమునకు విరోధము లేనందున ముక్తపురుషులు శివసములై శివునికివేరుగాని ప్రపంచమును శివమయముగా గాంచుట యుపపన్నంబగుచున్నది.

అక్షరాధికరణము

సూ. “అక్షర మంబరాంత ధృతేః” ౧-౩-౯

బృహదారణ్యకమునం దీ సూత్రమునకు విషయవాక్యము.

“పతద్వై తదక్షరం గార్గి బ్రాహ్మణా అభివదంతి, అస్థూల మనన్ద్య హ్రస్వ మదీర్ఘ మలోహిత మన్నేహ మచ్ఛాయమ్”

ఇట నక్షరశబ్దార్థము ప్రణవమా ? జీవాత్మయా ? పరమేశ్వరుడా ? అని మూడు విధములుగా సందేహింపబడుచున్నది.

ప్రశ్న : ప్రణవము కాని జీవుడు కాని యక్షరశబ్దవాచ్యుడు కాదగును. ఎందుకనగా ? అక్షర మనునది వర్ణమునకును పర్యాయ మగుటచే ప్రణవవాచకంబగుటయు “పురుషోఽక్షర ఉచ్యతే” అను ప్రమాణము ననుసరించి జీవుడక్షరశబ్దముతో చెప్పబడుటయు గమనింపదగినవి.

ఉత్తరము : ఇట నక్షరపదము పరబ్రహ్మమునే చెప్పినది. ఎందువలన ననగా ? ఆకాశావధిక ప్రపంచమును భరించుట యను లక్షణము ప్రణవ జీవులకు పొసగనట్టిది.

ఈ సందర్భమున నక్షరమును గురించి యొక యాఖ్యాయిక గలదు.

జనకమహారాజు - స్వక్రియమాణ యజ్ఞమునకు కురుపాంచాలాది దేశములనుండి యనేక బ్రాహ్మణులు రాగా వీరిలో నెవరు బ్రహ్మిష్ఠులని తెలుసుకొనఁగోరి “మీలో బ్రహ్మిష్ఠులగువారు సువర్ణాలంకార భూషితములగు వేయి ఆవులను తీసుకొనుఁడ”ని ప్రకటించెను. అప్పుడు నేను బ్రహ్మజ్ఞుడనను దృఢవిశ్వాసముతో యాజ్ఞవల్క్య మహర్షి తన శిష్యునికి జనక ప్రదత్తగోవులను మన యాశ్రమమునకు గొంపొమ్మని చెప్పగా నచటి బ్రాహ్మణులు క్రుద్ధులై నందున ఆశ్వలుడనువాడు “నీవేనా బ్రహ్మిష్ఠుడవు” అని యాజ్ఞవల్క్యుని ప్రశ్నించెను. అట్టితటి యాజ్ఞవల్క్యుడు “మేము బ్రహ్మవిదుని నమస్కరించుపారముకాని ఆవులను మాత్రము కోరుదుము”

అని చెప్పగా ఇద్ది గర్వోక్తి యని శంకించి యాశ్వలాదులు గావించిన ప్రశ్నలకు యాజ్ఞవల్క్యుఁడు సదుత్తరములను చెప్పినందున సభ్యులందరు మిన్నకుండిరి.

పిమ్మట ఈ జగము ఎద్దానియందు ఆధారపడియుండునని ప్రశ్నింపగా నీటియం దాధారపడి యుండునని సమాధానముఁ జెప్పెను. మరి కొన్ని ప్రశ్నలకు తగిన సమాధానములను యాజ్ఞవల్క్యుఁడు చెప్పి బ్రహ్మలోకములు సర్వాధారములగునని నిరూపించిన తరువాత బ్రహ్మలోకములు కిమాధారకములని ప్రశ్నింప “గార్గీ ? అధికముగా ప్రశ్నింపకుము ! మిక్కిలి ప్రశ్నలను గావింపనివారియందే దేవతలు ప్రసన్నులుగా నుందురని యాజ్ఞవల్క్యుఁడు సక్రోధముగా వచించినందున గార్గి యూరకుండెను.

అట్టితటి బ్రహ్మవిదుఁడని ప్రసిద్ధుడైన నుద్దాలకుఁడు - సర్వాంతర్యామియగు సూత్రాత్మను గురించి ప్రశ్నింపగా యాజ్ఞవల్క్యుఁడు సరియైన సమాధానమును చెప్పటఁజేసి “పృచ్ఛకులందరు పరాజితులగుచున్నవారని గమనించి సఖాసదుల యనుమతిని యాజ్ఞవల్క్యుని క్రోధము నిరుపయోగమని గ్రహించియు” గార్గి మరల సర్వాధారమగునది యెద్ది యని ప్రశ్నింపగా - “యదూర్ధ్వం గార్గి దివో యదర్వాక్ పృథివ్యా యదంతరా ద్యావాపృథివీ ఇమే యదృభతంచ భవచ్చ భవిష్యచ్ఛ్రేత్యా చక్షత, ఆకాశపవ తదోతంచ ప్రోతంచ.”

“గార్గీ ! స్వర్గమునకు వై క్రిందు భాగములు పృథివీభాగము భూమ్యంతరిక్షముల నవకాశంబును భూత భవిష్యద్వర్తమానకాలీన జగమంతయు ఆకాశమునం దాధారపడియున్నవి” అని యాజ్ఞవల్క్యుఁడు వచింపగా ఆకాశమునకు ఆధారము ఎద్దియని ప్రశ్నించినది.

“ఏతద్వై తదక్షరం గార్గి బ్రాహ్మణా అభివదంతి” అను పాత్యము మొదలుకొని “ఏతస్మిన్ ఖిల్వక్షరే గార్గి బ్రాహ్మణా అభివదంతి” అను

వాక్యమువరకు వచింపఁబడిన ఆకాశావధికమైన ప్రపంచమును భరించుట - అక్షరపదవాచ్య మగుదానికే పొసగుచున్నయది.

ఇట్టి ప్రపంచధారణము పరమేశ్వరునికి దక్క నితరముల కెట్లు ఉప పన్నంబగును? అందువలన నక్షరపదాభిధేయుఁడు పరమేశ్వరుఁడే యగు చున్నవాడు.

అక్షరపదవాచ్యము ప్రణవము కానట్లు జీవాత్మయు నక్షరపద వాచ్యుఁడు కాజాలడని దిగువ సూత్రము నుదాహరించినవారు.

సూ. “సాచ ప్రశాసనాత్” ౧-౩-౧౦

“ఏతన్వైవాక్షరస్య ప్రశాసనే గార్గి సూర్యాచంద్రమసౌ విధృతౌ తిష్ఠతః” ఇత్యాది వాక్య సందర్భముతో సూర్య చంద్రాది సకల ప్రపంచ ధారణము శ్రేష్ఠమగు నక్షరముఁ దగు కార్యమని విశదమగుచున్నయది. ఇట్టి జగచ్ఛాసనము జీవాత్మవలన నేర్పడునది కాదుగదా!

“ఏక ఏవ రుద్రో న ద్వితీయా య తస్థః” అను తైత్తిరీయ శ్రుతి వాక్యము పరమేశ్వరునికి దక్క జీవాత్మకు జగమును శాసించుట యను లక్షణము సంభవించునది కాదని తెలుపుచున్నయది.

ఇట్ల జగచ్ఛాసనమందు మాత్రము తనకంటె రెండవ వస్తువు లేదనియు వస్తుతః రెండవ వస్తువు కలదనియు దిగువ వాక్యములు తెలుపు చున్నయవి.

“య ఇమాన్ లోకా నీశత ఈశనీభిః” శ్వేతాశ్వతర శ్రుతి.

“య ఇమాన్ లోకా నీశత ఈశనీయుః” అథర్వశిరోపనిషత్తు.

ఇందువలనను పరమేశ్వరుఁడే అక్షరనామధేయుఁ డగువాడు.

సూ. “అన్యభావ వ్యావృత్తేశ్చ” ౧-౩-౧౧

“తద్వా ఏతదక్షరం గార్గి అదృష్టం ద్రష్టుం, అశ్రుతం శ్రోత్వం, అమతం మంత్రం, అవిజ్ఞాతం విజ్ఞాత్యం”

“జీవముదాయము ఒకానొక వస్తువుఁ జూచునపుడు అపాతతః
 గోచరమగునెడ నట్టిదగు రూపమును సాక్షాత్కరింపఁజేయునదియు ఒకా
 నొక శబ్దము అస్పష్టముగా నుండునెడ శ్రావ్యశబ్దమును విశదముగా విన
 గలుగఁజేయునదియు “స్థాణువా? పురుషుడా? అని సందేహించునపుడు
 విచారణీయవస్తువును భాసింపఁజేయునదియు, స్థాణువనియో పురుషుఁ
 డనియో నిర్ణయించునపుడు నిర్ణీతమగు వస్తువును గోచరింపఁజేయునదియు
 నగు నక్షరము ఈవరకు చెప్పఁబడిన పరబ్రహ్మమే యగు” నని గార్గిని
 గురించి చెప్పుటవలన “పరమేశ్వరుడే నక్షరమగును కాని వేరు కాద”ని
 నిరూపితమైనది.

అనేక విధ్యాంసులు నివసించు గ్రామమున “చైత్రుడే పండితు”
 డని చెప్పినెడ ననేకాస్త్రవిదుడగు పండితుఁడు చైత్రునితో సమానుఁడు
 మరియొకఁడు లేడని నర్థము స్ఫురించునట్లు “రుద్రుఁ డద్వితీయుఁడ”ను
 నెడ జగచ్ఛాసకుఁడు ద్వితీయుఁడు లేడని విశదమగునది.

“అదృష్టం - ద్రష్టు” అనుచో సర్వద్రష్ట, సర్వాధారుఁడు, సర్వ
 శాసకుఁడు నగు పరమేశ్వరునితో సమానుఁడు మరియొకఁడు లేడని
 “నాన్యదతోఽస్తీద్రష్టు” ఇత్యాది వాక్యము నిరూపించుచున్నది కాని
 అనేకులు చూచువారు లేరను నిషేధమును మాత్రము చెప్పుటలేదు. ఇతే
 అనేక ప్రమాణములు - ద్రష్టలు శ్రోతలు భావించువారు విజ్ఞాతలు నగు
 జీవాత్మలనేకులు గలరని చాటుచున్నవిగదా!

బ్రహ్మమే ద్రష్టయని చెప్పుట - బ్రహ్మమునకు ద్రష్టృత్వాది విశే
 షములు లేవని చెప్పు స్వమతమునకే విరుద్ధమగుటచే యథోక్తమైన సమ
 ర్థనమే విహితంబగుచున్నయది. ఇక ప్రణవమునకుగాని జీవాత్మకుగాని
 ఏతాదృశ మహిమ లేనందున పరమేశ్వరుడే నతరపదాభిధేయుఁడగు
 వాడని సారాంశము.

ఈక్షతికర్మాధికరణము

ప్రత్యక్షాది ప్రమాణముల నతిక్రమించి యుండువాడై నను పరమ కారుణికుఁ డగుటచే పరమేశ్వరుఁడు స్వోపాసకులకు ప్రత్యక్షమగువాడని ప్రతిపాదించున దీ యధికరణము.

సూ. “ఈక్షతి కర్మ వ్యపదేశా త్సః” ౧-౩-౧౨

“యః పునరేతం త్రిమాత్రేణో మిత్యేతేనైవాక్షరేణ పరం పురుష మభిధ్యాయీత స తేజసి సూర్యే సంపన్నో యథా పాదోద్ధర స్త్విచా వినిర్ముచ్యత ఏవం హ్రైవ స పాప్మనా వినిర్ముక్తః స సామభి రున్నీయతే బ్రహ్మలోకం స ఏతస్మా జ్జీవఘనాత్ పరాత్పరం పురిశయం పురుషమీక్షతే”

“అకార ఉకార మకారము లనెఁబడు మాత్రలు మూడిటితో నేర్పడు ఓంకారముతోడను తదనుస్యూతమగు శివపంచాక్షరీ మంత్రము తోడను పరమేశ్వరుని ధ్యానించువాడు - తేజోమయుఁడగు సూర్యుని దర్శించి - పాము కుబురమును విడచుకట్లు - కర్మబంధమునుండి విడిబడి సామవేదాభిమానముగల దేవతల తోడ్పాటుతో శివపదమును పొందు వాడగును. తరువాత జీవసమష్టి స్వరూపుఁడగు హిరణ్యగర్భ నతిక్రమించి యుండు నారాయణునికన్న పరుఁడగు పరమేశ్వరుని దర్శించువాడగును.”

ప్రశ్నోపనిషదమునందు - సత్యకాముఁడగువాడు ప్రశ్నించినపుడు పిప్పలాదమహర్షి నిర్వచించు పై సందర్భమును గాననగును.

ఇటు దర్శింపఁబడువాడు పరమేశ్వరుడా? ఇతరుడా? అని సందేహము.

ప్రశ్న : “స సామభి రున్నీయతే బ్రహ్మలోకమ్” అనుచో హిరణ్యగర్భుని లోకమును చెప్పవలసియుండును. ఎట్లనఁగా? ప్రణవోపాసకుఁడు ఇంద్రియాతీతుఁడగు జీవునికంటె నతీతుఁడగు హిరణ్యగర్భుని చూచు వాడగును. లేక జీవఘనుఁడగు హిరణ్యగర్భునికన్న పరుఁడగు నారాయణుని

దర్శించువాడగునని చెప్పవలెను. ఇట్టి నారాయణుడే ప్రణవవాచ్యుడను ప్రసిద్ధియు కలదు. “తద్విష్ణోః పరమం పదం - సదా పశ్యంతి సూరయాః” అను వాక్యము - విష్ణుపదమే విజ్ఞాముగలవారి దర్శనమను యను భవములో విషయమగు” నని తెలుపుచున్నయది. మరియు “ఋగ్వి రేతం యజుర్భి రంతరిక్షం సామభిర్యత్తత్కవయో వేదయంతే” అనుచో “యత్తత్” అను పదముతో విష్ణుపదముడగు ప్రత్యభిజ్ఞానము కలదుగదా !

ఉత్తరము : ప్రణవోపాసకుడు చూచుటకు విషయ మగువాడు పరమేశ్వరుడేను. ఎందుకనగా? ఇదే ప్రశ్నోపనిషదమునందు “తమోం కారేణై వాయతనేనాన్వేతి విద్వాన్ యత్తచ్ఛాంత మజర మమృత మభయం పరంచ” అను వాక్యమున అజరత్వ అమృతత్వ భయరాహిత్యాది పరమేశ్వర లక్షణములు చెప్పబడుటచే తత్కార్యమగు హిరణ్య గర్భుడు శాంత్యాది ధర్మసంపన్నుడు కాజాలకుండును. “బ్రహ్మలోకమ్” అను పదమునకు “పరబ్రహ్మమగు శివుని లోకము ముక్తప్రాప్య మగునది” యను నర్థమును చెప్పవలెను. జీవఘనుడనగా? - జీవాత్మ సముదాయ స్వరూపుడగు బ్రహ్మదేవుడగును. ఇంద్రియాతీతుడగు చతుర్ముఖుని కంటె పరుడగు శివుడు ధ్యానింపఁదగినవాడని విశదమైనది కావున “ప్రణ వాను సంధానపరునకు హిరణ్యగర్భుడు దర్శనీయుడు” అను పక్షము యుక్తమైనది కాజాలదు.

“నారాయణుడు దర్శనీయుడు” అను వాదమును విచారితము.

శాంతి, జరారాహిత్యము మొదలగు లక్షణములు నారాయణునకు ఉపపన్నములైనను “అమృత మభయం పరంచ” ఇత్యాది వాక్యమున చెప్పబడిన నిత్యముక్తత్వము, అభయప్రదాతృత్వము, విశ్వాధికత్వము అను లక్షణములు నారాయణునియందెట్లు పొసగునట్టివి? నారాయణుడు విశ్వమయుడగుటచే విశ్వాతీతత్వము మున్నగు లక్షణములు (కేశవునకు) సంభవింపనట్టివి.

జీవమునుడగు పారణ్యగర్భునికన్న సుత్యుష్టుడైన నారాయణుని కంటె నతీతుడను సర్వాంతర్యామియు దేహమును పట్టణమున నెరిగిన నందున పురుషశబ్దముతో చెప్పబడువాడు నగు పరమేశ్వరుని ప్రణవపంచాక్షరితో నుపాసించువాడు సాక్షాత్కరించుకొనువాడగునని విశ్వాద్యము.

“నారాయణ పరంబ్రహ్మ” “ఋతగ్ం సత్యం పరంబ్రహ్మ-పురుషం కృష్ణపింగళమ్, ఊర్ధ్వరేతం విరూపాక్షమ్” అను వాక్యముల ననుసరించి పరబ్రహ్మము నారాయణాతీతంబనియు మనోవాగ్వికారములు లేనట్టి దనియు దేహములోని హృదయపుండరీకమున నివసించుటచే పురుషశబ్ద వాచ్యుండునది యనియు మూడు కన్నులు కలదియగుటచే విరూపాక్షం బనియు ప్రణవగత అకార ఉకార మకారములను వ్యత్యాసముగా (ఉ=మ్=అ) పలుకుటచే నేర్పడు ఉమాశబ్దముతో చెప్పబడు పరశక్తితో కూడినదై “తస్య ప్రకృతిలీనస్య యః పరః స్సమపేశ్వరః” అను వాక్యము ననుసరించి ప్రణవాభిధేయం బగునది యనియు అనేక వర్ణములు కలది యగుటచే కృష్ణపింగళంబనియు, సర్వాతీతమగుటచే పరంబనియు “పరా త్పరం పురిషయం పురుషమీక్షతే” అను వాక్యము ననుసరించి స్వీపాస కులకు సాక్షాత్కరించునదనియు చెప్పుట సమంజసంబగునది.

“తద్విష్ణోః పరమం పదమ్” అనుచో విష్ణువునకుగల ప్రపంచస్వరూపముదక్క నిరణిశయానంద స్వభావము గల పరమ స్వరూపమే శివాభిధేయమగు బ్రహ్మమగునని చెప్పునెడల విరోధమెద్దియు గానరాదు. ఎందుకనఁగా? ఉపాదానకారణమగు విష్ణుమూర్తికిని నిమిత్తకారణమగు పరమేశ్వరునకును అవస్థాభేదమేకాని స్వరూప భేదము పాటింపఁదగినదికాదు.

ఇట్లు హరి బ్రహ్మాది ప్రపంచాతీతుడైనను ఉపాసకుల ననుగ్రహించుటకు పరమేశ్వరుడు దేహమున నివసించుచు పురుషుడనఁబఱిగి పరమశక్తియగు ఉమాదేవితో కూడినవాడై సాక్షాత్కరించుట - సకల సంసారము తొలగుటద్వారా స్వప్రాప్తిని కలిగించునది యగును. ఇట్టి

మోక్షము శివవాచకమగు ప్రణవసంచాక్షరీ మంత్రముతో శివానుసంధానమును చేయువారికి సంభవించునని విశదమైనది.

నిత్యము క్తశ్చమనఃగా? సంసారకళంకములు ఎల్లకాలము లేకుండుటయేకాదు, మరియు నెప్పుడును సర్వశ్రేష్ఠమగు స్వకీయానందము ననుభవించుట యగును. ఇట్టి యానందానుభవము పరమేశ్వరుని యవస్థా విశేషమగు నారాయణునకు సంభవించునది కాజాలదు.

ప్రశ్న : “యో దేవానామ్” అను మంత్రము ననుసరించి పరమేశ్వరుడు హిరణ్యగర్భుని మించినవాడగుటఁజేసి “నారాయణ పరంబ్రహ్మ” అను మంత్రమునఁ గల నారాయణ శబ్దమునకు బ్రహ్మార్థమును చెప్పవలసియుండును - కావున శివుడు బ్రహ్మతీతుఁడేగాని నారాయణా తీతుడు కాజాలదుకదా!

ఉత్తరము : ఋతగ్ం సత్యం పరం బ్రహ్మ” అను తదనంతరానువాకమునందు శివుడే నారాయణునికన్న నతీతఁడుగు బ్రహ్మమగునని ప్రదర్శించఁబడినది కావున చతుష్కలుసికంఠుఁ డగు నారాయణుఁడనియు నారాయణునికన్న నతీతుఁడు శివుఁడనియు దిగువ వ్రాయఁబడిన శివసంకల్పోపనిషదంబు ననుసరించి విశదమగుచున్నది.

“పరా త్పరతరో బ్రహ్మ తత్పరా త్పరతో హరిః”

తత్పరా త్పరతో హీశః”.....శివసంకల్పోపనిషత్తు.

ప్రణవమునకు గల నక్షరములను వ్యత్యాసముగా పలికినచో నేర్పడు “ఉమ” అను నామధేయము గౌరీ ప్రణవమగునను సంకమును లింగపురాణ వాక్యములు తేటపఱచినవి.

శ్లో॥ త్వదీయః ప్రణవః కశ్చిత్ - మదీయః ప్రణవ స్తథా

త్వదీయో దేవి మంత్రాణాం - శక్తి భూతో న సంశయః॥

అకోరోకార మకారా - మదీయే ప్రణవే స్థితాః

ఉకారం చ మకారం చ - అకారం చ క్రమేణతు॥

త్వదీయ ప్రణవం విద్ధి - త్రిమాత్రం పుత్ర ముత్తమమ్ ।

బ్రహ్మలోకమనఁగా? బ్రహ్మము సంపూర్ణముగా ప్రకాశించునది యగును. విష్ణుజడమనఁగా? విష్ణువునకు గల యప్రాకృత నిరతిశయా నంద స్వభావమగును గావున నిట్టి పదద్వయము ఏకార్థమునే బోధించు చున్నవని గ్రహింపవలెను.



మ హా రా జ పో ష కు లు :

బ్రహ్మశ్రీ, లోకారాధ్యులు, శివయోగి, రామగిరి శంకరారాధ్యులవారు

నివాసము లక్ష్మీపురము, మెదక్ జిల్లా.

ఏతద్భాష్యానువాద ప్రోత్సాహక ప్రముఖులు, ఉదార హృదయులున్ను.

దహరాధికరణము

దేహమును పట్టణమున నివసించువానిగా స్వహృదయమున పరమేశ్వరు నుపాసింపవలెనని వ్యక్తపఱచునది దహరాధికరణము.

సూ. “దహర ఉత్తరేభ్యః” ౧-౩-౧౩

“అథ యదిద మస్మిన్ బ్రహ్మపురే దహరం పుండరీకం వేశ్మ, దహరోఽస్మి న్నంతర ఆకాశ స్తస్మిన్ యదంత స్తదన్వేష్టవ్యమ్, తద్వావ విజిజ్ఞాసితవ్యమ్” ఛాందోగ్యము.

“బ్రహ్మపురమనఁదగు ఈ శరీరమునందు కమలాకారముగల హృదయములోని దహర (సూక్ష్మాతిసూక్ష్మ) ఆకాశ (ప్రదేశ) మునఁగల వస్తువును కనుగొనటకు యత్నింపవలెను.” ఇటు దహరాకాశము భూతాకాశమా? జీవుఁడా? పరమాత్మయా? అని సందేహము.

ప్రశ్న : ఆకాశపదము భూతాకాశమునఁదు రూఢి కలదగుటచే దహరాకాశము పంచభూతములలోని ఆకాశము కాదగును. అథవా స్వల్ప రూపము కలవాడగుటఁజేసి జీవాత్మయగును. ఎట్లనఁగా అణువగు జీవాత్మయందు దహరాకాశత్వము సంభవించునట్టిది. కాని సర్వవ్యాపకుఁడగు పరమేశ్వరుఁడు దహరము కాజాలడుగదా! ఒకవేళ దహరాకాశము పరమేశ్వరుఁడగునెడ దేహము నశించిన పిమ్మట “ఒకానొక ఘటము భిన్నమైనచో నందలి దధిక్షిరాదులు అంతరించునట్లు” బ్రహ్మము వికారముఁ జెందును.

ఉత్తరము : ఛాందోగ్యమునందు నుత్తరభాగమున చెప్పఁబడిన అపహతపాప్మత్వాది లక్షణములనుబట్టి దహరాకాశము పరమేశ్వరుఁడగును. మరియు ముదుసలితనము వధింపఁబడుట మొదలగువానివలన వినాశముఁ జెందునది కానట్టి దహరాకాశము సత్యమైనది కావున నిట్టి దహరాకాశమునకు నిలయమగు సూక్ష్మశరీరము బ్రహ్మపుర మనఁదగును.

“ఏష ఆత్మా అపహతపాపా విజరో విమృత్యు ర్విశోకో విజి
ఘతోఽపిపాసః సత్యకామః సత్యసంకల్పః”

“పరమేశ్వరుఁడు - బొత్తుగా పాపములు లేనివాడు; ముసలితనము,
చావు, ఇడుములు, ఆకలిదప్పులును లేనివాడు; యథార్థ మనోరథములు
గలవాడు; సంకల్పముల సదుపయోగము కలవాడు నగును.”

ఇట్టి గుణములు ఆకాశమునందుగాని జీవాత్మయందుగాని వర్తింపవు
గావున నపహతపాపత్వాది గుణములు గల పరమేశ్వరుఁడే దహరాకాశ
మగువాడు.

సూ. “గతిశబ్దాభ్యాం తథాహి దృష్టం లింగంచ” ౧-౩-౧౪

“తద్యథా హిరణ్యనిధిం నిహిత మక్షేత్రజ్ఞా ఉపర్యుపరి సంచరంతో
న విందేయు రేవ మేవేమాః సర్వాః ప్రజాఅహరహ ర్గచ్ఛంత్యేతం బ్రహ్మ
లోకం న విందంతి అన్యతేన ప్రత్యూహిథాః”

“భూమిలోని ద్రవ్యనిధిని మైమై న నడచుచున్నవారు కనుగొనఁ
జాలనట్లు ప్రజలందరు నజ్ఞానావృతమనస్కులై బ్రహ్మలోకశబ్దవాచ్యుడగు
పరమాత్మను దినదినము సుషుప్తియందు కలుసుకొనుచున్నను కనుగొనఁ
జాలకున్నవారు.”

అనుచో వినఁబడు ప్రాణుల దహరాకాశ గమనమువలన బ్రహ్మ
లోక శబ్దమువలనను దహరాకాశము పరమేశ్వరుఁడే యగును.

ఇట్లే మరియొక శ్రుతియందు జీవాత్మ సుషుప్తియందు దహరా
కాశముఁ జెందుటను గాననగును. “ఏవమేవ ఖలు సౌమ్యేమాః ప్రజాః
సతి సంపద్య న విదుః సతి సంవత్స్యామహే” “సౌమ్యుడా? ఈ ప్రాణు
లన్నియు పరమాత్మయందు విశ్రాంతిఁజెందుచున్నను పరమేశ్వరుని పొందు
చున్నామని తెలుసుకొనఁజాలకున్నవి.”

“ఏష బ్రహ్మలోకః సంచాడితి హోవాచ”

“ఇద్ది బ్రహ్మలోకము పొగుగా ప్రకాశించునదియు”

ఇదిగాకను శ్రుత్యంతరములందు గల గతి శబ్దముతో నవసరము లేకయే నీ ప్రకరణమునందును వినఁబడు ప్రతిదిన దహరాకాశగమనము బ్రహ్మలోక శబ్దమును పరమేశ్వరుఁడు దహరాకాశ మగుటను పూర్తిగా సమర్థించు నిదర్శనములగుచున్నవి.

సూ. “ధృతేశ్చ మహిమ్నోఽస్యాస్మి న్నుపలభ్యే” ౧-౩-౧౫

“అథ య ఆత్మా స సేతుర్విధృతి రేషాం లోకానా మసంభేదాయ”

“ఎవఁడు పరమాత్మయనఁబఱిగి దహరాకాశ మగుచున్నవాడో వాడే లోకములన్నిటి యవధిగా నుండువాడై బ్రహ్మాండమును భరించుచు సుస్థిర మొనర్చువాడు ”

శ్రుత్యంతరములందు పరమేశ్వర మహిమగా చెప్పఁబడిన జగద్విధృతి యీ ఛాందోగ్యమునందు దహరాకాశమునకే ప్రతిపాదింపఁబడుచున్నందున దహరాకాశము పరమేశ్వరుడే యగునని నిర్ణయింపఁబడినది.

మఱియు దిగువ శ్రుతివాక్య మిందుకు ప్రోద్బలకమగునట్టిది.

“ఏష సర్వేశ్వర ఏష భూతాధిపతి రేష భూతపాల ఏష సేతు ర్విధారణ ఏషాం లోకానా మసంభేదాయ”

“సర్వేశ్వరుఁడు ప్రాణులను శిక్షించుచు రక్షించుచు లోకము లన్నియు కళవళపడకుండునట్లు నవ్వాని మోయుచున్నవాడు”.

సూ. “ప్రసిద్దేశ్చ” ౧-౩-౧౬

“ద్రహం విపాప్మం పరవేశ్మభూతం-యత్పుండరీకం పురమధ్యసంస్థమ్, తత్రాపి ద్రహం గగనం విశోక-స్తస్మిన్ యదంత స్తదుపాసితవ్యమ్”

“పరమేశ్వరుని నివాసము, దేహమను పట్టణము నడుమ నుండునది, ఎట్టి కళంకములు లేనిదియు, పరిశుభ్రంబు సూక్ష్మంబునగు హృదయపుండరీకమునందు నిర్వికారము మిక్కిలి సూక్ష్మము నగు చిదాకాశము గలదు. అందు గల జ్యోతిర్లింగాత్మక శివు నుపాసింపవలెను.”

“హృత్పుండరీకం విరజం” అను వాక్యము మొదలుకొని : “ఉమా నహాయం పరమేశ్వరం ప్రభుమ్” ఇత్యాది వాక్యమువరకు కై వల్యోపనిష దమునందు పరమేశ్వరుని దహరపుండరీక మధ్యవర్తిగా నుపాసింపవలెనని ప్రసిద్ధముగా నిరూపింపబడినది. కావున నిట్టి ప్రసిద్ధిబట్టియు పరమేశ్వరుఁడు దహరాకాశమునఁ దగినవాడు.

దహరాకాశము తదంతర్వర్తియు పరమేశ్వరుఁడనునెడ “తనలో తానుండుట” యను ఆత్మాశ్రయ దోషము సంభవించునని శంకించి- హృత్పుండరీకమందలి దహరాకాశము చిచ్ఛక్తియగును కావున శక్తిశక్తి మంతులకు నభేదమగుటచే శక్తిమయమగు దహరాకాశము శక్తివిశిష్టుడగు శివుఁడనుటలో విరోధ మెద్దియు గానరాదు.

ఇందువలననే హంసోపనిషదమునందు

“ఏషోఽసౌ పరమహంసో భానకోటి ప్రకాశో యేనేదం వ్యాప్తు తస్యాష్టధావృత్తి రభవతి”

“కోటి సూర్యులతో సమానముగా ప్రకాశించువాడు, జగము నంతయు వ్యాపించువాడు, పరమహంసయు నగు పరమాత్మ - ఎనిమిది విధములగు స్వరూపవృత్తి కలవాడు.”

మఱియు జీవాత్మకు వైరాగ్యము హృదయపుండరీక మధ్యమున నేర్పడును. హృదయకమలముయొక్క కేసరమునందు జాగ్రదవస్థయు, కర్ణికయందు స్వప్నావస్థయు హృదయకమల మధ్యగత చిదాకాశములోని జ్యోతిర్లింగమున సుషుప్తియు సంభవించును.”

ఇట్లు చేతనుల గాఢనిద్రా సమయమునకు ఆధారమగు దహరా కాశము శివలింగస్వరూపమగుట ప్రసిద్ధమై యున్నది.

ఒకవేళ నిట పరమేశ్వరుఁడు లింగస్వరూపుడు కాడనినచో-హృదయ కమలమున కేసరము కర్ణిక మధ్యప్రదేశముదక్క నాలుగవది లేనందున “లింగే సుషుప్తిః” అను వాక్యము సార్థకము కాకుండును. కావున సమస్త

జీవసుషుప్తి కాల నివాసముగా చెప్పబడిన శివలింగము పరబ్రహ్మాంబుని విశదార్థము.

“ఉమా సహాయం పరమేశ్వరం ప్రభుమ్” అని కైవల్యమునందు “ఋతగ్ం సత్యం పరంబ్రహ్మ పురుషం కృష్ణపింగళమ్” అని యుపనిష దంతరమునను సాకారరూపము ప్రతిపాదించబడినట్లు “తమాది మధ్యాంత విహీన మేకం - విభుం చిదానంద మరూప మద్భుతమ్” అని శ్రుత్యంతరము లందు నిరాకారత్వము నిరూపించబడియున్నది. కావున చిదంబరశక్తి విశిష్టుడగు పరమేశ్వరునకు లింగస్వరూపము విహితమగుచున్నదిగదా!

శ్లో॥ “ఆధారే కనకప్రఖ్యం - హృదయే విద్రుమప్రభమ్,
భూమధ్యే స్ఫటికచ్ఛాయం - లింగం యోగీ విభావయేత్”

“శివోపాసకుఁడు తన దేహములోని ఆధారచక్రమునందు బంగారు వన్నె గలదిగాను హృదయమున పగడపుకాంతి కలదిగాను భూమధ్యమున స్ఫటికమయముగాను శివలింగమును భావింపవలెను.”

ఇవిధము సాకారుఁడు నిరాకారుఁడు నగు మహేశ్వరుని లింగ స్వరూపమే సాధకులకు ధ్యానమునందు పూజనాదులందును విహితమైన దనియు చేతునులందరి ననుగ్రహించు పరమేశ్వరుఁడు జీవహృదయమున సహజలింగ స్వరూపముతో సన్నిహితు డగుననియు తేటపడుచున్నది.

పరమేశ్వరుని సాకారునిగానై నను నిరాకారునిగానై నను ధ్యానించుటకు పూజించుటకు నీ మహాలింగ స్వరూపమే ముఖ్యమైనదని మహా భారతములోని ద్రోణపర్వమునందలి అశ్వత్థామనుగురించి వేదవ్యాసుని వచనము విశదపఱచుచున్నది.

శ్లో॥ జన్మకర్మ తపోయోగా - స్తయో స్తవచ నిర్మలాః ।

తాభ్యాం లింగేఽర్చితో దేవ-స్తయోఽర్చాయాం యుగేయుగే॥

“అశ్వత్థామా ? కృష్ణార్జునులయొక్కయు నీయొక్కయు జననము-పవిత్రమైనది. మరియు కర్మాచరణ, ఉపాసన, ధ్యానము ఇత్యాది

యోగములన్నియు నిర్దోషములేను; కాని కృష్ణార్జునులు ప్రతియుగమున మహాదేవుని - లింగస్వరూపమునం దారాధించుచున్నవారు, నీవై తేనో. మూర్తియం దారాధించుచున్నావు. కావున మూర్తిపూజకంటె లింగా రాధనము శ్రేష్ఠమగుటఁజేసి కృష్ణార్జునులకు ప్రతి సమయమునందు విజయము చేకూరుచున్నయది” ఇందువలననే “ధిగ్గామ మళివాలయమ్” అను ప్రమాణము ననుసరించి ప్రతి గ్రామమునందు పుణ్యక్షేత్రములందును దేవతలుగాని మహర్షులుగాని శ్రీరామచంద్రుఁడు మున్నగు మహాపురుషులుగాని ఆలయములలో లింగములను ప్రతిష్ఠించిరను నంశము సుప్రసిద్ధమై యున్నది.

లింగస్వరూపము - పరమేశ్వరుని పంచవింశతి లీలా విగ్రహములలో మొదటిది కావున బ్రహ్మవిష్ణువులు కలహించినపుడు శివుఁడు లింగస్వరూపముతో సాక్షాత్కరింపవలసిన వాడయ్యెను.

“లీయతే గమ్యతే యస్మిన్ - యతః సర్వం చరాచరమ్”

“ప్రపంచమంతయు ప్రళయకాలమున దాగియుండుటకు నెలవగు నదియు సృష్టికాలమున నామరూప విభాగార్థమగుటకు కారణమగు నదియు లింగ మనఁబడును. ఐతే తన నారాధించువారికి మహాలింగస్వరూపమును కనఁబఱచి భక్తులకు పరముల నొసగునపుడే గంగాధరత్వాది రూపము కలవాడగుచున్నవాడు. ఇంతియేగాక పరమాత్మ వాత్సల్యజల నిధి యగుటచే జీవుల నుద్ధరించుటకే హృదయమున సూక్ష్మాతి సూక్ష్మమైన జ్యోతిర్మయమగు లింగస్వరూపముతో నివసించువాడని చెప్పుట ముమ్మాటికి నొప్పారుచున్నయది.

మహాలింగము హృదయ పుండరీక మధ్యవర్తియగుటచే సూక్ష్మాతి సూక్ష్మమగునది. అవిరక్తుని హృదయమున భోగస్థానములు సుఖదుఃఖ భోగ సాధనములును దాగియుండునవి. విరక్తుని హృదయమునందై తేనో ప్రియములగు పుత్ర విత్తాదులకన్న నతిప్రియము చిదంబరాత్మకమునగు సరళివ స్వరూపమే ప్రకాశించునది.

ఇట్టి మహాలింగమే స్థూలతనువునందు ఇష్టలింగమనబడిగి నూత్న శరీరమునందు ప్రాణవాయువుతో నవినాభావమును పొందు శివపంచాక్షరి మంత్రము ననుసంధించుటగా ప్రాణలింగమనబడుచు కారణశరీర సన్నిహితమగు దహరాకాశమున పరమానందమై నివసించు భావలింగముగా పేర్కొనబడుచున్నది. ఇందువలననే క్రియాసారమను గ్రంథమున “శ్రీ నీలకంఠ భగవత్పాదులవారు దహరాధికరణమును భావలింగోపాసన పరముగా నిర్ణయించి” రని వ్రాయబడియున్నది.

సూ. “ఇతర పరామర్శా త్స ఇతి చేన్న అసంభవాత్” ౧-౩-౧౭

“అథ య ఏష సంప్రసాదోఽస్మా చ్చరీరా త్సముత్థాయ పరం జ్యోతి రుపసంపద్య స్వేన రూపేణాభి నిష్పద్యతే ఏష ఆత్మేతి హోవాచ”

ఇటు సంప్రసాదశబ్దముతో జీవాత్మ పరామర్శింపబడుచున్నవాడు. కావున దహరాకాశము జీవుడే యగునని శంకించునెడ - పూర్వోక్త అపహత పాపృత్వాది లక్షణములు జీవునియందు సంభవించనివగుటఁజేసి దహరాకాశము తదంతర్వర్తియు పరమేశ్వరుడేను.

సూ. “ఉత్తరా చే దావిర్భూత స్వరూపస్తు” ౧-౩-౧౮

ఛాందోగ్యమునందు తరువాత గల ప్రజాపతి వాక్యము.

“య ఆత్మాఽపహత పాపా, విజరో విమృత్యు ర్విశోకో విజిఘ్ర త్సోఽపిపాసః సత్యకామః సత్యసంకల్పః సోఽన్వేష్టవ్యః స విజిజ్ఞాసితవ్యః, స సర్వాన్ లోకానాప్నోతి సర్వాంశ్చ కామాన్, య స్తమాత్మాన మను విద్య విజానాతి”

ఇందు చెప్పబడిన లక్షణములు జీవాత్మను బోధించునవి. మరియు జాగ్రత్స్వప్న సుషుప్తులనబడు నవస్థలయందు వర్తించుట జీవలక్షణమే గదా!

ఎట్లనఁగా ?

“య ఏషోఽక్షిణి పురుషో దృశ్యతే ఏష ఆత్మేతి హోవాచ”

జాగ్రదవస్థ.

“య ఏష స్వప్నే మహీయమాన శ్చరతి ఏష ఆత్మేతి హోవాచ”

స్వప్నావస్థ.

“తద్యత్రైతత్ సుప్తః సమస్తః సంప్రసన్నః స్వప్నం న విజానాత్మేష ఆత్మేతి హోవాచ” సుషుప్త్యవస్థ.

ఇందువలన దహరాకాశము జీవుడే యనునెడ - జీవునకు అనాది కాలమునుండి చేయఁబడు కర్మలవలన నగు కళంకముల సంబంధముచేత నేర్పడు శరీరములందు అపహత పాపమత్వాది లక్షణములు మఱుగుపడి యుండును. ఎప్పుడు శివోపాసనవలన శివానుగ్రహపాత్రుడై పరంజ్యోతి (శివు) నాశ్రయించిన పిమ్మట సహజము నపహతపాపమత్వాది లక్షణ విశిష్టమునగు రూపమును కనుగొనునో అప్పుడు ముక్తజీవుడగును. ఇట్టివాడే ప్రజాపతి వాక్యమునందు ప్రతిపాదింపఁబడుచున్న వాడు కాని సంసారియగు బద్ధజీవుడగు కాజాలడు.

దహరాకాశమైతేనో - సత్యకామత్వాది కల్యాణ గుణములు మఱుగు పడనిదియు సహజములగు అపహతపాపమత్వాది లక్షణములు గలదియు నగును కావున నిట బద్ధజీవుడగుకాని ముక్తజీవుడగుకాని దహరాకాశముగా నిరూపింపఁబడుచు లేదని సారాంశము.

సూ. “అన్యార్థశ్చ పరామర్శః” ౧-౩-౧౯

అట్లు ఐనచో జీవుని పరామర్శ యెందుకనఁగా ?

“అస్మా చ్చరీరా త్సముత్థాయ పరంజ్యోతి రుపసంప్రద్యస్వేన రూపే నాభినిష్పద్యతే” అనుచో దహరాకాశశబ్దముతో పరంజ్యోతిగా నిర్దేశింపఁ బడు పరమాత్మ నాశ్రయించియే తన రూపమును పొందుట యను జీవ

మహిమను చాటుటకయ్యే జీవహరామర్ప చేయఁబడినది కాని దహారా కాశము జీవుఁడనుటకు కాదని సూత్రార్థము.

సూ. “అల్ప శ్రుతే రితి చేత్తదు క్తమ్” ౧-౩-౨౦

“దహారాకాశము మిక్కిలి సూక్ష్మమగుటఁజేసి అందు పరమాత్మ నివసించుట పొసగదని శంకించునెడ “వ్యోమవచ్చ” అను సూత్రముయొక్క వివరణయందు ఆకాశమువలె సర్వమును వ్యాపించువాడు పరమాత్మయని నిర్ణయించఁబడినదని సూత్రార్థము.

సూ. “అనుకృతే స్తస్యచ” ౧-౩-౨౧

జీవాత్మ దహారాకాశ మనఁదగు పరంజ్యోతియగు పరమేశ్వరు ననుసరించుట శ్రుతియందు కనఁబడుచున్నది.

“ఽనం సేతు మహోరాత్రే తరతో న జరా న మృత్యు ర్నశోకో వ దుష్కృతం, స దుష్కృతం, సర్వే పాపానోఽతో నివర్తంతే, అపహత పాపా ప్యాష బ్రహ్మలోకః, తస్మాద్వా ఏతం సేతుం తీర్త్వా అంధః సన్నచంభో భవతి, విద్ధః సన్నవిద్ధో భవతి, ఉపతాపీ సన్ననుపతాపీ భవతి, తస్మాద్వా ఏతం సేతుం తీర్త్వా అపి న క్త మహరేవాభి నిష్పద్యతే, సకృచ్చిభాతో ప్యాష బ్రహ్మలోకః”

“సర్వావధియగు దహారాకాశము నహోరాత్రములుగాని జరా మృత్యు దుఃఖములుగాని సుకృత దుష్కృతములుగాని ఆశ్రయింపవు. పాపముఁబన్నియు తొలగును కావున నీ దహారాకాశము అపహతపాపమై యుండును. ఇట్టి దహారాకాశమును కనుగొనినవాడు గ్రుడ్డివాడై నను చూపుకొనవాడగును. బాధితుడైన నబాధితుఁడగును. పరితాపము కల వాడై నను లేనివాడగును. మరియు ప్రకాశము లేనివాడై నను కలవా డగును. బ్రహ్మలోకమనఁదగు నిట్టి దహారాకాశము సకృత్ సాక్షాత్కరించునెడల ఎప్పుడును మఱుగుపడునది కాదు.”

అనుచో దహారాకాశము బొత్తుగా పాపములు లేనిదై ఎల్లకాలము ప్రకాశము కలిగియుండుటఁజేసి యద్దానిని పొందినవారికి పాపకార్యము

లగు నంధత్వాదులు లేకుండుటయు నిరంతర ప్రకాశము పర్పడుటయు గమనింపఁదగినవి.

కావున దహరాకాశద్రష్టలకు నపహత పావృత్వాది ఫలములు చేకూరుటచే దహరాకాశముతో సమానమగు ప్రతిపత్తియును యనుకృతి సంభవించుచున్నయది.

ఇందువలన నిట్టి యనుకృతి - జీవేశ్వర భేదమునందే పొసగునది కావున దహరాకాశము జీవుఁడు కాదని సారాంశము.

సూ. “అపి చ స్మర్యతే” ౧-౩-౨౨

మఱియు స్మృతులయందు నివ్విషయము బాగుగా నిరూపింపఁబడినది.

“ఈశ్వరః సర్వభూతానాం-హృద్దేశేఽర్జున తిష్ఠతి” గీతావాక్యము.

“అర్జునా ? ప్రాణులందరి హృదయమున దహరాకాశమునందు పరమేశ్వరుఁడు మహాలింగ స్వరూపముతో నివసించువా”డని గుర్తెరుగుము !

“తమేవ చాద్యం పురుషం ప్రపద్యే” గీతావాక్యము.

“సర్వప్రథముఁడగు నా మహాపురుషునే నేను శరణుఁబొందుచున్నాను.”

“తతోఽవ్యయాత్మా సహరిః - స్వహృత్పంకజశాయినమ్,
దర్శయామాస దేవానాం - మురారి ర్లింగమైశ్వరమ్”

వామన పురాణము.

“నిత్య స్వరూపముగల నారాయణుఁడు కమలమువంటి తన హృదయమున నివసించు శివలింగమును దేవతలకు చూపెట్టినవాడయ్యెను”

“అథవా పరమాత్మానం - పరమానంద విగ్రహమ్ ।

గురూపదేశా ద్విజ్ఞేయం - పురుషం కృష్ణపింగళమ్॥

బ్రహ్మ బ్రహ్మపురే గార్గి ! - దహరాజ్ఞ ఖ మధ్యమే ।

అభ్యాసాత్ సంప్రపశ్యంతి - సంత స్త్వంచ తథా కురు॥”

“సర్వాత్థితమగు ఆనందము స్వరూపముగా గలిగి కృష్ణపింగళ వర్ణము గల పరిపూర్ణుడగు పరమాత్మను బ్రహ్మపుర మనఁదగు హృదయ కమలములోని దహరాకాశ మధ్యయందు నిత్యశివారాధనముఁ దగు క్రమాభ్యాసమువలన సత్పురుషులు కనుగొనువారు కావున నో గార్గీ! నీవుగూడ నట్లు చేయుము!” అని యాజ్ఞవల్క్యుఁడు స్వధర్మవత్సీయగు గార్గీకి నుపదేశించినవాడు.

ఇట్టి హృదయకమల స్థితమగు స్వరూపమును గురూపదేశమున గాన నగుచున్న గురూపదీప్తుఁడు క్రమాభ్యాసమునఁజేసి బ్రహ్మదర్శనముఁ జేయుఁజాలుననియు సారాంశము.

ప్రమితాధికరణము

ఉపాన్యమైన దహరాకాశము మహాలింగ స్వరూపంబని ఛాందోక్తమున నిర్ణయింపఁబడినది. ఇట్టి యంశమునే ధృవపఱచు కఠవల్లి విద్య యిందట యనువాదమును తెలుపున దీ ప్రమితాధికరణము.

సూ. “శబ్దా దేవ ప్రమితః” ౧-౩-౨౩

కఠవల్లవాక్యము

“అంగుష్ఠమాత్రః పురుషో - మధ్య ఆత్మని తిష్ఠతి,
ఈశానో భూతభవ్యస్య - న తతో విజుగుప్సతే”

“భూత భవ్యద్యర్తమాన ప్రపంచమును శాసించువాడును ఈశాన శక్తి రూఢివాఁడగును అంగుష్ఠమాత్రుఁడు నగు పరమాత్మ - జీవాత్మలో నుండువాడు. కావున స్వహృదయమున అంగుష్ఠమాత్రమగు శివలింగ మును కనుగొనినందువలన నిజరూపజ్ఞానము కలవాడగును” అనగా పరమాత్మ దర్శనము ఐన పిమ్మటనే జీవునకు నిజ రూపము మఱుగుపడఁజాల దనియు నిరాయాసముగా గోచరించుననియు వివేకము.

ఇటు నంగుష్ఠమాత్రుఁడు పరమాత్మయా? జీవాత్మయా అను సందేహమును పురస్కరించుకొని ప్రశ్నింపఁబడుచున్నది.

ప్రశ్న : జీవాత్మయని చెప్పనగును. ఎందుకనఁగా?

“స విశ్వరూప త్రిగుణ త్రివర్తా - ప్రాణాధిపః సంపరతి స్వకర్మభిః,
అంగుష్ఠమాత్రో రవితుల్యరూపః - సంకల్పాహంకార సమన్వితో యః”

“విశ్వమునందలి దేవ మనుష్యాది రూపములను వరుసగా పొందు వాడగుటచే విశ్వరూపుఁడనియు సత్త్వ రజ స్తమోగుణముల నధిష్ఠించి యుండువాడగుటఁజేసి త్రిగుణుఁడనియు స్వర్గ మర్త్య పాతాళములందు సంచరించువాడగుటవలన త్రివర్మ యనియు ప్రాణవాయువు నింద్రియ ములను నియమించు కతన ప్రాణాధిపుఁడనియు పేర్కొనఁబడు జీవాత్మ- స్వకృతకర్మవశమున ననేక జన్మలఁ బొందుచుండువాడు. మరియు బొటన వ్రేలంతవాడై సూర్యుఁ డాకాశమునవలె స్వదేహమునందుఁ బ్రకాశించుచు సంకల్పముతోడ నహంకారముతోడను ప్రవర్తించువాడు.”

ఈ వాక్యమునందు జీవాత్మ యంగుష్ఠమాత్రుఁడని ప్రసిద్ధము గదా! “మధ్య ఆత్మని” అనుచో దేహము నడుమ నుండువాడని యర్థము గావున పరమేశ్వరుఁడు సర్వవ్యాపకుఁడగుటఁజేసి పరిచ్ఛిన్నమగు అంగుష్ఠ మాత్రత్వము (పరమాత్మకు) పొసగకుండును కాదా?

ఉత్తరము : ఇటు నంగుష్ఠమాత్రుఁడు పరమేశ్వరుఁడే యని చెప్పుట సమంజసము! “ఈశానో భూతభవ్యస్య” అనుచో సర్వేశ్వరత్వ లక్షణము గల ఈశాన శబ్దము ప్రతిపాదించఁబడినందున “అంగుష్ఠమాత్ర” పదమును పరమాత్మ పరముగా నిరూపింపవలసియున్నది.

“సర్వేశ్వర్య సంపన్నః సర్వేశ్వరః శంభు రాకాశమధ్యే” ఇత్యాది శ్రుతివాక్యములు శివునకు గల సర్వేశ్వరత్వ లింగమును సమర్థించుచున్న యవి. మరియు భూతభవ్యశబ్దములతో నిర్వచింపఁబడు ప్రపంచము సంకు

చితము కానిదగుటఁజేసి యసంకుచితమైన జగమును శాసించు నధికారము పరమేశ్వరునకే ఉపపన్నంబగునది.

ఈశాన శబ్దము “ఈశ్వరః శర్వ ఈశానః” అను నిఘంటు వాక్యముఁ బట్టి పరమేశ్వరునకు నభిధానశ్రుతి రూపమగునది.

“శాసించువాడు” అను యాగికార్థము ననుసంధించు భూతభవ్య పదముండుటఁజేసి ఈశాన పదము శివవరము కాదనునెడ - శబ్దమును వినుటతోడనే స్ఫురించు శివవరమైన రూఢ్యర్థమును గ్రహించుట యని వాఙ్మంబగునది.

భూతభవ్య జగమును శాసించుట యను లక్షణము “ఈశానో భూత భవ్యస్య” అను వాక్యముఁ దగు నర్థమును కనుగొనిన పిమ్మట బోధపడును గావున శబ్దశ్రవణమాత్రమునఁ ద్వరలో ప్రబోధమును కలిగించు ఈశాన శబ్దమువలననే ఇష్టార్థసిద్ధి యేర్పడునని సూత్రగతమైన ఏవకారము విశద పఱచుచున్నయది.

ఇటు శ్రీభాష్యకారులు :-

“ఈశానో భూతభవ్యస్య” అను వాక్యమువలననే యని “శబ్దాదేవ” అనుదానికి నర్థముఁ జెప్పినవారు. “దేహేంద్రియాదులను నియమించు జీవుఁడు” అను నర్థమును నిరాకరించుటకు “భూత భవ్యస్య” అను పదము ప్రయోగింపఁబడినదని వారి యాశయము.

ఇదియు సరికాదు, ఎట్లనఁగా ?

భూతభవ్యశాసన లింగము ఈశాన శబ్దముకన్న దుర్బల మను నుద్దేశముతో “శబ్దాదేవ” అను నేవకారమును సూత్రకారుఁడు నుపయోగించినవాడు.

ఈశాన శబ్దమువలననే యని చెప్పినెడ విష్ణుపర్వతము నమర్థ నీయము కాజాలదని భావించి ఈశత్వముఁ జెప్పు శబ్దమువలనయని యాగికార్థమును పరిగ్రహించిరి.

ఇట్లు శ్రీవారు శ్రమపడి చెప్పిన సందర్భము ఘట్టకటీ ప్రభాత న్యాయముగా నీశాన శబ్దవాచ్యుండగు పరమేశ్వరునే సమర్థించుచున్నది.

ఏతత్సూత్రముః దక్క నితర సూత్రములలో బ్రహ్మమునకు విశేష నామధేయము లేమింజేసి ప్రకృత సూత్రములలోని “ఈశాన” యను విశేషాభిధానముతో మొత్తము మీమాంసయందలి “సత్” “ఆత్మ” “బ్రహ్మ” ఇత్యాదిశబ్దములు ఛాగపశున్యాయమున శివపరములగునని విశదమగుచున్నందున బ్రహ్మమీమాంసా శాస్త్రము శివేతర దేవతలఁ బ్రతిపాదించునది కాదని తెలియునది.

అంగుష్ఠమాత్రత్వము పరమేశ్వరున కెట్లు పొసగునను యాశంకకు సమాధానముగా దిగువ సూత్రము నుదాహరించినవారు.

సూ. “హృద్యపేక్షయాతు మనుష్యాధికారత్వాత్” ౧-౩-౨౪

వస్తుతః పరమేశ్వరుఁడు పరిచ్ఛేదము (కొలత) లేనివాడేయైనను మానవ హృదయము అంగుష్ఠమాత్ర మగుటఁజేసి పరమేశ్వరుఁడు సంగుష్ఠ మాత్రుఁడని చెప్పఁబడినది. ఉపాసనాశాస్త్రము ముఖ్యముగా మానవులఁ గూర్చి నిధింపఁబడినందున మానవ హృదయమంతటి స్వరూపమును పరమ కరుణాసంపన్నుడగు పరమేశ్వరుఁడు మానవులు గావించు నుపాసనలు సిద్ధించుటకై దాల్చువాడు.

గజ తురగాదుల హృదయము ఏకవిధ పరిమాణము లేనిదగుటచే మానవ హృదయము అంగుష్ఠమాత్ర మగుటచేతను పరమాత్మ యంగుష్ఠ మాత్రుఁడని చెప్పఁబడెను.

బొటన వ్రేలుతో సరిదూగునది శివలింగ మగుటఁజేసి హృదయము లోని దహరాకాశము లింగస్వరూపమగుట నుపాసకుల హృదయమున పరమేశ్వరుఁడు జ్యోతిర్లింగ స్వరూపముతో విరాజిల్లువాడని గ్రహించునది.

ఇయ్యది నిర్గుణ బ్రహ్మవాదులకును విరుద్ధము. ఎట్లనఁగా? “ఈశాన” అను నభిధానము ఇందు విశదీకరింపఁబడుటచే లింగస్వరూపంబగునని నిరూపింపఁబడినందునను ఎట్టి నామరూపములు లేనట్టి నిర్గుణ బ్రహ్మమును పూర్వోక్త నామరూపములు సమర్థించునవి కాజాలవు గదా !

దేవాధికరణము

“ప్రమితాధికరణమున పరమేశ్వరోపాసనయందు మనుష్యులకు మాత్రము అధికారము కలదని “మనుష్యాధికారత్వాత్” అను సూత్రము వలన సూచింపఁబడినదిగదా ! ఐతే “తతో దేవారుద్రం నాపశ్యన్, తేదేవారుద్రం ధ్యామంతి” అను నథర్వశిరోవాక్యమున తెలియఁబడు దేవతలు చేయు పరమేశ్వరోపాసన మెట్లు పొసగు”నను ఆ శంకకు సమాధాన మీ సూత్రము.

సూ. “తదుపర్యపి బాదరాయణః సంభవాత్” ౧-౩-౨౫

ప్రశ్న: కర్మాచరణము ననుసరించి ఆ యా రూపములను తాత్కాలికముగా పొందుచు సహజమైన ఒకానొక ఆకారము లేనివారగుటచే విగ్రహము గలవారే పూజా స్తోత్ర ధ్యానాదుల నొనర్ప నర్హులగుటఁ జేసియు దేవతలకు శివోపాసనముఁ జేయు సామర్థ్యములేదని విశదమగునది. మరియు దేవతల నివాసము శివపదంబు నొకటే యగుటచే వారు పరమేశ్వర స్థలమును కోరువారు కారు. ఇంతియేగాక నుపనయన సంస్కార పూర్వక వేదాధ్యయనము వారికి విధింపఁబడకుండుటవలన వేదముఁ జదువనిది వేదార్థమును విచారించుట వలనుపడదు గావున వేదార్థ పరామర్శ లేనిది వేదాంత శ్రవణముకూడదు గావునను (దేవతలకు) బ్రహ్మజ్ఞానము సంభవింపదుగదా ! ఇత్యాది సందర్భమువలన వారికి బ్రహ్మోపాసనమునం దధికారము లేదని యంగీకరింపవలయును కాదా ?

ఉత్తరము : దేవతలును బ్రహ్మోపాసనమునం దధికారము గలవారు. ఎట్లనఁగా ? పరమేశ్వర పదప్రాప్తి యనఁబడు మోక్షము నవ్వారికిని

కావలసినదేను; ఉభయుల నివాసమొక్కటి కాకాలదు. స్వర్గశబ్దము సుఖ వాచకంబై నను ప్రకరణవశమున విశేషార్థమును తెలుపునది.

పరబ్రహ్మంబగు శివుని స్థానమైతేనో పునరావృత్తిరహితము. విశేష శయము నగు సుఖము స్వరూపముగా కలదియగును. తారతమ్యము అవధి మున్నగు వికారములతో కూడిన సుఖముగల స్థలమున నుండు దేవతలు - అనవధికము అనుత్తమము నగు పరమేశ్వర స్థానమును కోరుట సహజముగదా! దేవతలకు వేదార్థము వేదాధ్యయన మవసరములేకయే స్ఫురించునది. అథవా పూర్వజన్మమున చదువఁబడిన వేదముఁ దగు నష్టమును విస్మరింపనివారగుటచే శివోపాసనమునకు వలయు పాండిత్యము కలుగువారు దేవతలని చెప్పవలెను. మఱియు శాస్త్రము దేవతా మానవ సాధారణముగా బ్రహ్మోపాసనమును విధించునట్టిది కావున దేవతలకును పరమేశ్వరోపాసనయం దధికారము గలదని తేటపడుచున్నది.

సూ. “విరోధః కర్మణీతి చేన్న, అనేక ప్రతిపత్తై ర్దర్శనాః”
౧-౩-౨౬.

ప్రశ్న : అనేక ప్రదేశములందు నొకే సమయమున గావింపఁబడు యజ్ఞయాగాది సత్కర్మలలో నాహ్వనింపఁబడు దేవతలకు ఒకానొక విగ్రహము కలదని యంగీకరించునెడ నవ్వారికి సర్వత్ర నొకే తడవ యజ్ఞాది సన్నిధి సరిపడనిదగుటచే కర్మాచరణమున విరోధము ఏర్పడునుగదా?

ఉత్తరము : సౌభరి మున్నగువారు విగ్రహము కలవారైన నేక కాలమున ననేక ప్రదేశములందు ప్రవేశించుట సుప్రసిద్ధము. మఱియు బ్రహ్మాది దేవతలు - శరీరేంద్రియాదులు కలవారై ఆయా స్థానములందు భోగ భేదములతో నివసించురని వేదమూలకములగు పురాణేతిహాసము లందు విశదీకరింపఁబడినది.

ఇందుకు మహాభారత వచనము తార్కాణముగా తెలియఁదగినది.

శ్లో॥ ఆత్మనో వై శరీరాణి - బహూని మనుజేశ్వర ।

యోగే కుర్యా ద్భులం ప్రాప్య - తైశ్చ సర్వాం మహీం చరేత్॥

“యోగిషురుషుఁడు యోగబలమున బహు శరీరములలో ప్రవేశించి సమస్త భూమండలమును సంచరించువాడు.”

సూ. “శబ్ద ఇతిచే న్నాతః ప్రభవాత్ ప్రత్యక్షానుమానాభ్యామ్”

౧-౩-౨౭.

ప్రశ్న : మీరు చెప్పినట్లు కర్మవిరోధము లేకున్నను ఇంద్రాది వైదిక శబ్దమునకు విరోధము సంభవించును. ఎట్లనఁగా? దేవతలు విగ్రహము కలవారని యంగీకరించునెడ నవయవములు కలిగియుండురని చెప్పవలసివచ్చును. అట్టికటి “ఎద్ది సావయవమో అద్ది యనిత్యము” అను నియమము ననుసరించి దేవతల శరీరములు నిత్యములు కాజాలని బోధపడును. కావున జనన మరణాదులు నవ్వారికి ననివార్యము లగుచున్నయవి. ఐతే దేవతలు జన్మించుటకు ముందు మరణించిన తరువాతను ఇంద్రాది వైదిక శబ్దములు సార్థకములు కాకుండును. అథవా అనిత్యములని చెప్పవలసి వచ్చును. పౌరుషేయములుగూడ నగును. పౌరుషేయములని యంగీకరించునెడ విధి నిషేధ వాక్యములు ప్రమాణములు కాజాలవు. ఇట్టి వాక్యములందు చెప్పబడిన సత్కర్మములను ఫలప్రదములు కాకుండును.

ఇత్యాది సందర్భము ననుసరించి వైదికశబ్ద విరోధములను పోనాడుటకై దేవతలు విగ్రహము లేనివారనియే నిరూపింపవలసియుండును కాదా?

ఉత్తరము : ఇంద్రాది వైదికశబ్దములు వ్యక్తివాచకము లగునెడ మీరు చెప్పినట్లు ఆర్థరాహిత్యము అనిత్యత్వాదులును చేకూరునని మేము నంగీకరింతుము. గవాదిశబ్దములవలె నింద్రాది శబ్దములను తత్తదాకారములను మాత్రము చెప్పనట్టివి. మరియు వేదప్రోక్తములగు ఇంద్రాది శబ్దముల యుచ్ఛారణమాత్రమున నింద్రాది వ్యక్తులు సృజింపబడువారు.

కుమ్మరి తనలో స్ఫురించు ఘటాది శబ్దములవలన ఘటాద్యాకారములను స్ఫురించి ఘటాదులను నిర్మించునట్లు బ్రహ్మదేవుఁడును పూర్వ

కల్పములందు ఇంద్రాది దేవతలు నశించగా పిమ్మట కల్పాదులలో వైదిక ఇంద్రాది శబ్దములవలన తత్తదాకార విశేషములను భావించి మరియొక ఇంద్రాది దేవతలను పుట్టించువాడు. కావున ఇంద్రాది వ్యక్తులు నశించినను ఇంద్రాద్యాకారములు నశింపనందున తత్తద్వాచక శబ్దములన్నియు నిత్యములగునవి. ఇందువలన వైదికశబ్దమునకు ఎట్టి విరోధంబు గానరాదని తెలియునది. ఏతన్నిర్వచనమునకు దిగువ శ్రుతి స్మృతులు ప్రమాణము లగుచున్నయవి.

“వేదేన దూపే వ్యాకరోత్, సతా-సతీ ప్రజాపతి స్సభూరితి వ్యాహ రత్సభూమి మస్పృజత” శ్రుతివాక్యము.

“చతుర్ముఖుఁడు వేదగత శబ్దములతో వ్యక్తులఁ దెలుపు నామరూప ముల నేర్పఱచెను. ఎట్లనఁగా? ప్రజాపతి “భూః” అని యుచ్చించుట లోడనే భూమిని పుట్టింపఁగలిగెను.”

శ్లో॥ సర్వేషాం చ సనామాని - కర్మాణి చ పృథక్ పృథక్,
వేదశబ్దేభ్య ఏవాదౌ - పృథక్ సంస్థాశ్చ నిర్మమే॥

“ప్రజాపతి - వేదగతములైన శబ్దములనుండియే దేవ మానవాది వ్యక్తులకుఁ దగు నామరూపములను వేరువేరు కర్తవ్యములను నివాస ములను నిర్మింపఁగలిగినవాడయ్యెను.”

సూ. “అత ఏవ చ నిత్యత్వమ్” ౧-౩-౨౮

ప్రశ్న : వేదము నిత్యము అపారుషేయంబగునేని విశ్వామిత్రుడు మున్నగువారు మంత్రద్రష్టలని చెప్పుట పొసగదుగదా!

ఉత్తరము : బ్రహ్మదేవుఁడు - పూర్వకల్పములందు నశించిన విశ్వా మిత్రాదుల యాకృతి విశేషములను వైదికశబ్దాధారముగా స్మరించి తాదృశ స్వరూపములుగల విశ్వామిత్రాదులను శక్తివిశేషములతో కూడిన వారిగా ప్రకృత కల్పములందు పుట్టించువాడు. కావుననే విశ్వామిత్రాది మహర్షులు గురుసన్నిధిని వేదాధ్యయనము లేకయే సర్వమంత్రములఁ

జదువువారగుదురు. ఇట్టితఱి విశ్వామిత్రాదులు మంత్రద్రష్టలని చెప్పుట సమంజసంబగును. మరియు వేదనిత్యత్వాదులకు ఎట్టి భంగమున్ను చేకూరఁజాలదు.

సూ. “సమాన నామరూపత్వా చ్చాప్యతా వవ్యవిరోధో దర్శనా తస్మిన్ తేషాం” ౧-౩-౨౯

ప్రశ్న : మహాప్రళయమున వేదము బ్రహ్మాదిదేవతలున్ను నశింతురు గావున ఇంద్రాది వైదిక శబ్దములు నిత్యములెట్లగును ?

ఉత్తరము : ప్రకృత సృష్టియందు దేవమానవాది విశేష వ్యక్తులు పూర్వ సృష్టిలోగల నామరూపములతో సమానములగు నామరూపములు కలిగియుందురు. అందువలన వేదనిత్యత్వ విరోధమేమియులేదు. ఎట్లనఁగా? సర్వజ్ఞుఁడు, సర్వశక్తిమంతుఁడు, విద్యాధిపతి, ఆదికర్తయు నగు పరమేశ్వరుఁడు - పూర్వ పూర్వ ప్రపంచమును సృరించియే మరియొక ప్రపంచమును నిర్మించువాడు. మరియు వేదములఁగూడ పూర్వరచనానుకూల ప్రగతి యుండునట్లు పుత్రకల్పుఁడగు చతుర్ముఖున కుపదేశించువాడు.

ఇందుకు ప్రమాణములు.

“సూర్యాచంద్రమసౌ ధాతా యథాపూర్వ మకల్పయత్,
దివంచ పృథివీం చాంతరిక్ష మథో సువః”

శ్రు.

“యో బ్రహ్మణం విదధాతి పూర్వం - యోవై వేదాంశ్చ ప్రహిణోతి తస్మై” శ్రు.

శ్లో॥ అపవీవ ససర్జాదౌ - తాసు వీర్య మవాసృజత్,

తదండ మభవ ద్దైమం - సహస్రాంశు సమప్రభమ్॥

తస్మిన్ జజ్ఞే స్వయం బ్రహ్మ - సర్వలోక పితామహః,

బ్రహ్మణం విదధే పూర్వం - వేదా నస్మై ప్రయచ్ఛతి॥ స్మృతి.

ఇత్యాద్యుపపత్తివలన ప్రాకృత ప్రళయానంతర సృష్టియందును వేద నిత్యత్వము భంగపడుట లేదని విశదమైనది.

సూ. “మధ్వాదిష్వసంభవా దనధికారం జై మినిః” ౧-౩-౩౦

సూ. “జ్యోతిషి భావాచ్చ” ౧-౩-౩౧

మధువిద్య మున్నగు వానియందు వస్వాదిదేవతలు ఉపాస్యతై ప్రాప్యలగుటఁజేసి దేవతలకిట్టి యుపాసనలయందు అధికారము లేదనియు “జ్యోతిషి” అనఁగా బ్రహ్మోపాసనయందు మాత్రము అధికారము కలదనియు జై మిని మహర్షి గారి యభిప్రాయము.

ఇక స్వమతము నీ క్రింది సూత్రముతో చెప్పుచున్న వారు.

సూ. “భావంతు బాదరాయణోఽస్తిహి” ౧-౩-౩౨

మధువిద్యాదులందును వస్వాదిదేవతలకు నధికారము గలదని వేద వ్యాసుఁడు నిర్వచించెను. ఎట్లనఁగా? వస్వాది దేవతలు వస్వాది దేవతాంతర్యామియగు బ్రహ్మము నుపాసించుట యుక్తమగునది. మరియొక కల్పమునందు వస్వాది దేవతారూపము లభించుట తదుపాసనమునకు ఫలంబగునని గుర్తెరుగవలెను.

“అసౌవా ఆదిత్యో దేవమధు” అను వాక్యము మొదలుకొని ఆదిత్య వస్వాది నామరూప కృత్యములుగల బ్రహ్మము ఉపాస్యంబని యుపదేశింపఁబడినది. తరువాత “తత్తదూర్ధ్వ ఉదేతి నై వోదితో నాస్తమేతి” ఇత్యాది వాక్యముతో నామరూప క్రియలు లేనట్టి సూక్ష్మంబు నగు బ్రహ్మము ధ్యేయంబని నిరూపింపఁబడినది. ఏతద్ద్వివిధోపాసనఫలము - కల్పాంతరమున వస్వాది దేవత్యప్రాప్తియు విమ్మట బ్రహ్మప్రాప్తియు నగుచున్నవి.

సహస్ర చతుర్ముగకాలము బ్రహ్మదేవుని దినమగును. మరియు శంతియే కాలము రాత్రియగును. అట్టితటి స్వర్గమర్త్య పాతాళములు మాత్రము నశించును. మహర్లోకాదులు నశింపవు. ఇట్లు చతుర్ముఖుని శత వర్షములు గడచిన విమ్మట నగు నూరు వత్సరముల కాలము ప్రాకృత ప్రళయ మనఁబడును. ప్రాకృత ప్రళయమున ప్రకృతిమాత్రము శేషించును. బ్రహ్మదేవుని దైనిక ప్రళయమున వేదములు లోపించవు కాని ప్రాకృత

క్షయమున - వేదములు, బ్రహ్మాండము, బ్రహ్మదేవుడును లోపించినను
వేదపూర్వస్థితి ననుసరించి స్మృతి - పరమేశ్వరున కుండటజేసి వేదనిత్య
త్వమున కెప్పుడును భంగమును చెప్పురాదని సారాంశము.

అపశూద్రాధికరణము

“హృద్యపేతయా తు మనుష్యాధికారత్వాత్” అను సూత్రమున
మనుష్యులకు బ్రహ్మోపాసనమందు సాధారణముగా అధికారము కలదని
యేర్పడగా వారిలో విశేషము నీ సూత్రముతో చెప్పుచున్నవారు.

సూ. “శుగన్య తదచాదధ శ్రవణౌ త్తదాద్రవణౌత్ సూచ్య
తేహి” ౧-౩-౩౩

ఈ సూత్రమును నిర్వచించుతటి ఛాందోగ్యమునం దొక యాఖ్యా
యికను గాననగును. ఎట్లనగా? జానశ్రుతి యనబడు తత్త్వము మహా
రాజు - స్వరాష్ట్రమున గ్రామములలో నగరములందును మార్గములలో
నడపులయందును పుణ్యశీర్థములయందు నన్యత్రదేశము లందంతటను బాట
సాకులకు ననాథులకును శీతోష్ణాపిచాధలు శిగుటకు వస్త్రముల నన్నోద
కములను లభింపజేయుటకై యనేక భవనములను కట్టించెను. ఇవిధము
కర్మ మోగముతో దురితక్షయమున గాంచిన జానశ్రుతికి బ్రహ్మజిజ్ఞాస
కలుగవలెనని మహర్షులు కొందరు హంస మాపములదాల్చి మహారాజు
నిద్రించు రాత్రివేళ మేడలోని కేతెంచి క్రిందివిధము సంభాషించిరి.

అందు మొదటి హంసను రెండవ హంస “భల్లాక్షమా?” అని
సంబోధించి “ఈ జానశ్రుతి గావించిన అన్నదానాది పుణ్యముల ప్రభావము
స్వర్గపర్యంతము వ్యాపించినది. అట్టి పుణ్యఫలమునందు నీకు నపేక్ష కలిగె
నేని దహించిపోవుచువు” అనగా మొదటిహంస “ఈ మహారాజు రై క్య
క్షమావలె గొప్ప ప్రభావము గలవాడని భావించువా? నిజముగా
రై క్యుడే బ్రహ్మజ్ఞుడగువాడు. మానవ సామాన్యస్థితి నతిక్రమించి

బండిపై సంచరించుచుండును. జానశ్రుతి యైతేనో సుకృతికాని బ్రహ్మ జ్ఞుడు కాదుగదా! అందువలన నీతని మహిమ రైక్వుని ప్రతిభవలె దహించునదికాదు” అని సంభాషించెను.

రెండవ హంస - ఎవడా రైక్వుడు? ఎట్టివాడు?

మొదటి హంస - ప్రాణులందరి సుకృతములు నవ్వారి విజ్ఞానంబు నెవని కర్మ సముచ్ఛితమగు జ్ఞానముతో చేరునో నట్టి మహానుభావుడే రైక్వుడనబడును. ఈతని జ్ఞానప్రభావము సహింసరానిది కాని యీ అకించనుడగు జానశ్రుతియొక్క మహిమ శ్రేష్ఠము కాజాలదు.

ఇట్లు వక్కాణించి మహర్షులు సౌఖ్యమునుండి వెడలగా నద్దాని సంతయు నాకర్ణించిన జానశ్రుతి యీ రాత్రి నతిశ్రద్ధయుగా గడపి యొకా నొక రాజభటునకు రైక్వు లక్షణములఁ దెలిపి యీతని తోడ్కొని రమ్మనెను.

ఒకానొకచో తన మేను గోకుచు బండిక్రింద నుండు రైక్వునిగాంచి యీతని పలుకరింపఁజాలని రాజదూత రాజ సన్నిధి నేతెంచి రైక్వుని సమాచారము నెఱిగింపగా రాజు స్వయముగా బయలుదేరి రైక్వునిఁజేరి యిట్లు ప్రార్థించెను.

“ఆరునందల ఆవులను కంఠహారమును వడిగల గుఱ్ఱములతో కూడిన రథమును తమకు సమర్పించెదను. నాయుండనుగ్రహము గలవారై తమ యుపాస్యదేవతను గురించియు ఉపసానా పద్ధతి నుపదేశింపుడు!”

రైక్వుడు - ఈ హారము రథము గోవులును నీకే యుండుగాత! ఇట్టి యల్పధనముతో సంతృప్తిబడయజాలను. మఱియు గృహస్థుడను కాకుండుటఁజేసి యివ్వాలిని కాపాడుటకు వలయు సౌకర్యము లేకున్న యది. స్వార్థమునకై సరిపడని ధనము నర్పింపఁజూచు నీకు బ్రహ్మవిద్యా నిష్ఠ యేర్పడునని కాదు.

జానశ్రుతి - గోసహస్రంబును కంఠహారాదులను వివాహమునకై కన్యను నివసించుటకై గ్రామమును సమర్పించెదను కావున నన్ననుగ్రహింపుడు!

రై క్వుడు - జానశ్రుతే ! నీ చెప్పినవన్నియు తీసికొనిరమ్ము !
ఏకత్సమర్పణముద్వారా నన్ను బ్రహ్మవిద్యోపదేశాభిముఖుని గావించి
తివి ! ధన్యుడవై తివి;

ఋషులు - హంసరూపముతో గావించిన స్వనింద నాకర్ణించిన
జానశ్రుతికి శుక్ - అనగా దుఃఖము కలిగినందున రై క్వుని గురించి యా
ద్రవణము (వడివడిగా బయలుదేరుట) సంభవించుటచే జానశ్రుతి మహా
రాజును రై క్వుడు “శూద్ర” యని సంబోధింపవలసివచ్చెను. కాని జాతి
బురస్కరించుకొని కాదు. ఐతే శూద్రులు ఉపనయన సంస్కారము లేని
వారగుటచే వారికి వేదాధ్యయనాధికారము గానరానందున బ్రహ్మోపాస
నమునకు వలయు బ్రహ్మగుణ పరిజ్ఞానము లేకుండును. పురాణేతిహాసము
లై తేనో వేదోపబృంహణములగుటచే వేదముద్వారా బ్రహ్మజ్ఞాన
సాధనములగునట్టివి. శూద్రులకు పురాణ శ్రవణమువలన కలుగు జ్ఞానము
పాపక్షయమును మాత్రము గావించును. విదురుడు ధర్మవ్యాధుడు మొద
లగువారు బ్రహ్మనిష్ఠులైతైరనగా? అవ్వారికి పూర్వజన్మలం దేర్పడిన
విజ్ఞానము నిండుగా నుండుటచే బ్రహ్మోపాసనార్హత కలిగియుండిరని
తెలియవలెను.

సూ. “క్షత్రియత్వావగతేశ్చ” ౧-౩-౩౪

ఇట జానశ్రుతిమహారాజు - క్షత్రియుడని విదితమగును. ఎట్ల
నగా? రై క్వుజానశ్రుతుల సంవాదము ప్రారంభమైనపుడు - జానశ్రుతి
పౌత్రతాయణుడని పేర్కొనబడినది. “జనశ్రుతి మహారాజు కుమారుడు
జానశ్రుతి యనబడుననియు పుత్రుడనబడువాని గోత్రమునందు జన్మిం
చినవాడు పౌత్రతాయణుడగుననియు” నిర్వచనము.

యాచకులకు విరివిగా అన్నసప్తాదుల నొసగుటయు వసతి గృహ
ములను నిర్మింపజేయుటయు రై క్వుమహర్షికి కన్యా గ్రామ రథాశ్వ గజ
ములను సమర్పించుటయు అంతఃపుర రక్షకుడగు క్షత్తయనువాని బిలచు
టయు క్షత్రియుని లక్షణములని గమనింపవలెను.

సూ. “క్షత్తవత్ర చై త్రరథేన లింగాత్” ౧-౩-౩౫

సంవర్గ విద్యయందు రై క్వజానశ్రుతి సంకాదాదినై నమస్క
మున బ్రాహ్మణ తత్త్వియులకు సంబంధము కనబడుచున్నదని అనగా ? అభిప్రతారి యనబడు చైత్రరథుడు కాపేయుడగు బ్రాహ్మ
ణుని యాజకునిగా నెన్నుకొనెను, చిక్రకథ వంటియులైన రాజులను
కాపేయులగు బ్రాహ్మణులు పరంపరగా యాజకులైరిని ప్రవేశించు
గమనింపనగును.

ఇందువలన రై క్వడు బ్రాహ్మణుడనియు జానశ్రుతి విత్తయు
డనియు ఇవ్వారికి గురుశిష్య సంబంధము సమంజసంబగుననియు “సూక్తి”
యని సంబోధింపబడిన మాత్రమున జానశ్రుతి శూద్రుడు కాజాలడనియు
సారాంశము.

సూ. “సంస్కార పరామర్శా త్తదభావాభిలాషాచ్చ” ౧-౧-౧-౧-౧

ఇద్దానికి చాంధోగ్యమునగల కథానిక నుచాహరణముగా వివరిం
నగును. సత్యకాముడు అనువానికి తండ్రి పిన్నతనముననే గతించినందున
తన గోత్రమేమిటో తెలిసికొనవలెనని కోర్కె యుదయించగా నొకప్పుడు
గురుకులవాసమును గావింపడలచి “అమ్మా ! మన గోత్ర మెద్ది” అని
ప్రశ్నించెను.

అట్టితటి వానితల్లి “నాయనా ! చిన్నదాననై యున్నప్పుడు పరి
పరిచర్యజేయుచు యువతినియై యున్నపుడు పతి యనుగ్రహమున నెన్నుకొ
బడసితిని. కావున మన గోత్రము నడుగుటకు వలయు నవకాశము నెఱుఁగి
అభింపలేదు. నాపేరు జాబాలయందురు. ఐతే గురుసన్నిధి కేగినపుడు
నేను సత్యకాముడను జాబాలుడనని వచింపుము!” అనగా సత్యకాముడు
బయలుదేరి గౌతముడను మహానుభావునాశ్రయించి యిట్లు ప్రార్థించెను.

“పూజ్యులై నతమసన్నిధిని బ్రహ్మచర్యాశ్రమమునుగడుపుచాడను”

“నీగోత్రమెద్ది” యని గౌతముడు ప్రశ్నింపగా “నా తల్లిగూడ
చెప్పనందున గోత్రము నాకు తెలియలేదు. ఆమె జాబాలయని పేర్కొను
బడుచున్నయది” అని సత్యకాముడు వచింపగా గౌతముడు “పేరు
యథార్థమును చెప్పుచున్నందున బ్రాహ్మణుడే కావచ్చు”నని నిశ్చయించి

సత్యకామునకు నుపనయన సంస్కారముఁగావించి తన గోసమూహములో కృశించియున్న నాల్గునూర్ల ఆవులను కాపాడుచుండు”మని యాజ్ఞాపించెను. అప్పుడు సత్యకాముఁడు గురునాజ్ఞ శిరసావహించి నాల్గునూర్ల ఆవులు వేయియగువరకు తమ సన్నిధికి రానని ప్రతిజ్ఞఁజేసి సమృద్ధమగు ఒకానొక యరణ్యమునకు నవ్వారిఁ గొంపోయి పోషించుచు కొన్ని వత్సరములఁ గడుపగా సత్యకాముని గురుశుశ్రూషవలన సంతసించిన నలుగురు దేవతలు - ఋషభ, అగ్ని, హంస మద్గు=అనువారు సత్యకామునకు సాక్షాత్కరించి పడునారు కళలతో నిండియుండు బ్రహ్మవిద్య నుపదేశించిరి. తరువాత సత్యకాముఁడు వేయిఆవులఁ గైకొని గౌతముని సమీపింపగా గౌతముఁడు సత్యకాముని ముఖవైఖరిఁ గమనించి “ఎవరు నీకు బ్రహ్మవిద్య నుపదేశించి” రని ప్రశ్నించెను. “దేవతలు ప్రసన్నులై నాకు బ్రహ్మవిద్య నుపదేశించిరి కాని యంతమాత్రమున సంతృప్తిఁజెందువాడను కాను. తాము మరల ననుగ్రహింపు”డని ప్రార్థింపగా గౌతముఁడు దేవతలు చెప్పినట్లుగానే షోడశకళా సమన్వితముగా బ్రహ్మవిద్య నుపదేశించిన వాడు”.

ఈ సందర్భమున నుపనయన సంస్కారము పరామర్శింపఁబడుటవలన “న శూద్రే పాతకం కించిన్న చ సంస్కార మర్హతి” “శూద్రునకు మాంస భక్షణాది దోషములేదు గావున నాతడు ఉపనయనాది సంస్కారములఁ బొందవలసిన యవసరము గానరాదు” అను ప్రమాణమువలనను శూద్రునకు నుపనయన సంస్కారము లేనందున వేదాధ్యయనము తత్పూర్వక బ్రహ్మవిచారంబు నవర్హము లగుచున్నవి.

సూ. “తదభావ నిర్ధారణే చ ప్రవృత్తైః” ౧-౩-౩౭

సత్యకాముఁడు యథార్థమును వచించినవాడు కావుననే శూద్రుఁడు కాడని నిశ్చయించి యుపనయనమును గౌతముఁడనుశాసించి బ్రహ్మవిద్యోపదేశమునఁ బ్రవృత్తుడయ్యెను.

ప్రశ్న : శిశువునకు నుపనయనము లేకున్నను వేదాధ్యయన నిషేధము వికల్పితమా? నిర్ధారితమా? “న బ్రహ్మభివ్యాహరే దన్యత్ర

స్వధానినయనాత్” “పితృమేధమునందు దక్క నితరకర్మలందు ననుప
నీతుఁడు వేదము నుచ్చరింపరాదు” అను ప్రమాణము ననుసరించి వికల్పి
తంబని తెలియును. గదా! అందువలన శూద్రునకు ననుపనీతునకు పాక
యజ్ఞాదులందు వేదోచ్ఛారణము నిషేధింపఁబడుచున్నది కాని బ్రహ్మ
విద్యోపయుక్త మహావాక్యాది శ్రవణమునఁగాదని యంగీకరింపవలెనుగాదా?

ఉత్తరము :

సూ. “శ్రవణౌధ్యయనార్థ ప్రతిషేధాత్” ౧-౩-౩౮

“తస్మా చ్ఛూద్ర సమీపే నాధ్యేతవ్యమ్” అను ప్రమాణము
శూద్రునిచెంత వేదముఁ జదువఁగూడదని తెలుపుచున్నందున వేదశ్రవణము
నకుఁగూడ నధికారములేని శూద్రునకు వేదపఠనమునకు నధికార మెక్కడి
నుండి వచ్చును ?

సూ. “స్మృతేశ్చ” ౧-౩-౩౯

“అథహస్య వేదముఃశృణ్వత స్త్రుప్తజతుభ్యాం శ్రోతప్రతిపూరణ
ముదాహరణే జిహ్వచ్ఛేదో ధారణే శరీరభేదః”

“శూద్రుఁడు వేదమును వినినచో నవ్వాని చెవిని సీసము లక్క
కటిగించి పోయవలెను. వేదము నుచ్చరించిన యెడల నాలుకఁ గోయ
వలెను. హృదయమున కొంత నిలిపినచో శరీర వియోగమును గావింప
వలెను” అను స్మృతిప్రమాణము శూద్రునకు వేదాధ్యయనాదులను తొల
గించినది. వేదపఠనాదులకు వలయు నర్హత లేమింజేసి వేదార్థమును విచా
రించుట యుక్తంబగుటలేదు. వేదార్థమును విచారింపనిది ధర్మాధర్మ నిర్ణ
యముకాదు గావున ధర్మానుష్ఠానము సంభవింపఁజాలదు. ధర్మానుష్ఠా
నములేనిది చిత్తశుద్ధి కలుగఁజాలనిదగుటచే వేదాంత విచారంబు ననుప
యుక్తంబగునది.

కంపనాధికరణము

సూ. “కంపనాత్” ౧-౩-౪౦

ఇవిధము ప్రసంగవశమున బ్రహ్మవిద్యాధికారమును నిరూపించి
ప్రకృతమగు శివతత్త్వముఁ గూర్చి వాక్రుచ్చుచున్నవారు.

కథవల్లియందు అంగుష్ఠ ప్రమితపురుష ప్రకరణమున “యదిదం కించ జగత్సర్వం ప్రాణవీజతి నిఃసృతమ్, తం మహద్భయం వజ్రముద్యతం, య ఏతద్విదు రమృతాస్తే భవంతి” “ఈ చరాచరమంతయు ప్రాణము నుండి బయటపడి జీవించుచున్నది. ప్రాణమువలన నగు భయము ఎత్తఁ బడిన వజ్రాయుధమువలె ప్రాణులనందరిని స్వకార్య తత్పరులఁ జేయు చుండును. ఇట్టి ప్రాణము నెవరు కనుగొందురో వారు ముక్తు లగుదురు”

ఇటు భయపెట్టునది పరమేశ్వరుఁడా? ఇతరమా? అని సంశయము.

ప్రశ్న : సకలజగమున కభయము నొసగు మధుర స్వభావము గలవాడు పరమకారుణికుఁడు నగు పరమేశ్వరుఁడు జగత్కంపన హేతువు కాజాలడు. కావున నిట వజ్రశబ్దము వినఁబడుటచే వజ్రాయుధము కంపన హేతువని చెప్పనగును. అథవా ప్రాణవాయువు జగత్కంపనహేతువు కాదగును. ప్రాణవాయువు దేహచలనమునకు కారణమగుటచే తత్ప్రయుక్తముగా నీ జగచ్ఛరీరమంతయు కదలుచుండును. మరియు వాయువు ముందుగా నేర్చుడు మెఱపు, తరువాత నుపయోగింపఁబడు వజ్రాయుధము మహాభయకారణము కానగును. “వాయురేవ వ్యష్టి ర్వాయురేవ సమష్టి రప పుకర్మ్యత్యంజయంతి య ఏవం వేద” అను శ్రుతివాక్యంబు - వాయు విజ్ఞానమువలన నమృతత్వము చేకూరునని తెలుపుచున్నందున వాయు వైనను జగచ్ఛాసకము కాదగును కాదా?

ఉత్తరము: సకలజగత్కంపన హేతువుపరమేశ్వరుఁడేను; ఎందుకనఁగా? పరమేశ్వరుఁడు శాసకుఁడగుటచే నాతని శాసనభయమువలననే నిషిద్ధములను విడనాడి విహితముల నాచరించువార మగుదుము. వాయ్యాదులును పరమేశ్వరుని శాసనమువలన భయపడుచు తమతమ కర్తవ్యములను నెరవేర్చుచుందురు గదా! “భీషాఽస్మాద్వాతః పవతే” ఇత్యాది శ్రుతివాక్యము లిందుకు ప్రమాణము లగుచున్నయవి.

పరమేశ్వరుఁడు పరమకారుణికుఁడై కల్యాణమూర్తియైనను శాసకు ఁడగుటఁజేసి భయకారణుఁడు నగువాడు. సకల జగదధికారియు పరమేశ్వరుఁడేను.

జ్యోతిరధికరణము

సూ. “జ్యోతి ర్దర్శనాత్” ౧-౩-౪౧

విషయవాక్యము - (ఛాందోగ్యము - ప్రజాపతి విద్య)

“ఏష సంప్రసాదోఽస్మా చ్చరీరా త్సముత్థాయ పరంజ్యోతి రుప సంపద్య స్వేనరూపేణాభినిష్పద్యతే, స ఉత్తమః పురుషః”

“ఈ జీవాత్మ-శివోపాసనా పూర్ణ తనుగాంచి కడపటి శరీరమునుండి బయలు వెడలి పరమేశ్వరు నాశ్రయించి నిజరూపము నావిష్కరింపఁజేసు కొనును. అట్టి పరంజ్యోతియే ఉత్తమ పురుషుఁ డనఁబడును.”

ఇటు ముక్తప్రాప్యమగు పరంజ్యోతి-పర మేశ్వరుఁడా? మూర్త్యాత్మ యగు నారాయణుఁడా? అని సందేహము.

ప్రశ్న : ఛాందోగ్యమున ప్రజాపతి విద్యయందుగల ఈ వాక్యమున పరంజ్యోతి పురుషోత్తమ శబ్దముచే నిర్దేశింపఁబడినది. కావున ముక్త ప్రాప్యుఁడు నారాయణుఁడే యని బోధపడును. మరియు భగవద్గీతల యందు “ద్వావిమా పురుషౌ లోకే - తుర శ్చాతుర ఏవచ, తురః సర్వాణి భూతాని - కూటస్థోఽతుర ఉచ్యతే” “జీవాత్మ - తురుడనియు, అతురుఁ డనియు రెండు విధములు గలిగియుండువాడు. సంసారియగు సామాన్య ప్రాణి - తురుడనఁబడును. సంసారబద్ధుఁడు కానివాడై ముక్తుఁడగు వాడు - అతురుడనఁబడును” “ఉత్తమః పురుషస్త్యయః పరమాత్మేత్యుదా హృతః, యో లోకత్రయ మావిశ్య - బిభర్త్యయ ఈశ్వరః” “తురా తుర పురుషులకన్న వేరగు నుత్తమ పురుషుఁడు పరమాత్మ యనఁబడును. ఇట్టి పరమేశ్వరుఁడు లోకత్రయమునఁ బ్రవేశించి జగమును వహించువాడు” “యస్మాత్ తుర మతీతోఽహ మతురాదపి చోత్తమః, అతోఽస్మి లోకే వేదేచ - ప్రథితః పురుషోత్తమః” “ఎందువలన తురాతుర పురుషుల నతిక్ర

మించినవాడనో అందువలన లోకమునందును వేదమునను పురుషోత్తముడనని స్రసిద్ధుడనై తిని” ఇట్లు భగవానుడు ఉపదేశించెను. మఱియు “దేవకీ నందనః శౌరిః - శ్రీపతిః పురుషోత్తమః” “హరి ర్యథై కః పురుషోత్తమః స్మృతః - మహేశ్వర స్త్యంబక ఏవ నాపరః” ఇత్యాదిని పురుషోత్తమ పదము విష్ణుపరముగా వ్యవహరింపఁబడుటను ముక్తప్రాప్యమగు పరఃజ్యోతి నారాయణుడే యగును కాదా ?

ఉత్తరము : ఇట ముక్తప్రాప్యమగు పరఃజ్యోతి - పరశివుడే యగుచున్నవాడు. ఎందుకనఁగా? పరశివప్రాప్తి యగువానికే పునరావృత్తి యుండజాలదని బహుప్రమాణములు చాటుచున్నయవి. తదితరుల నాశ్రయించువారికి పునర్జన్మాదులెట్లు లేకుండును? పురుషోత్తమ శబ్దము నారాయణునియందు పురుషులనఁబడు జీవాత్మలకన్న నధికుడను నర్థముతో రూఢి గలిగియున్నదని గ్రహింపవలెను. బ్రహ్మమేధమునందు “వేష్టితుం పురుషోత్తమమ్” అనుచో పురుషోత్తమ శబ్దము పరమేశ్వర పరముగా నిరూపింపఁబడినది

పురుషోత్తమ పద రూఢ్యర్థము - శివేతర ప్రాప్తివలన జన్మరాహిత్యము కలుగఁజాలదను నర్థమునకు విద్యుద్ధమగుటను జన్మరాహిత్యమును కలుగఁజేయు సామర్థ్యము నారాయణాది మూర్త్యాత్మలయందు లేకుండుటను పురుషోత్తమ పదమునకు యాగికార్థమును పరబ్రహ్మపరముగా నిర్ణయింపవలెను.

“అశోఽస్మి లోకే వేదేవ - ప్రథితః పురుషోత్తమః” అను గీతా వాక్యముఁ దగు సమన్వయము - “క్షిర్ద్వమూల మధఃశాఖ - మశ్వత్థం ప్రాహు రవ్యయమ్” అను వచనముతో సంసార వృక్షమును పేర్కొని “తతః పదం తత్ పరిపూర్ణితవ్యం - యస్మిన్ గతా న నివర్తంతి భూయః” పునరావృత్తి లేకుండుటకై సర్వాతీతమగు పరబ్రహ్మము నుపాసించవలెనని

చెప్పియు “తమేన చాద్యం పురుషం ప్రపద్యే” సర్వోత్తముడైన పురుషుని నేను ధ్యానించుచున్నాననియు భగవానుడగు శ్రీకృష్ణుడు వాక్రుచ్చినవాడు.

ఇట్లు ముముక్షువులకు శ్రీకృష్ణునకు నుపాస్యుడుగా చెప్పబడిన పరమ పురుషుడే తురాతగోభయాతీతుండగునని “ఉత్తమః పురుష స్త్వర్యః” అను శ్లోకముతో వర్ణింపబడినవాడు. ఇట్టి సందర్భము ననుసరించు “యస్మాత్ తుర మతీతోఽహమ్” అను శ్లోకమును పఠింపు నెట్లు ప్రతిపాదించుతుండును ?

భగవద్గీతలందు భగవానుడు “శాస్త్రదృష్ట్యా తూపదేశో వామ దేవక్షత్” అను న్యాయము ననుసరించి యభేదభావనా దార్ధ్యముతో పురుషోత్తముడనుగా ప్రఖ్యాతిఁ బొందితి నని చెప్పిన వాక్యము తోకమునందును వేదమునందున నుపపాదించబడినది కావున ముక్తప్రాప్యమగు పరఃస్మృతి-పరమేశ్వరుడేను.

అర్థాంతరత్వాదివ్యపదేశాధికరణము

సూ. “ఆకాశోఽర్థాంతరత్వాది వ్యపదేశాత్” ౧-౩-౪౨

“ఆకాశో హవై నామ నామరూపయో గ్నిర్వహితా, తే యదంతరా తద్బ్రహ్మ, తదమృతం, స ఆత్మా” ఛాందోగ్యము.

ఇటు చెప్పబడిన ఆకాశము - పరమేశ్వరుడా ? ఆకాశమా ? జీవాత్మయా అని సందేహము !

ప్రశ్న : ప్రాణులందరికి నవకాశమును కలుగజేయునదై నామరూపముల నేర్పఱచునట్టి యాకాశము ఇటు ప్రతిపాదించబడుచున్నదని చెప్పవలెను. అథవా “అనేన జీవేనాఽత్మసాఽనుప్రవిశ్య నామరూపే వ్యాకరవాణి” అను ప్రమాణము ననుసరించి జగద్గతములైన నామరూప

ములను జీవాత్మద్వారా వ్యక్తపఱచువాడు పరమాత్మయని తెలియుటచే జీవాత్మయని యంగీకరింపనగును కాదా?

ఉత్తరము : ఇట నాకాశ శబ్దముతో పరమేశ్వరుడే నామరూపముల నేర్పరచువాడుగా ప్రతిపాదించబడుచున్నవాడు. ఎందుకనగా? అమృతత్వాదులగు పరమేశ్వర ధర్మములు భూతాకాశమునకు సంభవింపఁజాలవు. జీవాత్మకు నమృతత్వాది ధర్మములు పొసగకుండును. కావున పరమేశ్వరుడే ఆకాశ మగునని గ్రహింపవలెను.

“ఓయీ? తత్త్వమస్యాది వాక్యములయందు జీవేశ్వరులకు నైక్యము చెప్పబడుచున్నందున జీవునికన్న వేరు పరమాత్మయని యంగీకరింపరాదు గదా” యను నాశంకకు సమాధానము దిగువ సూత్రము!

సూ. “సుషుప్త్యుత్క్రాంత్యో ర్భేదేన” ౧-౩-౪౩

“ప్రాజ్ఞేన౭౭త్మనా సంపరిష్వక్తో న బాహ్యం కించనవేద నాంతరమ్”

“ప్రాజ్ఞేన౭౭త్మన౭న్వారూఢ ఉత్సృజన్ యాతి”

“గాఢనిద్రయందు పరమాత్మతో నేకీభవించువాడగుటచే నింద్రియ చేష్టితములను మనోవ్యాపారమును జీవాత్మ యెంతమాత్రము గురుతెఱగఁజాలకుండును. మఱియు జీవుఁడు శరీరమును విడచుతఱి పరమాత్మచే నధిష్ఠింపబడినవాడై లోకాంతరములకు వెళ్ళును.”

ఇవిధము సుషుప్తియందు ఉత్క్రాంతియందును జీవుఁడు-బాహ్యం తర విషయజ్ఞానము లేనివాడగుటయు అట్టికఱిని పరమేశ్వరుఁడు జీవభిన్నుడుగా ప్రాజ్ఞశబ్దముచే చెప్పబడుటయు జీవేశ్వరైవ్యతమును సమర్థించుటలేదు. కావున పరమాత్మయే ఇట నాకాశమగును.

సూ. “పత్యాది శబ్దేభ్యః” ౧-౩-౪౪

“సర్వస్య వశీ సర్వస్యేశానః సర్వస్యాధిపతిః” ఇత్యాది వచస్సులను వినబడు పత్యాది శబ్దములవలన పరమాత్మ జీవభిన్నుడని బోధపడుచున్న

యది. ఇట్లే “స న సాధునా కర్మణా భూయాన్ నో ఏవాసాధునా కనీ
యాన్ ఏష సర్వేశ్వర ఏష భూతాధిపతి రేష భూతపాలః” ఇత్యాది
వాక్యములు - తరువాత నుపయుక్తములై యున్నయవి. “పశూనాం
పతయే వృక్షాణాం పతయే” ఇత్యాది వాక్యములవలనను పరమేశ్వరునకు
జగదాధిపత్యము ప్రసిద్ధంబగుచున్నది కాని జీవాత్మ కెచటను గానరాదు
కావున జీవభిన్నుండగు పరమేశ్వరుడే ఆకాశమనఁబఱగుచున్నవాడు.

ఇయ్యది ప్రథమాధ్యాయగత తృతీయపాదము.



మ హా రా జ పో ష కు లు :

కీ॥ శే॥ శ్రీ దొంతుల గుండయ్య శ్రేష్ఠిగారు, దొంతుల లక్ష్మీబాయి (దంపతులు)

నివాసము - వాసవీ భవన్, డేవీరోడ్, నిజామాబాద్. (ఆం. ప్ర.)

కాశీ తేత్రమున సంవత్సరము నివసించి సమస్త తీర్థములను సేవించి వైశ్య

శిఖామణులుగా కీర్తి గడించిన పుణ్య సతీ పతులు.

శ్రీ పార్వతీరాజరాజేశ్వరాభ్యాన్నమః

శ్రీ నీలకంఠ భగవత్పాదారాధ్యకృత

శారీరక బ్రహ్మమీమాంసా సూత్రభాష్యము.

(ఆంధ్రీకరణము)

ప్రథమాభ్యాయగత చతుర్థపాదము

తృతీయపాదమున స్పష్టస్పష్ట బ్రహ్మలక్షణములను ప్రతిపాదించు వాక్యములు పరామర్శింపఁబడినవి. ఇందు నస్పష్ట బ్రహ్మలక్షణములు గల వేదాంత వాక్యములు కొన్ని విచారింపఁబడుచున్నయవి.

సూ. “ఆనుమానిక మప్యేకేషా మితిచేన్న, శారీర రూపక
విన్యస్త గృహీతేః, దర్శయతి చ” ౧-౪-౧

కథ శాఖీయులు పఠించు సందర్భములో గల యవ్యక్తము సాంఖ్యుల ప్రధానము కాజాలదు. ఎందుకనఁగా? రథికుఁడు రథము మొదలగు రూపకములలో చేరు శరీరము అవ్యక్తమనఁబఱుగును. శ్రుతియందు నిల్లే చెప్పఁబడినది యని సూత్రార్థము.

కథ శాఖీయుల పాఠము—

“ఇంద్రియేభ్యః పరాహ్యర్థా - అర్థేభ్యశ్చ పరం మనః,
మనసస్తు పరాబుద్ధి - ర్బుద్ధే రాత్మా మహాన్ పరః ।
మహతః పర మవ్యక్త - మవ్యక్తాత్ పురుషః పరః,
పురుషా న్నపరం కించిత్ - సా కాష్ఠా సా పరాగతిః॥

ఇటు మహాత్మునకన్న నతీతముగా చెప్పఁబడిన నవ్యక్తము కపిల తంత్రోక్తమగు ప్రధానమా? శరీరమా? అని సంశయము.

ప్రశ్న : ప్రధానమనఁదగును. ఎట్లనఁగా? “మహాత్ము అవ్యక్తము పురుషుఁడు” అను పదములు సాంఖ్యశాస్త్రమునందే ప్రసిద్ధములైనవి. అవ్యానినే ఈ శ్రుతియందు పేర్కొనుటవలన పరమపురుషుని ప్రసక్తియే

లేదని చెప్పవచ్చును. కావున సాంఖ్యముగు ప్రధానమేగాని శరీరము కాజాలదు.

ఉత్తరము : ఈ సందర్భమునకంటె బూర్వమునందు “ఆత్మానం రథినం ఽద్ధిశరీరం రథమేవతు, బుద్ధింతు సారథిం విద్ధి - మనః ప్రగ్రహ మేవచ । ఇంద్రియాణి హయానాహు - ర్విషయాంస్తేషు గోచరాన్” “ఆత్మను రథికునిగాను శరీరమును రథముగాను బుద్ధిని సారథిగాను మనుస్సును పగ్గముగాను ఇంద్రియములను గుఱ్ఱములుగాను విషయములను మార్గములుగాను గ్రహింపుము!” వశీకరణమునకై రథికరథాది రూపకములను నిరూపించుతఱి పరిశిష్టమగు సూక్ష్మశరీరము - అవ్యక్త శబ్దముతో గ్రహింపఁబడినది. ఇంద్రియములు మొదలుకొని పరపురుషునివరకు చెప్పఁబడిన తత్త్వములలో ఒకదానిని మరియొకదానియందు నియమింపవలెనను యభిప్రాయముతో “ఇంద్రియములకన్న శ్రేష్ఠములు విషయములు” అను క్రమము చెప్పఁబడినది.

ఏతదనంతరమున్న శ్రుతియందు ప్రతిపాదింపఁబడిన యంశమును గాననగును.

“యచ్ఛే ద్వాఙ్మనసీ ప్రాజ్ఞ - స్తద్యచ్ఛేత్ జ్ఞాన ఆత్మని,

జ్ఞాన మాత్మని మహతి - నియచ్ఛే త్తద్యచ్ఛే చ్ఛాంత ఆత్మని”

మనస్సునందు వాగాది ఇంద్రియములను విషయములనుండి మఱల్పి నియమింపవలెను. బుద్ధియందు మనస్సును ఆత్మయందు బుద్ధిని పరమాత్మతో ఆత్మను నిగ్రహింపవలెను. గుఱ్ఱములఁబోలు ఇంద్రియములకన్న మార్గసన్నిభములగు విషయములు ప్రబలములగునవి. జితేంద్రియుఁడును విషయములు దరినుండునేని ఇంద్రియములను వశపఱచుకొనఁజాలఁడనియు మనుస్సు చంచలమగునెడల విషయములు ఇంద్రియదూరములైన సుపయోగము లేదనియు బుద్ధి నిశ్చయాత్మకము కాదేని ప్రబలమైన మనుస్సుగూడ ప్రయోజనకారి కాజాలదనియు సర్వంబు జీవేచ్ఛాధీనమగుటఁజేసి బుద్ధికంటె నతీతుఁడు జీవాత్మయనియు జీవుడు చేయు పురు

షార్థ ప్రవృత్తులన్నియు శరీరము నాశ్రయించి యుండుననియు పరమేశ్వరుఁడు సర్వాంతర్యామియగుటఁజేసి ఇంద్రియ మనో బుద్ధ్యాత్మ శరీరముల కన్న నతీతుఁడగుననియు భావము.

ఓయీ ? ప్రధాన మనఁగా అవ్యక్తమని ప్రసిద్ధము; ఇట శరీరమని యెట్లు చెప్పవలెనను యాశంకకు సమాధానముగా దిగువ సూత్రము

సూ. “సూక్ష్మంతు తదర్హత్వాత్” ౧-౪-౨

సూక్ష్మమనఁగా ప్రధానము. అద్దాని స్థూలరూపము శరీరమనఁదగును. అవ్యక్తమే కార్యరూపముగఁది యగునపుడు శరీరమగునది. కావున నిట శరీరము అవ్యక్త శబ్దముతో చెప్పఁబడుచున్నదని భావము.

మరియుకరీతిని ప్రతిపాదించుచున్నవారు

సూ. “తదధీనత్వా దర్హత్” ౧-౪-౩

ఆత్మ శరీరాదులు పరమేశ్వరాధీనములగుటచే యుపాసన నెరవేరుటకు సార్థకములగుచున్నయవి. అంతర్యామియగు పరమాత్మ ఆత్మాది సర్వంబును ప్రేరేపించువాడగుటఁజేసి యుపాసనోపాయములగు ఇంద్రియాదుల వశీకరణమునందు పరాకాష్ఠయగువాడు; మరియు ప్రాప్యుడగుట వలన పరాగతియగువాడున్ను; ఇందువలన నవ్యక్తము శరీరంబే యగుచున్నయది.

వశీకరింపఁదగినవాని కన్నిటికిని పరమేశ్వరుఁడు చివరి యవధియగుట చేతను తదర్థము వశీకార్యముల నన్నిటిని వేర్కొనవలసివచ్చుటవలనను వా కార్యములలో ఒకానొక పదముతో శరీరమును నిరూపింపవలసియుండుట నవ్యక్తపదముతో శరీరము గ్రహింపఁబడియున్నయది.

సూ. “జ్ఞేయత్వావచనాచ్చ” ౧-౪-౪

ఇట ప్రధానము సాంఖ్యమగుచో జ్ఞేయత్వము చెప్పఁబడియుండెడిది. అవిద్విధములేనందున కపిలప్రోక్తమగు అవ్యక్తము కాజాలదని తెలియవలెను.

సూ. “పదతీతి చేన్న, ప్రాజ్ఞోహి ప్రకరణాత్” ౧-౪-౫

“అశబ్ద మస్పర్శ మరూప మవ్యయం-తథాఽరసం నిత్య మగంధ
వచ్ఛయత్,
అనాద్యనంతం మహతః పరం ధృవం-నిచాయ్య తం మృత్యు
ముఖాత్ప్రముచ్యతే”

“శబ్దస్పర్శ రూపములు లేనిదియు వినాశరహితమగునదియు రస శూన్యము నిత్యము గంధరహితము నగునదియు అద్యంతరహితము మహతః పరము శాశ్వతము నగు తత్త్వమును గురైరుగునెడ సంసారబంధ విముక్తుడగును.” అను మంత్రమున ప్రధానము జ్ఞేయముగా చెప్పబడిన దనుట సమంజసము కాజాలదు. ఎందుకనఁగా? “యచ్ఛే ద్వాఙ్మనసీ ప్రాజ్ఞః” అను వాక్యము మొదలుకొని పరమేశ్వరుని ప్రకరణము గానం బడుచున్నందున నేతత్పూర్వము ప్రాజ్ఞుడే యుదాహరింపబడుటను గమనింప నగును. కావున నవ్యక్తము శరీరమే యగునది.

సూ. “త్రయాణా మేవ చైవ ముపన్యాసః ప్రశ్నశ్చ” ౧-౪-౬

ఈ ప్రకరణమునందు - ఉపాస్య ఉపాసక ఉపాసనలనఁబడు మూడు జ్ఞేయములని మాత్రము చెప్పటయు అవ్యానిగూర్చి ప్రశ్నించుటయు గమనింపఁదగినవి.

ఇందుకు నొక యుపాఖ్యానము గలదు.

వాజసనవుడను మహర్షి - ఒకానొక యజ్ఞమును గావించి బ్రాహ్మణులకు ముదుసలి ఆవులను దక్షిణగా నిచ్చుచుండగా తత్పుత్రుడగు నచి కేతుడు అయోగ్యములగు యజ్ఞదక్షిణల నిచ్చుచున్నందున తన తండ్రి చేయు యజ్ఞము అనర్థపేతుడగునని శంకించి “నాయనా? నన్నెవరికి నొసగుదు”వని పలుమారులు ప్రశ్నించినందున వాజసనవుడు కోపగించి “నిన్ను మృత్యువునకు సమర్పింతు”నని చెప్పిన వచనము ననుసరించి మృత్యులోకమునకు వెళ్ళి తద్ధ్వారమున నుపవాసముతో మూడు రాత్రులు పడియుండెను. అట్టితఱి మృత్యుదేవత ప్రవాసమునుండి యేతెంచి

“బ్రాహ్మణుఁడు నివాహారుడై ద్వారమునందు వేచియున్నవాడ”ని నచి కేతునిగూర్చి భయపడినవాడై తచ్చాంతికొరకు మూడు వరముల నడుగు మని వక్కాణించెను.

అట్టితఱి నచికేతుఁడు దిగువ విధముగా మూడు వరముల నడిగిన వాడు.

౧. తన జనకునకు మంచి మనస్సు కలుగుటయు.

౨. తనకు అగ్నివిద్య లభించుటయు.

౩. “శరీరమునుండి యుత్కాంతిఁజెందిన జీవాత్మ యెట్టివాడు” అను ప్రశ్నకు సమాధానముఁ బడయుటయు.

పై వరములలో రెంటిని మృత్యుదేవత ప్రసాదించి మూడవ వరము నిచ్చునపుడు “పరమాత్మ - ఐహికాముష్మిక ధర్మమునకంటెను అధర్మమునకంటెను భూతభవిష్యద్వర్తమాన కాలమునకంటెను విలక్షణమైన స్వరూపము గలుగునది యనియు దేవతలకును తెలియరానట్టిదనియు ఇట్టి పరబ్రహ్మమును పొందుటకై ప్రణవాది మహా మంత్రములతో పరమేశ్వరు నుపాసించి తదనుగ్రహమును తనపై ప్రసరింపఁజేసుకొనవలెననియు జీవాత్మ - ముక్తిస్థితియందును పరబ్రహ్మముతో నైక్యము నొందక వేరుగా నుండువాడనియు” వక్కాణించెను.

సూ. “మహద్వచ్చ” ౧-౪-౭

“బుద్ధే రాత్మా మహాన్ పరః” అనుచో గల ఆత్మశబ్దముఁ దగు సాహచర్యమునలన మహద్వచ్చముతో జీవాత్మ చెప్పఁబడువాడు. జీవుఁడు వస్తుతః అణువై నను ఇట “మహాన్” కాదగును కాని కపిలతంత్రసిద్ధమగు ప్రధానము కాజాలనట్లు నవ్యక్త శబ్దమునకును “శరీర” మను నర్థముఁ జెప్పుటయే సమంజసంబగునని సిద్ధాంతము.

చమసవదధికరణము

“ఒకచో ప్రధానమే కారణముగా వినఁబడుచున్న” దను ఆశంకకు సమాధాన మీ యధికరణము.

సూ. “చమస వ దవిశేషాత్” ౧-౪-౮

“అజా మేకాం లోహితశుక్ల కృషాం - బహ్వీః ప్రజాః సృజమానాం
సరూపాః,

అజోహ్యేకో జుషమాణోఽనుశేతే - జహాత్యేనాం భుక్తభోగా
మజోఽన్యః” శ్వేతాశ్వతరము.

జన్మలేనిదగుట “నజ” యని చెప్పఁబడు ప్రకృతి యిట సాంఖ్యుల యభిమతమైనదియో? మరి యొకటియో? అని సందేహము.

ప్రశ్న : సాంఖ్యసిద్ధమగు ప్రకృతినే యిట జగత్కారణముగా చెప్పవలసియున్నది. ఎందుకనగా? “అజాం” అను పదము - జన్మరాహిత్యమును, “బహ్వీః ప్రజాః సృజమానాం” అను వాక్యము - సర్వజగత్కారణత్వమును “లోహిత శుక్ల కృష్ణాం” అనునది - రక్త శ్వేతకృష్ణ వర్ణములతో గుర్తింపఁబడు రజ స్సత్వ తమోగుణముల సంబంధమును, చెప్పుచున్నవి గావున మరియొక ప్రకృతి జగత్కారణమగునని నిరూపింప నశక్యము కాదా?

ఉత్తరము : సాంఖ్యతంత్రోక్తమగు ప్రకృతి యిట జగత్కారణమగునని చెప్పరాదు. జన్మరాహిత్య మాత్రమున సాంఖ్యప్రకృతియే అని భావింపఁజెల్లునా? “అర్వాక్ బిల శ్చమసః” “క్రిందు రంధ్రము గలది చమసము” అనుచో విశేషము నిర్దేశింపఁబడనందున “ఇదం తచ్చిరః” అను వాక్యమువలన “చమసము శిరస్సు” అగునని గుర్తింపఁబడినట్లు శ్వేతాశ్వతరోపనిషత్ప్రతిపాదితమైన ప్రకృతి - సర్వసాధారణమగునది యనియే విశదమైనది. అందువలన తంత్రప్రకృతిమాత్రము జగత్కారణము కాజాలదని భావము.

ఐతే ఇట చెప్పబడిన ప్రకృతి యెట్టిది? అను శంకకు నుత్తరము దిగువ సూత్రము.

సూ. “జ్యోతి రుపక్రమాత్తు తథా హ్యాధీయత ఏకే” ౧-౪-౯

జ్యోతియనగా పరమేశ్వరుడు, ఉపక్రమమనగా కారణము, పరమేశ్వరుడు కారణముగా గల ప్రకృతి - యిట నిరూపింపఁదగినది. ఎందుకనఁగా? తైత్తిరీయశాఖవారు - పరమేశ్వరాశ్రయయగు ప్రకృతి గల మంత్రములను దిగువ విధము చదువుచున్న వారు. ఎట్లనఁగా?

“అణోరణీయాన్, మహతో మహీయాన్” అను వాక్యముతో పరమేశ్వరుని ప్రశంసించి “సప్తప్రాణాః ప్రభవంతి తస్మాత్” ఇత్యాదిని ప్రాణవాయువు ఇంద్రియములు అంతఃకరణము మొదలగు ప్రపంచము:- పరమేశ్వరునివలన నావిర్భవించునదగుటచే ప్రకృత్యాది సర్వంబును పరమేశ్వరాత్మక మగునని నిరూపించుతటి “అజామ్” అను మంత్రము పఠింపఁబడినది. కావున “తంత్రసిద్ధ ప్రకృతి కాశాల” దను వాదము సమంజసంబైనది.

ఓయీ? మీ ప్రకృతి - పరమేశ్వరకారణిక యగునెడ పరమేశ్వరుని కార్యమగుగదా! అట్టితటి “అజ” యను పదము ఎట్లు ఉపయుక్తంబగునను ప్రశ్నకు సమాధాన మీ సూత్రము.

సూ. “కల్పనోపదేశాచ్చ మధ్యాది వదవిరోధః” ౧-౪-౧౦

కల్పన యనగా సృష్టియగును.

“ఛందాంసి యజాః క్రతవో వ్రతాని - భూతం భవ్యం యచ్చ వేదా
వదంతి,

అస్మా న్మాయా సృజతే విశ్వమేతత్ - తస్మిం శ్చాన్యో మాయయా
సన్నిరుద్ధః”

“ఛందస్సులు, యజ్ఞములు, యాగములు, వ్రతములు, భూత భవిష్యద్వర్తమాన కాలకృత్యములు, మరియు వేదములు చెప్పుచున్న

ప్రపంచమంతయు పరమేశ్వరు నాశ్రయించియుండు మాయనుండి యావిర్భవించునది. జీవాత్మయైతేనో మాయచే కట్టుబడినవాడై సంసారి యగువాడు.”

“మాయాంతు ప్రకృతిం విద్యా - న్మాయినం తు మహేశ్వరమ్”

“ప్రకృతి - మాయయనియు, మహేశ్వరుఁడు మాయ నధిష్ఠించియుండువాడనియు గురుతెలుగవలెను.”

ఈ రెండు మంత్రములయందు మాయ - అజయైనను మహేశ్వరకార్యమైనది యని ప్రతిపాదింపబడినందున విరోధ మేమియు గానరాదు. ఎట్లనఁగా ?

మాయ - ప్రాకృత (మహా) ప్రళయమున తన నామరూపముల (స్థూలత్వము)ను విడనాడి యచిద్వస్తురూపిణియైనను సూక్ష్మరూపముతో మహేశ్వరుని శరీరముగా నుండునగునదగుటఁజేసి “అజ” యని చెప్పబడును. సృష్టికాలమున నామరూపములుగలది యగుటకతన పరమేశ్వరుని కార్యమనఁబఱగుచున్నయది. ఇందువలన మాయానిత్యత్వమునకు ఎట్టి భంగము కలుగఁజాలదని భావము.

ఇందుకు దృష్టాంతము - “సూర్యుఁడు సృష్టి సమయమున వసువు మొదలగు దేవతలకు భోగ్యుడగుకతన మధువనఁబఱగును. ప్రళయమున సూక్ష్మరూపము గలిగియుండువాడగుటఁజేసి వస్వాది దేవతా భోగ్యుఁడు కానందున తద్గత ఉదయాస్తమానంబులు నుండజాలవు” ఇట్లు మధు విద్యయందు నిరూపింపబడిన విధముగా మాయ - పరమేశ్వర కార్యమైనను ప్రళయమున సూక్ష్మరూపిణియై నిత్యయనంబడునని సారాంశము.

సంఖ్యోపసంగ్రహాధికరణము

కాపిల తంత్ర ప్రసిద్ధములగు పంచవింశతి తత్త్వములు శ్రుతులయందు గానఁబడుచున్నవిగదా? అను నాశంకకు సమాధాన మీ యధికరణము.

సూ. “న సంఖ్యోపసంగ్రహోదపి, నానాభావా దతిరేకాచ్చ”

౧-౪-౧౧

“యస్మిన్ పంచ పంచజనా - ఆకాశశ్చ ప్రతిష్ఠితః,
తమేవ మన్య ఆత్మానం - విద్వాన్ బ్రహ్మమృతోఽమృతమ్” శ్రు.

ఇట “పంచ పంచజనాః, అను పదముతో తెలుపబడు తత్త్వములు - సాంఖ్యసిద్ధములగు పంచవింశతి తత్త్వములా? శ్రుతిసిద్ధములా? అని సంశయము.

ప్రశ్న : పంచవింశతिसంఖ్య - సాంఖ్యశాస్త్రమునందు ప్రసిద్ధమగు టచేతను అట్టిది “పంచ పంచజనాః” అనుచో విశద మగుటవలన నిట సాంఖ్యతత్త్వములే కాదగునవి.

ఉత్తరము : “పంచ పంచ” అని పంచవింశతి సంఖ్య గ్రహించుట వలనఁ గూడా తాంత్రిక తత్త్వములు కాజాలవు. ఎందుకనగా? “యస్మిన్” అను యచ్ఛబ్దము - తత్త్వములు పరమేశ్వరాధీనము అని తెలుపుచున్నందున నియ్యచి సాంఖ్యాభిమతతత్త్వములు కావని విశదమగుచున్నయది. మరియు ఆకాశమును వేరుగా గ్రహించుటచే తత్త్వములు నిరుపదియారు కావలసివచ్చును. కావున నిట పంచవింశతి తత్త్వప్రసక్తియే లేదని గ్రహించునది. “దిక్ సంఖ్యే సంజ్ఞాయామ్” అను ప్రమాణము ననుసరించి పంచజనులనబడునవి కొన్ని తత్త్వములు “సప్త సప్తర్షయః” అను దాని వలె పేర్కొనబడుచున్నవి.

ఐతే ఆయ్యవి ఎట్టివి? అనునెడ

సూ. “ప్రాణాదయో వాక్యశేషాత్” ౧-౪-౧౨

“ప్రాణస్య ప్రాణమయత చక్షుష శ్చక్షుః శ్రోత్రస్యశ్రోత్ర మన్న స్యాన్నం మనసోయే మనో విదుః” అను వాక్యశేషము ననుసరించి త్వక్ చక్షుః శ్రోత్ర జిహ్వ ఘ్రాణము లనబడు పంచజ్ఞానేంద్రియములనియే చెప్పవలెను.

ఇట ప్రాణవాయుసంబంధమున స్పర్శప్రయుక్తమైన త్వగింద్రియమును, అన్నమయపృథివీగత గంధమును రసమును గ్రహించు జిహ్వ ఘ్రాణములను గ్రహించునది.

పంచజ్ఞానేంద్రియములనుటకు మరియొక ఉపపత్తిఁ జెప్పుచున్న వారు.

సూ. “జ్యోతిషైకేషా మసత్యన్నే” ౧-౪-౧౩

“అన్నస్యాన్నం” అను పదము కాణ్యశాఖీయుల పాఠమునందు లేకున్నను “తందేవా జ్యోతిషాం జ్యోతి రాయు ర్హోపాసతే అమృతమ్” అను నుపక్రమ వాక్యమున పరమేశ్వర బోధకమైన జ్యోతిః శబ్దముండుటఁ జేసి “పంచ పంచజనాః” అను పదమునకు పంచేంద్రియములనియే చెప్పవలసి యుండును.

విషయ ప్రకాశకములగుటచే ఇంద్రియములు జ్యోతిస్సులనఁబడును. ఇట్టి జ్యోతిస్సులఁ గూడఁ బ్రకాశింపఁజేయు పరమాత్మ “జ్యోతిషాం జ్యోతిః” అని నిర్దేశింపఁబడిన సందర్భము ననుసరించి యుపయుక్తమైన “పంచ పంచజనాః” అను దానికి జ్ఞానేంద్రియములని యర్థముఁ జెప్పుట సమంజసంబగుచున్నయది.

సూ. “కారణత్వేన చాకాశాదిషు యథావ్యపదిష్టోక్తేః” ౧-౪-౧౪

“అసద్వా ఇద మగ్ర ఆసీత్” “సృష్టికిమున్న జగము అసత్తు (నామరూపవిభాగముఁ జేయరానిది) గా నుండెను” తద్దేదం తర్హ్యవ్యాకృత మాసీత్” “సృష్టిపరం పరతో వెలయుచున్న నీ ప్రపంచము-వ్యాకృతము (విభాగార్హము)గా పూర్వము లేకుండెడిది” మరియు “ఆకాశో హవై నామరూపయో ర్నిర్వహితా” “ఆకాశము-జగద్గతములైన నామరూపములను ప్రకాశింపఁజేయునది.”

ఇటు జగత్కారణమును విశేషించి చెప్పకుండుటఁజేసి విశేష మెద్దియను ఆకాంక్షకు సమాధానమును “అత్మా వా ఇద మేక ఏవాగ్ర ఆసీత్” అను వాక్యమునఁగల ఆత్మశబ్దము ననుసరించి పరమేశ్వరుడే జగత్కారణమగు” నని నిరూపింపవలసి యుండును.

అకాశాదులు - కార్యవర్గములో చేరునవి యైనను ఆత్మశబ్దవిరేళము వలన పరమేశ్వరుఁడే జగత్కారణమగునని నిర్ధారింపఁబడినట్లు నీ సందర్భము నను విశేషవాక్య నిర్దిష్టములగు పంచ జ్ఞానేంద్రియములే ప్రతిపాదింపఁదగి యున్నయవి.

ఇట్లు పంచజ్ఞానేంద్రియములను సమర్థింప నలవియైనను తాత్విక తత్త్వముల నేల గ్రహింపరాదను నాశంకకు సమాధానము దిగువ సూత్రము.

సూ. “సమాకర్షాత్” ౧-౪-౧౫

“అసద్వా ఇద మగ్ర ఆసీత్” అనుచో “సోఽకామయత బహు స్యామ్” అనుచో చెప్పఁబడిన పరమేశ్వరు నాకర్షించుటవలనను పూర్వ నిర్దిష్టమగు అవ్యాకృతమును “స ఏష ఇహప్రవిష్ట ఆనభాగ్రేభ్యః” అనుచో ననువదించుట వలనను పరమేశ్వరుఁడే యని యవగతమైనట్లు ఇట్లు గూడ “పంచ పంచజన” శబ్దముతో జ్ఞానేంద్రియపంచకము నాకర్షించుటఁ జేసి పంచజన పదమునకు నింద్రియార్థముఁ జెప్పుట-సమంజసంబగుచున్నయది.

జగద్వాచిత్యాధికరణము

సూ. “జగద్వాచిత్యాత్” ౧-౪-౧౬

సాంఖ్యతత్త్వమును ప్రతిపాదించు ప్రసంగము నిరాకరింపఁ బడినది. ఇఁక నీ యధికరణమున “పరమేశ్వరునికన్న వేరువాడు జీవాత్మ” యను నంశము నిర్ధారింపఁబడుచున్నయది.

విషయ వాక్యమును కాపీతకీ బ్రాహ్మణోపనిషదమునందు “బ్రహ్మతే బ్రువాణి” అని యారంభించి “యో వై బాలాక ! ఏతేషాం పురుషాణాం కర్తా, యస్య వై తత్ కర్మ, స వై వేదితవ్యః” “బాలా కుఁడా ? ఈ సూర్యచంద్రాదిపురుషులకు కర్తయు సృజ్యమాన జగమునకు

కారణంబు నగు మహాపురుషుఁడు తెలియఁదగినవాడు” అని బాలాకునకు సజాతశత్రువనఁబడు కాశీరాజు యుపదేశించెను.

ఇటు తెలియఁదగిన వాడు పరమేశ్వరుఁడా? జీవాత్మయా? అని సంశయము.

ప్రశ్న : “య ఏవైష ఆదిత్యే పురుష స్తమేవాహ ముపాసే, య ఏవై ష చంద్రమసి పురుషో య ఏవై ష విద్యుతి” “సూర్యమండలము నందు చంద్రమండలమునందు మెఱపుకొందుకు గల పురుషు నుపాసించు వాడను” అని కాశీరాజునకు బాలాకి చెప్పియున్న వాడు. ఐతే విషయ వాక్యమునఁ గల కర్మ శబ్దమునకు “అపూర్వము” అను నర్థముఁ జెప్పి సూర్యచంద్రాది పురుషులు - జీవునకు నపూర్వము (అదృష్టము) ద్వారా భోగోపకరణము లగుటఁ జేసి యీ యర్థము సకల కర్మ సంబంధము లేనట్టి పరమాత్మయందు పొసగకుండుటను సూర్యచంద్రాది కర్తృత్వము జీవు నందు నుపయుక్త మగుటవలనను జీవాత్మయే తెలియఁదగియున్నవాడని చెప్పవలెను కాదా?

ఉత్తరము : విషయ వాక్య గతమగు కర్మశబ్దము - ఏతచ్ఛబ్దమునకు సమానాధికరణ మగుటచేతను “క్రియత ఇతి కర్మ” అను వ్యుత్పత్తి ననుసరించియు కర్మశబ్దమునకు “జగము” అను నర్థముఁ జెప్పవలెను. అపూర్వ మని చెప్పరాదు. ఐతే జగము కార్యముగా గలవాడు పరమాత్మ యగు గాని జీవాత్మ కాజాలడు గదా! సకలజగత్కర్తృత్వము పరమేశ్వరునిదే యగును.

ఇందుకు ప్రమాణములు.

“చక్షోః సూర్యో అజాయత, చంద్రమా మనసో జాతః” “సూర్యా చంద్రమసౌధాతా యథాపూర్వ మకల్పయత్” “పరమేశ్వరుని నేత్రము నుండి సూర్యు డుదయించెను. మనస్సునుండి చంద్రుఁ డావిర్భవించెను” “పరమేశ్వరుఁడు పూర్వమువలె సూర్య చంద్రాది ప్రపంచము నంశయు నిర్మించిన వాడు.”

“చందాంసి యజ్ఞాః క్రక్షవో వ్రతాని - భూతం భవ్యం యచ్చ
వేదా వదంతి, అస్మా వ్మాయీ శృజ్యతే విశ్వమేతత్ - తస్మిం శాన్వో
మాయయా సన్నిరుద్ధః”

“మాయాంతు ప్రకృతిః విద్యా - స్మాయినంతు మహేశ్వరమ్”
“చందస్సులు యజ్ఞములు యాగములు వ్రతములు భూత భవిష్యద్వర్త
మానములు మున్నగు జగమును మహేశ్వరుడు మాయ నధిష్ఠించియే
సృజించువాడు కాని మాయాబద్ధుడు కాజాలడు. జీవుడై తేనో మాయా
మోహపరవశుడై జగమునఁ బ్రవర్తించువాడు.”

“మాయ జగన్మూలమనియు మాయావికీర్ణుడగు మహేశ్వరుడు
జగత్కర్తయనియు గురుతెలుగవలెను.”

ఇట భూతభవిష్యద్వర్తమాన జగము కార్యమనియు ఇట్టి కార్యము
నంతయు అనితరసాధారణమగు మహేశ్వరశబ్దముచే చెప్పబడు శంకరుడే
నిర్మించువాడనియు ప్రతిపాదించు శ్వేతాశ్వతర వాక్యద్వయము పురో
వాదమగుటచే ననువాద రూపమగు “యోవై బాలాక?” అను వాక్యము
నందితి తర్మ శబ్దమునకు యోగికముగా “జగము” అను నర్థముఁ జెప్పవలసి
వచ్చును. కావున నసంకుచిత జగత్కర్తృత్వము జీవాత్మకు సంభవింపని
దగుటచేత నిట పరమాత్మయే ప్రతిపాదించఁబడినవాడు.

బాలాక్షుడు స్వయముగా నేతెంచి కాశీరాజును గురించి “బ్రహ్మతే
బ్రువాణి” అని ప్రారంభించి సూర్యచంద్రాది పురుషులను ప్రతిపాదించగా
నవ్వారు బ్రహ్మము కాజాలరని కాశీరాజు నిరాకరించి ఈ ఆదిత్యాది
పురుషులకు కర్తయు సకల జగత్సృష్టయు నగువాడే బ్రహ్మంబగుననియు
ఇట్టి పరమాత్మను కనుగొనినవాడు పూర్వికులగు అజ్ఞానుల నందరి నతిక్ర
మించి ప్రాణులందరిపై యధికారమును నిజరూప సంపదను పొందు
వాడనియు బాలాకునకు నుపదేశించినవాడు.

సూ. “జీవముఖ్యప్రాణలింగాన్నేతిచేత్తద్వాభ్యాతమ్” ౧-౪-౧౭

“ఈ యుపనిషదమున జీవుని ముఖ్యలక్షణమగు భోక్తృత్వము మరియు నముఖ్యమగు ప్రాణవాయుస్థితియు కనబడుటవలన నిట పరమాత్మ - ప్రతిపాదింపబడుచు నేడు” అని చెప్పకూడదు. ఇట్టి యాశంకకు ఇదే భాష్యమున మొదట ప్రశ్నన విద్యయందు “శివోపాసనము మూడు విధములై నదను నుపపత్తి ననుసరించి జీవలింగములన్నియు పరమేశ్వరుని యందు సమర్థింపదగినవి” యని సమాధానము నిరూపింపబడినదని సూత్రార్థము.

జీవప్రతిపాదక వాక్యములు

“శ్రేష్ఠి నైవర్భుంక్తే, యథా వా స్యాః శ్రేష్ఠినం భుంజంత్యేవమే వైషప్రాజ్ఞ ఆత్మా ఏతై రాత్మభిర్భుంక్తే, ఏవమైవైత ఆత్మాన ఏత మాత్మానం భుంజంతి”

“ఒకానొక ధనికుడు - తన పరివారజనము నుపయోగించుకొను వాడు. పరివారజనంబును శ్రేష్ఠిగారి నాశ్రయించి జీవించును. ఇట్లే సుకృతియగు ఒకానొకజీవుడు సూర్యచంద్రాదుల సాహాయ్యమున భోగ్యముల ననుభవించు వాడు. సూర్యచంద్రాది జీవాత్మలున్న పుణ్యాశ్రమ నాశ్రయించి సంతృప్తిపడువారు”

“యథా సుప్తః స్వప్నం న కంచన పశ్యతి, అథాస్మిన్ ప్రాణఏవై కథా భవతి” “పురుషుడు ఎట్టి స్వప్నమును గాంచని గాఢనిద్ర జెంది నపుడు ప్రాణవాయువు మాత్రము ఏకరూపముతో జీవదేహమున సంచ రించుచుండును.

ఐతే ఇటఁగూడ పూర్వాపరములను పరామర్శించునెడల పరమేశ్వరుఁడే యని విశదమగును.

“బ్రహ్మతే బ్రువాణి” అని యుపక్రమము. “యస్య చై తత్కర్మ” అను వాక్యముతో మధ్యన పరమేశ్వరునికి సకల జగత్కర్తృత్వము ప్రతిపాదింపబడినది. ఉపసంహారమునందును “సర్వాన్ పాప్మనోఽపహత్య

సర్వేషాంచ భూతానాం శ్రైష్ఠ్యం స్వారాజ్య మాధిపత్యం వర్జ్యేతి, య ఏవం వేద” “శివోపాసనః జేయవాడు - పాపముల నన్నిటిని పోగొట్టుకొని ప్రాణులందరిలో శ్రేష్ఠుడై స్వారాజ్యము (శివసాయుజ్యము)ను పొందువాడగును” శివోపాసన ఫలము స్వారాజ్య ప్రాప్తియని నిరూపించఁబడినది.

ఇట్లు ఈ ప్రకరణము బ్రహ్మ పరమగుచుండుటఁజేసి జీవముఖ్య ప్రాణలింగములు శివరము లగుననియే సమర్థింపవలసియుండును.

దిగువ సూత్రమున రెండవపక్షము నుదాహరించినవారు

సూ. “అన్యార్థంతు జై మినిః ప్రశ్నవ్యాఖ్యానాభ్యా మపి

చైవ మేకే” ౧-౪-౧౮

శరీరేంద్రియాది భిన్నజీవుని ప్రతిపాదించుట జీవభిన్న పరమాత్మను కనుగొనుటకే యని జై మిని భావించెను. ఇట్లే మరియొక శాఖవారు ప్రశ్నోత్తరములతో నిర్విషయమునే నిరూపించినవారని సూత్రార్థము.

“తాహ సుప్తం పురుష మాజగ్మతు స్తం హజాతశత్రు రామంత్రయాం చక్రే బృహన్ ! పాండరవాస ! సోమరాజన్ !”

“బ్రహ్మమీమాంస గావించు - అజాతశత్రువు బాలాక్షుఁడును నిద్రించు ఒకానొక పురుషుని సమీపించి “గొప్పవాడా? ఉదకము లధికముగాగల శరీరమే నివాసముగా కలవాడా? చంద్రునివలె ప్రకాశించువాడా? సమ్రాట్టువలె సర్వాధికారము గలవాడా?” అని యజాతశత్రువు సంబోధించెను.

“స తూష్టి మేవ శిశ్యే, తదుహ ఏనం యష్ట్యా వ్యాచితేప, స తత ఏవ సముత్తస్థా” “ఐన నా పురుషుఁ డట్లే నిద్రించుచుండెను. కావున అజాతశత్రువు బెత్తముతో కొట్టినందున నా పురుషుఁడు దిగ్గున లేచినవాడు.”

ఇటు ప్రాణనామధేయములతో నాహ్వనించినను లేకుండుటను యష్టిఘాతముతో నుత్థితుఁడగుటను గమనించినచో ప్రాణాదులకన్న వేరుగా

జీవాత్మ కలదని విశదమగును కావున నిట్టి జీవుడు స్వాతిరిక్త పరమాత్మ నాశ్రయించువాడనియు బోధపడును.

ఇద్విషయమునఁ బ్రశ్నోత్తర వాక్యములు.

“త్వేష ఏతత్ బాలాకే ? పురుషోఽశయిష్ట ? క్వ వా ఏతద భూత్ ? కత ఏతదాగాత్ ?”

“గాఢనిద్రఁ జెందునపుడు పురుషుఁ డెందు విశ్రాంతిఁ జెందు వాడు ? ఎటునుండెను ? ఎచ్చోటికి వెళ్ళినవాడు ?”

“యదా సుప్తః స్వప్నం న కంచన పశ్య త్యథాస్మిన్ ప్రాణ ఏవై కథాభవతి”

“సతా సౌమ్య ! తదా సంవన్నోభవతి”

“నిద్రించువాడు ఎట్టి స్వప్నమును గాంచకుండుకంటే నీ శరీరము నందు ప్రాణమొక్కటియే ఏకరూపముగా సంచరించుచుండును.”

“సౌమ్యుడా ? పురుషుడు గాఢనిద్రితుడైనపుడు పరమేశ్వరునితో నేకీభవించి శివానందము ననుభవించును.”

ఈ సందర్భమున వాఙ్మనీయులు నిట్లే ప్రశ్నోత్తరములు సుదాహరించిరి.


“యత్రైష ఏతత్సుప్తోఽభూ ద్య ఏష విజ్ఞానమయః పురుషః త్వేష తదాఽభూత్ ? కత ఏతదాగాత్” ప్రశ్న వాక్యము.

“యత్రైష ఏతత్సుప్తోఽభూద్య ఏష విజ్ఞానమయః పురుషస్త దేషాం ప్రాణానాం విజ్ఞానేన విజ్ఞాన మాదాయ య ఏషోఽత ర్హృదయ ఆకాశ స్త్రిన్ శేతే” ఉత్తరము.

“విజ్ఞాన పురుషుడైన జీవాత్మ - ఎటు సుషుప్తిఁ జెందెను ? ఎటు నుండెను ? ఎచ్చోటికి వెళ్ళినవాడు ?

“విజ్ఞానమయుడగు జీవుడు సుషుప్తియందు కిర్మజ్ఞానేంద్రియ ముల సామర్థ్యమునంతయు తనలో నిమిడ్చుకొని హృదయములోని చిదా కాశమునందు విశ్రాంతిఁ జెందువాడు.”

ఇందువలన అగ్నిర్మయగు పరమేశ్వరుడే ఇటు ప్రతిపాదింపఁ దగినవాడని సారాంశము.



మ హా రా జ పో ష కు లు :

(శ్రీ) సి. వి. కొండారెడ్డిగారు

ఆంధ్రభాషామండలంకార భూతులు, (పూర్వనివాసము కడపజిల్లా,) ప్రస్తుతము - ప్రభుత్వ అటవీశాఖ ప్రముఖ ఉద్యోగము, ఆదిలాబాద్.

వాక్యాన్వయాధికరణము

సూ. “వాక్యాన్వయాత్” ౧-౪-౧౯

“నవా అరే పత్యుఃకామాయ పతిః ప్రియోభవతి, ఆత్మనస్తు కామాయ పతిః ప్రియోభవతి” మొదలుకొని “ఆత్మావారే ద్రష్టవ్యః శ్రోతవ్యో మంతవ్యో నిదిధ్యాసితవ్యః” వరకు

బృహదారణ్యకమున మైత్రేయీ బ్రాహ్మణమునందు వినబడు చున్న సందర్భము—

“యాజ్ఞవల్క్య మహర్షి - స్వయముగా సన్న్యసింపఁదలచి తన భార్యలైన మైత్రేయికి కాత్యాయనికిని స్థిరచరాస్తివఁతయు పంచియిచ్చెద ననఁగా— మైత్రేయి “ధనముతో మోక్షము చేకూరునా” అని ప్రశ్నింప

సంసారుల జీవితమువలె నీ జీవితముసాగుననియు మోక్షమునకు ధనముతో నవసరము లేదనియు - యాజ్ఞవల్క్యుడు చెప్పెను. “మోక్షము నొసగఁ జాలని ధనము నాకెందులకు? పూజ్యులైన తాము గుర్రెఱిగిన తత్త్వమునుగురించియే ఉపదేశింపు”డని మైత్రేయి మరల ప్రశ్నింపగా “భార్యకు భర్త ప్రియుండగుట - భార్యకుగల కామమువలననే యనియు భర్త యొక్క కామమువలన కాదనియు ఒక భర్తయే కాదు, భార్య, కుమారులు, మిత్రులు, పశువులు మున్నగునందఱయు పురుషుని భోగముకొరకే యనియు” యాజ్ఞవల్క్యుడు బోధించి పత్యాది సర్వభోక్త ఆత్మయని యుపక్రమించి “పరమాత్మ - చూడదగినవాడు, వినఁదగినవాడు, ధ్యానింపఁదగినవాడు” అని యుపదేశించెను. మరియు ఆత్మవిజ్ఞానముతో సర్వవిజ్ఞానము కలుగుననియు “రగులుకొనిన నిప్పునుండి వేరుగా పొగ బయలుదేరునట్లు గొప్పదైన పరబ్రహ్మమునుండి బుద్ధ్యుః సామాధర్వణ వేదములు, పురాణములు, విద్యలు, ఉపనిషదములు, శ్లోకములు, సూత్రములు, వ్యాఖ్యానములు, యజ్ఞయాగములు, ఆహారపానీయములు, ఇహ పరభోకములు, ప్రాణులందరును నిట్టూర్పుగా నావిర్భవించునవి”యనియు నామరూపాత్మక సకల ప్రపంచమునకు కారణము బ్రహ్మంబనియు అంత ర్బహిస్సులందు నిజరసముతో ఘనీభవించిన ఉప్పురాయివలె విజ్ఞానపరి పూర్ణుడగు జీవాత్మ - పంచభూతాది నిర్మితశరీరమునుండి నిర్గమించి యవ్వాని ననుసరించియే యుండును. కాని ఇట్టి దశయందు జీవునకు ఎట్టి తెలివి యుండఁజాలదనియు ఆత్మవిజ్ఞానమువలననే మోక్షము చేకూరు ననియు వక్కాణించెను.

ఇటు “ఆత్మా వారే ద్రష్టవ్యః” అనుచో గల ఆత్మశబ్దము - పర మేశ్వర వాచకం బగునది. అమృతత్వమును కోరు మైత్రేయికి ఆత్మదర్శనమును ఆత్మదర్శనమువలన నమృతత్వము చేకూరునని యుపదేశించుట వలనను దర్శనీయ ఆత్మయే నామరూపాత్మక సకల ప్రపంచ కారణమని ప్రతిపాదించుటఁజేసియు నైంధవ ఘనత్యాది నిరూపిత జీవుండై తేనో

దేహాకార పరిణత పంచభూతోపాధికములగు ఉత్పత్తి వినాశములు కలిగి యుండువాడని చెప్పటవలనను “ఆత్మావారే ద్రష్టవ్యః” అను వాక్యముతో ప్రశంసింపబడు ఆత్మయే “మహద్భూత మనంత మపారమ్” అనుచో గల మహావాది శబ్దములు బ్రహ్మపరములగుటవలనను పరమేశ్వరుండగునని నిర్ధారించవగును.

ప్రశ్న : “ఆత్మనస్తుకామాయ” ఇత్యాది సందర్భమున భోగప్రీతి యుక్తుడగు సంసారి చెప్పబడుటచే నిట జీవాత్మ ప్రశంసింపఁదగినవాడని విశదమగుచున్నది కాదా ?

ఉత్తరము : పరమేశ్వరుడే ఇట ప్రతిపాదింపఁదగినవాడు. ఎందుకనఁగా ? “అమృతత్వస్య తు నాఽశాన్తి విత్తేన” “మోక్షమునకు ద్రవ్యముతో నవసరములేదు” “ఆత్మని ఖల్వరే దృష్టే శ్రుతే మతే విజ్ఞాతే ఇదం సర్వం విదితమ్” “పరమేశ్వరుని గురించి శ్రవణముజేయుచు మననము గావించి ధ్యానము నాచరించి సాక్షాత్కారము నొనర్చుకొనునెడ నీ జగమంతయు విదితమగును” “ఇదం సర్వం యదయ మాత్మా” “ఈ ప్రపంచమంతయు పరమేశ్వరాత్మకము” “యేనేదం సర్వం విజానాతి - తం కేన విజానీయాత్” “జీవాత్మ - స్వాంతర్యామియగు పరమేశ్వరునివలన జ్ఞాన శక్తి గలవాడై ఈ చరాచరమునంతయు కనుగొనఁజాలును. అట్టి పరమేశ్వరుని సాక్షాత్కరించుకొనుటకు పూర్వోక్తములైన శ్రవణమననాదులు దక్క నితరమగు నుపాయ మెద్దియు గానరాదు” అను వాక్యములన్నియు పరమేశ్వరునియం దన్వయించుటఁజేసియు జీవుఁడు - పతిజాయాది శబ్దములతో అనువదింపఁబడుటవలనను పరమేశ్వరుఁడు ద్రష్టవ్యుఁడుగా ప్రతిపాదింపఁబడుటచేతను విరోధమేమియు గానరాదు.

పతిజాయాద్యనురాగము మోక్షమునకు భంగకరమగుటచే నుముముతువు పతిజాయాదులందు విరాగము కలవాడై శ్రవణమననాదులతో పరమేశ్వరుని దర్శింపవలెనని సారాంశము.

ఐతే జీవశబ్దముతో పరమేశ్వరు సభిధానించుట యెట్లు పొసగునను ఆ శంకకు దిగువసూత్రములందు మతాంతర సమాధానములను వాక్రచ్చినవారు.

సూ. “ప్రతిజ్ఞాసిద్ధే ర్లింగ మాశ్మరధ్యః” ౧-౪-౨౦

“ఆత్మని ఖల్వరే దృష్టే” ఇత్యాది వాక్యమునఁ జెప్పఁబడిన “ఏక విజ్ఞానముతో సర్వవిజ్ఞానము కలుగు”నను ప్రతిజ్ఞ-సిద్ధించుటకు జీవుఁడు పరమేశ్వరుని కార్యమగుటచే పరమేశ్వరునికన్న వేరువాడు కాదను నంశమును తెలుప నుద్దేశించి జీవశబ్దముతో పరమేశ్వరుఁడు సమర్థింపఁబడెనని ఆశ్మరధ్యుఁడు భావించెను.

సూ. “ఉత్క్రమిష్యత ఏవంభావా దిత్యేడులోమిః” ౧-౪-౨౧

జీవాత్మ - సంసారిదశయందు పరమేశ్వరభిన్నుడైన నంతిమశరీరమునుండి నిష్క్రమించి ముక్తుఁడగుతఱి పరమేశ్వరరూప స్వభావములు గలవాడగుటఁజేసి జీవాత్మ శబ్దముతో పరమేశ్వరుఁడు ప్రతిపాదింపఁబడెనని ఔడులోమి యభిప్రాయము.

సూ. “అవస్థితే రితి కాశకృత్స్నః” ౧-౪-౨౨

“య ఆత్మని తిష్ఠన్” ఇత్యాది శ్రుతివాక్యములయందు జీవునితో పరమేశ్వరుఁ డంకర్యామిగా నుండువాడని చెప్పఁబడుటఁజేసి పరమేశ్వరుఁడు - జీవశబ్దవాచ్యుండయ్యెనని కాశకృత్స్నమహర్షి సంభావించెను.

ఇద్దియే సూత్రకారుని యభీష్టంబని తెలియనగును. మొదట నిరువురి యభిప్రాయముల నుపన్యసించి వారిరువురికి భిన్నముగా కాశకృత్స్నని యభిమతమును నిరూపించినందునను మరియొక యభిమతమును చెప్పకుండుటను వైవిధ్యము నిర్ణయింపఁబడుచున్నయది.

శ్రుతులనేకము లివ్విషయమునే సమర్థించుచున్నయవి.

అధర్వశిరోవనిషదమున చేతనాచేతనములన్నిటియందు ప్రవేశించుటఁ జేసి పరమేశ్వరుఁడు సర్వశబ్దవాచ్యుండగునని చెప్పఁబడినది.

ప్రథమఖండమునందు “దేవా హవై స్వర్గం లోక మగమన్, తే దేవా రుద్రమృచ్ఛన్ కోభవానితి” బ్రహ్మవిష్ణోదిదేవతలు పరశివనివాస మనఁదగు మహాకైలాసముఁ జని నీవు ఎట్టివాడవని పరమేశ్వరుని ప్రశ్నించిరి. అట్టితటి మహాదేవుఁడు “సోఽబ్రవీదహ మేకః ప్రథమమాసమ్, వర్తామిచ భవిష్యామిచ, నాన్యః కశ్చిన్మత్తో వ్యతిరిక్తః” “సృష్టికి మున్ను నేనొకఁడ నుంటిని. సృష్టిసమయమందు నుండువాడను, ప్రళయకాలము నను నేనే యుండువాడను. నేనుదక్క మరియొకఁడు కాలత్రయాబాధ్యు డుగా నుండజాలడు” అని యుపదేశించినవాడు.

మఱియు నదే యధర్వశిరమునందు

“సోఽంతరా దంతరం ప్రావిశద్దిశశ్చాంతరం సంప్రావిశత్, సోఽహం నిత్యానిత్యోఽహమ్, బ్రహ్మహమ్, ప్రాంచః ప్రత్యంచోఽహమ్, దక్షిణాంచ ఉదంచోఽహమ్, ఆధశ్చోర్ధ్వంచ దిశశ్చ విడిశశ్చాహమ్, పుమా నపుమాన్ స్త్రియశ్చాహమ్, సావిత్ర్యహమ్, గాయత్ర్యహమ్, త్రిష్టుప్ జగత్యనుష్టుప్ చాహమ్, ఛందోఽహం గార్హపత్యోఽహం, దక్షిణాగ్ని రాహవనీయోఽహమ్, సత్యోఽహం గౌరోఽహం గౌర్యహమ్, జ్యేష్ఠోఽహం శ్రేష్ఠోఽహం, వరిష్ఠోఽహమాపోఽహం, తేజోఽహ మృగ్యజుస్సా మాధర్వ్యాగీరసోఽహం, అక్షరమహం క్షరమహం గుహ్యోఽహం గోప్యోఽహం, అరణ్యోఽహం పుష్కరమహం, పవిత్రమహం, అగ్రంచ మధ్యంచ బహిశ్చ పురస్తాజ్ఞ్యోతిరిత్యహమేకః, సర్వేచ మామేవ, మాం యోవేద, స సర్వాన్ దేవాన్ వేద.”

“పరమేశ్వరుఁడు - స్థూలశరీరాంతరమగు సూక్ష్మశరీరములో ప్రవేశించియుండువాడు. అన్ని దిశలలోను ప్రవేశించెను. నిత్యుఁడను; అనిత్యుఁడను; బ్రహ్మంబునగుదును; ప్రాంచుడను; పాశ్చాత్యుడను; దాక్షిణాత్యుడను; ఉదీచ్యుడను; దిగువను పైననుండువాడను; దిశలు; విదిశలు, పురుషుఁడు, నపుంసకుఁడు, స్త్రీ, ఇవ్వాని స్వరూపముగలవాడను; సావిత్రి గాయత్రి త్రిష్టుప్ జగతి అనుష్టుప్ అనఁబడు ఛందస్సుల నగు

వాడను; గార్హపత్య దక్షిణా ఆహవనీయములనఁబడు అగ్నిత్రయముఁ
దగు స్వరూపముగలవాడను; సత్యరూపుడను; గౌరీస్వరూపుడను; శంక
రుడను; మరియు దేవమానవ పశుపత్యాదిచరాచరముకన్న నతీతుఁడ
నగుటఁ జేసి మిక్కిలి గొప్పవాడ నగుచును; జలతేజస్సులు, ఋగ్యజుః
సామాధర్వణంబులును తురాక్షరంబులును నా రూపంబులేను; రహస్యం
బును అతిరహస్యంబును అరణ్యము పుష్కరము పవిత్రము అగ్రమధ్యములు
అంతర్భూమిస్సులు సర్వాగ్రమునందు వెలుగొందు జ్యోతిస్సును నేనే యగు
చును. జీవాత్మలందరు నన్నే ఆశ్రయించువారు. ఇవిధము భావించు
వాడు దేవతలనందరిని కనుగొనఁ జాలు వాడగును” అనియు చెప్పిన
వాడు.

ద్వితీయఖండమునందును

“యోవై రుద్రః స భగవాన్ యశ్చ బ్రహ్మ తస్మై వై నమో
నమః” అను వాక్యము మొదలుకొని ప్రతిపాడింపఁబడిన విషయము -
బ్రహ్మ విష్ణు మహేశ్వర ఉమా వినాయకాది సర్వశబ్దవాచ్యత్వము
పరమేశ్వరునకు పొసగునని విశదీకరించుచున్నది కావుననే సర్వాంతర్యామి
యగును.

మఱియు శ్రుతులన్నిటిఁ దగు సామరస్యమును విచారించునెడ
చిదచిత్తులన్నిటిలో నంతర్యామిగా ప్రవేశించుటఁ జేసి పరమేశ్వరుఁడు
సర్వస్వరూపుఁడనియు సర్వశబ్దవాచ్యుఁడనియు చెప్పఁబడును. ఇందువలన
కాశక్మత్స్నమహర్షి గారి మతమే శ్రుతులకు అభియుక్తసూక్తులకు ననువై న
దనుట సమంజసంబగుచున్నది.

పూర్వోక్తమతత్రయంబున ఆశ్మరధ్యుని పరమేశ్వరకార్యము జీవుఁ
డను వాదము “నాఽత్మాశ్రుతేర్నిత్యత్వాచ్చ తాభ్యః.” (సూ. ౧౭-౩-౨)
అనునధికరణమునందు నిరాకరింపఁబడుటను “ముక్తిదశయందు ఆగంతుక
రూపంబేర్పడు” నను బాడులోమి వాదము “సంపద్యావిర్భావః స్వేన

శబ్దాత్” సూ. ౧-౪-౪ అను నధికరణమునందు ఖండింపఁబడుటవలనను కాశకృత్సుని మతమే సూత్రకారుని యభీష్టంబని తెలియుచున్నయది.

ఇవిషయమునే మనుస్మృత్యాది ప్రమాణముల చాటుచున్నవి.
అధర్వశిరోగత ద్వితీయఖండమున

“ఘృతాత్పరం మండమివాతి సూక్ష్మం జ్ఞాత్వా శివం సర్వభూతేషు గూఢమ్” “శివుడు నెయ్యిలోని చిన్నపూసవలె నతిసూక్ష్మ స్వరూపుడు కావుననే ప్రాణులందరిలో దాగియున్నవాడని భావించవలెను”

“ఏష దేవో విశ్వకర్మా మహాత్మా - సదా జనానాం హృదయే సన్నివిష్టః” “ప్రపంచమే కార్యముగాగల గొప్ప దేవుఁడు ప్రాణుల హృదయములలో నెల్లపుడు నెలకొనియుండువాడు.”

“యో రుద్రో అగ్ని వత్సయ ఓషధీషు యోరుద్రో విశ్వాభువనా వివేశ” “అగ్నియందు నుదకమందును ఓషధులలోను సమస్తలోకముల లోను ప్రవేశించియుండు రుద్రునకు నమస్కారము.”

ఇత్యాది శ్రుతివాక్యములు సంతర్యామి బ్రాహ్మణాదులయందు పంచభూతసూర్యచంద్ర చేతనాంతర్యామిగా నష్టమూర్తిత్వము పరమేశ్వరునకు కలదని ధృవపఱచుటచే సర్వశరీరములుగలవాడని విశదమగు చున్నయది.

మహాభియుక్త సూక్తులనఁగా స్మృతులు పురాణములు నగును. అవ్వానిలోని మానవ ధర్మశాస్త్రము (మనుస్మృతి) దగు నుపసంహారము; “ప్రశాసితారం సర్వేషామణీయాంస మణోరపి । రుక్మాభం స్వప్న గమ్యం - విద్యాత్తు పురుషం పఃమ్” అనుచో సర్వనియామకుఁడగు పుషుని ప్రశంసించి “ఏనమేకే వదంత్యగ్నిం - మరుతోఽన్యే ప్రజాపతిం ఇంద్ర మేకే పరే ప్రాణ మపరే బ్రహ్మ శాశ్వతమ్” అనుచో పలువే భాగములయందు చెప్పఁబడిన అగ్ని మున్నగు శబ్దములతో వ్యవహరించుటను పేర్కొనియు వైవాని విరోధమును పోనాడుటకై “ఏష సర్వాణి

భూతాని - పంచభి ర్వాప్యప్య మూర్తిభిః । జన్మవృద్ధిక్షయై ర్నిత్యం-సంసార
యతి చక్రవత్” అను శ్లోకమున పరమేశ్వరుఁడు పంచమూర్తులు గలవాడై
ప్రాణులందరిని జన్మస్థితిలయములతో సంసారచక్రమున భ్రమింపఁజేయు
నని చెప్పఁబడుటచే ప్రజలను నియమించు రాజువలెగాక నియామ్యము
లన్నిటిలో ప్రవేశించియుండువాడని తెలియనగును.

“కొందరు అగ్నియందురు. మరికొందరు ప్రజాపతి యందురు.”
ఇత్యాది ప్రతిపాదనము శివశరీరములగు అగ్నిదుల శబ్దములతో శివుఁడే
నిరూపింపఁబడినవాడని సారాంశము. పంచమూర్తులనఁగా ఆకాశాది
పంచభూతములు, ఆధవా తదభిమానముగల సద్యోజాతాది పంచబ్రహ్మము
లని గ్రహించునది.

ప్రశ్న : “ఓయీ ? మానవధర్మశాస్త్ర ప్రారంభమున - ఈ జగ
మంతయు నామరూప నిర్వచనములేక యుండుటతీ నూహింపరానిదిగాను
నిర్దేశింపఁజాలనిదిగాను నిద్రించినదాసివలె తమోమాత్రమై యుండెడిది.
అట్టితీతీ నవ్యక్తుడైన భగవానుఁడు ఆకాశాది పంచమహాభూతములను
రచించు ప్రభావము గలవాడై స్వయముగా వెలువడి కొంత తడవాలో
చించియు ప్రజలనందరిని పుట్టింపఁదలచి మొదట జలమును సృజించి
యందు తన సిస్యతారూపమైన వీర్యమును విసర్జించినవాడు. అట్టిది సూర్య
ప్రకాశమగు హిరణ్మయాండముగా పరిణమించెను. ఆ యండములోనుండి
సర్వలోక పితామహుండగు చతుర్ముఖుఁ డుద్భవించినవాడు” అనియు
“ఉదకములు నర (జీవ) సంబంధముగలవి యగుటచే నారము లనఁబడు”
ననియు, “నారములు స్థానముగా గలవాడగుటచే నారాయణుఁడనఁ
బఱగు” ననియు చెప్పఁబడుటచే పితామహుని బ్రహ్మాండములోనుండి
మొదట పుట్టించిన నారాయణుఁడే జగత్కారణమైన పురుషుఁడని యంగీక
రింపవలెను గాదా ?

ఉత్తరము : “తతః స్వయంభూ ర్భగవాన్” అనుచో పితామహుని
పుట్టించిన నారాయణుఁడు “ప్రాదురాసీ త్తమోనుదః” అనుచో తమః

సుఖాలోపనిషద్వాక్యమును మాత్ర మాధారముగా గొని కృతార్థులమైతిమని భావింపవలసివచ్చెను. ఐతే సుఖాలోపనిషదము పాంచరాత్ర తంత్రముల ననుగ్రహించునదగుటచేతను పూర్వోదాహృత శ్రుతుల విరోధము వలనను పరస్పర విరోధముగలవాని సముదాయమున “భూయసాం స్యాత్స్వభర్తృత్వమ్” అను న్యాయము ననుసరించి పెక్కు శ్రుతులకు ప్రామాణ్యమొదవును గావునను సౌఖ్యము కాధింపఁబడుటచే పరుల యభిమతము ఈడేరజాలనని గ్రహించునది.

శుద్ధాద్వైతులై తేనో

“నచారే పత్యుః కామాయ” ఇత్యాది వాక్యములతో జీవాత్మ ననువదించి “అత్మావా అరే ద్రష్టవ్యః” అనుచో జీవాత్మయే చూడఁదగినవాడని శ్రుతి చెప్పుచున్నందున జీవబ్రహ్మల కభేదము సిద్ధించినదనియు “అవస్థితే రితి కాశక్యత్వమ్” అను సూత్రమునకు “పరమాత్మయే విజ్ఞానాత్మభావముతో నుండువాడ”ను నర్థముఁ జెప్పి స్వాభిమతమును సమర్థింపఁజూచుట - యంతమాత్రము సంగతము కాజాలదు.

“భేదవ్యపదేశాత్” “అర్థాంతరవ్యపదేశాత్” “సుషుప్త్యత్కాంత్యోచ్ఛేదేన” ఇత్యాది సూత్రములు జీవబ్రహ్మ భేదమును నిర్ణయించుచున్నందున ప్రకృత సూత్రమున నభేదార్థమును నిరూపించుట సమంజసము కాజాలదు.

ప్రకృత సూత్రమున “అవస్థితేః” అను పదమునకు చెప్పఁబడిన అభేదార్థము “స్థితేః” అనుటతోడనే సిద్ధించునుగదా! “అవస్థితేః” అనుచో గల “అవ” అను ఉపసర్గమునకు విశేషార్థముండి తీరవలయును. సూత్రకారునకు నభేదము ఇష్టమగుచో “అభేదాత్” అని వ్రాసియుండెడివాడు. పరపక్షమునను అవోపసర్గము నిరర్థకమై స్వాభిలషితమును సాధించుటలేదు. తత్త్వమస్యాది మహావాక్యములు జీవబ్రహ్మైక్యమును ఆపాతతః బోధించుచున్నను “యస్యాత్మా శరీరమ్” ఇత్యాది వాక్యములుగల యంతర్యామి బ్రాహ్మణము ననుసరించి శరీర శరీరభావము నంగీకరించునెడ తాదాత్మ్య సంబంధముతో సుసంగతములగునవి.”

“తమాత్మస్థం యేఽనుపశ్యంతి ధీరాః” “ద్వా సుపర్ణా” ఇత్యాద్యంత శ్రుతిపఠస్సులున్న జీవబ్రహ్మైక్యమును విరోధించుచున్నయవి.

ప్రకృత్యధికరణము

“జన్మాద్యస్య యతః” అను ద్వితీయాధికరణమునందు “యతోవా ఇమాని భూతాని” అను పంచమీ విభక్తిఘటితమగు శ్రుతి నుదాహరించి పరమేశ్వరుఁడు జగదుపాదానమగునని సామాన్యముగా నిరూపింపఁబడి యుండెను. అట్టి జగదుపాదానత్వము నీ యధికరణమునందు విశేషముగా సమర్థించుచున్నవారు.

సూ. “ప్రకృతిశ్చ ప్రతిజ్ఞాదృష్టాంతానుపరోధాత్” ౧-౪-౨౩

“ఏకవిజ్ఞానేన సర్వవిజ్ఞానమ్” అను ప్రతిజ్ఞను మరియు మృద్ఘట దృష్టాంతము ననుసరించి “ప్రకృతీః” జగదుపాదానకారణము “చ” నిమిత్తకారణంబును పరమేశ్వరుఁడే అని సూత్రార్థము.

“తస్మాద్వా ఏతస్మా దాత్మన ఆకాశః సంభూతః”

“ద్యావాభూమీ జనయన్ దేవ ఏకః” ఇత్యాది శ్రుతులయందు వినఁబడు ఉభయకారణత్వము పరమేశ్వరునకు పొసగునా లేదా యని సందేహము. లోకములో నిమిత్తకారణములగు కుమ్మరి మున్నగునవి మృత్పిండముల యుపాదానభావమును పొందనందునను మృత్పిండములు కులాలాదుల నిమిత్త భావమును చెందనందునను జగత్కార్యమునుగురించి యుపాదానము నిమిత్తంబు నొకే పరమాత్మ యెట్లు కాదగునని సందేహ బీజము

ప్రశ్న : పరమేశ్వరుఁడు జగత్సృష్టినిషయమై నిమిత్తకారణంబేను, ఉపాదానమగుట సరిపడుటలేదు. ఘటనిర్మాతయగు కులాలుఁడు తానే మృత్పిండమై ఘటమును చేయడుగదా! సాలెవాడును వస్త్రమై వటము నేర్పరచువాడు కాదు లేక మృత్పిండము కుమ్మరియై కుండఁజేయుటయు సరిపడింపదు. నిమిత్తమగు బ్రహ్మమునకు నుపాదానత్వము సమర్థ నీయము కాకట్టిది. నిమిత్తమునకు నుపాదానత్వమును కల్పించుటయు

నిష్ప్రయోజనమగునది. అట్లు కల్పింప నవసరము లేకయే కార్యోత్పత్తి కలుగును. కులాలుఁడు మృత్పిండభిన్నుఁడైనను మటము నిష్పన్నమగుటను గాననగును. ఇందువలన బ్రహ్మము నిమిత్తమేకాని యుపాదానము కాజాలదని యంగీకరింపవలెను గాదా?

ఉత్తరము : ఈ సందర్భమున జగన్నిమిత్తము ఉపాదానంబు బ్రహ్మాంబే యని ప్రతిపాదించబడుచున్నయది. “స్తబ్ధోఽస్మృత తమా దేశ మప్రాప్తో యేనాశ్రుకం శ్రుకం భవత్యమతం మత మవిజ్ఞాతం విజ్ఞాతమ్” ఎద్దానిని వినినచో సర్వము శ్రుతంబగునో ఎద్దానిని భావించినచో సమస్తము భావింపబడునో ఎద్దానిని తెలుసుకొనినచో నంతయు తెలియునో అట్టి యాదేశము (బ్రహ్మము)నుగూర్చి యాచార్యుని ప్రశ్నించితివా?” ఉద్దాలక మహర్షి - తన కుమారుఁడగు శ్వేతకేతువును గుఱు కులమందు వేదాధ్యయనముఁగావించి రమ్మని నియోగింపగా శ్వేతకేతువు నట్లే గావించి స్వాశ్రమమునకు పాండిత్య గర్వముతో స్తబ్ధుడై యేతెంచుటను గమనించి “బ్రహ్మవిద్యాశ్రవణమును చేయనందున వీడు నపసీతుఁడయ్యె” నని కనుగొని బ్రహ్మవిదునిగా నొనర్పఁదలచియు “స్తబ్ధోఽస్మృత” అను వాక్యముతో పై విధము ప్రశ్నించెనని ఛాందోగ్యమున చెప్పఁబడినది. “జగన్నిమిత్తము ఆదేశించునదియు నగు బ్రహ్మమును కనుగొనినచో చిదచిదాత్మకమగు జగమంతయు తెలియు” నను సర్వవిజ్ఞాన ప్రతిజ్ఞ ననుసరించియు “ఏకమృత్పిండ జ్ఞానముతో మృణ్మయమంతయు విజ్ఞాతంబగు” నను దృష్టాంతము ననుసరించియు బ్రహ్మమునకు నుభయకారణత్వమును సమర్థింపనగును. బ్రహ్మము నిమిత్తమే యగునెడ బ్రహ్మజ్ఞానముతో సకల ప్రపంచ విజ్ఞానము చేకూరకుండును. కులాలుని తెలుసుకొనినచో ఘటాదికార్యము తెలియదుగదా! కాని తదుపాదానమగు మృత్పిండమును కనుగొనునెడ ఘటాదికార్యము తెలియును గావున నిమిత్తమగు బ్రహ్మము ఉపాదానమగునెడ సర్వవిజ్ఞానము సుభవించుటఁజేసి బ్రహ్మమే

యుపాదానంబు నగునది. “ఆదిశ్యతే అనేనే త్యాదేశః” అను వ్యుత్పత్తి ననుసరించి ఆదేశమనగా బ్రహ్మంబని తెలియనగును.

జగన్నిమిత్త మగునదియే జగదుపాదాన కారణ మగునని దిగువ సూత్రమున పేత్వంతరమును చెప్పుచున్నవారు.

సూ. “అభిద్యోపదేశాచ్చ” ౧-౪-౨౪

“తదై షత బహుస్యాం ప్రజాయేయ” అనుచో - నిమిత్తము సర్వ జ్ఞంబునగు బ్రహ్మమే విచిత్రజగదాకారముగా బహుభవనమును సంకల్పించి నట్లు నుపదేశింపబడుచున్నది కావున నిమిత్తమునకున్న నుపాదానము వేరు కాజాలదు.

ప్రశ్న : ఓయీ? “విశ్వాధికో డుద్రో మహర్షిః, హిరణ్యగర్భం పశ్యత జాయమానమ్” అనుచో “విశ్వాతీతుడగుటచే జగన్నిమిత్తముగా చెప్పబడు పరమేశ్వరుడే సర్వజ్ఞుడగుటచేసి స్వ (అవృథక్ సిద్ధ) భిన్న యగు ప్రకృతియందు తన సంకల్పమువలనఁ బుట్టువాడును సకల దేవతా ప్రథముఁడు నగు హిరణ్యగర్భుని సృష్టిసామర్థ్యమునొనగు నుద్దేశముతో ననుగ్రహవృష్టి నవలోకించువా”డని తెలియుచున్నది. ఇట్టితటి శివుఁడు ప్రకృతిరూపుఁడై విశ్వాకారుడగుట యెట్లు పొసగును? “మాయాంతు ప్రకృతిం విద్యాత్” అనుచో శ్రుతి - మాయ జగదుపాదాన (ప్రకృతి) మగునని వివరించినది. “తస్మా ద్వీరాడజాయత విరాజో అధిపూరుషః” అనుచో పురుషుఁడు జగత్ప్రకృతిగా వర్ణింపబడినది. అందువలన మాయా పురుషులే ప్రకృతిగా జగద్రూపులగుట సముచితము గాదా?

ఉత్తరము :

సూ. “సాక్ష చోభయామ్నానాత్” ౧-౪-౨౫

పరమేశ్వరుఁడు ప్రకృతిగా జగద్రూపుఁడనియు నిమిత్తముగా జగ దుత్పాదకుఁ డనియు వేదాంత భాగములయందు ప్రత్యక్షముగా నిరూ

పింపబడినది. ఎట్లనగా? “విశ్వాధికోడద్రః” ఇత్యాది వాక్యములతో విశ్వాధికత్వము వినబడునట్లు “సర్వోవైరుద్రః” ఇత్యాది వాక్యములతో ప్రకృతి యగుటఁజేసి విశ్వరూపత్వంబును తెలుపబడుచున్నది.

శతరుద్రీయమునందు “నమో హింద్యభాహవే” అను వాక్యము మొదలుకొని “కులుంచానాం పతయే” ఇత్యాది వాక్యమువరకు విశ్వాధి పతి యగుటయు అటుపిమ్మట “నమః పర్ణాయచ పర్ణశద్యాయచ” అను వాక్యమువరకు జగదాకారము గలవాడగుటయు; ప్రతిపాదింపబడినవి.

ఇందుకు మరియొక శ్రుతిప్రమాణము - “బ్రహ్మవనం బ్రహ్మ సవృక్ష ఆసీత్ బ్రహ్మోధ్యతీష్ఠత్ భువనానిధారయన్” “పరమాత్మ - అరణ్య వృక్షాదిరూపములు గలవాడై చేతనాచేతనాత్మక సమస్త లోకములను ధరించుచు ప్రపంచమునంతయు నధిష్ఠించియుండువాడు” అథర్వశిరము నందును ప్రథమ ద్వితీయ ఖండములలో “బ్రహ్మహమ్” మొదలుకొని విశ్వాకారత్వము, పంచమ ఖండమున “ఏకోద్రో న ద్వితీయాయ తస్థే” ఇత్యాది వాక్యములతో జగదీశ్వరత్వంబును ప్రతిపాదింపబడినవి. ఇట్లు శ్రుతులయందు ఉభయకారణత్వము స్పష్టముగా చెప్పబడినందున ప్రపంచ స్వరూపుఁడును ప్రపంచాతీతుఁడును ప్రకృతి నిమిత్తంబు పరబ్రహ్మము పరమేశ్వరుఁడును శివుఁడే యగునని నిరూపించుట - సమంజసంబేను; ఇవిషయమై ప్రమాణాంతరంబు కలదని దిగువ సూత్రముతో చెప్పుచున్న వారు.

సూ. “ఆత్మకృతేః” ౧-౪-౨౬

“తదాత్మానం స్వయ మకురుత” అనుచో తానే జగదాకారముగా నగుట విశదపలుపబడుటచే శివుఁడే జగదుపాదానము నిమిత్తంబు నగు వాడు.

ప్రశ్న : సమస్తదోష లవ కళంకములు బొత్తుగా లేనివాడు, అనంత మంగళగుణరత్నాకరుఁడు, నిరంకుశము నిత్యసిద్ధంబునగు వైభవము

గలవాడు, ప్రపంచాతీతుఁడు నగు పరమశివుఁడు - అజ్ఞానవికారాస్పదము తుచ్ఛంబు నగు ప్రపంచముగా నుండుట యెట్లు పొసగును ?

ఉత్తరము :

సూ. “పరిణామాత్” ౧-౪-౨౭

నిత్యశుద్ధ ఆనందస్వరూపుఁడు నిరతిశయ మంగళ స్వభావము గల వాడు జగన్నిమిత్తంబు నగు పరమేశ్వరుఁడు ప్రకృతిద్వారా జగద్రూపుఁ డగుట సముచితంబగుచున్నయది. ఎందుకనఁగా ? శివుఁడు చేతనాచేతన రూపముగా పరిణమించు సామర్థ్యము గలవాడు.

ప్రశ్న : పరిణామమనఁగా కారణరూపమునకు వికారము కలుగుట గదా ! పూర్వ రూపమును విడనాడి రెండవ రూపము నొందుటయు పరిణామమగును. ఐతే పరమేశ్వరుఁడు అనర్థధర్మమగు పరిణామముఁజెంది తన యపకర్షను చాటుకొనునా ?

ఉత్తరము : నీవనునది నిజమే; నిమిత్తము ఉపాదానమైనను వికారాది స్పర్శ గాకుండునట్లు ఇటు పరిణామమును గాననగును. “ఓహో ! మీరు చెప్పెడు పరిణామము అపూర్వముగా నున్నదే; అద్దానిని వినుటకు మేము తత్తపపడుచున్నాము” అనినచో వినుడు ! చెప్పెదము.

ఇందుకు ప్రమాణము

“యదా తమ స్త న్నదివా నరాత్రి ర్నసన్నచాసచ్ఛివ ఏవ కేవలః, తదక్షరం తత్సవితుర్వరేణ్యం, ప్రజ్ఞా చ తస్మాత్ ప్రసృతా పురాణీ.”

“ఎప్పుడు ఈ ప్రపంచము చంద్ర సూర్యాది తేజస్సులు లోపించుటఁ జేసి దివారాత్రి విభాగము లేనిదియు నామరూప విశేషరహితమగుటవలన స్థూలసూక్ష్మ చేతనాచేతన సదసత్తుల యేర్పాటు లేనిదియు తమోమాత్ర ముగా నగునో, అట్టితటి శివుఁడొక్కఁడే తనతో విభజింపరాని చిదచిచ్ఛక్తులు గలవాడగు కతన కేవలఁ డనఁబడుచు స్వప్రకాశకుడై మిగిలియుండు

వాడు. అట్టి శివతత్త్వమే అక్షరమనఁబడుచుండును. పూర్వము సృష్టి కాలమున సూర్యునకు తేజస్సు నొసగువాడగుటచే సూర్యాతీతుఁడగును. సూర్యునిలో నుండు ప్రకాశమున్ను శివుఁడేను; తనకు వేఱైన చేతనాచేతన ప్రపంచమును తనలో దాచినవాడు నద్వితీయుఁడు నగు శివునినుండి నిత్య సిద్ధయు ప్రళయతమస్సును తొలగించునదియు మహాస్ఫురణ మనఁదగు నదియు నగు జ్ఞానశక్తి యావిర్భవించినది. అటుపిమ్మట “సోఽకామ యత బహుస్యామ్” నామరూప విభాగములేని సూక్ష్మచిదచిద్వస్తువులు శరీరముగా కారణాన్తఃకెందున పరమాత్మ - నామరూప విభాగము కలిగిన సూల చిదచిద్వస్తువులు శరీరముగా కార్యాన్తఃకెందునని సంకల్పించిన వాడు. తరువాత “ఇదం సర్వమస్మత్తత యదిదం కించ” స్వశరీరమగు సూక్ష్మ చిదచిద్వస్తువును తననుండి విడదీసి “తత్ సృష్ట్యా తదేవా నుప్రా విశత్” స్వవిభక్తమైన చిదచిద్వస్తువునందు తా సంతర్యామిగా ప్రవేశించియు “సచ్చత్యచ్ఛాభవత్” నానావిధ సదనత్ ప్రపంచ రూపముతో ననేక రీతులుగా పరిణమించినవాడు. జగద్రూపుఁడగు పరమాత్మ - జగత్కారణమగుటను కార్యమగుటను దిగువ శ్రుతియందు గాననగును.

“మాయాం తు ప్రకృతిం విద్యా - న్మాయినం తు మహేశ్వరమ్”
తస్యావయవభూతేన - వ్యాప్తం సర్వమిదం జగత్” అనుచో మాయ - సకల జగత్ప్రకృతి (ఉపాదాన) యనియు మహేశ్వరుఁడు ప్రకృతి నధిష్ఠించియుండువాడనియు మాయావిశిష్టుఁడైన మహేశ్వరుని యంశంబు చిచ్ఛక్తిఁడగు కిరణంబు, భోక్తృజ్ఞశయందు పురుషుఁడు నగువానితో జగము వ్యాపింపఁబడుటయు విశదమగుచున్నయవి. ఎట్లనఁగా? లోకములో కేవలము శరీరమునుండిగాని కేవలము ఆత్మవలనఁగాని వెంట్రుకలు గోళ్ళు పుట్టనట్లు కేవలము శివునినుండిగాని కేవలము మాయవలనఁగాని జగము యావిర్భవింపనట్టిది. కాని శరీరముతోకూడిన జీవాత్మవలన కేశ నఖాదులు ఉదయించునట్లు మాయావిశిష్టుఁడగు మహేశ్వరునివలన సకల చేతనాచేతన ప్రకృతియగు పురుషుఁడు ఆవిర్భవించువాడు. పురుష

స్వరూపుడైన శివునివలన నవ్యక్తము చతుర్ముఖుడు మున్నగువారు జన్మించువారు. కావుననే “పురుషో వైరుద్రః” అను శ్రుతివాక్యము - పరమేశ్వరుడు పురుషరూపుడని వక్కాణించినది. అందువలన చిదచిద్విశిష్టుడైన పరమేశ్వరుడు - సూక్ష్మ స్థూల దళల నొందువాడగుటచే కారణము కార్యంబు నగుట సముచితంబేయగునది. శరీరికి పరిణామిత్యమును భావించునెడ శరీరము పరిణమించునదగుటజేసి శరీరవిశిష్టుడైన జీవుడు - కృశించినవాడను బలసినవాడను అని సంకల్పించినట్లు పరమేశ్వరుడును శక్తిద్వారా పరిణమించువాడైనను శక్తివిశిష్టుడగుటచే స్వతః పరిణామము గలవాడని చెప్పబడినది.

ప్రశ్న : “ఛందాంసి యజ్ఞాః క్రతవో వ్రతాని - భూతం భవ్యం యచ్చ వేదా వదంతి, తస్మా న్మాయా సృజ్యతే విశ్వమేత - తస్మిం శ్చాన్యో మాయయా సన్నిరుద్ధః” అనుచో మాయాశక్తి - జీవాత్మదగు బంధమునకు పేతు వగునని చెప్పబడినదిగదా! అద్దియే “మాయాంతు ప్రకృతిం విద్యాత్” అనుచో పరామర్శింపబడుచున్నయది. ఇట్టిది సర్వానుగ్రాహకురాలుగా శైవీ చిచ్ఛక్తి యగునని యెట్లు చెప్పనగును?

ఉత్తరము : ఆత్మలకు జీవిత్యమును కలుగజేసి సకల సంసారనిదానము రోధశక్తియు నగు మాయయందు మలావరణమనఁదగు పాశమును వ్యవహారమును శివాగమములయందు గాననగును.

శ్లో॥ తాసాం మాహేశ్వరీ శక్తిః - సర్వానుగ్రాహికా పరమ్,
పరానువర్తనాదేవ - పాశ ఇత్యుపచర్యతే॥

ఇంతియేగాక నజా మంత్రమునందు మాయ (సర్వసేవ్యురాలైనను) స్వరూపముతో విడువఁదగినదని “జహత్యేనాం భుక్తభోగా మజోఽన్యః” అనుచో ప్రతిపాదించబడినది.

కూర్మ పురాణమునందును

శ్లో॥ కైషా భగవతీ దేవీ - శంకరార్ధ శరీరిణీ,

శివా సతీ హైమవతీ - యథావ ద్భూషా పృచ్ఛతామ్॥

“శంకరువి సగము శరీరమనఁదగు పార్వతీదేవి యెట్టిదో మాకు
యథార్థముగా వచింపుడ”ను ప్రశ్నకు సమాధానముగా దిగువ శ్లోకములను
గాననగును.

శ్లో॥ తస్య సర్వజగత్సూతిః - శక్తి ర్మాయేతి విశ్రుతా,
తయేదం భ్రామయే దీశో - మాయావీ పురుషోత్తమః॥
సైషా మహేశ్వరీ శక్తిః - సర్వాకారా సనాతనీ,
సైవ రూపం మహేశస్య - సర్వదా సంప్రకాశయేత్॥
సర్వశక్త్యాత్మికా మాయా - దుర్నివారా దురత్యయా॥

పరమేశ్వరుని శక్తి - సర్వజగత్సూతియై మాయ యనఁబడును.
ఇద్దానిని సాధనముగా గొనియే పురుషోత్తముడైన పరమాత్మ - ప్రపం
చమును భ్రమింపఁజేయువాడు. సర్వరూపిణి సనాతనియునగు మాయయే
మహేశ్వరుని శక్తి యనఁబడుచున్నయది. మరియు మహేశ్వరునికి
రూపంబునై ఎల్లకాలము ప్రకాశింపఁజేయునది. సర్వశక్తి స్వరూపు
రాలైన మాయ నతిక్రమింపను తొలగింప నేరికిని శక్యముకాదు” ఇంకను
శ్రుత్యంతరములయందు మహేశ్వరుని శక్తియే పరమాకాశముగా వ్యవహా
రింపఁబడుచున్నయది. ఇక మహేశ్వరుని శక్త్యంశముతో నావిర్భవించిన
నారాయణుఁడు - హరివంశమునందు దిగువ విధముగా పేర్కొనఁబడిన
వాడు.

విశ్వము నధిష్ఠించియుండు శివుఁడు - ప్రకృత్యతీతుఁడనియు పరమ
పురుషుఁడైన శివుని మొదటి రూపమగు ఉమాదేవిఁ దగు వ్యక్తమైన
భాగము మహావిష్ణుననియు శివాత్మక శక్త్యంశబలమున నారాయణుఁడు
బ్రహ్మాది సకల ప్రపంచమును సృజింపఁగలిగెననియు ఏవమాది సందర్భమును
పారిజాతాపహరణమునందు నారదుఁడు దేవేంద్రునిఁగూర్చి వక్రాణించినచో
గాననగును.

కూర్మ పురాణమున “కైషా భగవతీ” అను ఋషుల ప్రశ్నమునకు
సమాధానమును మహా యోగియగు నారాయణుఁడు స్వమూలరూపమగు

శక్తితత్త్వమును ధ్యానించి చెప్పినవాడని కలదు. మఱియు నదే పురాణమునందు శ్రీకృష్ణుని తపశ్చర్యచే సంతుష్టుడై సాక్షాత్కరించిన శివునితో నేతెంచిన పార్వతీదేవి “కుమారా? నీ భక్తి శివునియందు నామందు ననన్యమైనదని గ్రహించితిని. దేవతా ప్రార్థన ననుసరించి దేనికి సుతుడవై జన్మించినాడవుగదా! ఐతే మన యిరువురికి సోదర సోదరీ భావముండుటఁ జేసి భేదమును పాటింపరాదు. జ్ఞానులు కభేదమునే భావింతురు” ఇట్లు నారాయణుఁడు శక్త్యంశ సంభూతుడైన నెల్లకాలము పురుషుఁడనఁ బఱగుననియు తదితరమంతయు (శక్త్యంశము) స్త్రీప్రాయంబనియు నారసింహపురాణమున వక్కాణింపఁబడినది.

సూ. “యోనిశ్చ హి గీయతే” ౧.౪ ౨౮

“ఉమాసహాయం పరమేశ్వరం ప్రభుం - త్రిలోచనం నీలకంఠం

ప్రశాంతమ్,

ధ్యాత్వా ముని ర్గచ్ఛతి భూతయోనిం - సమస్త సాక్షిం తమసః

పరస్తాత్”

అను శ్రుతియందు సమస్త ప్రాణుల యుత్పత్తికి కారణమగువాడనియు సమస్త సాక్షి యనియు విశ్వోత్తీర్ణుడనియు ఉమాసహాయుఁడు, నియామకుఁడు, త్రిలోచనుఁడు, నీలకంఠుఁడు ననియు ప్రశాంతుడనియు పరమేశ్వరుఁడు ప్రతిపాదించఁబడుచున్నవాడు. ఇందు భూతయోనిత్వము ముఖ్యముగా గమనార్హమగుటచే పరమేశ్వరుఁడే జగదుపాదానము జగన్నిమిత్తంబు నగువాడని సిద్ధాంతము.

శ్రీ గణేశాయ నమః
ఓం నమఃశివాయ గురవే నమః



బ్ర॥ శ్రీ॥ లోకారాధ్యులైన
తాడికొండ పూర్ణ మల్లికార్జున అయ్యవార్లంగారు

వీరు గుంటూరు మండలములోని తెనాలి తాలూకా ఈమని గ్రామ వాస్తవ్యులు. వీరి పూర్వీకులు వీరును తరతరాలుగా పట్కాలములయందు నిత్యము శివు నారాధించిన మహానుభావులు. మఱియు శ్రీవారు స్వజీవిత భాగ్యసమయమున సంసారలంపటులుగాక ననేక పర్యాయములు శివ పంచాక్షరి మహామంత్ర పురశ్చరణలఁజేసి యనేక శిష్యబృందములకు లింగ

ధారణలఁ గావించి యవ్వారితో శివపంచాక్షరీ పుగళ్ళగణలఁ జేయించియు “స్వయం తీర్త్వా పరాన్ తారయతి” అను నానుడిని సార్థకమొనర్చిరి. ఇంతియేగాక స్వగ్రామమున మారి స్ఫోటకాది ఉపద్రవములు కలుగ కుండగా పెక్కు శీతలాది యంత్రములను ప్రతిష్ఠించిరి.

వీరు బాల్యమున సంగీత సాహిత్యములలో గొప్ప పాండిత్యమును సంపాదించి ప్రపన్నులైన శిష్యులకు శివ విజ్ఞాన ప్రబోధములను చేయు చుండెడివారు. అనేక గ్రంథములను రచించిన ప్రతిభాశాలురు. అగస్త్యై శ్వరశతకము, శివభజన కీర్తనలు, తటస్థ గ్రామ పంచరత్నావళి, హరిశ్చంద్ర నలోపాఖ్యాన నాటకము, వీరి రచనలలో ముఖ్యములగునవి. ఇందు కొన్నిమాత్రము ముద్రితములు, వీరు విద్యార్థులకు భోజన సదుపాయముల నేర్పరచుచు విద్యనుచితముగా నభ్యసించజేసెడివారు. వరంగల్, మాన్మమ కొండ, అశనపర్తి, ములికనూరు మొదలగు గ్రామములలో శ్రీచారికి వేయి గడప శిష్యసంచారము కలదు. సర్వకాల సర్వావస్థలయందు నిష్ఠా గరిష్ఠుఁగుటచే నవసానకాలమువరకు నెట్టి యంతరాయము కలుగకుండా నిత్య శివపూజను జరుపుకొనగలిగిరి.

మహాశివరాత్రి దినమున లింగోద్భవకాలమందు (తనకు శివసాయుజ్యము కలుగునని ముందే యెరింగి) శిష్య బృందమును పిలిపించుకొని యవ్వారి సమక్షమున శివసాయుజ్యమును చెందుచున్నానని చెప్పుచు సుఖముగా భౌతిక దేహమును విడనాడిన శివయోగులు.

శ్రీచారి ధర్మపత్ని - మీనాక్షమ్మగారు. వీరు కాపురమునకు వచ్చి నప్పటినుండి మహామంత్రోపదేశపాత్రురాలై క్రమముగా శక్తి ఉపాసనా పరులై ఇప్పటివరకు నవరాత్రములయందు నిత్యంబును శ్రీచక్రాది పూజలను యథావిధిగా చేయుచున్నవారు. యజ్ఞములను క్రతువులను శక్తివంచన లేకుండా చేయుచు నుత్సాహపూరితులై దాన ధర్మములను గావించుచుందురు. ఈ గ్రంథమును ముద్రించుటకు తమ భర్తగారిపేరిట 116 రూ. మహారాజప్రోక్షక చందాను సమర్పించి తమ యుధారతను వెల్లెబ్బిచ్చిరి.

శ్రీవారికి ఐదుగురు కుమారశేఖరులు - శ్రీ పూర్ణానందుడు, నాగ నాథుడు, వీరభద్రయ్య, లింగమూర్తి, వటుకభైరవప్రసాద్, అను పవిత్ర నామధేయములతో స్వేచ్ఛాసంపాదిత సౌభాగ్య సమృద్ధిగలవారై స్వవంశ పరంపరాభివృద్ధితోడను మాతృభక్తిగలవారై విరాజిల్లుచున్నవారు.

ఐతే శక్తివిశిష్టుడైన సదాశివుడు వీరికి వీరి సంతానమునకును చిరాయురారోగ్య ఐశ్వర్యాభివృద్ధిని నిరంతరము కలుగజేయుగాత ! మరియు ఆచంద్రతారార్కము మీనాక్షమ్మగారి యువార కీర్తి విలసిల్లు గాత యనియు శ్రీ రాజరాజేశ్వరిని ప్రార్థించువాడను.

ఇట్లు
గ్రంథకర్త
నిర్మల శంకరశాస్త్రి.

సర్వవ్యాఖ్యానాధికరణము

సూ. “ఏతేన సర్వే వ్యాఖ్యాతా వ్యాఖ్యాతాః” ౧-౪-౨౯

“జన్మాద్యస్యయతః” అను సూత్రము మొదలుకొని పై సూత్రము వరకు (౧౩౭ సూత్రములుగల యధికరణములయందు) వేదాంత వాక్యములను వ్యాఖ్యానించుటవలన బ్రహ్మలక్షణ ప్రతిపాదక వేదాంత వాక్యములు, కర్మకాండలో నంతర్భూతములైన పురుషసూక్త శశరుద్రీయాది మంత్ర బ్రాహ్మణ భాగములు, స్మృతులు, ఋషిహాసములు, పురాణములు, ఆగమములు, అభియుక్తసూక్తి విశేషములును వ్యాఖ్యాతప్రాయములైన వని తెలియవలెను. సూత్రములో “వ్యాఖ్యాతా వ్యాఖ్యాతాః” అను ద్వీరుక్తి - అధ్యాయ పరిసమాప్తిని సూచించునది. (అథాతో బ్రహ్మ జిజ్ఞాసా” సూత్రమును కలుపుకొని ప్రథమాధ్యాయాంత సూత్రమువరకు ౧౩౮ సూత్రములగును.)

ఇటు కర్మప్రకరణసరితములైన పురుషసూక్త శతరుద్రీయాదులకు స్మృతీతిహాస పురాణాదులకును తాత్పర్యము అనబడు లింగముఁ దగు సమన్వయముతో బ్రహ్మబోధకత్వము కలదా లేదా అని సందేహము. ప్రకరణభేదము - సంశయమునకు కారణము.

ప్రశ్న : కర్మప్రకరణముఁజెందిన పురుషసూక్తాదులు - అనుష్ఠాత యగు జీవాత్మను నిరూపించుట ననుచితమని తోచెడిని నిశ్చయము క్కుడగు పరశివుని బోధించుటతో ప్రయోజనము గానరాదు. స్మృతి పురాణాదు లును ఒకే విషయమును చెప్పుటలేదు. ఎట్లనఁగా? అవ్వానితో కొన్ని చతుర్ముఖబ్రహ్మను మరికొన్ని విష్ణుమూర్తిని తదితరములు రుద్రుని దేవేంద్రుని శక్తిని అగ్నిని సూర్యుని అవ్యాఖ్య దేవతలను పరమాత్మగా ప్రతిపాదించినవి. కావున నియ్యవి బ్రహ్మబోధకము లగునని చెప్పుట యెట్లు పొసగును ?

ఉత్తరము : పురుషసూక్తాదులయందు బ్రహ్మలక్షణములు కనబడుటచే నయ్యవి బ్రహ్మ బోధకంబు లగుచున్నయవి. “తస్మా ద్విరాడ జాయతే” “అదిత్యవర్ణం తమసస్తు పారే” “తమేవం విద్వా నమృత ఇహ భవతి” అనుచో సకలకారణశ్వము తమసః పరశ్వము అమృత హేతుత్వము మున్నగు పరమేశ్వరుని లక్షణములు విడితములగుచున్నందున నెటు పురుష శబ్దముతో పరమేశ్వరుఁడే ప్రతిపాదించఁబడుచున్నవాడని తెలియవలెను. శతరుద్రీయమునందును పరమేశ్వరుఁడు సాక్షాత్ జగదధిపతి యనియు జగదాత్మకుఁడనియు నీలగ్రీవాది లక్షణములు గలవాడనియు వక్కాణింపఁ బడినది కావున పరమాత్మ - పురుషసూక్తాది బోధ్యుండనుట సమంజసంబేను.

ప్రశ్న : పరమేశ్వరుఁడు నిఖిల మాంగశ్యగుణ రత్నాకరుఁడగుటచే శతరుద్రీయమునందు చెప్పఁబడుట - యుక్తము కాజూదు. ఎందుకనఁగా? ప్రారంభముననే “నమస్తే రుద్ర వన్యవే” అను వాక్యమున హేయగుణ మనఁదగు క్రోధము రుద్రునకు సంబంధించునని విడితమగుచున్నదిగదా !

ఉత్తరము : ఇట్లు భావింపఁగూడదు. ఇటు మన్యుశబ్దము యజ్ఞ వాచకంబగునది. అథవా క్రోధవాచకమగునని చెప్పినను దోషమేమియు లేదు. ప్రకృతి గుణముగు క్రోధమును దుష్టనిగ్రహార్థము స్వేచ్ఛగా పరిగ్రహించుటచే పరమేశ్వరునియందు ఇద్దాని సంబంధమును భావింపరాదు. పురాణాదులున్న తాత్పర్యలింగవశమున బ్రహ్మవిష్ణ్వాది శబ్దవాచ్యుఁడు సర్వజ్ఞుఁడు సర్వశక్తిమంతుఁడు సర్వాధికుఁడు ఇతరులకు సాధ్యముకాని వైభవము గలవాడు బ్రహ్మశబ్దార్థమునకు విశ్రాంతిస్థాన మగువాడు వేదాంత వాక్యము లన్నిటిఁదగు సామరస్యముతో కూడిన సమన్వయముఁ జేరిన తాత్పర్యమునకు పర్యవసానమగువాడు ఉమా సహాయుఁడు పరమేశ్వరుఁడు నగు శివునిఁగూర్చి బోధకంబులగుట - సమంజసంబగుచున్న యది. “కర్మప్రకరణమగుటచే శివప్రబోధకత్వము కూడ” దనగూడదు. లింగము ప్రకరణమును పాధించునుగదా! ఇట్టి న్యాయముతో చేతనని యందు గాని అచేతనమునందు గాని జగత్కారణత్వాదికము వినఁబడు ప్రతిస్థలమునను వేదాది ప్రమాణ వచనములయందును ఆయా రూపములతో శివుఁడే ప్రతిపాదింపఁబడుచున్నవాడని తెలియునది. పురుషార్థములు వికారములు అజ్ఞానము మున్నగు ధర్మములు ప్రతిపాదింపఁబడిన చోట్లయందును పరబ్రహ్మమగు శివుని శరీరమగు చిదచిద్వస్తువే బోధింపఁబడుచున్నదని నిపుణముగా సమర్థించుకొనవలెననియు సర్వంబు సముచితంబగుచున్నయది.

ప్రశ్న : “నమస్తే రుద్రమన్యవ” ఇత్యాది మంత్రశ్రుతమగు రుద్ర శబ్దము “రుద్రో వా ఏష యదగ్నిః” అను శ్రుతిప్రమాణముఁబట్టి యగ్ని పరమగుచున్నందున ప్రకరణ బలమునఁజేసి రుద్రాధ్యాయము - అగ్నిప్రతిపాదకంబగునని చెప్పవలెనుగాదా?

ఉత్తరము : “దిశాంచ పతయే” ఇత్యాది వాక్యములు పరమేశ్వరుని సర్వాధిపతిత్వము మున్నగు లక్షణములను చెప్పుచున్నందునను భవ రుద్ర శర్వ పశుపతి శివ శంకరాది శబ్దములతోడను శతరుద్రీయమును విను

నప్పుడే “పరమేశ్వర పరము రుద్రాధ్యాయము” అను నంశము తేటపడుచున్నదిగదా! “రుద్రోవా ఏషయదగ్నిః” అనునది అర్థహదవాక్యమగుటచే అగ్నిపరమనుటకు ప్రమాణము కాజాలదు.

ప్రశ్న : పురాణములు తాత్పర్యలింగవశమున శివుని ప్రతిపాదించుచున్నవని చెప్పితిరిగదా! అవ్యానిలో కొన్నిటిని బ్రహ్మదేవుడు సాత్త్వికస్వభావముతో చెప్పెననియు మరికొన్నిటిని రాజస స్వభావముతోడను తదితరములను తామస స్వభావముతోడను వక్కాణించెననియు కలదు గావున వైష్ణవములు సాత్త్వికములనియు బ్రాహ్మపురాణములు రాజసములనియు శైవములు తామసములనియు గ్రహించునది. అందును పులస్త్యుని పరస్రభావమున దేవతా పరమార్థమును కనుగొనిన పరాశరమహర్షి వచించిన విష్ణుపురాణము ప్రబల ప్రమాణ మనఁజెల్లును. “విష్ణోః సకాశా దుద్భూతంజగత్తత్రైవచ స్థితమ్” “విష్ణువునుండియే సమస్త జగము ఉద్భవించినది. ప్రళయమున విష్ణువునందే యుండునది” ఇత్యాది ముఖ్యాంశములు - విష్ణుపురాణమునందు వ్రాయఁబడియుండుటఁ జేసి వైష్ణవపురాణములు మాత్రము ప్రమాణములు కావలయునుగదా?

ఉత్తరము : ఇటు తాత్పర్యలింగమనఁగా? సర్వకారణత్వాదులు పర్యవసానముఁబొందు సమన్వయ మగును. బ్రహ్మవిష్ణు రుద్రులకు పురాణములలో వినఁబడు సర్వకారణత్వము సర్వసంహృత్త్యము సర్వాంతర్యామిత్వము మున్నగు బ్రహ్మలక్షణములన్నియు సర్వాంతర్యామియగు పరశివునియందే పర్యవసానముఁ జెందునవి.

శ్లో॥ స్మృతయశ్చ పురాణాని - భారతాదీని సత్తమ,

శివమేవ సదా సాంబం - హృది కృత్వా బ్రువంతిహి॥

పరాశర పురాణము.

“స్మృతులు పురాణములు మహాభారతము మున్నగు ఇతిహాసంబులును సాంబశివు నెల్లకాలము మనస్సునందిడుకొనియే ప్రవర్తించునట్టివి.”

ఇట్లు పురాణములలో పరస్పర విరోధమును పరిహరింప నంగీకరింపని యెడల భాష్యములయందలి యధికరణములలోని విషయవాక్యములయందు వినఁ బడు సర్వకారణత్వాది బ్రహ్మలక్షణములయొక్కయు ప్రాణ ఆకాశ ఇంద్రాది ప్రకరణములయొక్కయు విరోధము దుష్పరిహరంబగునది. శ్రుతులలో గల విరోధమును నిరాకరించి శ్రుతిప్రామాణ్యము నంగీకరించి నట్లు పురాణములకుగూడ నవిరోధ ప్రమాణత్వమును నిరూపింపవలసి యుండును.

శ్లో॥ పురాణం మానవో ధర్మః - సాంగో వేద శ్చికిత్సితమ్,
అజ్ఞాసిద్ధాని చత్వారి - న హంతవ్యాని హేతుభిః॥

“పురాణములు, మానవస్మృతి, సాంగవేదము, ఆయుర్వేదము అను నాలుగు పరమేశ్వరాజ్ఞాసిద్ధము లగుటచే హేతువాదములతో నవ్వా నిని ఖండింపరాదు.”

ఇక శివపురాణముల యప్రామాణ్యమునకై పరులు చూపిన మాతస్యపురాణవచనములు “వృత్రాసురుని స్వవాగ్ధ్వజమువలె” పరపక్ష మునే బాధించుచున్నయవి. ఎట్లనఁగా? పురాణములు బ్రహ్మ విష్ణ్వాదులలో నొకరికన్న నొకరు గొప్పవారని ప్రతిపాదించునవిగదా! అట్టి ప్రతిపాదనము కల్పభేదమును పురస్కరించుకొనిన యుత్కర్షమునకుఁ జెందినదగుటచే ఎట్టి విరోధములేని ప్రామాణ్యము పురాణముల కన్నిటికిని గలదని మాతస్య పురాణవాక్యములు తెలుపుచున్నయవి. లోకములో వేడి యెక్కువనుండు కాలము గ్రీష్మమనియు చలువ నిండియుండు సమయము హేమంతమనియు వ్యవహరింపఁబడినట్లు సత్త్వాది గుణాతిశయము గలవారిని సాత్త్వికాది పదములతో నిర్దేశించునట్లును కల్పములయందు సాత్త్వికాది విభాగంబును పరమేశ్వరుని శాసనముతో నేర్పడు సత్త్వాది గుణముల యతిశయమువలననే యని గ్రహించునది. కాని ఆయా కల్పములయందు చతుష్కృతునకు కలుగు గుణోత్కర్షముఁబట్టి సాత్త్వికాది విభాగము కాజాలదు, మరియు పరులు చెప్పనది మాతస్యపురాణ వచస్సు

లందు కంఠరవేణ లేకుండుటయు గమనింపఁదగినది. మాతస్యమునందే “పురాణం మానవో ధర్మః” అనుచో చెప్పఁబడిన పురాణమాత్ర ప్రామాణ్యమును మరియు శిష్టులందరు పురాణముల నన్నిటిని పరిగ్రహించుటను ఉల్లంఘించి “కొన్ని పురాణములు - భ్రాంతి మూలకము” అని కల్పించుట - వైదికమార్గ ప్రద్యేషమాత్ర విజృంభణమని చెప్పక తప్పదు. పరరీతిని శివ పురాణముల యవకర్షణము ఏర్పడుటలేదు. ప్రత్యుత - ఉత్కర్షణమునే గాన నగును.

శ్లో॥ సంకీర్ణాః సాత్త్వికాశ్చైవ - రాజసాశ్చైవ తామసాః॥

కల్పములు - సాత్త్వికములనియు రాజసములనియు తామసములనియు సంకీర్ణములనియు నాలుగు విధములుగా విభజింపఁబడినవి.

శ్లో॥ యస్మిన్ కల్పేతు యత్ ప్రోక్తం - పురాణం బ్రహ్మణా పురా,
తస్య తస్య తు మాహాత్మ్యం - తత్స్వరూపేణ వర్ణ్యతే॥

ఇటు బ్రహ్మదేవుడు - పురాణముల నా యా కల్పములయందు రచించినవాడని చెప్పఁబడలేదు కాని ఆ యా కల్పములలో నభివృద్ధిఁజెంది యుండు దేవతా విశేషముఁ దగు మహిమను వర్ణించినవాడని తెలియునది. ఐతే ఎట్టి గుణముతో నే పురాణమును రచించినవాడని యాకాంక్షింప నెంతమాత్రంబు నిట వీలులేదు. కాని యిద్ది యే దేవతను సమర్థించునను జిజ్ఞాసకు సమాధానముగా దేవతా విశేషము చెప్పఁబడినది. ఇంతియేగాక “సాత్త్వికేష్వథ కల్పేషు” అనుచో సాత్త్వికాది విభాగము కల్పములకే గాని పురాణములకు కాదని విశదమగునుగదా! మఱియు కల్పభేదమును పురస్కరించుకొని త్రిమూర్తులలో యుత్కర్షణపకర్షణములు ఏర్పడుచుండు నని శివపురాణములోని వాయవీయ సంహితయందు గాననగును.

శ్లో॥ క్వచిద్భ్రహ్మ క్వచిద్రుద్రః - క్వచి ద్విష్ణుః ప్రశస్యతే,
నానేన తేషా మాధిక్యం - న్యూనత్వం వా కథంచన ।

తత్తత్కల్పాంతవృత్తాంత - మధికృత్య మహర్షిభిః,
తాని తాని ప్రణీతాని - విద్వాం స్తత్ర స ముహ్యతి॥

“బ్రహ్మదేవుడు కొన్ని కల్పములయందు, రుద్రుడు కొన్నిటియందు, పిష్టువు మరికొన్నిటియందు ప్రళంసింపబడుచున్నవారు. ఇంతమాత్రమున నవ్వారిలో నొకరికి గొప్పదనమును మరియొకరికి చిన్నతనమును భావింపరాదు. కాని మహర్షులు - ఆ యా కల్పముల చివరిసమాచారమును పురస్కరించుకొని కల్పముల విభాగము నేర్చుదువఁజేసియున్నవారు. అంతమాత్రమున నిష్విషయమై విఛ్ఛాంసుఁడు మోహముఁజెందరాదు.”

ఇట్లు పరులుదాహరించిన మాతస్య పురాణవచనములతోడనే సర్వ పురాణ ప్రామాణ్యమును నెలకొల్పుటవలన నవ్వారి వాదము నిహతమైనదని తెలియునది.

ఒకవేళ బ్రహ్మదేవుడు - తమోగుణము సుపాధిగా గొని శివపురాణముల నావిష్కరింపఁజేసెనని యంగీకరించినను అవాని ప్రామాణ్యము సిద్ధించుచున్నయది.

శ్లో॥ జ్ఞాన మప్రతిమం యస్య - వైరాగ్యంచ జగత్పతేః,
ఐశ్వర్యం చైవ ధర్మశ్చ - సహ సిద్ధం చతుష్టయమ్॥

“అసమానమైన జ్ఞానము, వైరాగ్యము, ఐశ్వర్యము, ధర్మము అను నాలుగు - బ్రహ్మదేవునికి సహజములైనవి” అనుచో జ్ఞానవిశేషము గలవాడుగా చెప్పబడిన చతుర్ముఖుఁడు - తమోగుణమును ఉపాధిగా గొనియు వక్కాణించిన పురాణవిశేషము ప్రమాణము ఎట్లు కాకుండును? తథాపి మనవలె తమోగుణమున తత్త్వజ్ఞానము లేనిచాడై రచించిన పురాణములు ప్రమాణములు కావనునెడ పూర్వోదాహృత మాతస్యపురాణ శ్లోకములకున్న ఇదియే గతి పట్టునుగదా!

శ్లో॥ పురాణం సర్వశాస్త్రాణాం - ప్రథమం బ్రహ్మణా స్మృతం,
అనంతరం తు వక్త్రేభ్యో - వేదా స్తస్య వినిర్గతాః॥

మత్స్యపురాణము

బ్రాహ్మమేవ కృతే చాద్యే - పురాణం ధర్మసంహితం,
అష్టాదశవిధం తచ్చ - కృతం కోటిప్రభేదతః॥ ధర్మసంహిత.

“శాస్త్రము లన్నిటిలో పురాణమును మొదట బ్రహ్మదేవుడు స్మరించినవాడు. అటుపిమ్మట నాశని ముఖములనుండి వేదములు బయలు పడినవి.”

“అద్య సమయమున కృతయుగమునందు శతకోటి శ్లోకములతో పురాణము ఒక్కటిగా నుండెను. తరువాత ఋషులు పదునెనిమిది విభాగములతో కోటి గ్రంథముగా సంగ్రహించిరి.”

ఇంకను దిగువ ప్రమాణములను చూడవగును.

“యోవై వేదాంశ్చ ప్రహిణోతి తస్మై” శ్రుతి

ఇటుగల చ శబ్దము పురాణములను శివాగమసంహితలను తెలుపునది.

“తస్మై వేదాన్ పురాణాని - దత్తవా నగ్రజన్మనే”

కూర్మ పురాణము.

ఇంక పరమేశ్వరుడే వేదాది సకలజ్ఞులకర్త యనుటకు దిగువ శ్రుతి పురాణ వాక్యములను గమనింపవగును.

“అస్య మహతో భూతస్య నిశ్వసితమేతత్, యదృగ్వేదో యజుర్వేదః సామవేదోఽథర్వవేద ఇతిహాస పురాణమ్” శ్రుతి.

శ్లో॥ ఆదికర్తా కవిః సాక్షాత్ - కూలపాణి రితి శ్రుతిః,

భూయః సభగవాన్ ధ్యాత్వా - చిరం కూలవరాయుధః॥

అస్మజ్ త్వర్వణస్త్రాణి - మహాదేవో మహేశ్వరః,

ఇత్యేతాః శంకరప్రోక్తా - విద్యాః శబ్దార్థ సంయుతాః॥

రాజధర్మవచనము.

విద్యాస్థానముల కన్నిటికిని పరమేశ్వరుడే కర్తయని పై ప్రమాణముల వలన విశదమగుచున్నందున బ్రహ్మదేవుడు తమోగుణముగలవాడై కొన్ని పురాణములను రచించెననియు అందువలన నయ్యవి ప్రమాణములు కావనియు శంకించుటకు ఎంతమాత్రము అవకాశములేదు.

ఇక చతుర్ముఖుఁడు సత్త్వాది గుణము ప్రథానముగాగల దేవతను ప్రతిపాదించుటలో న్యూనత యేమియు గానరాదు. సాత్త్వికములుగా పరులచే నామోదింపఁబడిన పాచ్ఛాది పురాణములయందు గల శివరాఘవ సంవాదమున తదితర ప్రకరణము లందును లింగపురాణాదులకన్న నధికముగా శివోత్కర్షము ప్రతిపాదింపఁబడినందున సాత్త్వికాది పురాణ విభాగము మృగతృష్ణవలె నిరర్థకమగుచు పరులకు వృథాఽఽయాస ఫలకమగుచున్నయది.

పరాశర సంహితారూపమైన విష్ణుపురాణము ప్రబల ప్రమాణమని చెప్పు సంశయము - వాయుసంహితా రూపమగు శివపురాణమునకు గల ప్రాబల్యమును సమర్థించుచున్నయది. ఎట్లనఁగా?

శివ మహాపురాణము-సర్వజ్ఞశ్చ వై రాగ్యాది గుణసంపన్నుడైన పితామహునిచే వక్కాణింపఁబడినది. అందు పరతత్త్వమును తెలియగోర పరస్పరము వాదించుకొనిన షట్క్షతిన మహర్షులు బ్రహ్మరథలో ప్రవేశించి “పూజ్యుడా! గొప్పదైన అజ్ఞానాంధకారము మమ్మావరించి యున్నందున పరతత్త్వమును కనుగొనఁజాలకుంటేమి. చిత్రకృత్యుండైన ఏ మహానుభావుఁడు జగమును పుట్టించెను? మరియు నియ్యది ప్రళయమున నెవనియందు విశ్రాంతిఁజెందును?” అని జగత్కారణమగు పరదైవమునుగూర్చి సామాన్యముగా ప్రశ్నించిరి. అట్టితటి పితామహుఁడు-స్వపీఠమునుండి లేచినవాడై శివధ్యానముఁగావించి “రుద్రుఁడు” అను పదము నుచ్చరించుచు ఆనందాంబుధిని గ్రుంకులిడి కృతాంజలియై ఇట్లు సంభాషించెను.

శ్లో॥ యస్మా త్సర్వమిదం బ్రహ్మ - విష్ణు రుద్రేంద్ర పూర్వకం,
సహ భూతేంద్రియైః సర్వైః - ప్రథమం సంప్రసూయతే॥
కారణానాం చ యో ధాతా - ధ్యాతా పరమకారణం,
స సంప్రసూయతే ఽ న్యస్మాత్ - కుతశ్చన కదాచన॥

“బ్రహ్మ విష్ణు మహేశ్వరులు ఇంద్రాది దేవతలు సకల ప్రాణులు ఇంద్రియములు అన్నియు ఎవనివలన మొదట నావిర్భవించినవో అట్టి శివుడే కారణములకు కారణమగువాడు మరియు ఎప్పుడును తానెద్దాని వలనను జరించువాడు కాదు గావుననే పరమ కారణమనఁబడును.”

వేదాంతములయందు ననేక శాఖలలో నధికముగా నభివర్ణింపఁబడిన శివుని నానావిధ వైభవమును ఇట్లు ప్రశంసించి చిత్రకృత్యముగల పర శివుడీ జగమును పుట్టించెననియు మరల తనతోనే లీనముఁ జేసుకొను ననియు శివుడే సకలకారణమగు పరదైవంబనియు వక్కాణించినందున శివ మహాపురాణమే ప్రబల ప్రమాణమని విశదమగుచున్నది.

ఇక విష్ణుపురాణమున - శిష్యుడైన మైత్రేయుని ప్రశ్నకు మున్నే నవ్యాని హృదయమును కనుగొనిన పరాశరుఁడు పూర్వసిద్ధమగు శిష్య భక్తిని పెంపొందింపఁదలచి విష్ణుపారమ్యము నభివర్ణించినవాడని కలదు. శివపురాణమునందెతేనో ప్రశ్నించినవారు పెక్కురగుటచే నొకానొకని యుద్దేశము ననుసరింపకయే బ్రహ్మదేవుఁడు సమాధానము నొసగుట గమ నింపఁదగియున్నది.

వేద పురాణ వాక్యములన్నియు శివునియందు తాత్పర్యము గలిగి యున్నవని సూతసంహిత - చాటుచున్నది.

శ్లో॥ కానిచిత్ వేదవాక్యాని - బ్రాహ్మణా వేదవిత్తమాః ।
 రుద్రమూర్తిం సమాశ్రిత్య - శివే పరమకారణే॥
 పర్యవస్యంతి విప్రేంద్రా - స్తథా వాక్యాని కానిచిత్ ।
 విష్ణుమూర్తిం సమాశ్రిత్య - బ్రహ్మమూర్తిం చ కానిచిత్॥
 ఆగ్నేయమూర్తి మాశ్రిత్య - శ్రుతివాక్యాని కానిచిత్ ।
 సూర్యమూర్తిం మునిశ్రేష్ఠా - స్తథైవాన్యాని కానిచిత్॥
 ఏవం మూర్త్యభిధానేన - ద్వారేణైవ మునీశ్వరాః ।
 ప్రతిపాద్యో మహాదేవః - స్థితః సర్వాసు మూర్తిషు॥

మఱియు “సూర్య ఆత్మా జగత స్తస్థుషశ్చ” అనుచో గల జగ
దాత్మకత్వము సూర్యునియందుగాక “స యశ్చాయం పురుషే యశ్చాసా
వాదిత్యే” అను ప్రమాణముఁబట్టి మహేశ్వరునియందే నుపపన్నుఁబగునని
తెలియవలెను. అట్లే “ఇంద్రో రాజా జగతో యఈశే” అనుచో గల జగ
దీశ్వరత్వము దేవేంద్రునియందుగాక “ఇంద్రస్యాత్మానం శతథా చరం
తమ్” అను శ్రుతి ననుసరించి పరమేశ్వరునియందే సమర్థింపఁబడునని
గ్రహించునది.

“ఆపోవా ఇడిగ్ం సర్వమ్” ఇత్యాది సందర్భములయందుగల పర
త్వముగూడ శివునియందే పర్యవసానముఁ జెందునది. ఐతే శరీరాది నిర్వచ
నములు గల చోట్లయందు శరీరాది నిరూపణమునందే తాత్పర్యము కాని
తదంతర్యామియగు శివుని నిరూపించుట కాజాలదు. జీవ విషయమున్న
ఇట్టిదేను; జీవాత్మకు సంసారమున విరక్తి యేర్పడి శరీరాదులపై పేయ
భావమును కలుగఁజేయుటకుమాత్రము చేతనాచేతన పరామర్శగల ప్రక
రణములు ఉపయోగించునని తెలియునది.

“యం పృథివీ న వేద, యస్య పృథివీ శరీరమ్” ఇత్యాదినిగల పృథి
వ్యాది పదములు - పరమేశ్వరునిచే నియమింపఁబడు పృథివ్యాది దేవతలనే
బోధించును. కాని తదంతర్యామిని బోధింపవు. ఎందుకనఁగా? శివుఁడు
పృథివ్యాద్యంతర్యామియైనను అవానిచే తెలియఁబడకుఁడువాడని తద
నంతరమే చెప్పఁబడినది.

ఈ యధికరణమునందును నారాయణ పరత్వము సమర్థింప నలవి
కానిది. ఎట్లనఁగా? నారాయణునకు నవాంతర సృష్టియందు కల్పాంత
రమున కారణత్వము చెప్పఁబడినను ఆదిసృష్టిఁజెందిన సర్వకారణత్వము
ఉపపన్నము కాజాలదని గ్రహించునది. త్రిమూర్తి జనకుఁడగువాడే
సర్వకారణుఁడగునని వివేకము. మూర్తిద్వయ జనకుఁడగువాడు సంకుచిత
కారణుఁడు కాదగును. బ్రహ్మోపనిషదమున “అకారం బ్రహ్మణం
నాభౌ, ఉకారం విష్ణుం హృదయే, మకారం రుద్రం భూమధ్యే, ఓంకారం

సర్వేశ్వరం ద్వాదశాంతే” బ్రహ్మ విష్ణు రుద్రాతీతము తురీయంబునగు శివ తత్త్వమే సర్వకారణముగా సహస్రారమునందు ధ్యానింపఁదగినదని ప్రతిపాదింపఁబడినది. మఱియు మైత్రేయోపనిషదమునందు “తమో వా ఇద మేక మాస, తత్పరేణేరితం విషమత్వం ప్రయాతి” ఇత్యాది వాక్యమున “ఆదిసర్గమునకన్న మున్ను తమస్సే నుండెడిది. అట్టి తమస్సు (ప్రకృతి) పరమాత్మచే ప్రేరేపింపఁబడి సంచలనము కలది యగును.

అట్టితటి ప్రకృతివిశిష్టుడైన మహేశ్వరుని రజోగుణాంశము బ్రహ్మగాను సత్త్వ గుణాంశము విష్ణువుగాను తమో గుణాంశము రుద్రుఁడుగా నావిర్భవించినవి.” అని వ్రాయఁబడినది. ఇట్టి నాలుగవ తత్త్వము శివుఁడనుటకు మాండుక్యోపనిషదము మరియొక నిదర్శనము.

“శివ మద్వైతం చతుర్థం మన్యంతే, స ఆత్మా, స విజ్ఞేయః”

బ్రహ్మోపనిషద్గతమైన సర్వేశ్వరపదము - శివునికి అసాధారణ వాచకమగునది. “బ్రహ్మ విష్ణు రుద్రేంద్రాః సంప్రసూయంతే” అను నథర్వశిఖా వాక్యంబు శివునకు మూర్తిత్రయ కారణత్వమును స్పష్టముగా వక్కాణించినది.

మఱియు మహాభారతమున అనుశాసనికమునందు

శ్లో॥ స ఏష భగవానేశః - సర్వ తత్త్వాది రవ్యయః,

సర్వతత్త్వవిధానజ్ఞః - ప్రధాన పురుషేశ్వరః॥

సోఽస్య దక్షిణా దంగాత్ - బ్రహ్మణం లోకసంభవం,

వామపార్శ్వ తతో విష్ణుం - లోకరక్షర్థ మీశ్వరః

యుగాంతే చైవ సంప్రాప్తే - రుద్రం ప్రభు రథాస్యజిత్॥

“సర్వతత్త్వాదియు అవ్యయుఁడును సర్వతత్త్వ విధానజ్ఞుఁడును ప్రకృతి పురుష నియామకుఁడు నగు పరమేశ్వరుఁడు - తన కుడి భాగము నుండి లోకస్రష్టయగు బ్రహ్మదేవుని పుట్టించెను. ఎడమవై పునుండి లోకరక్షకుఁడగు విష్ణువు నావిర్భవింపఁజేసినవాడు. హృదయమునుండి లోకప్రళయంకరుడైన రుద్రు నావిష్కరింపఁజేసెను.”

శాంతిపర్వమున

శ్లో॥ యం విష్ణు రింద్రః శంభు శ్చ - బ్రహ్మ లోకపితామహః,
స్తువంతి వివిధైః స్తోత్రైః - దేవదేవం మహేశ్వరమ్॥
త మర్చయంతి యే శశ్వత్ - దుర్గాణ్యతితరంతి తే॥

“బ్రహ్మ విష్ణు రుద్రాదులు అనేక స్తోత్రములతో దేవదేవుడైన మహేశ్వరుని ప్రార్థించుచుండురు. అట్టి శివు నారాధించువారు తమ సర్వ విధ సంకటములను దూరమొనర్పఁజాలువాడు” ఇటు త్రిమూర్తులు శివుని ప్రార్థించుట - తమను కాపాడుటకే యని గ్రహించునది. మఱియు నదే శాంతిపర్వమున త్రిమూర్తులను సూర్య చంద్రాది జగమునంతయు సంహరించి తమోమయముగాను నామరూప విభాగరహితముగా నొనర్చువాడు శివుడే యని నిర్ధారింపఁబడినది.

ఇందువలన “యతో వా ఇమాని భూతాని జాయంతే” ఇత్యాదిని ప్రబోధితమైన బ్రహ్మము శివుడే యని విశదమైనది.

శివపురాణమునందును

శ్లో॥ తస్మాత్త్రయస్తే కథ్యంతే - జగతః కారణత్రయం ।
కారణత్రయమేతత్తు - శివః పరమకారణమ్॥

స్కాంద మహాపురాణమున

శ్లో॥ బ్రహ్మ విష్ణుశ్చ రుద్రశ్చ - పరతత్త్వ విభూతయః ।
ఏషాం త్రయాణా మధికః - సర్వకారణ మీశ్వరః॥

“బ్రహ్మ విష్ణు మహేశ్వరులు మువ్వురును పరమేశ్వరుని విభూతి యనఁబఱగుచు జగమునకు నవాంతరకారణ మగువారు. శివుడై తేనో త్రిమూర్తులకు నధిష్ఠాతయై పరమ కారణమగువాడు.”

ప్రశ్న : మహావినిషదమున “ఏకో హవై నారాయణ ఆసీత్” అని చెప్పఁబడినందున “బ్రహ్మ విష్ణు రుద్రేంద్రాః సంప్రసూయంతే”

అనుచో గల విష్ణు జన్మము స్వేచ్ఛాఽఽవిర్భావముని యంగీకరింపవలెను గదా ?

ఉత్తరము : అటులగునెడ “హిరణ్యగర్భః సమవర్తతాగ్రే” అనుచో చతుర్ముఖుఁడును సృష్టికి పూర్వము కలవాడని యున్నందున తనుత్పత్తిని గూడ స్వేచ్ఛాఽఽవిర్భావముగా చెప్పవలెనుగదా ! వస్తుతః “బ్రహ్మ విష్ణు రుద్రేంద్రాః సంప్రసూయంతే” అను ప్రమాణమును పురస్కరించుకొని “ఏకో హవై నారాయణ ఆసీత్” అనుచో “ఆసీత్” అను పదమునకు “రోహితో రోహితా దాసీత్” “శక్తే రాసీత్ పరాశరః” ఇత్యాదినివలె నుత్పత్త్యర్థమును చెప్పవలసియుండును. బ్రహ్మ రుద్రాదులు జన్మించుటకు పూర్వము నారాయణుఁ డొకఁడు సర్గాద్యసమయమున పరమశివునివలన నావిర్భవించినవాడని చెప్పుట సమంజసంబగునది.

ఇటు ఆసీత్పదమునకు పుట్టుకయను నర్థము పొసగుచున్నందున ఏక పదమునకు “తనతో సమానముగా పుట్టువాడు మరియొకఁడు లే”డను నర్థమును చెప్పవలసియుండును.

ఒకవేళ ఏదే నొకరీతిగా ఆసీత్పదమునకు సత్తామాత్ర మను నర్థముఁ జెప్పినను “ఏష వావ ప్రథమోయజ్ఞః” అనుచో జ్యోతిష్టోమయాగమునకు ప్రాథమ్యము నిరూపితమైనను “దర్శపూర్ణమాసాభ్యా మిష్ట్యా సోమేన యజేత” అను శ్రుత్యంతరము జ్యోతిష్టోమయాగప్రాథమ్యమును సంకోచ పరచినట్లు పరమశివమూర్తి - త్రిమూర్త్యతీతుండనియు సర్వమూలం బనియు తెలుపు పెక్కు వాక్కుల విరోధమును పోనాడుటకు “ఏకో హవై నారాయణః” ఇత్యాది విష్ణుసర వాక్యములకు “నారాయణుఁ డొక్కడే పరశివునివలన నావిర్భవించినవాడై సర్వమునకు ముందుండె” నను నర్థ మును చెప్పవలెను.

ఇందుకు మను ధర్మశాస్త్రమున నుపక్రమమును చూడనగును.

శ్లో॥ ఆసీదిదం తమోభూత - మప్రజ్ఞాత ముదక్షణమ్,

అప్రతర్క్య మనిర్దేశ్యం - ప్రస్తుత మివ సర్వతః॥

తతః స్వయంభూ ర్భగవా - సవ్యక్తో వ్యంజయన్నివ,
 మహాభూతాది వృత్తౌజాః - ప్రాదురాసీ త్తమోనుదః
 అభిధ్యాయ శరీరా త్స్వాత్ - సిస్పృక్ష ర్వివిధాః ప్రజాః,
 అప ఏవ ససర్జాదౌ - తాసు వీర్య మవాస్పృజత్॥
 తదండ మభవ ద్దైమం - సహస్రాంశు సమప్రథమ్,
 తస్మా జ్జజ్ఞే స్వయం బ్రహ్మ - సర్వలోకపితామహాః ।
 ఆపో నారా ఇతి ప్రోక్తా - ఆపో వై నరసూనవః,
 తా యదస్యాయశం పూర్వం - తేన నారాయణః స్మృతః॥

“సృష్టికి మున్నీ జగము - నామరూపవిభాగము లేనిదిగా నూహింప నలవిగానిదిగా నిదమిత్థమని నిర్దేశింపరానిదిగా నంతట నిద్రించినట్లుగా తమోమయమై యుండెడిది. అట్టితటి నారాయణుఁడు తనను తాను ప్రకటించునో యనునట్లు పంచమహాభూతములు మున్నగు బలముగలవాడై ప్రళయతమస్సుఁ దొలగించు పరశివునివలన నావిర్భవించువాడు. పిమ్మట కొంతతడవు విచారించి తన శరీరముమండి నానావిధ ప్రాణులను పుట్టింపఁ దలచినవాడై మొదట జలమును సృజించి యందు సిస్పృక్షయను స్వప్రభావమును నెలకొల్పగా సూర్యసన్నిభము సుపర్ణమయము నగు అండము ఉదయించెను. సర్వలోక పితామహుఁడగు బ్రహ్మదేవుఁడు ఆ యండము నుండి శివేచ్ఛావశమున జన్మించినవాడు. ఇట్లు బ్రహ్మదేవునికన్న మున్ను జన్మించిన మహాపురుషుఁడు - ప్రప్రథమము పుట్టించిన జలములు నారము లనఁబఱగుటచే నవ్వాలియందు పడుకొనియుండుటఁజేసి నారాయణుఁడుగా పేర్కొనఁబడుచున్నవాడు.”

ఇటు “తమోనుదః” అను పదమును ప్రథమాంతముగా భావించి నారాయణపదమునకు విశేషణముగా చెప్పరాదు. ఎందుకనఁగా? “ఆసీదిదం తమోభూతం” అనుచో సర్గాదిని సమస్త జగమును తమోమయముగా ప్రతిపాదించి “తతః స్వయంభూ ర్భగవాన్” అనుచో “అనంతరము భగవానుఁడు జన్మించె”నని చెప్పుటవలన పూర్వసిద్ధమగు తమస్సును

తరువాత నుదయించిన నారాయణుడు నధిష్ఠించియుండఁజాలడని తెలియ నగును. కావున “తమోనుదః” అనుచానిని పంచమ్యంతముగా నిర్ణయించి శివపరముగా నిరూపించుట సమంజసంబగునది.

మఱియు మనుస్మృతి - ఉపసంహారమునను

శ్లో॥ ప్రళాసితారం సర్వేషా - మణీయాంస మణోరపి,
రుక్మాభం స్వప్నదీగమ్యం - విద్యాత్తు పురుషం పరమ్॥
ఏష సర్వాణి భూతాని - పంచభి ర్వాక్యవ్య మూర్తిభిః,
జన్మవృద్ధిక్షయై ర్నిత్యం - సంసారయతి చక్రవత్॥

“చరాచర ప్రాణులను శాసించువాడును అణువుకంటె నణువగు వాడును బంగారు వన్నెగలవాడును నుషు ప్రియండు సాక్షాత్కరించువాడు నగు పరమ పురుషుని ధ్యానింపవలసియుండును. ఇట్టి దేవుడు వృథా వ్యాది పంచభూతముల నధిష్ఠించియుండు సద్యోజాతాది పంచమూర్తులతో సమస్త ప్రాణులను వ్యాపించి సృష్టి స్థితిలయముల నిమిత్తముగా సంసార చక్రమునందు నెల్లకాలము భ్రమింపఁజేయుచుండువాడు.”

ఇటు సర్వభూతవ్యాప్తి యనఁబడు అసాధారణ లక్షణము శివునిదే యగుటఁజేసి తమోఽధిష్ఠాత శివుడే కాదగినవాడని తెలియునది. నారాయణుడు హిరణ్యగర్భజనకుడైనను ఆదిసృష్టిని శివునివలన జన్మించు వాడనియు ఆదిసర్గకర్త సర్వకారణంబు నగువాడు శివుడే యనియు పై సందర్భమువలన విశదమైనది.

ఇటులనే యోగయాజ్ఞావల్క్య ధర్మశాస్త్రమునందు బ్రహ్మ విష్ణు మహేశ్వరుల ధారణమునుగురించి చెప్పిన తరువాత దిగువ విధము శివుని ధారణము ధ్యానంబు నిరూపింపఁబడినవి.

శ్లో॥ ఆకాశే వాయు మారోప్య - హకారేణ సమన్వితమ్,
బిందురూపం మహాదేవం - వ్యోమాకారం సదాశివమ్॥
శుద్ధ స్ఫటిక సంకాశం - తాలేందుకృతశేఖరమ్,

పంచవక్తధరం సౌమ్యం - దశబాహుం త్రిలోచనమ్॥
 సర్వాయుధోద్యతకరం - సర్వభూషణ భూషితమ్,
 ఉమాఽర్ధదేహం కరదం - సర్వకారణ కారణమ్॥
 చింతయే చ్చిత్తవిన్యస్తం - ముహూర్త మపి ధారయేత్,
 స ఏవ ముక్త ఇత్యుక్త - స్తాంత్రికేష్వపి శిక్షితైః॥

“వాయుతత్త్వమును హకారముతోగూడ నాకాశమందారోపించి
 హృదయములోని చిదాకాశమునందు శివుని బిందుస్వరూపునిగాను శుద్ధ
 స్ఫటికమువలెఁ బ్రకాశించువానిగాను చంద్రశేఖరునిగాను ఐదు ముఖములు
 పదిచేతులు మూడు కన్నులుగల సౌమ్యునిగాను పాశుపత సుదర్శన
 వజ్రాది మహాయుధములను కరములఁ దాల్చువానిగాను దివ్యాలంకార
 భూషితునిగాను అంబికాదేవియే సగము శరీరము గలవానిగాను భక్తాభీష్ట
 ముల నొసగువానిగాను సర్వకారణ కారణునిగాను ముహూర్తకాలమైనను
 నిలుపుకొని ధ్యానింపవలెను. ఇట్టివాడే ముక్తుఁడగునని మంత్ర తంత్ర
 ద్రష్టలగు మహానుభావులు వక్కాణించియున్నవారు.”

ఇఁట నుమాపతిని త్రిమూర్త్యతీతునిగా సంతర్ధారణముఁ జేయుట
 ముక్తిహేతువగుటయు తన్మూలముగా మహాదేవుఁడు సర్వకారణుఁ డనఁ
 బఱగుటయు ముఖ్యాంశము లగుచున్నవి.

మరియు నదే యోగయాజ్ఞాపశ్చియమున
 శ్లో॥ ఏతదుక్తం భవత్యత్ర - గార్గీ! బ్రహ్మవిదాం వరే,
 బ్రహ్మాది కార్యరూపాణి - స్వే స్వే సంహృత్య కారణే ।
 యుక్తచిత్త స్తథాఽఽత్మానం - ధారయే త్పరమేశ్వరే॥

“బ్రహ్మవిదులలో శ్రేష్ఠురాలవైన గార్గీ! సావధానముగ నాల
 కింపుము. ఇన్విషయమున సారాంశమును చెప్పుచున్నాను. బ్రహ్మాది
 కార్యరూపములను స్వ స్వకారణములగు విష్ణ్వాది రూపములయందు నుప
 సంహరించి స్థిరచిత్తముగలవాడై తన (జీవాత్మ)ను పరమేశ్వరునియందు
 నిలుపవలెను.”

ఇత్యాది ప్రమాణసంపత్తిచే “ఏకోహవై” అనుచో గల ఆసీత్పదము - నారాయణుని ప్రథమోత్పత్తిని చెప్పిననియు సుఖాల నారాయణోపనిష దాదులయందు గల నారాయణుని జగత్కారణత్వము నవాంతర సృష్టి విషయకముగా సమర్థింపనగు ననియు తేటపడుచున్నది.

ప్రశ్న : ఓయీ! భవత్సమర్థనము సర్వ శ్రుతులకు విరుద్ధము కానప్పుడుగదా అంగీకారమగును. ఎట్లు అంగీకారము కాదందువేని వినుము.

“యో బ్రహ్మాణం” “యో దేవానాం” అను మంత్రములలో దేవ తలకు మున్ను బ్రహ్మదేవుడు పరశివునివలన నుదయించి “యజురోఽభ్య విష్ణుం” ఇత్యాది వాక్యములబట్టి విష్ణు రుద్రులను పుట్టించెనని తెలియు చున్నది. అట్లే “అండం హిరణ్మయం మధ్యే సముద్రం రుద్రస్య పీఠ్యాత్ ప్రథమం సంబభూవ, తత్ర బ్రహ్మ విష్ణుర్జాతో జాతవేదాః” ఇత్యాది శ్రుతులయందు “రుద్రసంజ్ఞస్య దేవస్య - రూపే మూర్తిః ప్రజాయతే, తేన ఊర్ధ్వం రసే వీర్యం - పరమూర్త్యభిమానినా । తదండ మభవ ద్వీర్యం - సహస్ర కిరణప్రభమ్, విష్ణు స్తత్ ప్రావిశ త్సాక్షాత్ - మమశ క్తేస్తు వై భ వాత్ । పున ర్నారాయణాఖ్యాంమే - నియోగాత్ ప్రాప్తవానసౌ” అను వాసిష్ఠ లైంగాది పురాణ వాక్యములయందును రుద్రుడు బ్రహ్మ విష్ణు పులను పుట్టించెనని విదితమగును. మరియు మహోపనిషదాది ప్రమా ణములు - నారాయణునిచే బ్రహ్మ రుద్రులు తదితరమంతయు సృజింపఁ బడెనని చెప్పుచున్నవి. కావున సర్వకారణ వస్తువును నిర్ణయించుట యసాధ్యమని తోచెడిని.

ఉత్తరము : ఇష్టిషయమున పూజ్యుడైన వాయువు దిగువ విధము వక్కాణించెను.

శ్లో॥ తపసా తోషయిత్వా తం - పితరం పరమేశ్వరమ్,

బ్రహ్మనారాయణౌ పూర్వం - రుద్రః కల్పాంతరే ౭ సృజత్॥

కల్పాంతరే పునర్పృహ్మ - రుద్రవిష్ణౌ జగన్మయః,

విష్ణుశ్చ భగవాం స్తద్వత్ - బ్రహ్మాండ మస్యజిత్ పునః॥
 నారాయణం పునర్భహ్మ - బ్రహ్మణం చ పునర్భవః,
 ఏవం కర్తేషు కర్తేషు - బ్రహ్మ విష్ణు మహేశ్వరాః॥
 పరస్పరస్మా జ్ఞాయంతే - పరస్పర జయైషిణః,
 తత్తత్ కల్పాంత వృత్తాంత - మధిక్యత్య మహర్షిభిః ।
 ప్రభావః కథ్యతే తేషాం - పరస్పర సముద్భవః॥

పూర్వము ఒకానొక మహాకల్పమున రుద్రుఁడు తన తండ్రియగు పరశివుని తపస్సుతో సంతోషింపఁజేసి తదనుగ్రహమున బ్రహ్మ విష్ణువులను పుట్టింప సమర్థుఁడయ్యెను. మఱియొక మహాకల్పమున చతుర్ముఖుఁడు నల్ల శివానుగ్రహపాత్రుఁడై రుద్రవిష్ణువులను జన్మింపఁజేసినవాడు. ఇంక నొక మహాకల్పమున నారాయణుఁడు పరమేశ్వరు నారాధించి బ్రహ్మ రుద్రాది ప్రపంచము నావిర్భవింపఁజేసెను. మరల బ్రహ్మదేవుఁడు నారాయణుని రుద్రుఁడు బ్రహ్మదేవుని పుట్టించిరి. ఇట్లు త్రిమూర్తులు ఒండొరులను జయింపఁదలచి ఆయా కల్పములయందు పరస్పరము (ఒకరివలనమఱి యొకరు) జన్మించుచుందురు. కావున మహర్షులు ఆయా కల్పముల ననుసరించి త్రిమూర్తుల ప్రభావమును ప్రశంసించియున్నవారు.”

ఇట్లు త్రిమూర్తులలో గల కార్యభావము కారణభావంబు తత్తత్కల్పములను పురస్కరించుకొనినదగుటచే సర్వ ప్రమాణములకు విరుద్ధము కాదనియు “నారాయణాత్ బ్రహ్మజాయతే” ఇత్యాది సందర్భమున నారాయణుఁడు బ్రహ్మ రుద్రాది జనకుఁడని చెప్పట యవాంతర సృష్టిఁ జెందినదనియు ఇట్లే సర్వకారణవాక్యముల నవిరోధముగా సమర్థించుకొన వలెననియు తెలియునది. ఒక వేళ నిట్లు కాదనినచో “శివ ఏవ కేవలః” “ఏకోహవై నారాయణ ఆసీత్” “హిరణ్యగర్భః సమవర్తతాగ్రే” ఇత్యాది వాక్యములు పరస్పర విరుద్ధములుగా భాసించుటఁజేసి యప్రమాణములు కావలసివచ్చును.

“పవ మపి చతుర్ముఖునిచ న రుద్రుడు జన్మించినవాడను నంశము శ్రుత్యంతరములయందు సుప్రసిద్ధమగుటచే శివునకు సర్వకారణత్వము భంగ పడు” నని శంకింపఁగూడదు.

శ్లో॥ తతాప పరమం ఘోరం - తతో విప్రా శ్చతుర్ముఖః ।

సృష్ట్యర్థం బ్రహ్మణ స్తస్య - త్రువో ద్భ్రాణస్య మధ్యతః॥

అవిముక్తాభిధా ద్దేశాత్ - స్వకీయాత్తు విశేషతః ।

త్రిమూర్తీనాం మహేశస్య - ద్విజా వేదాంతవిత్తమాః॥

అంశభూతో మహాదేవః - సర్వదేవ నమస్కృతః ।

యర్ధనారీశ్వరో భూత్వా - ప్రాదురాసీత్ కృపానిధిః॥

సూతనంహిత.

“వేదాంతవిదులైన విప్రులారా! చతుర్ముఖుఁడు తాజేయఁదలచిన సృష్టి కొనసాగుటకై ఘోరతపము నాచరింపగా మహేశ్వరుఁడు తన యంశముతో పితామహుని కనుబొమలు ముక్కునడుమ స్వకీయమగు అవిముక్త ప్రదేశమునుండి యర్ధనారీశ్వరుఁడుగా నావిర్భవించినవాడు. అట్టితఱి కరుణానిధియగు మహాదేవుని దేవతలందఱు నమస్కరించిరి.”

మఱియు నీ యంశమునే పరాశరుఁడు రాజధర్మమునందు సంగ్రహముగా వచించెను.

శ్లో॥ సృష్ట్యర్థం బ్రహ్మణః పుత్రో - లలాటా దుత్థితః ప్రభుః॥

శిలాదుఁగూర్చి దేవేంద్రుఁడు లింగపురాణమునందు

శ్లో॥ తస్య హృత్కమలిస్థస్య - నియోగా దంశజో విభోః,

లలాటం తస్య నిర్భిద్య - ప్రాదురాసీత్ ప్రభో ర్ముఖాత్॥

“రుద్రుఁడు - స్వహృదయకమలమున నివసించు శివుని యాదేశమునఁజేసి బ్రహ్మదేవుని లలాటమును భేదించి బ్రహ్మ ముఖమునుండి యావిర్భవించినవాడు.” అని వక్కాణించెను.

ఇట్లే వాయుసంహితయందు

శ్లో॥ నిర్దిష్టః పరమేశేన - మహేశో నీలలోహితః ।

పుత్రో భూత్వాఽనుగృహ్లాతి - బ్రహ్మాణం బ్రహ్మణోఽనుజః ।

“పరమేశ్వరుని నియోగమువలన నీలలోహితుడైన మహేశ్వరుడు పుత్రుడుగా జన్మించి బ్రహ్మదేవు ననుగ్రహించినవాడు.” మఱియు “త్వామేవ పుత్ర మిచ్ఛామి” అని ప్రార్థించిన చతుర్ముఖు ననుగ్రహించుటకు నాతని లలాటమునుండి రుద్రుఁ డావిర్భవించెనని యాదిత్య పురాణాదులయందు కలదు. మహేశ్వరుడు మహాప్రళయమువరకు నుండు వాడగుటను అవాంతర కల్పములయందు పునః పునః జన్మింపని వాడగుట వలనను ప్రతి అవాంతరకల్పమునఁ జెప్పఁబడిన మహేశ్వరుని యావిర్భావము తదంశ విశేషమును గురించినదని యవశ్య మంగీరింపవలెను.

“తస్య లలాటా త్ర్యక్షః శూఃపాణిః పురుషోఽజాయత”

“బిభ్రత్స్వం బ్రహ్మచర్యం తః”

శ్రుతి.

శ్లో॥ తతః పార్శ్వే వృషాంకస్య - బ్రహ్మచారీ వ్యవర్తతః,

పింగాక్ష స్తపసా శ్రేష్ఠో - బలివా న్నీలలోహితః॥

ద్రోణపర్వము.

కూర్మపురాణమునందు

శ్లో॥ అహంచ భవతో వక్త్రాత్ - కల్పాంతే ఘోరరూపదృక్,

శూలపాణి ర్భవిష్యామి - క్రోధజ స్తవ పుత్రకః ॥

“ప్రళయకాలమున భయంకర రూపముతో త్రిశూలపాణినై నీ ముఖమునుండి యావిర్భవించును కాపున నన్ను నీ క్రోధమునుండి పుట్టినవాడందురు.” అని పరమేశ్వరుడు వక్కాణించుటచే పురాణాదులయందు చెప్పఁబడిన రుద్రుని యావిర్భావమును ఐచ్ఛిక అంశావతారముగా భావించుట సమంజసంబగుచున్నయది. ఐతే నొకానొకచో బ్రహ్మ విష్ణు వులకన్న రుద్రుఁడు తక్కువవాడని చెప్పఁబడిన యంశము - రామకృష్ణా ద్యవతారములు దశరథ వసుదేవాదులకన్న నికర్షములగునని లోకదృష్టి

నంగీకరింపఁబడినట్లు స్థానాద్వాది శబ్దములతో తెలుపఁబడు రుద్రుని యంశవిశేషములగూర్చి యని గ్రహింపనగును.

బ్రహ్మ విష్ణువులు మాత్రము స్వమూల రూపములతోడనే రుద్రుని కన్న తక్కువవారనుటకు శ్రుతి ప్రమాణమును గాననగును.

“వరా త్పరతరో బ్రహ్మ - తత్పరా త్పరతో హరిః,
తత్పరా త్పరతో హిశః” శివసంకల్పోపనిషత్తు.
మఱియు “యో దేవానాం ప్రథమం పురస్తాత్ - విశ్వాధికో రుద్రో
మహర్షిః,

హిరణ్యగర్భం పశ్యత జాయమానం - స నోదేహః శుభయా

స్మృత్యా సంయునక్తు”

అను నారాయణోపనిషత్ వచనములబట్టియు “బ్రహ్మ విష్ణు రుద్రేంద్రాః సంప్రసూయంతే” అను అథర్వశిఖావచనమువలనను “బ్రహ్మ విష్ణువులు ఒకరినొకరు పుట్టించుకొనువార”ని చెప్పుటయు ముఖ్యాంశము కాజాలదు.

ఇందుకు మరియొక ప్రమాణము - ఆదిత్య పురాణమున గానఁబడు చున్నది.

శ్లో॥ ప్రవిష్టో బ్రహ్మణో దేహం - తత్ర దర్శనలాభినః,
విస్మితః కమలాకాంతో - నిర్జగమ విధే ర్ముఖాత్॥
సహస్రశీర్షా పురుషః - పున ర్భ్రహ్మణ మబ్రవీత్,
విధే త్వమధ్య మద్దేహం - ప్రవిశ్యాఽశు విలోకయ॥
చరాచరాత్మకాన్ లోకాన్ - సదేవాసుర మానుషాన్,
తతో విరించి ర్భగవాన్ - సుందరం కమలాపతేః॥
ప్రవిశ్య సకలాన్ లోకాన్ - దృష్ట్వాఽభూత్ విస్మితో విధిః,
నాపశ్య నిర్గమద్వారం - పిహితం చక్రపాణినా॥
తతోఽసౌ నాభిచక్రస్య - నాభిమార్గ మభిందత,
నిర్గత స్తేన మార్గేణ - బ్రహ్మ బ్రహ్మవతాం వరః॥

“నారాయణుడు నొకప్పుడు బ్రహ్మదేహమునఁ బ్రవేశించినవాడై యందలి విశేషములనుగాంచి విస్మితుడై విధిముఖమునుండి సహస్ర శీర్ష త్వాది లక్షణములుగల పురుషుడుగా బయటపడెను. అట్టితఱి చతుర్ముఖుని గురించి “నీవిప్పుడు నా శరీరమున త్వరగా చొఱబడి యందలి దృశ్య ములను గాంచు”మని నారాయణుడు నుడువగా బ్రహ్మదేవుడు సుందర మగు హరి శరీరమునఁ బ్రవేశించి చరాచర లోకముల నన్నిటి నవలొకించి యచ్చెగురువొందెను. తరువాత వేదవిద్వరుడైన చతుర్ముఖుడు హరి దేహమునుండి వెళ్ళుటకు మార్గమును (నారాయణుడు తన శరీరమునంత నాచ్ఛాదించియుండుటచే) గాంచనందున నాభివక్రమును భేదించి నాభి మార్గముగుండా బయటికి నేతెంచెను.”

ఇత్యాది సందర్భమువలన “అనేక స్థలములయందు చెప్పబడిన నారాయణుని జననము వాస్తవము కాదనియు స్వేచ్ఛావతారకృత మగుటచే విలక్షణమైన దనియు రుద్రుడు పితామహుని పుత్రుడనియు ఒకప్పుడు నారాయణునిచేతను సృజింపబడెననియు” వరుస ఆర్భాటించు నది వైదికజన పరిగ్రాహ్యము కాజాలదని విశదమైనది.

“అజాత ఇత్యేష కశ్చి ద్భిరుః ప్రపద్యతే” “రుద్ర యతే జనిమ చారు చిత్రమ్” అను మంత్రములయందు జన్మోపాతుడుగా నిరూపింపఁ బడిన మహేశ్వరుడు - బ్రహ్మ విష్ణు ప్రార్థన ననుసరించి పరశివ ధ్యాన మునకై శ్రేష్ఠమగు నవిముక్త ప్రదేశమునుండి యావిర్భవించుట కర్మ మూలకము కాదని తెలియవలెను.

ఇక “నమోవిష్ణవే బృహతే కరోమి” అనుచో బృహత్తుగా చెప్పఁ బడిన విష్ణువు “జాతో బృహ న్నభిపాతి క్షరీయమ్” అనుచో జన్మ వంతుఁడగు పురాణాదులయందు గోపవాసమునుండి మనుష్యమాత్రుఁ డుగా నుదయించినవాడుగాను చెప్పబడినందున నారాయణుని జననము స్వేచ్ఛావతారకృతముగాక కర్మమూలక మగునని బోధపడును. అకర్మ వశ్యత్వాది లక్షణములు నారాయణునిగూర్చి యెచటను ప్రతిపాదింపఁ

బడలేదు. ప్రత్యుత కర్మవశ్యత్వాదులు విష్ణువునకు గలవని యు త్తరరామా
యణమున పబది యొకటవ సర్గమున దూర్వాసుఁడు దశరథ మహారాజు
నుద్దేశించి దిగువ విధము వక్కాణించిన సందర్భమును పరిశీలింపగా తేట
పడుచున్నది.

శ్లో॥ శ్రుణు రాజన్ పురావృత్తం - తథా దేవాసురే యుధి,
దైత్యాః సురై ర్భర్త్యమానాః - భృగుపత్నీం సమాశ్రితాః॥
తయా దత్తాభయా స్తత్ర - న్యవసన్నభయా స్తదా,
తయా పరిగృహీతాం స్తాన్ - దృష్ట్వా క్రుద్ధః సురేశ్వరః॥
చక్రేణ శితదారేణ - భృగుపత్న్యః శిరోఽహరత్,
తత స్తాం నిహతాం దృష్ట్వా - పత్నీం భృగుకులోద్వహః॥
శశాప సహసా క్రుద్ధో - విష్ణుం రిపుకులార్దనమ్,
యస్మా దవధ్యాం మే పత్నీ - మవధీః క్రోధమూర్ఛితః॥
తస్మా త్వం మానుషే లోకే - జనిష్యసి జనార్దన,
తత్ర పత్నీవియోగం త్వం - ప్రాప్స్యసి బహువర్షికమ్॥
జతి శస్త్రో మహాతేజాః - భృగుణా పూర్వజన్మని,
ఇహాగతో హి పుత్రత్వం - తవ పార్థివసత్తమ॥
రామ ఇత్యభివిఖ్యాత - స్త్రిషు లోకేషు మానద,
తత్పత్రం ప్రాప్స్యతేఽపి - భృగుశాపభవం మహత్॥

“పూర్వము దేవతలకు రాక్షసులకును ఘోర యుద్ధము జరిగెను. అట్టికొటి రాక్షసులు దేవతల యుద్ధాటోపమును సహింప నలవిగాక భృగు మహర్షి గారి భార్య నాశ్రయించి ఆమె యొసగిన అభయమువలన భృగ్వా శ్రమమునందు నిర్భయులై నివసించిరి అందువలన విష్ణువు కోపోద్రిక్తుడై భృగుపత్నీశిరమును తీక్షణమైన తన చక్రముతో ఖండించెను. అట్లు నిహతు రాలైన తన భార్యను భృగుమహర్షి గాంచి మరలాత్తు క్రుద్ధుడై శత్రు సంహారకుడైన నారాయణుని దిగువ విధము శపించెను. “క్రోధమూర్ఛితుడవై అవధ్యురాలగు నా భార్యను సంహరించితివి గావున మనుష్య

లోకమున జన్మించి యనేక వత్సరములు భార్యా వియోగమును పొందు దువుగాత" ఇట్లు పూర్వ జన్మమునందు గొప్ప ప్రభావముగలవాడైనను భృగు మహర్షిచే శపింపబడినవాడగుటచే యందు నీకు పుత్రుడై మూడు లోకములలో "రాము"డని ప్రసిద్ధిబొందియు భృగు శాపజన్య మైన ఫలము ననుభవింపగలవాడు."

శ్రీ సుదర్శనాచార్యవరణ విష్వషయమునే దిగువ విధము విశదీకరించినవారు.

శ్లో॥ ఇచ్ఛావతార మురశాసన గర్భవాసః - స్యాచ్ఛే దుదాహరణ
మేష విమర్శనీయః,
గర్భే వసామి పరివేష్ట్య జరాయుణాఽహం - మాసాన్ బహూ
నితి మహేశ్వర కస్యకామః॥

శ్లో॥ ఇచ్ఛాఽపి నూన మనుయాతి పురాకృతాని - కర్మాణి శంకరః !
శుభాశుభలక్షణాని,
ఇచ్ఛాఽవతార వచనాని తు భారతాదౌ - నారాయణస్య గుణవాద
ముదాహరంతి॥

"నారాయణుని గర్భవాసము - ఇచ్ఛావతారమునకు నిదర్శనమగు నెడల నియ్యంశము విచారణీయమగునుగదా ! మహేశ్వరా ! స్త్రీ గర్భము నందు జరాయువుతో కప్పబడి పెక్కు నెలలు నివసించునను వాంఛ యెవనికి జనించును ? ఐన నిట్టి వాంఛ పూర్వకృతములైన శుభాశుభకర్మల ననుసరించి కలుగునట్టిది. కావున "విష్ణు జన్మము స్వేచ్ఛావతారకృత" మని మహాభారతాదులయందు చెప్పబడిన వాక్యములు అర్థవాదము లగునని గుర్తెరుగవలెను."

ఇవిధము శ్రుతి స్మృతి పురాణాది ప్రమాణములనలనను స్యాయ ములబట్టియు పరమశివుడు త్రేమూర్తికారణుడగుటచేసి సర్వకారణుడనియు బ్రహ్మ విష్ణు రుద్రులు ద్విమూర్తి జనకులగుటచే నవాంతర కారణులనియు నారాయణమున "విశ్వాధికో రుద్రో మహర్షిః" అనుచో

మరియు శ్వేతాశ్వతరమున “యదా తమస్త న్న దివా న రాత్రిః న స
న్నచాన చ్ఛివ ఏవ కేవలః” అనుచోటను విశ్వాధికుడగుటచే పరిమేష్వ
రుడే సర్వకారణుడుగా చెప్పబడినవాడనియు విశదమగుచున్నది.

ప్రశ్న : నారాయణమునందలి మూడవ యధ్యాయమున “వేదాహ
మేతం పురుషం మహాంతమ్” అను పురుషసూక్తగతమంత్రము నుదాహ
రించుట నారాయణుని పురుషసూక్త ప్రతిపాద్యత్వముఁ దగు ప్రత్యభిజ్ఞాన
మగుటచే నారాయణంబును విష్ణుపరమగునని యంగీకరింపవలెను గదా?

ఉత్తరము : ప్రత్యభిజ్ఞానమనఁగా రెండుచోట్లఁ బరామర్శవలన తడ
వుగా నేర్పడునది; అద్దానికన్న నభిధానశ్రుతులు ప్రబలములగునవి గదా!
“క్షరం ప్రధాన మమృతాక్షరం హరః” “శివ ఏవ కేవలః” “మాయినంతు
మహేశ్వరమ్” అనుచో హర శివ మహేశ్వరాది ప్రబలాభిధానము లుండుట
వలన నారాయణము శివపర మగునని తెలియుచుండగా ప్రత్యభిజ్ఞానము
ఎట్లు ఉపయోగించును? ఒకవేళ ప్రత్యభిజ్ఞానమే ప్రబల మనునెడ
“యాతే రుద్ర శివా తనూః” “యా మిషుం గిరిశంత హస్తే” ఇత్యాది
రుద్రాధ్యాయగత మంత్రములు నారాయణమునందు వినబడుటచే,
మంత్రోపనిషదమునందలి “వేదాహ మేతమ్” ఇత్యాది మంత్రముల
ప్రత్యభిజ్ఞానము పుంసూక్తమునందు నుండుటఁజేసి పుంసూక్తంబును శివపర
మగునని తేటపడుటచేతను “అభివృద్ధికాములకు మూలమే నష్టమైన” యను
న్యాయము సిద్ధించుట పరులకు హాస్యాస్పదమైనదిగదా! ప్రత్యుప పురుష
సూక్తము నారాయణ పరమగునని చెప్పనలవికాదు. మహాపురుష
నారాయణాది శబ్దములు విష్ణువున కసాధారణము లగునని చెప్పుటయు
స్వాభిమాన విలసిత మగునట్టిది.

శ్లో॥ బ్రహ్మ నారాయణాఖ్యోఽసౌ - కల్పదౌ భగవాన్ యథా.

నారాయణాఖ్యో భగవాన్ - బ్రహ్మ లోకపితామహః॥

విష్ణుపురాణము.

అశ్వలాయనస్మృతియందును

శ్లో॥ తస్మా దండా దభూ తస్మిష్టా - శివాత్మా చతురాననః,
సర్వలోకస్య నిర్మాతా - బ్రహ్మో విశ్వసృజాం పతిః॥
స చాప్సు శయనాదేవ - శివాత్మా స్వేచ్ఛయా చిరమ్,
నారాయణాఖ్యా మభజత్ - శక్తిరూపః ప్రజాపతిః॥

“బ్రహ్మాండమునుండి బ్రహ్మదేవుడు జన్మించినవాడు; మఱియు చతుర్ముఖుడు శివుడు దంతర్యామిగా కలవాడై విశ్వనిర్మాతల కధిపతి యగుటఁజేసి లోకమునంతయు నిర్మించెను. ఒకప్పుడు శివప్రేరితుడై స్వేచ్ఛావిలాసమున నుదకములయందు చాలకాలము పడుండినందున శక్తి రూపములలో చేరిన బ్రహ్మదేవుడు నారాయణుడను పేరు గలవాడయ్యెను.”

కూర్మ పురాణమునందును

శ్లో॥ బ్రహ్మస్వరూపిణం దేవం - జగతః ప్రభవాప్యయమ్” అనుచో పితామహుని పేర్కొని “ఆపో నారా ఇతి ప్రోక్తాః” అనుచో నారాయణపదము బ్రహ్మదేవునిఁ జెప్పునని సమర్థింపఁబడినది. మఱియు నందే “నారా అప్యయనం యస్మా - త్తేన నారాయణః స్మృతః” అనుచో నారాయణపదము శివపర మగునని నిర్ధారింపఁబడినందున నారాయణాది శబ్దములు విష్ణ్వసాధారణము లగునని చెప్పుటకు నవకాశము గానరాదు.

మహాచ్ఛబ్దము - భవాది శివాష్టకమున పఠింపఁబడి “అథాష్టభి ర్నామభిః” ఇత్యాది బోధాయన సూత్రమునందు శివనామముగా పేర్కొనఁ బడినది. మఱియు సాంబపురాణమునందు

శ్లో॥ పూజ్యతే యత్సరై ర్నిత్యం - మహాంశైః ప్రమాణతః,
ధాతు ర్మహేతి పూజాయాం - మహాదేవ స్తతః స్మృతః॥

“దేవతలచే పూజింపఁబడువాడును గొప్ప స్వరూపము గలవాడును “మహా” అను ధాతువు పూజార్థకమగుటచే శివుడు మహాదేవుడనబడును

చున్నవాడు.” అనుచోటను శివపరముగా నిర్దేశింపబడుటచే “పురుషం మహాంతమ్” అనుచో పురుష శబ్దమునకు విశేషణముగా వ్యవహరింపబడుటచేతను మహాచ్ఛబ్దము శివపరమగునని యంగీకరింపవలెను. కావున పురుష మహాపురుషాది శబ్దములు శివునకు నసాధారణము లగుచుండగా నట్లంగీకరింపక పురుషాది శబ్దములు విష్ణుసాధారణములగునని యెచటను చెప్పబడని యంశము నంగీకరించుట - యప్రామాణికమతావలంబనమూల మగు బుద్ధివైపరీత్యము కాని వేరొండు గాదు.

శివాది శబ్దములు నొకే యుపనిషదమునందు కలవని చెప్పనెడ దిగువ శ్రుతులయందు తదితర సర్వోపనిషదములందును శివాభిధానములను గాననగును.

“ఈశావాస్య మిదగ్ం సర్వమ్” ఈశావాస్యోపనిషదము.

“ఈశానో భూతభవ్యస్య” కఠోపనిషదము.

“శివ మద్వైతం చతుర్థం మన్యంతే” మాండూక్యము.

ఇక మంత్రోపనిషదము విష్ణుపరమని సమర్థింపఁ బ్రారంభించి “అజాత ఇత్యేవం” అను మంత్రమున శివుని యసాధారణ లక్షణములలో చేరిన దక్షిణ ముఖత్వము నారాయణునకు చెప్పనలవి కానిదని భావించి చిద్రవృశ్చికదంశిత చోరునివలె మౌనముతో పలాయనమును చేయవలసి వచ్చెను. విష్ణు సహస్ర నామములలో గల హర శివ శంభు మహేశ్వరాది పదములు - అభిదానకోశ స్మృతులబట్టి శివపరములే యగునవి. అట్లే లైంగాదిత్య భారతాదులయందు గల శివ సహస్రనామములలో కొన్ని విష్ణునామములు పేర్కొనబడినంత మాత్రమున హాని యేమియు లేదు.

హరివశమునందు - శ్రీకృష్ణుని కైలాసయాత్రా సందర్భమున శివుడు కృష్ణు నుద్దేశించి చెప్పిన ప్రమాణమును దిగ్భవ గాన నగును.

శ్లో॥ నామాని తవ గోవింద - యాని లోకే మహాంతి చ,

తాన్యేవ మమ నామాని - నాత్ర కార్యా విచారణా॥

ఇట్లు చెప్పటవలన విష్ణుపరమైన నామధేయ మొక్కటియు లభింప
కుండుటచేతను గణపత్యాంశనేయాది సహస్ర నామములలో సకల దేవతల
నామధేయము లున్నందునను “సర్వాణి హవా ఏతస్య నామధేయాని”
అను ఆశ్వలాయన వాక్యము “శ్రేష్ఠ నామధేయములన్నియు శివవాచ
కంబు లగు” నని తెలుపుచున్నందునను పరులు మౌనము నవలంబింపవలసి
వచ్చునుగదా!

మఱియు

శ్లో॥ లింగమూర్తిం మహాజ్వాలా - మాలాసంవృత మవ్యయమ్,
లింగస్య మధ్యే రుచిరం - చంద్రశేఖరవిగ్రహమ్॥
వ్యోమమార్గే తథా లింగే - బ్రహ్మణం హంసరూపిణమ్,
విష్ణుం వరాహరూపేణ - లింగస్యాథ స్త్వధోముఖమ్॥
బ్రహ్మణం దక్షిణే తస్య - కృతాంజలిపుటం స్థితమ్,
వామే విష్ణుం మహాబాహుం - కృతాంజలిపుటం తథా॥
మధ్యే లింగం మహాఘోరం - మహాబద్ధే రంభసి స్థితమ్,
ధ్యాత్వా ప్రదోషనమయే - సర్వసిద్ధి మవాప్నుయాత్॥

ప్రళయకాల సముద్రమున నుదక మధ్యమున జ్వాలామాలాసమా
వృతము, అవ్యయము భక్తులుగానివారికి భయముఁ గొలుపునదియు నగు
మహాలింగ స్వరూపమును బ్రహ్మ విష్ణువులుగాంచిరి. అందు బ్రహ్మదేవుఁడు
హంస రూపముతో లింగాగ్రమును కనుగొనఁగోరి యాకాశమార్గమున
నూర్వ్యాభాగమునకు పోవుచుండెను. నారాయణుఁడు లింగాంతమును
గురైరుగఁదలచి వరాహ రూపముతో భూమిఁ ద్రవ్వి సప్త పాతాళములఁ
దెసఁ జనుచుండెను. ఐతే నట్టితఱి లింగమధ్యమున మనోహరమైన చంద్ర
శేఖరమూర్తి - లింగాగ్రాంతములను కనుగొనఁజాలని విధి విష్ణువులకు గాన
వచ్చెను. అట్టి మహాలింగమును ప్రదోషకాలమున స్మరించువారు ఐహిక
ఆముష్మిక ఆభీష్టసిద్ధులఁ బడయుజాలుదురు.”

ఇత్యాది ప్రమాణ సంపత్తి ననుసరించి “యమంతః సముద్రే కవయో వయంతి” “అంభస్యపారే” ఇత్యాద్యనువాకములున్న శివపరము లగుననియే విదితమగుచున్నది.

ప్రశ్న : ఓయీ ! నీ సమర్థనమును చూడఁ జూడ మిగుల నచ్చెరువగుచున్నది. పురుషసూక్తము విష్ణుపరము కాదందువేని ఉత్తరనారాయణమున “హ్రీశ్చ తే లక్ష్మీశ్చ పత్న్యో” అనుచో గల లక్ష్మీపదమునకు గతి యేమి ?

ఉత్తరము : ఓహో ! అదియా నీ బాధ; పై వాక్యమున ప్రథమమగు హ్రీః పదము అంబికావాచక మగుటఁజేసి లక్ష్మీపదమును తదనుసారముగా సమర్థింపవలసియుండును. ఇందుకు వాయు సంహితయందు ప్రమాణమును గాననగును.

శ్లో॥ తత్ర మాహేశ్వరీ లక్ష్మ్య - మూర్తి ర్మూర్తిమతః ప్రభోః,
తస్యాంకమండలారూఢా - శక్తి ర్మాహేశ్వరీ పరా॥
మహాలక్ష్మీ రితి ఖ్యాతా - శ్యామా సర్వమనోహరా॥

“శక్తి రూపములలో మాహేశ్వరీ యనఁబడు లక్ష్మీమూర్తి - సహజస్వరూప లావణ్యముగల సదాశివుని యంకమునం బాసీనురాలై శ్యామవర్ణము గలిగి సర్వ మనోహర రూపముతో విరాజిల్లుచుండును. ఈమెయే మహాలక్ష్మీ యనఁబడును.”

ఇటు లక్ష్మీపదము విష్ణుపత్నివాచకము కాదనియు క్రత్యుత శివాంకము నధిష్ఠించు మహాలక్ష్మీని బోధించుననియు విశదమగుటచే నుత్తరనారాయణమునకు సరిపడు పురుషసూక్తంబును శివపరమగు ననుటలో ఎట్టి సందేహలేశము లేదు సరిగదా !

మఱియు “అంభస్యపారే” అను మంత్రము ననుసరించి “పురుషస్య విద్య - సహస్రాక్షస్య మహాదేవస్య ధీమహి” “షష హి దేవః ప్రదిశోఽనుసర్వాః” “విశ్వత శ్చక్షు రుత విశ్వతో ముఖః” ఇత్యాది మంత్రముల

ప్రత్యభిజ్ఞానము పురుషసూక్తమునందు కలదు గావున “ప్రజాపతి శృరతి గర్భే అంతః” అనుచో గల ప్రజాపతి శబ్దము “యస్మాత్ పాతి ప్రజాః సర్వాః - ప్రజాపతిః తిస్మృతః” అను లింగపురాణ వాక్యము ననుసరించి శివపరంబగుటయు. హిరణ్యగర్భపదము “హిరణ్యరేతా హుతభుక్ - రేతోఽభూ దస్య గర్భగః, తస్మాద్దిరణ్యగర్భోఽసౌ - పురాణేఽస్మిన్నిరుచ్యతే” అను ప్రమాణముఁబట్టి శివపరంబగుటయు గమనింపఁదగినవి.

“హిరణ్యగర్భః శత్రుఘ్నః” అను విష్ణు సహస్ర నామములలోని హిరణ్య గర్భపదంబును విష్ణుపరముకాదని పై యంశమువలన తేటపడును. మఱియు శత్రుఘ్నపదము - నారాయణునకు కొందరు శత్రువులు మరి కొందరు మిత్రులు కలరని తెలుపుటచే విష్ణువు సర్వేశ్వరుఁడు కాజాలడని తెలియుచున్నది.

ప్రశ్న : “సూర్యాచంద్రమసౌ ధాతా యథాపూర్వ మకల్పయత్” అనుచో ధాతృపదము ఉపక్రమమగుటచే నుపసంహారగత మపేశ్వరాది పదములను శివేతరపరముగా నన్వయింపవలెనుగాదా ?

ఉత్తరము : ధాతృపదము నారాయణునియందు రూఢముకాదు సరిగదా ! చతుర్ముఖుని చెప్పనందువేని ఉపసంహారగతములగు ననేక పదములు - ఉపక్రమమును బాధించునని “ఆకాశోఽర్థాంతరత్వాత్” అను నధికరణములోని న్యాయము ననుసరించి బోధపడుచున్నది. ఎట్లనఁగా? ఆకాశపదము - ఉపక్రమగతమైనను నామరూప నిర్వహణము అమృతత్వము మున్నగు పెక్కు ధర్మములు తరువాత నుండుటచే భూతాకాశ పరముగాక బ్రహ్మపరమగునని నిర్ణయింపఁబడినట్లు నుపసంహారగతములైన రుద్రమపేశ్వరా ద్యనేక పదముల ననుసరించి యుపక్రమగతమైన ధాతృ పదంబును శివపరమగుననియే సిద్ధాంతము.

ప్రశ్న : ఓయీ ! “సహస్రశీర్షం దేవమ్” ఇత్యాద్యను వాక్యమున “నారాయణ పరంబ్రహ్మ” అనుచో నారాయణుఁడు పరమాత్మయని తెలియుచున్నది గదా ?

ఉత్తరము : “దీపో జ్యోతిః పరంబ్రహ్మ” అనుచో చెప్పబడినట్లు నిట నుపాసకుని ప్రశంసించు సందర్భముండటంజేసి “నారాయణ పరంబ్రహ్మ” అనునంత మాత్రమున పరబ్రహ్మత్వము నారాయణునకు సిద్ధింపజాలదని గ్రహించవలెను. ఇదే యుపనిషదమున “ద్రహం విపాప్నం - పరవేశ్మభూతమ్” అనుచో ద్రహోపాసనము నుల్లేఖించి “యో వేదాదౌ స్వరఃప్రోక్తః” అనుచో మహేశ్వర శబ్ద వాచ్యుండైన పరశివు నుపాసింపవలెనని నిరూపింపబడినది. ఐతే “ఈ యుపనిషదము విష్ణు పరముగాక శివ పరమగునని చెప్పనెడ “నారాయణము” అను సంజ్ఞ - చెల్లకుండు” ననినచో వినుము. “వామదేవ్యమగు సామవేదము” అను నానుడివలె నారాయణుడను ఋషి కనుగొనిన దగుటచే నిద్దానికి నారాయణమను సంజ్ఞ యేర్పడినదని తెలియుము.

ప్రశ్న : “పద్మకోశ ప్రతీకాశమ్” ఇత్యాది వాక్యమున ప్రతిపాదింపబడిన హృదయము నారాయణునిది కాదుగదా! ఉపాసకులగు నితరులదై యుండవలెను. అట్టి హృదయమున నివసించు నారాయణుడు ఉపాస్యుడగునని తేటపడును గదా?

ఉత్తరము : ఈ సందర్భమున “అనంత మన్వయం కవిగ్ం సముద్రేఽంతం విశ్వశంభువమ్” ఇత్యాదిని నారాయణుని ప్రశంసించి, తరువాత “పద్మకోశ ప్రతీకాశమ్” అని చెప్పబడిన హృదయము నారాయణునిదే ఐయుండవలెను.

ప్రశ్న : ఐతే మీ ప్రసంగమువలన నారాయణుడు శివోపాసకుడని తెలియుచున్నది. అట్లగునెడ “నారాయణ పరంబ్రహ్మ” ఇత్యాదిని చెప్పబడిన పరబ్రహ్మత్వము నారాయణునకు పొసగకుండును గదా?

ఉత్తరము : “నారాయణ పరంబ్రహ్మ” ఇత్యాది వాక్యము - ఉపాసకుడగు నారాయణుని ప్రశంసించినదగుటచే నర్థవాద మగునది. ఐతే నారాయణుడు ధ్యాత ధ్యేయము అను వివేకములేనట్టి సమాధ్యవస్థ

యందు పరబ్రహ్మమగు శివునితోడ నేకీభావమును పొందుటఁజేసి లోకమున గరుడోపాసకుఁడు తా గరుత్మంతుడ నని భావించునట్లు” పరబ్రహ్మత్వాది లక్షణములు కలవాడుగా శ్రుతిచే ప్రశంసింపఁబడుచున్నవాడు. కావుననే “నారాయణం మహాజ్ఞేయమ్” అనుచో “మహాజ్ఞేయం యస్య తమ్” అను వ్యుత్పత్తి ననుసరించి మహచ్ఛబ్దముతో చెప్పఁబడు పరబ్రహ్మము జ్ఞేయము (ఉపాస్యముగా) గా కలవాడు నారాయణుఁడని తెలియుచున్నందున నారాయణుఁడు మహాజ్ఞానియు శివోపాసకుఁడు నగు ననుట యనివార్యము గదా !

ప్రశ్న : అట్లైనచో “స బ్రహ్మ స శివః స హరిః సేంద్రః సోఽక్షరః”

ఇత్యాదివాక్యమున బ్రహ్మశివాదులు - ఉపాస్యుని విభూతికోటిలో చేరినవారని చెప్పఁబడినందున నిట నుపాస్యుఁడు శివునికన్న నితరుడు కావలసివచ్చును. ఒకవేళ నాతడే శివుఁడని చెప్పినెడ “స శివః” అను విభూతివాక్యము సంగతము కాకుండును గదా ?

ఉత్తరము : ఇటు హరిబ్రహ్మాదిప్రాయ పాఠము ననుసరించి చెప్పఁబడిన శివశబ్దమునకు కాలరుద్రుఁడను నర్థమును ప్రతిపాదింపవలెను. మఱియు “స హరిః” అనుటవలనను హరి యుపాస్యుని విభూతి యనియు ప్రత్యుత ఉపాసకుఁడే యనియు తెలియుచున్నందున దహ్రావిద్యయందు నుపాస్యుఁడు శివుఁడే యని నిర్ధారింపవలెను. ఇంతియేగాక నీ యుపనిషదమున శివుఁడే యుపాసింపఁదగినవాడని విశదపఱచుటకు శివరూపమును “ఋతగ్ం సత్యం పరంబ్రహ్మ - పురుషం కృష్ణఙ్గళమ్” అను మంత్రమభివర్ణించినది. ఒకవేళ నారాయణుఁడే యుపాస్యుఁడగునెడ తద్రూపమును శ్రుతి చెప్పవలసియుండెను. అట్లు చెప్పినందున శివుఁడే హరిబ్రహ్మాది సర్వోపాస్యుఁడనుట వజ్రలేప మగునది.

మఱియు నిట ప్రారంభమున దహరవిద్యను తదువాత సంతరాదిత్యవిద్యను తదనుసారము గాయత్రీవిద్యను ప్రతిపాదించి నీ విద్యాత్రయంబు

నొకేచోట నుపసంహరింపబడినది. ఇక సంతరాదిత్య విద్యయందు “నమో హిరణ్యబాహవే హిరణ్యవర్ణాయ హిరణ్యరూపాయ హిరణ్యపతయేఽం బికాపతయ ఉమాపతయే పశుపతయే నమః” ఇత్యాది మంత్రములు - ఉమాపతియు హిరణ్యస్వరూపము గలవాడు నగు శంకరు నుపాస్మ్యునిగా చెప్పినందున ద్రహ్మవిద్యయందు నారాయణు నుపాస్మ్యునిగా నెట్లు నిరూపింపనగును ? ఇందువలననే పై మూడు విద్యలలో నుపాస్య రూపమును సమర్పించుటకు “ఋతగ్ం సత్యం పరంబ్రహ్మ” అను మంత్రము బయలుపడినదనియు శివేశ్వర దేవతల నుపాస్మ్యులుగా భావింపరాదని తెలుపుటకు “శివ ఏకోద్యేయః శివంకరః సర్వమన్యత్ పరిత్యజ్య” అను నథర్వ శిఖావచనము విరాజిల్లుచున్నదనియు తప్పక సంగీకరింపవలసివచ్చినది.

మఱియు నిట “సద్యోజాతం ప్రపద్యామి” ఇత్యాది పంచబ్రహ్మ మంత్రములతో గూడిన “ఊర్ధ్వాయ నమః, ఊర్ధ్వలింగాయ నమః” అను లింగసూక్తము పరులు వచింపరానిదియు వినఁగూడనిదియు నగుటచే నీ యుపనిషదము శివపరమగుననుటలో ఎట్టి సందియము గానరాదు.

ఇక పురుషసూక్తము విష్ణుపరమగునను వాదమును విచారితము.

పురుషసూక్తము విష్ణుపూజనమున వినియోగింపఁదగినదను నంశమును దృఢీకరించుటకు ముద్గలోపనిషదము విష్ణుపరముగా పుంసూక్తమును సమర్థించినంత మాత్రమున శ్రుతిలింగాదులచే తెలుపఁబడు యథార్థము బాధింపబడదు గదా ! అట్లు కానిచో “అపశవోవా అన్యే గో అశ్వేభ్యః పశవోవై గో అశ్వాః” అనుచో గో వృషభాశ్వములు పశువులగునని శ్రుతి వివరించినందున నట్టి యర్థమే సర్వత్ర గ్రాహ్యమనునెడ “అగ్నిషోమీయం పశు మాలభేత్” అనుచో గల పశుశబ్దంబు గో వృషభాశ్వములను బోధింపవలసివచ్చుటచే గొప్ప యనర్థము సంభవించును కావున శ్రుతి నిర్ణీతమగు గో వృషభాశ్వార్థము నుపేక్షించి “అగ్నిషోమీయమ్” ఇత్యాదివి పశుశబ్దము నకు ఛాగ (మేక) మను నర్థమును గ్రహించినట్లు పురుష

సూక్తాంతమున “నాన్యఃపంథా అయనాయ విద్యతే” “మోక్షమునకు మరియొక మార్గములేదు” అను వచనమును చెప్పటచేతను “ఉతామృతత్వస్యేశానః” అను సూక్తి ఈశానపద ఘటితమగుటవలనను పుంసూక్తము శివపరమనక తప్పదు.

ఇందువలననే ఈ భాష్యమునందు “శబ్దాదేవ ప్రమితః” అను సూత్రముతో నొప్పుచున్న యధికరణమున “అంగుష్ఠమాత్రః పురుషః” అనుచో తెలుపబడు పురుషుఁడు ఈశానపదశ్రుతిమాత్రమున పరబ్రహ్మ మగుచని భగవానుఁడగు బాదరాయణుఁడు నిర్వచించినవాడు.

ప్రశ్న : ఓయీ ! పురుషసూక్త ప్రారంభమున “సహస్రశీర్షా పురుషః” అను వాక్యముందు నారాయణాసాధారణమగు పురుష శబ్దము వినబడుచున్నదిగదా ! అద్ది “పురుసంజ్ఞే శరీరేహి-శయనాత్ పురుషో హరిః” ఇత్యాది పురాణ వచనములయందు హరి నామధేయముగా చెప్పబడినది. కావున నుపక్రమగతమైన పురుషశబ్దముఁబట్టి యియ్యది విష్ణుపరమనఁ జెల్లునుకాదా ?

ఉత్తరము : నీవు చెప్పినట్లు పురుష శబ్దము “పురుషోహవై నారాయణోఽకామయత” ఇత్యాదిని విష్ణుపరముగా ప్రతిపాదింపబడినను “పురుషా వాత్మ మానవౌ” అను నిఘంటువుఁబట్టి పురుష శబ్దమునకు గల శక్తి - ఆత్మసామాన్యమునం దేర్పడుటచే ప్రత్యేకముగా విష్ణువునందు కల్పింప వలను పడదుగదా !

— ప్రశ్న : ఆరుణకేతుకమునందు “పూర్వ మేవాహ మిహాసమ్” అను కూర్మాకృతితో గల నారాయణుని వచనముఁబట్టి తత్పురుషస్య పురుషత్వమ్” అను వాక్యము ననుసరించియు “సహస్రశీర్షా పురుషః సహస్రాక్షః సహస్రపాత్ భూత్వోదత్తిష్ఠత్” అను ప్రమాణమువలనను నారాయణుఁడే పురుష శబ్దవాచ్యుఁడని చెప్పవలెనుగాదా ?

ఉత్తరము : ఓయీ ! నీవు చూపిన ఆరుణకేతుకమున “కూర్మః పురుషో భూత్వోదతిష్ఠత్” అనుచో పురుషుఁడు కానివానికి పురుషభావము ప్రదర్శింపఁబడినందున “సహస్రశీర్షా పురుషః” ఇత్యాదిని గల పురుషశబ్దము విష్ణువర మనఁ జెల్లెడు. అట్లు కాదేని పూర్వమునను విష్ణువు పురుషశబ్దముతో వ్యవహరింపఁబడవలసియుండెను. అట్టితటి “పురుషో భూత్వా” అను వచనము సార్థకము కాకుండును. ఇంతియేగాక “సవై శరీరే ప్రథమః - సవై పురుష ఉచ్యతే, ఆదికర్తా స భూతానాం - బ్రహ్మగ్రే సమవర్తత” అనుచో పురుషశబ్దము చతుర్ముఖునియందు నుపయోగింపఁబడినందున పురుషశబ్ద శ్రుతితోడనే దేవతావిశేషమును నిర్ణయింప నలవికాదు సరిగదా!

“పురుషబ్దే శరీరే” ఇత్యాది పౌరాణిక వ్యవహారములన్న “పురుషో వై రుద్రః” ఇత్యాది శ్రౌతవ్యవహారము ప్రబలమగుటచే పురుషశబ్దమునకు గల విశేష శక్తి - పరశివునియందే యేర్పడుచున్నది.

మఱియు

శ్లో॥ పురుషో నామ సంపూర్ణః - శివః సత్యాదిలక్షణః,
సాంబమూర్తిధరో నాన్యో - రుద్రోఽజో విష్ణురేవహి॥
ఈశో వృక్ష ఇవ స్తబ్ధో - య ఏకో దివి తిష్ఠతి,
తేనేద మఖిలం పూర్ణం - పురుషేణ మహాత్మనా॥

“పురుషుఁ డనఁగా సంపూర్ణ స్వరూపుఁడు సచ్చిదానందమూర్తియు అంబికాసహితుఁడు నగు శివుఁ డగును. తదితరులైన బ్రహ్మ విష్ణాదులు పురుషశబ్దవాచ్యులు కాజాలరు. మరియు నా పురుషుఁడు చెట్టువలె దివ్యాంతరిక్షమున నిశ్చలుడై నిలచువాడు. మహాప్రభావసంపన్నుఁడు సమస్త జగమును శాసించువాడు నగు పురుషునిచే ప్రపంచమంతయు నిండియుండినది.” ఇత్యాది పురాణవాక్యములవలనను “వృక్ష ఇవ స్తబ్ధో దివి తిష్ఠత్యేక స్తేనేదం పూర్ణం పురుషేణ స్వమ్” ఇత్యాది శ్రుతివాక్యములవలనను పురుషపదము శివపరమగు ననుటలో సందియము గానరాదు.

“పురుష ఏవేదగ్ం సర్వమ్” అను వాక్యమునకు “సర్వో హ్యేష రుద్రః” అను వాక్యము వివరణమగుటఁ జేసి పూర్ణత్వోపాధికమగు పురుషత్వము శివునియందే నిర్ధారితమగునది. ఇందువలననే “పురుషస్య విద్మ సహస్రాక్షస్య మహాదేవస్య ధీమహి” “పురుషం కృష్ణపింగళమ్” “త మిశానం పురుషం దేవ మీశ్యమ్” ఇత్యాది వాక్యములు పురుషశబ్దమును శివునియందే వ్యవహరించుటఁ జేసి నారాయణపరముగా నుచాహరింపకుండుటను “వేదాంతేషు యమాహురేక పురుషమ్” “వేదాంతము లన్నిటియందు గల పురుషశబ్దము శివై కాంతిక మగు”నని యభియుక్తులు వక్కాణించి నందువలనను “పరాత్పరం పురిశయం పురుష మీశతే” ఉపాస్యమును గురించిన ఏతాదృశ వాక్యములలో గల పురుషపదము శివున కసాధారణ మగుచున్నయది.

ఇట్లు చెప్పటవలన పుంసూక్తమునందలి పురుషపదమును వినుట తోడనే శివపరత్వము బోధపడునని విశదమైనది. ఇక పురుష సూక్తము విష్ణుపూజనోపయుక్తమగుటచే విష్ణుపరమగునను నంశము గ్రాహ్యము కాజాలదు. ఎందుకనగా? “యజేత్ పురుషసూక్తేః - ధనదం విశ్వరూపిణమ్” ఇత్యాదిప్రమాణములు కుబేరపూజనమునందు శివారాధనమునందున్న పురుషసూక్తమునకు వినియోగమును తెలుపుచున్నందున పుంసూక్తము శివపరంబగుననుట వ్రజలేపంబగునది.

ఇందువలన “పుంసూక్తము విష్ణుపర మగునని మంత్రోపనిషదాదులను నారాయణపరములుగా ననుర్థించుటను పూర్తిగా నిరసింపనైనది. ఇంతియేగాక ప్రసిద్ధశ్రుతులయందు విష్ణుస్వరూప వర్ణనము గానరాకుండుటను “ఉమాసహాయం పర మేశ్వరం ప్రభుం త్రిలోచనం నీలకంఠం ప్రశాంతమ్” “ఋతగ్ం సత్యం పరంబ్రహ్మ పురుషం కృష్ణపింగళమ్, ఊర్ధ్వరేతం విరూపాక్షమ్” ఇత్యాద్యనేకశ్రుతులలోందు పరమేశ్వరుని యసాధారణ రూపము నభ్యస్తముగా ప్రదర్శించుటచేతను బౌపనిషదుఁడగు పురుషుఁడు - ఉమాసహాయత్వాది స్వరూపలక్షణములు గలవాడుగా గుర్తింపఁ బడుట

వలనను కారణప్రకరణగతమైన నారాయణ పదము విష్ణ్వసాధారణమైనను “అకాశ స్తల్లింగాత్” అను నధికరణన్యాయము ననుసరించి పరమేశ్వర పరముగా వ్యాఖ్యానింపఁబడుట సమంజసంబగుటను పరులకు పాంచరాత్రములు దక్క తదితర శ్రుత్యాదిప్రమాణములు ప్రబలములు కాజాలవని విశదమైనది.

మఱియు శివనామమును స్మరించుటను శివచరణమును సేవించుటను విడనాడువారికి భర్గపదఘటిత గాయత్రీమంత్రమును జపించుటయు “రుద్రోవా ఏష యదగ్నిః” అనుచో రుద్రమూర్తిగా వినఁబడు అగ్ని నుపాసించుటయు జాగ్రద్దశయందు శివలింగదర్శనాదీకమును ప్రయత్నముతో పరిహరించిన వారికి సుషుప్తిలో శివలింగానుసంధానము నని వార్యము లగుటచే పరుల కివ్వీషయమున కింక ర్తవ్యతావిమూఢత్వ మేర్పడుచున్నయది.

జీవాత్మ-ప్రత్యహము సుషుప్తిలో హృద్బ్రహ్మముఁ జెందుననియు, అట్టి బ్రహ్మము అంగుష్ఠ మాత్ర మనియు, అంగుష్ఠపరిమాణము శివలింగమునకు సరిపడుటఁ జేసి యద్ది శివలింగ మగుననియు శ్రుతులు నిరూపించుటయే గాక “లింగే సుషుప్తిః” అనుచో హంసోపనిషదము హృదయాంతర్వర్తి యగు శివలింగమునందు చేతనుఁడు విశ్రాంతిఁ జెందునపుడే సుషుప్తి చేకూరునని కంతరవమున నిర్ణయించినది. ఇందువలన శివద్వేషులకు సుషుప్తియు పరిహరింపఁదగిన దగుటయు “ప్రాణానాం గ్రంధిరసి రుద్ర” అనుచో ప్రాణసముదాయము రుద్రుఁడని చెప్పినందున ప్రాణధారణాత్మక జీవనంబు నవ్వారికి పరిగ్రాహ్యము కాకుండుటయు మొదలగు పెక్కు విరోధములు గానంబడుటచే వేదాది వాఙ్మయమంతయు శివపర మగు ననునంశము నిర్వివాదంబగుచున్నయది.

ఓం తత్సత్ - పార్వతీరాజరాజేశ్వర
చరణారవిందార్పణ మస్తు.